

# Abụ Ọma

## Nchịkọta Akwụkwọ nke mbu

### 1

*Abụ Ọma 1-41*

*Onye ihe na-agara nke ọma*

- <sup>1</sup> Onye ihe na-agara nke ọma ka mmadụ ahụ bụ, onye na-adighi aga ije na ndumọdụ ndi na-emebi iwu; onye na-adighi eguzokwa n'uzo ndi mmehie maobu soro n'otu ndi nkwo.
- <sup>2</sup> Kama ihe na-atọ ya uto bu ime ihe niile di n'iwu ONYENWE ANYI.  
O na-atugharikwa uche ya n'iwu ONYENWE ANYI ehihie na abali,
- <sup>3</sup> O di ka osisi a kuru n'akuku iyi, nke na-amiputa mkpuru ya n'oge ya, nke ahia ya na-adighi akponwu akponwu. Ihe niile o na-eme na-agara ya nke ọma.
- <sup>4</sup> Ma ndi ajo omume adighi otu a.  
Ha di ka igbugbo oka nke oke ifufe na-efesasi.
- <sup>5</sup> Ya mere, ndi ajo omume agaghị eguzosi ike n'ubochi ikpe; ndi mmehie agaghị eguzokwa na nzuko ndi ezi omume.
- <sup>6</sup> N'ihi na ONYENWE ANYI na-eche uzo ndi ezi omume nche.

Ma ụzọ ndị ajoy omume ga-eduba ha n'ila n'iyi.

## Abụ Ọma 2

### *Onye Chineke tere mmanụ*

- 1 Gini mere mba niile ji agba izu nzuzo?\*
- Gini mere ndi mmadu ji na-apia opipia nke na-abaghi uru?
- 2 Ndi eze nke uwa na-eguzokwa onwe ha, ndi na-achi achi na-agbakotakwa imegide ONYENWE ANYI na imegide Onye ya e tere mmanu.
- 3 Ha na-asi, "Ka anyi tijie mkporo igwe niile ha kere anyi ma tufukwaa ha, nwere onwe anyi."
- 4 Onye na-anodu n'eluigwe na-achi ochi. Onyenwe anyi na-akwa ha emo.
- 5 Mgbe ahụ, o na-eji iwe baara ha mba mee ka ujo juputa ha obi n'ihi oke iwe ya.
- 6 "Mu onwe m eguzobela m eze m na Zayon, ugwu m di nsọ."
- 7 Aga m ekwusa iwu ONYENWE ANYI: O siri m, "I bu Okpara m; taa aburula m nna gi.
- 8 Rifo m, aga m enye gi mba niile nke uwa ka ha buru ihe nketa gi.
- 9 I ga-eji mkpara igwe chia ha, tipia ha dika onye na-akpu ite si etipia ite ndi o kpuru na-adighi mma."

---

\* **Abụ Ọma 2:1** 2:1 Ya bu, igbakota n'ihi izu ojoo

- 10 N'ihì nke a, unu ndị eze, burunụ ndị nwere uche;  
ka nke a burukwa ihe ido aka na nti nye ndi na-achi achi n'ụwa.
- 11 Jirinụ itụ egwu fee ONYENWE ANYI ofufe;  
jirikwanụ ima jijiji nuriya onu n'ihu ya.
- 12 Sutukwanụ Okpara ahụ onu ka iwe ghara iwe ya,  
ka unu ghara i bu ndi a lara n'iyi n'uzo unu.  
N'ihì na iwe ya puru imalite n'otu ntabi anya.  
Ndi niile na-eme ya ebe mgbaba ha bu ndi a goziri agozi.

## Abụ Ọma 3

Abụ Ọma Devid. Nke o dere mgbe o si n'ihu Absalom gbapụ oso ndụ.

### *Ekpere maka enyemaka*

- 1 O ONYENWE ANYI, onuogugu ndi iro m di otutu.  
Otutu ndi mmadu na-ebili imegide m.
- 2 Otutu n'ime ha na-ekwu banyere m si,  
"Chineke agaghi azoputa ya."

Sela

\*

- 3 Ma gi, ONYENWE ANYI bu ota na-ekpuchi m;  
I na-ebuli isi m elu na-eme ka m buru onye nwere nsopuru.
- 4 Etikuru m ONYENWE ANYI mkpu akwa,  
o nukwara olu m, sitekwa n'ugwu nsọ ya za m.

---

\* **Abụ Ọma 3:2** 3:2 Okwu Hibru n'usoro abụ nke a na-amaghi ihe o putara, ufodu na-eche na o bu okwu ntuziaka nye ndi obu abụ banyere ihe ha ga-eme

Sela

<sup>5</sup> Edinara m ala, hie ọra,  
ma bilikwa n'ututu n'udo, n'ihi na ONYENWE  
ANYI na-eche m nche.

<sup>6</sup> A sika na iri puku kwuru puku ndi iro agbaa  
m gburugburu,  
agaghi m atu egwu obula.

<sup>7</sup> Bilie ONYENWE ANYI!  
Zoputa m Chineke m!  
Tie ndi iro m niile aka n'agba;†  
tipukwa ndi ajo omume eze nonu.

<sup>8</sup> N'ihi na nzoputa na-esite n'ebe ONYENWE ANYI  
no na-abia.  
Ka ngozi gi diiri ndi gi niile.

Sela

## Abụ Ọma 4

Abụ Ọma nke diri onyeisi abụ. Abụ Ọma Devid  
nke a na-eji ubo akwara akpo.

### *Ntughari uche nke abali*

<sup>1</sup> Zaa m mgbe m na-akpoku gi  
Chineke m, gi onye ezi omume;  
Naputa m site n'ihe mgbu m,  
meere m ebere, nurukwa ekpere m.

<sup>2</sup> Unu umu mmadu, ruo ole mgbe ka unu ga-  
atugharia ebube m, mee ka o buru ihe  
ihere?

---

† **Abụ Ọma 3:7** 3:7 Job 16:10

Ruo ole mgbe ka unu ga-ahụ ihe efu n'anya  
na-achọ chi ndị ahụ na-abughị chi n'ezie?\*

Sela

<sup>3</sup> Matanụ nke ọma na ONYENWE ANYỊ ahọputala  
ndị ezi omume nye onwe ya;  
ọ ga-egekwa ntị n'olu m mgbe ọbụla m  
kpọkuru ya.

<sup>4</sup> Maanụ jijiji, unu emehiekwala;  
mgbe unu nọ n'elu ihe ndina unu;  
nọọ nụ jụụ na-enyocha obi unu.

Sela

<sup>5</sup> Tụkwasi nụ ONYENWE ANYỊ obi unu,  
chụkwaranụ ya aja ezi omume.

<sup>6</sup> Ọtụtụ ndị mmadụ na-ajụ, “Onye pụrụ imere  
anyị ihe ọma?”  
Ma ONYENWE ANYỊ, biko mee ka ihè nke ihu  
gị mụkwasi anyị.

<sup>7</sup> Were ọ nụ mejuputa obi m  
kariya mgbe mkpuru ubi, ya na mmanya  
ọhuru ha bara ụba nke ukwu.

<sup>8</sup> Aga m edina ala ma rahụ ụra n'udo,  
n'ihì na ọ bụ naanị gị ONYENWE ANYỊ,  
na-eme ka m nọrọ na-enweghị ihe egwu  
ọbụla.

## Abụ Ọma 5

Abụ Ọma. Abụ Ọma nke dirị onyeisi abụ. Ọ bụ  
opi ka e ji abụ ya. Abụ Ọma nke Devid.

---

\* **Abụ Ọma 4:2** 4:2 Nke unu maara na ha bụ okwu ụgha

*Ekpere ututu*

- <sup>1</sup> ONYENWE ANYỊ, biko, nūrū ekpere m  
tulee işu ude m.
- <sup>2</sup> Geekwa ntị n'akwa aririọ m,  
gị Chineke onye bụ eze m.  
N'ihì na ọ bụ naanị gị ka m na-akpọku.
- <sup>3</sup> Ututu ubochi niile, O ONYENWE ANYỊ, ị ga-anu  
olu m;  
aga m ekwuputara gị ihe niile na-akpa m  
mkpa.  
Aga m elekwa anya ọsịsa gị.
- <sup>4</sup> Ị bụ Chineke, onye ihe ojoọ ọbula anaghị atọ  
uto;  
gị na ndị ajọ omume apughị ibikọta.
- <sup>5</sup> Ndi mpako agaghị eguzo  
n'ihu gị.  
Ị kporo ndi niile na-eme ihe ojoọ asi.  
<sup>6</sup> Ị ga-ala ndi niile na-agma ụgha n'iyi;  
ONYENWE ANYỊ kporo ndi ogbu mmadu niile  
na ndi aghugho niile asi.
- <sup>7</sup> Ma mu onwe m, aga m abata n'ime ulo gi,  
site n'oke ihunanya gi;  
aga m ejikwa itu egwu kpoọ isiala  
n'ebe ulonso ukwuu gi di.
- <sup>8</sup> ONYENWE ANYỊ, biko, duo m n'ime ezi omume  
gị  
n'ihì ndi iro m;  
mee ka ụzọ gị zie ezi n'ihu m.
- <sup>9</sup> Obi ha juputara n'echiche ịla n'iyi,  
a pughị itukwasị okwu ọbula si ha n'onu  
puta obi.

Akpịrị ha bụ ili ghere oghe;

ha ji ire ha ekwu okwu ụgha.

<sup>10</sup> Maa ha ikpe, Chineke.

Mee ka nzube ojọọ ha niile buru oḍida ha.

Chupu ha n'ihị ịba ụba nke otutu mmehie ha,  
n'ihị na ha enupula isi megide gi.

<sup>11</sup> Ma mee ka onye oḅula na-agbaba n'ime gi  
nuri;

mee ka ha nogide na-eti mkpu onu.

Were aka nchebe gi kpuchie ha,

ka ndi niile huru aha gi n'anya nuri onu  
n'ime gi.

<sup>12</sup> N'ezie, O ONYENWE ANYI, i na-agosi onye ezi  
omume.

I na-eji ihuoma gi gbaa ha gburugburu dika  
ota.

## Abụ Ọma 6

Abụ Ọma nke diri onyeisi abụ. Nke e ji ubo  
akwara abụ. N'usoro Sheminit. Abụ Ọma Devid.

### *Ekpere n'oge nsogbu*

<sup>1</sup> O ONYENWE ANYI, abarala m mba mgbe i na-ewe  
iwe.

Atala m ahuhu n'oge onuma gi.

<sup>2</sup> Biko, meere m ebere ONYENWE ANYI, n'ihị na  
adighi m ike.

Gwo m, n'ihị na okpukpu m niile no n'ihe  
mgbu.

<sup>3</sup> Mkpuruobi m no n'onodu ihe mgbu.

Ruo ole mgbe, O ONYENWE ANYI, ka i ga-  
anogide na-agba m nkiti?

- 4 ONYENWE ANYỊ, biko, bịa zọputa m;  
n'ihì ihunanya gị na-enweghị ọgwugwu,  
naputa m.
- 5 N'etiti ndị nwurụ anwụ ọ dighị onye na-  
ekwuputa aha gị.  
O nwere onye na-eto gị site n'ala ili?
- 6 Ike agwula m n'ihì işu ude.
- Abali niile, ana m eji ikwa akwa mee ka ihe  
ndina m juputa na mmiri,  
ana m eji anya mmiri dee ihe ndina m.
- 7 Anya m adighi ahuzikwa uzọ nke ọma n'ihì ihe  
mwute;  
ọ kaala nka n'ihì mmeso ndi iro m.
- 8 Sitenu n'ebe m nọ wezuga onwe unu, unu ndi  
na-eme ajọ ihe,  
n'ihì na ONYENWE ANYI anula akwa m niile.
- 9 ONYENWE ANYI anula akwa m; ọ nula arịrịo nke  
m na-arịo ya ka o meere m ebere.  
Ọ nabatala ekpere m.
- 10 Ka ndi iro m niile buru ndi ihere ga-eme.  
Ha ga-ada mba, burukwa ndi ga-eji ihere  
laghachi ebe ha si bia.

## Abụ Ọma 7

Abụ Shiggaion nke Devid, nke ọ bukuru  
Onyenwe anyi banyere Kush, onye Benjamin.

*Arịrịo maka ikpe ziri ezi*

- 1 ONYENWE ANYI Chineke m, n'ime gị ka m  
gbabara;

- zọpụta m, ma napụta m site n'aka ndị niile  
na-achụ m ọsọ,  
<sup>2</sup> ma ọ bụ ha adọkaa m dika ọdum,  
ha ga-adọsasịkwa m ebe mmadu ọbula en-  
weghị ike inaputa m.
- <sup>3</sup> O ONYENWE ANYI Chineke m, ọ buru na m mere  
ihe di otu a;  
ọ burukwa na aka m adighi ocha.
- <sup>4</sup> O buru na m jiri ihe ojojo kwughachi onye mu  
na ya no n'udo ugwo,  
maobu site n'uzo na-ezighi ezi zuo ihe onye  
iro m.
- <sup>5</sup> Mgbe ahụ, ka onye iro m chuo m oso, jide m;  
ka o tuo m n'ala zopia ndu m,  
mee ka m buru onye a ga-ahapu n'uzuzu  
n'onodu odindu-onwukamma.

Sela

- <sup>6</sup> Bilie, ONYENWE ANYI, n'iwe gi,  
bilie megide oke iwe ndi iro m;  
teta Chineke m, kpee ikpe ziri ezi.
- <sup>7</sup> Ka nzuko niile chikotara onwe ha onu gbaa gi  
gburugburu,  
ebe i na-anokwasikwa n'ebe di elu na-achi  
ha.
- <sup>8</sup> Ka ONYENWE ANYI kpee umu mmadu niile  
ikpe.
- Kpee m ikpe, O ONYENWE ANYI, dika ezi omume  
m si di,  
na dika izuoke m si di, gi Onye kachasi ihe  
niile elu.
- <sup>9</sup> O Chineke onye ezi omume,

onye na-enyochaputa echiche na obi  
mmadu,  
mee ka ihe ike ndi afo omume bia na njedee  
meekwa ka ndi ezi omume guzosie ike.

- 10 Chineke nke kachasi ihe niile elu, bu ota\* m,  
o na-azoputa ndi niile obi ha ziri ezi.
- 11 Chineke bu onye na-ekpe ikpe ziri ezi,  
Chineke, onye na-eziputa oke iwe ya kwa  
ubochi.
- 12 O buru na onye ahụ echegharighi,  
o ga-amu mma agha ya ka o diri nko,  
o ga-arogo uta ya, kwadokwa igba ya.
- 13 O kwadoola ngwa agha niile nke onwu;  
o na-eme ka akụ ya buru nke na-ere oku.
- 14 Onye obula di ime afo ihe,†  
na-aturu ime okwu na uka muputakwa  
ngharipu nke ugha na-eweta.
- 15 Ma onye ahụ na-egwu olulu na-adaba  
n'ime olulu ahụ o gwuru.
- 16 Nsogbu ahụ o kpaliri na-abiakwasị ya  
ihe ike ahụ o kwadooro na-alaghachikwa  
azu dakwasị ya n'isi.
- 17 Aga m enye ONYENWE ANYI ekele n'ihi ezi  
omume ya,  
aga m abuku aha ONYENWE ANYI, Onye  
kachasi ihe niile elu abụ otuto.

---

\* **Abụ Qma 7:10** 7:10 Maobu, Onyenwe m † **Abụ Qma 7:14**  
7:14 N'oge ochie, ndi agha iziputa echiche ime afo ihe ha, na-eji  
ihe na-aghorokwu osijiso, techie n'onu aku ha, munye ha oku,  
tunye ha n'elu ulo ndi iro ha, i gbaa ha oku.

## Abụ Ọma 8

Abụ Ọma diri onyeisi abụ. Abụ Ọma Devid n'usoro gittit.

*Idi ebube Chineke na nsopuru nke mmadu*

<sup>1</sup> O ONYENWE ANYI Onyenwe anyi,  
lee ka idi ukwu nke aha gi si juputa uwa  
niile!

I meela ka ebube gi di elu  
n'ime eluigwe.

<sup>2</sup> Site n'otuto\* umuntakiri na umu na-anu ara,  
i tola ntala siri ike megide ndi iro gi,  
ka e si otu a mechie onu onye iro na onye  
ahu na-abo obo.

<sup>3</sup> Mgbe obula m lere anya na mbara eluigwe,  
hu oru niile nke aka gi ruru,  
mgbe m lere anya n'elu hu onwa na kpakpando  
i tinyere n'onodu ha,

<sup>4</sup> ginj ka mmadu bu i ji na-eche banyere ha?  
Ginikwa ka mmadu bu iji na-elekota† ha?

<sup>5</sup> I mere ka ha‡ di ala nwantakiri n'ebe ndi mmuo  
ozi§ no,  
I jikwa ebube na nsopuru kpube ya n'isi dika  
okpueze.

<sup>6</sup> I mekwaala ya ka o buru onyeisi nke ihe niile i  
kere eke,  
tinyekwa ihe niile n'okpuru ukwu ya.

<sup>7</sup> O na-achi igwe ewu na aturu, na ehi,

---

\* **Abụ Ọma 8:2** 8:2 Mat 21:16 † **Abụ Ọma 8:4** 8:4 Gịnị ka  
nwa nke mmadu bu na ihe banyere ya na-emetu gi n'obi ‡ **Abụ**  
**Ọma 8:5** 8:5 Maobu, ya § **Abụ Ọma 8:5** 8:5 Maobu, Chineke

na ụmụ anụ ọhịa ndị ọzọ niile,  
<sup>8</sup> na nnụnụ niile,  
 na azụ niile,  
 na anụ ndị ọzọ na-ebi n'ime mmiri.

<sup>9</sup> O ONYENWE ANYỊ, Onyenwe anyị,  
 lee ka ịdị ukwuu nke aha ị si juputa ụwa  
 niile.

## Abụ Ọma 9

Abụ Ọma. Abụ Ọma nke ịdị onyeisi abụ.  
 N'usoro olu abụ "Ọnwụ nke Ọkpara." Abụ ọma  
 Devid.

### *Ekele n'ihu nnaputa Chineke*

- <sup>1</sup> O ONYENWE ANYỊ, aga m esite n'ala ala obi m  
 too ị,  
 aga m agwakwa onye ọbụla ihe ọma niile ị  
 na-eme.
- <sup>2</sup> Obi ga-atọ m uto; obi m ga-ejuputa n'ọhụ n'ihu  
 ị,  
 aga m aburụ ị abụ otuto, ị Onye kachasi  
 ihe niile elu.
- <sup>3</sup> Ndi iro m na-alaghachi azụ,  
 ha na-asọ ngongọ na-alakwa n'iyi n'ihu ị.
- <sup>4</sup> I kpeela ikpe m n'uzọ ziri ezi,  
 n'ocheeze ị ka ị nọdurụ na-ekpe ikpe ziri  
 ezi.
- <sup>5</sup> I baarala mba niile mba ma laa ndi ajoy omume  
 n'iyi,  
 hichapukwa aha ha ruo mgbe ebighi ebi.
- <sup>6</sup> Mbibi nke na-enweghi ogwugwu adakwasila  
 ndi iro m,

I hopukwala obodo ha niile.  
 Ọ dighị onye na-echetakwa ha ọzọ.

- <sup>7</sup> ONYENWE ANYỊ bụ eze ruo mgbe ebighị ebi.  
 Ọ kwadoola ocheeze ya maka ikpe ikpe ziri ezi.
- <sup>8</sup> Ọ ga-eji ezi omume kpee mba niile ikpe;  
 jirikwa ikpe ziri ezi chĩa mba niile.
- <sup>9</sup> ONYENWE ANYỊ bụ ebe mgbaba nye ndị niile a  
 na-emegbu emegbu.  
 Ọ bụurū ha ebe mgbaba e wusiri ike n'oge  
 nsogbu.
- <sup>10</sup> ONYENWE ANYỊ, ndị niile maara aha gị ga-  
 atụkwasi gị obi,  
 n'ihì na ọ dighị mgbe ì na-agbakwata ndị niile  
 na-atụkwasi gị obi azụ.
- <sup>11</sup> Bụkuonụ ONYENWE ANYỊ abụ otuto, bụ onye nọ  
 n'ocheeze ya na Zayon.  
 Kwusaaranụ mba niile ihe banyere ọrụ  
 ebube ya.
- <sup>12</sup> N'ihì na onye ahụ na-abọrọ ndị e gburu egbu  
 ọbọ anaghị echefu ihe;  
 ọ dighị elefu mkpu akwa nke ndị a na-  
 akpagbu anya.
- <sup>13</sup> O ONYENWE ANYỊ, lee ka ndị iro m si akpagbu  
 m!  
 Meere m ebere ma napwata m site n'ọnu  
 ọnwụ,
- <sup>14</sup> ka m nwee ike ikwusa banyere otuto gị

n'ọnu ụzọ ama\* niile nke ada Zayọn,  
nọrọkwa ebe ahụ n'urịa ọnu n'ime nzọpụta  
gị.

15 Ndi mba niile adabala n'ime olulu ahụ ha  
gwuru;  
onyanya ahụ ha siri, zoo, amaala ha.

16 Ihe e ji mara ONYENWE ANYI bụ ikpe ya ziri ezi;  
orụ aka ndi na-emebi iwu na-ama ha dika  
onyanya.

Sela

17 Ndi niile na-eme ajọ omume na-alaghachi n'ili;  
nke a bukwa onodu mba niile na-echefu  
Chineke.

18 Ma o bughị ruo mgbe ebighị ebi ka a ga-echefu  
ndi nọ na mkpa;  
olileanya ndi a na-akpagbu agaghị abukwa  
nke efu.

19 O ONYENWE ANYI, bilie! Ekwela ka mmadu  
nwee mmeri obula n'ebe i nọ;  
ka e kpee mba niile ikpe n'ihu gi.

20 O ONYENWE ANYI! Mee ka ha maa jijiji n'oke  
egwu;  
mee ka mba niile ghota na ha bu naani  
mmadu.

Sela

## Abụ Ọma 10

*Arịrịọ maka ikpe ziri ezi*

---

\* **Abụ Ọma 9:14** 9:14 O bụ n'uzọ ama obodo ka a na-anọ akparị  
uka niile di mkpa. Rut 4:1

- 1 ONYENWE ANYỊ, gịni mere i ji na-eguzoro onwe  
gị n'ebe dị anya?  
Gịni mere i na-ezo onwe gị n'oge nsogbu?
- 2 Site na mpako, onye ajọ omume na-emegbu ndị  
na-adighi ike,  
ndi mpià mpià aghughọ ya mara dika onya.
- 3 O na-anya isi banyere ọchịchọ niile nke obi ya,  
o na-eleli ONYENWE ANYI anya ma na-agọzi  
ndi oke ọchịchọ.
- 4 N'ọnọdu mpako ya, onye ajọ omume anaghi  
achọ Chineke,  
n'echiche ya niile, o naghị eche banyere ya.
- 5 Ma ihe niile o na-eme na-agara ya nke ọma;  
o bu onye na-ebuli onwe ya elu, iwu gị niile  
dikwa anya site n'ebe o nọ;  
o na-eleli ndi iro ya niile.
- 6 N'ime obi ya, o na-asị, "O dighi ihe ga-emetuta  
m.  
Aga m anọ n'ọnọdu ọnu mgbe niile. Nsogbu  
ọbula agaghị adakwasị m."\*
- 7 Onu ya juputara n'okwu ugha na iba mba ime  
ihe ojọ,†  
n'okpuru ire ya ka nsogbu na ajọ ihe dikwa.
- 8 Ha na-ezo onwe ha n'obodo nta di iche iche,  
n'ebe zoro ezo ka ha na-anọ,  
na-eche itigbu ndi aka ha di ọcha.
- 9 Dika ọdum, ha anaghi eme mkpotu ọbula,  
o na-eche idakwasị umu ogbenye.

\* **Abụ Qma 10:6** 10:6 O na-asị n'ime obi ya, "Agaghị ewezuga m n'ọnọdu m"; O na-añukwa iyi si, "O dighi onye ọbula ga-eme m ihe ojọ" † **Abụ Qma 10:7** 10:7 Ya bu, igba iyi

Dịka ndị bu dinta si ejide ụmụ anụmanụ  
n'onyia ha siri, otu a ka ha si ejide ụmụ  
ogbenye.

10 Ụmụ ogbenye ndị a na-ada n'ala n'ihia idị ike  
ya,

ọ na-azọpịakwa ha.

11 N'ime obi ya, ọ na-asị, "Chineke echefuola.

O zofuola ihu ya, ọ dighi mgbe ọ huru ya."‡

12 Bilie O ONYENWE ANYI! O Chineke welie aka gi,  
echefukwala ndi na-enweghi onye inyeaka.

13 Gini mere onye ajo omume ji na-eleda Chineke  
anya?

Gini mere o ji na-asị n'ime obi ya,

"O gaghị akpọ m ka m zaa ajuju banyere  
omume m"?

14 Ma gi, O Chineke, i na-ahụ nsogbu na ihe  
mwute,

i na-atule ihe i ga-eme banyere ha.

Ndi a na-emegbu na-atukwasị gi obi,

n'ihia na i bu onye inyeaka ndi na-enweghi  
nna.

15 Gbajie aka onye ajo omume a na-eme ihe ojojo,  
kpoo ya ka o zaa ajuju banyere ajo omume  
ya niile

nke a na-apughị ichoputa.

16 ONYENWE ANYI bu eze ruo mgbe ebighi ebi.

O ga-esite n'ala ya kpochapu mba niile.

17 O ONYENWE ANYI, i maara ochicho obi ndi niile  
a na-akpagbu;

---

‡ **Abụ Ọma 10:11** 10:11 O mechiri anya ya, ọ naghị ahụ ya

ị na-ege ntị na mkpu akwa ha ma kasịekwa  
 ha obi,  
 18 Ị na-echedo ndị na-enweghị nna na ndị niile a  
 na-emegbu emegbu,  
 ka mmadụ efu, onye e kere eke,  
 ghara imenye ha egwu ọzọ.

## Abụ Ọma 11

Abụ Ọma nke dịrị onyeisi abụ. Abụ ọma Devid.

### *Onyenwe anyị ebe mgbaba*

- 1 N'ime ONYENWE ANYỊ ka m mere ebe mgbaba  
 m.  
 Gịni mere i ji na-agwa m okwu sị,  
 “Felagaa n’elu ugwu gị dika nnunu.”
- 2 N’ihi na ndị ajọ omume ekweela ụta ha;  
 ha edoziela àkụ n’elu eriri ụta ha,  
 zoo onwe ha n’akụkụ ụzọ,  
 inọ n’ọchịchiri, gbaa ndị obi ha ziri ezi ụta.
- 3 Mgbe a na-ebibi ntọala niile,  
 gịni ka ndị ezi omume puru ime?
- 4 ONYENWE ANYỊ nọ n’ulonso ukwuu ya;  
 ONYENWE ANYỊ nọkwa n’elu ocheeze ya dī  
 n’eluigwe.\*
- Ọ na-ahụzu ihe niile umu mmadụ na-eme;  
 anya ya na-anwalekwa ụzọ ha.
- 5 ONYENWE ANYỊ na-ele onye ezi omume ule,  
 ma onye ajọ omume na ndị niile hụrụ imebi  
 iwu n’anya,  
 ka ọ na-akpọ asị nke ukwuu.

---

\* **Abụ Ọma 11:4** 11:4 Nke a bụ maka ocheeze Onyenwe anyị

- 6 Ọ ga-eme ka nkume ọkụ zokwasị ndị ajo omume  
dịka mmiri ozuzo;  
oke ifufe dị ọkụ ga-abụ ihe nketa ha.
- 7 N'ihì na ONYENWE ANYÌ bụ onye ezi omume,  
ọ hụkwara ikpe ziri ezi n'anya;  
ndị ezi omume niile ga-ahụkwa ihu ya anya.

## Abụ Ọma 12

Abụ Ọma nke dịrị onyeisi abụ. N'usoro Shemin-  
nit. Abụ Ọma nke Devid.

*Ekpere maka enyemaka n'oge ihe egwu*

- 1 ONYENWE ANYÌ, nyere anyị aka! N'ihì na ndị ezi omume agwula!  
Ndi kwesiri ntụkwasi obi anọkwaghị n'etiti ụmụ mmadu.
- 2 O nwekwaghị onye eziokwu dị n'ọnu ya nye onye agbataobi ya.  
Egbugbere ọnu onye ọbula na-ekwukwa okwu ire uto,  
maọbụ aghugho dị n'obi ha.
- 3 Ka ONYENWE ANYÌ wezuga egbugbere ọnu niile na-ekwu okwu ire uto  
na ire niile na-ekwu okwu inya isi.
- 4 Ndi na-asi,  
“Ọ bụ site n'ire anyị ka anyị ga-enwe mmeri;  
egbugbere ọnu anyị ga-echebe anyị, ọ bụ onye na-achị anyị?”
- 5 “N'ihì na a na-apunara ndị ogbenye ihe n'ihì ndị nọ na mkpa na-asụ ude,

aga m ebili ugbu a, ka ONYENWE ANYỊ kwuru.  
Aga m zoputa ha puo n'aka ndi ahụ ji iwe  
ekwulu ha.”

<sup>6</sup> Okwu onu ONYENWE ANYI niile zuruoke,  
ha di ka olocha a nuchara n'oku,  
nke a nuchara ugboro asaa.

<sup>7</sup> O ONYENWE ANYI, i ga-edebe anyi n'udo  
ma sitekwa n'aka ndi di otu a chebe anyi ruo  
mgbe ebighi ebi.

<sup>8</sup> Ndi ajo omume na-ejeghari n'ebe niile  
mgbe a na-eto ihe ojobo n'etiti umu mmadu.

## Abụ Ọma 13

Abụ Ọma nke diji onyeisi abụ. Abụ ọma Devid.

### *Ekpere maka nnaputa*

<sup>1</sup> Ruo ole mgbe ka i ga-echefu m ONYENWE ANYI?  
Ruo ole mgbe ka i ga-ezonari m ihu gi?\*

<sup>2</sup> Ruo ole mgbe ka mu na mmuo m ga na-agba  
mgba  
nodukwa na-eru uju kwa ubochi n'ime  
mkpuruobi m?  
Ruo ole mgbe ka ndi iro m ga-anogide na-  
emer m?

<sup>3</sup> Lekwasị m anya, ma zaa m, O ONYENWE ANYI  
Chineke m.  
Nyeghachi m ihè nke anya m ka m ghara  
inwu;

<sup>4</sup> mgbe ahụ onye iro m ga-asị, “Emeriela m ya,”

---

\* **Abụ Ọma 13:1** 13:1 Job 13:24; Abụ 89:46

mgbe m ga-ada, ndị kpọrọ m asị ga-anụrịkwa ọnu.

<sup>5</sup> Ma atụkwasi m obi n'ihunanya gị nke na-enweghị ọgwụgwụ;

mkpuruobi m na-anuri ọnu na nzọpụta gị.

<sup>6</sup> Aga m abụku ONYENWE ANYI abụ, n'ihi na o mesoro m mmeso ọma.

## Abụ Ọma 14

Abụ Ọma nke dịrị onyeisi abụ. Abụ ọma Devid.

*Ajọ omume nke ndị na-emebi iwu*

<sup>1</sup> Onye nzuzu na-asị\* n'ime obi ya,  
“Ọ dighị Chineke ọbụla dị.”

Ha bụ ndị ajọ omume riri ahụ, ọrụ aka ha niile  
bụkwa ihe arụ;  
ọ dighị onye ọbụla na-eme ezi ihe.

<sup>2</sup> ONYENWE ANYI sitere n'eluigwe  
na-ele umu mmadu anya  
ihu ma ọ ga-achota onye ọbụla nwere nghota  
onye nke na-achọ Chineke.

<sup>3</sup> Mmadu niile ewezugala onwe ha, ha niile  
aburula ndị ajọ omume riri ahụ;  
ọ dighị onye ọbụla na-eme ihe ziri ezi,  
ọ dighị ọ buladi, otu onye.

<sup>4</sup> Ndi niile na-eme ajọ ihe, ha amaghị ihe?

Ha na-eripia ndi m dika mmadu si eri nri,  
ha adighi akpokukwa ONYENWE ANYI.

\* **Abụ Ọma 14:1** 14:1 Maọbụ, na-eche

- 5 Ma n'ebe ahụ ka ha nọ, n'ọnọdụ oke egwu,  
n'ihì na Chineke nọ n'etiti ndị ezi omume.
- 6 Unu ndị ajọ omume na-emebi atụmatụ ndị  
ogbenye,  
ma ONYENWE ANYỊ bụ ebe mgbaba ha.
- 7 A sịkwari na nzoputa Izrel ga-esi na Zayon  
puta!  
Mgbe ONYENWE ANYỊ ga-akpoghachite ndị ya  
n'ọnọdụ ha,  
ka Jekob nurià onụ, ka Izrel nwekwaa obi  
uto!

## Abụ Ọma 15

Abụ Ọma Devid.

*Onye ga-ebi n'ugwu nsọ Onyenwe anyị?*

- 1 ONYENWE ANYỊ, onye pụrụ inogide n'ulonso  
ukwu gi?  
Onye pụrụ ibi n'ugwu nsọ gi?
- 2 Onye na-ebi ndụ nke na-enweghị ita uta,  
onye na-arụ ọrụ ezi omume,  
onye na-ekwu eziokwu site n'obi ya.
- 3 Onye juru ikwutosi ndi ozo,  
onye na-adighi eme onye agbataobi ya ihe  
ojoo,  
na onye na-adighi ekwulu mmadu ibe ya,
- 4 onye na-eleda onye ajọ omume anya,  
ma na-asopuru ndi ahụ na-atu egwu  
ONYENWE ANYI,  
onye na-adighi agbanwe nkwa obula o kwere,  
o buladi mgbe nkwa ahụ na-emegide ya,

<sup>5</sup> onye na-agbazinye mmadu ego na-anaghi uma,  
onye na-adighi a nara ngari imegide onye  
aka ya di ocha.

Onye na-eme ihe ndi a  
agaghi ama jijiji n'onodu ya, mgbe obula.

## Abụ Ọma 16

Abụ miktam nke Devid.

*Ekpere maka iguzosi ike*

- <sup>1</sup> Chebe m, O Chineke,  
n'ih i na n'ime gi ka m gbabara izere ndu.
- <sup>2</sup> A gwara m ONYENWE ANYI, "I bu Onyenwe m,  
e wezuga gi, enwekwaghi m odimma  
obula."
- <sup>3</sup> Ana m asi maka ndi nsọ bu ndi no n'ala a,  
"Ha bu ndi a na-asopuru, ndi ihe ha n'ato m  
uto."
- <sup>4</sup> Iru uju nke ndi ahụ na-agbaso chi ndi ozo ga-  
aba uba.  
Agaghi m eso ha wusa aja ihe onunu obara\*  
nye chi ndi a,  
maobu were egbugbere onu m kpo o aha ha.

---

\* **Abụ Ọma 16:4** 16:4 N'otutu mba, mmanya bu ihe e ji ago ofo, ma n'omenaala mba ufodu, obara onye ahụ eji achu aja ka a na-ewere gwakoo na mmanya, wupu n'ebe ichu aja, nke ka a maara dika aja obara. O bu omenaala mba ndi ahụ na-amaghi Chineke ka onye dere abụ ọma a na-emegide. Lev 18:21; Lev 20:1-2; 2Ez 16:3; 2Ez 23:10.

- 5 ONYENWE ANYỊ, i nyeela m oke m na iko m;†  
 ị na-elekọta ihe niile bụ nke m site n'ife nza.
- 6 Ọtụtụ oke ala niile dabara m n'ebe dị ezi mma;  
 n'ezie, e nwere m ihe nketa nke na-enye m  
 ọñụ.
- 7 Aga m eto ONYENWE ANYỊ, onye na-adụ m ọdụ;  
 ọ bụladị n'abalị, obi m na-agwa m ihe m ga-  
 eme.
- 8 Ana m elekwasi ONYENWE ANYỊ anya mgbe niile.  
 Ebe ọ nọ n'aka nri m, agaghị m ama jijiji.
- 9 N'ih i nke a, obi dị m uto, ire m juputakwara  
 n'ọñụ;  
 aga m anọkwa n'udo.
- 10 N'ih i na ị gaghị ahapụ m n'ala mmụọ,  
 ị gaghị ekwekwa ka Onye gị kwesiri  
 ntụkwasi obi‡ hụ ire ure.
- 11 I gosila m ụzọ ndụ;  
 ị ga-eji ọñụ mejuputa obi m n'ihu gị;  
 ya na ihe uto ndị dị n'aka nri gị ruo ebighị  
 ebi.

## Abụ Ọma 17

Ekpere Devid.

### *Ekpere maka nnaputa*

- 1 O ONYENWE ANYỊ, nụrụ arịrịọ m ziri ezi,  
 nūrūkwa mkpu akwa m.  
 Gee ntị n'ekpere m  
 n'ih i na o siteghị n'egbugbere ọñụ na-ekwu  
 okwu aghughọ.

† **Abụ Ọma 16:5** 16:5 Iko a na-ekwu ihe banyere ya n'ebe a  
 bụ iko a na-enye ndị akpọrọ oriri n'oge mmemme. Dan 5:1-4

‡ **Abụ Ọma 16:10** 16:10 Maọbụ, onye gị dị nsọ

- 2 Ka mkpeputa m si n'aka gi bia;  
ka anya gi hu ihe ziri ezi.
- 3 O bu ezie na i nyochaala obi m,  
i letala m n'abali, nwalekwaa m,  
i ga-achoputa na o nweghi ihe o ojoo bu la m  
zubere,  
na onu m ekwuhiebeghi.
- 4 Ndi mmadu agbaliala inye m ngari  
ma anaghi m ekwe ka mu na ndi na-eme ihe  
ike nwee mmekorita  
n'ih iwu sitere n'egbugbere onu gi.
- 5 Nzo ukwu m akpafubeghi site n'uzo gi,  
ukwu m agbuchapughikwa site n'onodu ya.
- 6 Ana m akpokwu gi, O Chineke, n'ih i na amaara  
m na i ga-aza m;  
gee m nti ma nuru ekpere m.
- 7 Ziputa ihunanya gi di oke ebube;  
gi onye na-eji aka nri gi di ike azoputa  
ndi niile gbabara na gi site n'aka ndi iro ha.
- 8 Chebe m dika mkpuru anya gi;  
zoo m na ndo nke nku gi,
- 9 site n'aka ndi ajo omume gbara m gburugburu,  
o buladi ndi iro m, ndi chorochorochi m.
- 10 Ha anaghi eme ebere, ha bu ndi afo tara mmiri,  
okwu inya isi juru ha onu.
- 11 Ha achoputala ebe m no, ugbo a, ha gbara m  
gburugburu,  
ha ji anya nko, jikerekwa itu m n'ala.
- 12 Ha ka odum agwu na-agu nke zoro onwe ya  
n'ohia,

dịka ọdum dị ike na-eche ihe ọ ga-adọgbu.

- 13 ONYENWE ANYỊ, bilie guzogide ha, tigbuo ha.  
 Jiri mma agha gị zọpụta m site n'aka ndị ajoyomume.
- 14 O ONYENWE ANYỊ, zọpụta m site n'aka ndị diotu a,  
 site n'aka ndị ụgwọ ọrụ ha bụ n'ụwa a.  
 Ka ihe ikpakọbara debere ndị ajoyomume juputa afo ha,  
 ka afo jukwa umu site n'ihe ndi a,  
 ka ha hapuru ihe foduru nye umuntakiri ha.
- 15 Ma mu onwe m ga-ahu ihu gi site n'ezi omume;  
 mgbe m ga-ebili, afo ga-eju m nke oma, n'ihina aga m ahụ gi ihu na ihu.

## Abụ Ọma 18

Abụ ọma Devid. Abụ Devid ohu ONYENWE ANYỊ. Ọ buuru ONYENWE ANYỊ okwu niile nke abụ a mgbe ONYENWE ANYỊ naputara ya site n'aka ndi iro ya niile, nakwa n'aka Sọl. Ọ siri:

### *Abụ mmeri*

- 1 O ONYENWE ANYỊ, ahuru m gi n'anya, gi bu ike m.
- 2 ONYENWE ANYỊ bu oke nkume m, na ebe mgbaba m e wusiri ike, na onye nnaputa m.  
 Chineke m bu oke nkume m, onye m gbabara n'ime ya.  
 O bu ota m, na mpi nzoputa m, na oke nkume m nke onye obula na-apughi iba n'ime ya.

- 3 Akpọkuru m ONYENWE ANYị, onye e kwesiri inye otuto,  
     ọ zopụtara m site n'aka ndị iro m.
- 4 Ụdọ niile nke ọnwụ kere m agbụ;  
     ịchị ọkụ nke mbibi ojọọ kpuchiri m.
- 5 Ụdọ nke ili kere m gburugburu,  
     ọnya nke ọnwụ guzogidere m.
- 6 N'ọnọdụ oke mkpagbu m, akpọkuru m ONYENWE ANYị;  
     etiri m mkpu akwa, kpọkuo Chineke m ka o nyere m aka;  
 akwa m rutekwara ya ntị,  
     o sitekwara n'ụlọnsọ ukwu ya nụ olu m.
- 7 Ụwa mere mkpọtụ, maa jijiji,  
     ntọala niile nke ugwu niile makwara jijiji,  
     ha mara jijiji n'ihị iwe nke na-ewe ya.
- 8 Anwụrụ ọkụ sitere ya n'imi pụta,  
     ọkụ na-erepịa erepịa sikwa n'ọnu ya pụta;  
     icheku ọkụ na-ere ọkụ sitekwara n'ebe ahụ nwupụta.
- 9 O kewara mbara eluigwe, rịdata;  
     oke igwe ojii dịkwa n'okpuru ụkwụ ya.
- 10 O nọkwasịrị n'elu cherubim\* felie elu,  
     o feliri elu n'elu nku nke ifufe.
- 11 O mere ọchịchiri ebe nzuzo ya, ihe mkpuchi nke gbara ya gburugburu,  
     bụ ọchịchiri mmiri igwe ojii nke mbara eluigwe.
- 12 Site n'ihè nke na-enwupụta n'ahụ ya, igwe ojii

---

\* **Abụ Oma 18:10** 18:10 Cherubim bụ mmụọ ndị ahụ dị ike na ndị jupụtara n'ebube nke anya na-adighị ahụ. Ọrụ ha bụ ibu ocheeze Ebube ahụ. Izk 1:26

ji mkpuru mmiri na amuma egbe eluigwe gabiga.

- 13 ONYENWE ANYI sitere n'eluigwe bigbo; olu Onye kachasi ihe niile elu dara uda.
- 14 O gbara akụ ya, mee ka ndi iro gbasasị, o jikwa oke amuma nke egbe eluigwe chusaa ha.
- 15 E kpughere ala ala nke oke osimiri, gbakwa ntala niile nke uwa otot, site n'iba mba gi, O ONYENWE ANYI, na nkuume si gi n'imi puta.
- 16 O sitere n'elu setipu aka ya, jidesie m aka ike, o doputara m site n'ogbu mmiri niile.
- 17 O naputara m site n'aka ndi iro m di ike, bu ndi kporo m asi, ndi dikwa ike karia m.
- 18 Ha guzogidere m n'ubochi ihe ndakwasị m, ma ONYENWE ANYI buru m ihe ndabere.
- 19 O kpoputara m gaa n'ebe sara mbara, o naputara m n'ihi na ihe m na-atọ ya uto.
- 20 ONYENWE ANYI mesoro m dika ezi omume m si di; o kwughachiri m dika idi ocha nke aka m si di.
- 21 N'ihi na edebezuola m uzọ niile nke ONYENWE ANYI, ikpe amaghi m n'ihi igbakuta Chineke azu.
- 22 Iwu ya niile di n'ihu m, esibekwaghi m n'ukpuru ya wezuga onwe m.
- 23 Abụ m onye na-enweghi ita uta n'ihu ya, edebekwara m onwe m puo na mmehie.

- 24 ONYENWE ANYỊ kwughachiri m dika ezi omume m si di,  
dika idi ocha nke aka m abuo si di n'anya ya.
- 25 N'ebe onye kwesiri ntukwasị obi no, i na-egosi onwe gi onye kwesiri ntukwasị obi,  
n'ebe onye zuruoke no, i na-egosi onwe gi onye zuruoke.
- 26 N'ebe onye di ocha no, i na-egosi onwe gi onye di ocha,  
ma nye ndi uzọ ha na-ezighi ezi, i na-egosi onwe gi dika onye di aghughọ.
- 27 I na-azoputa ndi di umeala n'obi,  
ma i na-eme ka ndi nwere anya mpako di ala.
- 28 O bu gi, ONYENWE ANYI, na-eme ka oriọna m na-enwu,  
Chineke m na-eme ka ochichiri m ghọọ ihè.
- 29 Site n'inyeaka gi, apuru m iluso igwe ndi agha ogu,  
sitekwa na Chineke m, apukwara m iwufe mgbidi obula.
- 30 Ma banyere Chineke, uzọ ya zuruoke,  
okwu onu ONYENWE ANYI bu ihe a nuchara anucha;  
o bu ota† nke onye obula na-ezo onwe ya n'okpuru ya.
- 31 N'ih i na onye bu Chineke, ma o bugh i naani ONYENWE ANYI?

---

† **Abụ Qma 18:30** 18:30 Ya bu, ebe nchebe

- Onye bụkwa oke Nkume ahụ, ma ọ bughị  
naanị Chineke anyị?
- 32 Ọ bụ Chineke na-enye m ike,  
na-echebekwa ụzọ m n'izuoke.
- 33 Ọ na-eme ka ụkwụ m dị gara gara, dika nke  
nne ele;  
Ọ na-emekwa ka m kwurụ chīm n'ebe niile  
dị elu.
- 34 Ọ na-azụ aka m abụọ ibu agha,  
ogwe aka m abụọ pụrụ ịroji ụta bronz.
- 35 Ị na-eme ka inyeaka nke nzọpụta gị bụrụ ọta  
m,  
aka nri gị na-akwagidekwa m,  
inyeaka gị emeela m ka m dị ukwu.
- 36 Ị na-edozi ụzọ sara mbara nye ụkwụ,  
ka nkwonkwo ụkwụ m ghara igbụchapụ.
- 37 Achurụ m ndị iro m ọsọ, jidekwa ha;  
alaghachighị m azụ tutu ruo mgbe ha niile  
lara n'iyi.
- 38 Etidara m ha n'ala ebe ha enwekwaghị ike  
ibilite.  
Ha dara n'okpuru ụkwụ m.
- 39 Ọ bụ gị nyere m ike ibu agha,  
i wedara ndị niile na-emegide m n'ala n'ihu  
m.
- 40 I mere ka ndị iro m tugharia gbapụ ọsọ.  
Ebibikwara m ndị kpọrọ m asi.
- 41 Ha bere akwa maka enyemaka, ma ọ dighị  
onye na-azọpụta ha.  
Ha kpọkuru ONYENWE ANYI, ma ọ zaghi ha.
- 42 Egwepiara m ha nke oma dika ntụ nke ikuku  
na-ebufu;  
a zọtọrọ m ha dika apiti nke okporouzo.

- 43 I napụtala m site n'aka ndị na-alụso m ọgu  
 ị meela m onyeisi nke ọtụtụ mba;  
 ndị m na-amaghị na mbụ na-ejekwara m ozi.
- 44 Ndị ala ọzọ na-ehulata n'ihu m n'ihì egwu,  
 ngwangwa ha nūrụ olu m, ha na-erube isi  
 nye m.
- 45 Obi na-ada ha mba;  
 ha na-ama jijiji mgbe ha na-esite n'ebe niile  
 ha e wusiri ike na-apụta.
- 46 ONYENWE ANYỊ na-adị ndụ! Otuto dīrī oke  
 nkume m!  
 Mbuli elu dīrī Chineke, Onye nzọpụta m.
- 47 Ọ bụ Chineke ahụ onye na-abọrọ m ọbọ,  
 onye na-emekwa ka mba dī iche iche nọrọ  
 n'okpuru m,
- 48 onye na-anapụta m site n'aka ndị iro m.  
 I mere ka m dī elu kariā ndị iro,  
 napụtakwa m site n'aka nwoke na-eme ihe  
 ike.
- 49 N'ihì nke a, ONYENWE ANYỊ, aga m eto gī n'etiti  
 mba niile dī iche iche,  
 aga m abụku aha gī abụ otuto.
- 50 Ọ na-enye eze ya mmeri dī ukwu;  
 Ọ na-egosikwa onye ya onye e tere mmanụ  
 ihunanya na-adighi ada ada,  
 nye Devid na ndị agburu ya ruo mgbe ebighi  
 ebi.

## Abụ Ọma 19

Abụ Ọma nke dīrī onyeisi abụ. Abụ ọma Devid.

*Akaorụ Chineke na iwu ya*

- 1 Eluigwe na-ezipụta ebube Chineke;  
mbara eluigwe na-egosikwa ọrụ aka ya.
- 2 Ụbọchị niile, ha na-ekwupụta okwu,  
ehihie na abalị, ha na-egosipụta ihe ọmụma.
- 3 Ha nweghị asụsụ, ha nweghị okwu,  
ma a na-anụ ụda ha.
- 4 N'ụwa niile ka olu ha na-apụ gazuo,  
okwu ọnụ ha niile erukwaala n'ebe ụwa  
sọturu.
- Ọ bụ na mbara eluigwe ka Chineke maara ụlọ  
ikwu nye anyanwụ.
- 5 Ọ dị ka nwokorobia luru nwunye ọhuru  
mgbe o si n'ụlọ ndina ya na-apụta,  
dịka ọgba ọsọ nke ọ na-anụ ọkụ n'obi igba  
ọsọ isọ mpi.
- 6 Ọ na-esite n'otu nsọtụ nke mbara eluigwe,  
bido ije ya, gafee ruo na nsọtụ nke ọzọ.  
Ọ dikwaghị ihe ọbụla na-ezonari onwe ya  
site n'okpomọkụ ya.
- 7 Iwu ONYENWE ANYỊ zuruoke;  
ọ na-eweghachi mkpuruobi.  
Ụkpuru ONYENWE ANYỊ niile kwesiri ntụkwasi  
obi;  
ọ na-eme ka onye na-enweghị uche mara ihe.
- 8 Iwu ONYENWE ANYỊ ziri ezi,  
ọ na-enye mkpuruobi ọnụ.  
Iwu ONYENWE ANYỊ na-amuke amuke,  
ọ na-enye anya ihè.
- 9 Itụ egwu ONYENWE ANYỊ dị ọcha,  
ọ na-adịgide ruo mgbe ebighị ebi;  
ụkpuru niile nke ONYENWE ANYỊ na-eguzosi ike,  
ha niile bụkwa ihe ziri ezi.

- 10 Ha dị oke ọnyị karịa ọlaedo,  
karịa ọlaedo a nuchara anucha;  
ha na-atokwa uto karịa mmanụ anụ,  
karịa mmanụ anụ si n'ububo anụ.
- 11 O bu site na ha ka a na-adọ ohu gi aka na ntị;  
ugwo ọrụ di ukwuu di n'idebe ha.
- 12 Onye puru ighota amaghi ama ya niile?  
Gbaghara m ihe niile zoro ezo nke adighi ike  
m.
- 13 Chebe m, ka m ghara ilezi anya mehie megide  
gi.  
Ekwela ka ha na-achi achị na ndu m.  
Mgbe ahụ ka m ga-abụ onye zuruoke,  
onye nwere onwe ya site n'ebe ihe ojojo niile  
nke mmehie di.
- 14 Kwere ONYENWE ANYI, Onye mgbaputa m, na  
Oke nkume nchebe m,  
ka okwu ọnyị m niile, na echiche obi m niile,  
buru ihe na-atọ gi uto, na nke i na-anabata.

## Abụ Ọma 20

Abụ Ọma nke diri onyeisi abụ. Abụ Ọma Devid.

### *Ekpere maka enyemaka*

- 1 Ka ONYENWE ANYI zaa gi n'ubochi nsogbu gi;  
ka aha Chineke nke Jekob chebe gi.
- 2 Ya sitekwa n'ebe nsọ ya zitere gi inyeaka,  
ma site na Zayon kwagide gi.
- 3 Ya chetakwa aja niile i churu,  
ma nabata aja nsure oku niile i churu nye  
ya.
- Sela
- 4 Ya mezu kwara gi ihe niile nke obi gi na-achọ,

mekwaa ka atumatụ gị niile gaa nke ọma.

<sup>5</sup> Anyị ga-eti mkpu ọñụ maka mmeri i meriri,  
buliekwa ọkọloto anyị elu n'aha Chineke  
anyị.

Ka ONYENWE ANYỊ mezuo aririọ gị niile.

<sup>6</sup> Ugbu a, amaara m  
na ONYENWE ANYỊ na-azoputa onye ya o tere  
mmanụ;  
ọ na-esite n'ebe nsọ ya n'eluigwe jiri aka nri ya,  
zoputa ma zakwaa ya.

<sup>7</sup> Ufodu na-atukwasị obi ha na inyinya, ndi ozo  
n'ugbo agha;  
ma anyị na-atukwasị aha ONYENWE ANYỊ,  
Chineke anyị, obi.

<sup>8</sup> Ha na-egbu ikpere n'ala ma daa,  
ma anyị ga-ebili, kwuru chim.

<sup>9</sup> O ONYENWE ANYỊ, zoputa eze!  
Zakwaa anyị mgbe anyị kpokuru gị!

## Abụ Ọma 21

Abụ Ọma nke diri onyeisi abụ. Abụ Ọma Devid.

### *Ekele maka mmeri*

<sup>1</sup> O ONYENWE ANYỊ, lee na eze na-anuri ọñụ n'ike  
gị.

Obi na-atokwa ya uto nke ukwu n'ihi  
mmeri niile i nyere ya!

<sup>2</sup> I nyela ya ihe obi ya choro;  
i mekwara ya ihe niile o rioro gị!

Sela

<sup>3</sup> I ji ngozi bara uba nabata ya,

- ọ bụkwa okpueze e ji ọlaedo a n'uchara nke  
oma kpuo ka i kpukwasiri ya n'isi.
- 4 O rioro ka i nye ya ndu, i zara ekpere ya  
mekwaa ka o nwee ogologo ndu nke ga-  
adigide ruo mgbe ebighi ebi.
- 5 Nsoपुरu ya di ukwuu site na mmeri niile i  
nyere ya,  
ebube na ima mma bu onyinye i nyere ya.
- 6 N'ezie, i nyela ya ngozi na-adigide ruo mgbe  
ebighi ebi,  
i mere ka o nwee obi utu nke na-esite n'onu  
nke nonyere gi.
- 7 N'ih i na eze na-atukwas i ONYENWE ANYI obi,  
agaghi ewezuga ya n'onodu ya site  
n'ihunanya  
nke Onye kachasi ihe niile elu nke na-  
enweghi ogwugwu.
- 8 I ga-anwuchi ndi iro gi niile;  
aka nri gi ga-ejidekwa ndi kporo gi asi.
- 9 Mgbe i putara ilu ogo,  
i ga-erepia ha dika oku nke na-enwu ajo  
onwunwu.
- N'oke iwe ya, ONYENWE ANYI ga-elo ha,  
oku ya ga-erepiakwa ha.
- 10 I ga-esite n'elu uwa laa agburu ha niile n'iyi,  
umu ha kwa site, n'etiti umu mmadu.
- 11 N'agbanyeghi na ha nwere ike ipia opipia ojo  
megide gi,  
maobu tuputa atumatu ojo, ha agaghi  
emezu ebumnuche ha.
- 12 N'ih i na i ga-eme ka ha gbaghachi azu  
mgbe i kwere uta gi tugide ha n'ihu.

13 O ONYENWE ANYỊ, ka e bulie gị elu n’ihi ike gị;  
anyị ga-abụ abụ ma tokwaa ike gị.

## Abụ Ọma 22

Abụ Ọma dirị onyeisi abụ. N’usoro olu abụ nke  
“Nne ele nke ụtutu.” Abụ Ọma Devid.

### *Akwa na abụ ekele*

- 1 Chineke m, Chineke m, gini mere i jiri hapu m?  
Gini mere i ji no ebe di anya izoputa m,  
n’ebe di anya site n’isu ude m niile?
- 2 O Chineke m, ana m akpoku gi n’ehihie, ma i  
dighi aza m,  
n’abali kwa, ma o dighi izuike m nwere.\*
- 3 N’ezie, i no n’ocheeze gi dika Onye ahụ di Nso;  
i bu otuto ndi Izrel.
- 4 Nna anyi ha tukwasiri gi obi;  
ha tukwasiri gi obi, i zoputakwara ha.
- 5 Ha kpokuru gi si otu a buru ndi a zoputara;  
ihere emeghi ha n’ihi na ha tukwasiri gi obi.
- 6 Abụ m idide, abughi m mmadu;  
onye ndi ozọ na-akwa emo, onye ndi mmadu  
na-eleda anya.
- 7 Ndi niile huru m na-achi m ochi;  
na-emiri m onu ikwa emo, na-efufekwa isi  
ha na-asị.
- 8 “O na-atukwasị ONYENWE ANYI obi;  
ka ONYENWE ANYI bia gbaputa ya.  
Ya naputa ya ebe o bu

---

\* **Abụ Ọma 22:2** 22:2 Maobu, N’abali, adighi m emechikwa  
onu m

na ihe ya masịrị ya.”

- 9 Ma ONYENWE ANYỊ, ọ bụ gị weputara m site n’afọ nne m.  
 Ọ bụ gị mere ka m tụtwaị gị obi, ọ bụladi mgbe m ka na-anụ ara.
- 10 Site n’oge amurụ m ka e nyefere m n’aka gị.  
 Site n’afọ nne m, ka gị onwe gị bụ Chineke m.
- 11 Anọla m ebe dị anya,  
 n’ihi na nsogbu dị nso.  
 Ọ dịkwaghị onye inyeaka nọ nso.
- 12 Ọtụtụ oke ehi gbara m gburugburu;  
 oke ehi dị ike nke Bashan<sup>†</sup> gbara m gburugburu.
- 13 Ọdum ndị na-agbọ uja mgbe ha na-adogbu anụ ọhia  
 asaghepula ọnu ha megide m.
- 14 A wupula m dika mmiri,  
 ọkpukpu m niile apukwaala n’ọndu ha.  
 Obi m agbazela dika mmanụ,  
 obi ilọ mmiri ewerela ọndu n’ime m.
- 15 Ike ọbula adighikwa m n’ahụ, dika a ga-asị na  
 m bụ urọ nke anwụ mịkọrọ mmiri dị ya  
 n’ime.  
 Ire m na-araparakwa m n’ọnu,  
 n’ihi na ị togboro m n’ọnu ọnwụ.

<sup>†</sup> **Abụ Ọma 22:12** 22:12 Bashan bụ obodo e ji oke ehi gbara abụba ma dika ike maara. Ọ dị na mpaghara ugwu n’ọwụwa anyanwụ ala Filistia. Dit 3:1; Ems 4:1

- 16 Ọtụtụ nkịta agbaala m gburugburu;  
 otù ndị na-eme ihe ọjọọ agbaala m gburug-  
 buru,  
 ha adupuola m aka m na ụkwụ m.
- 17 A puru ịguta ọkpụkpụ m niile ọnu;  
 ndị mmadụ na-ele m anya na-emikwa ọnu  
 ọchị
- 18 Ha na-eke uwe m n'etiti ha,  
 ha sitere n'ife nza kee uwe m.
- 19 Ma gi, ONYENWE ANYI, anọla m ebe di anya;  
 gi Onye bu ike m, mee ngwangwa bia nyere  
 m aka.
- 20 Naputa ndu m site na mma agha,  
 site n'ike umu nkita, naputa ndu m nke di  
 oke onuahia.
- 21 Gbaputa m site n'onu odum ndi a,  
 zoputa m site na mpi atu ndi a.
- 22 Aga m ekwuputa aha gi nye umunna m;  
 n'etiti oha mmadu aga m enye gi otuto.
- 23 Toonu ONYENWE ANYI! Unu niile bu ndi na-atu  
 egwu ya;  
 unu bu ndi agburu Jekob, soporunu ya!  
 Tuonu ya egwu, unu agburu Izrel!
- 24 N'ihia na o ledaghi ahuhu onye a na-akpagbu  
 anya  
 maobu kwaa ya emo;  
 o lefughi ya anya  
 kama mgbe o kpokuru ya, o nuru olu akwa  
 ya.
- 25 Isiokwu otuto m n'etiti oha mmadu sitere na  
 gi;

aga m emezukwa nkwa niile m kwere gi  
n'ihu ndi ahụ na-atụ egwu gi.

26 Ndi ogbenye ga-eri nri, rijuo afo ha,  
ndi niile na-achọ ONYENWE ANYI ga-eto ya  
ka mkpuruobi unu di ndu ruo mgbe ebighi  
ebi.

27 Nsotu elu uwa niile ga-echeta,  
ma laghachikwute ONYENWE ANYI.  
Ezinaulo nke mba niile di iche iche  
ga-akpo isiala n'ihu ya.

28 N'ihu na ike ochichi bu nke ONYENWE ANYI,  
o na-achikwa mba niile.

29 Ndi ogaranya niile nke elu uwa ga-eri oriri ma  
fee ya;  
ihe niile na-anwu anwu ga-akpo isiala n'ihu  
ya;  
ndi na-apughị idebe onwe ha ndu.

30 Agburu anyi ga-ejere ya ozi;  
a ga-akoro ogbo ndi na-abia n'ihu ihe  
banyere onyenwe anyi.

31 Ha ga-ekwusa ezi omume ya  
nye ogbo niile na-abia n'ihu, bu ndi a na-  
amubeghi  
n'ihu na o meela ya.

## Abụ Ọma 23

Abụ Ọma Devid.

*Onyenwe anyi na-azu anyi di ka aturu*

1 ONYENWE ANYI na-azu m dika aturu, o dighi ihe  
akoro m.

- <sup>2</sup> Ọ na-eme ka m dinaa ala n'ebe ahịhia ndu  
na-eto,  
ọ na-edughari m n'akuku mmiri di juu,  
<sup>3</sup> ọ na-atute mkpuruobi m.  
Ọ na-edu m n'uzo niile nke ezi omume  
n'ihia aha ya.
- <sup>4</sup> A sikiwari na m na-aga ije,  
na ndagwurugwu nke ochichiri onwu,  
agaghi m atụ egwu ihe ojojo obula;  
n'ihia na i nonyeere m,  
mkporo gi na mkpanaka gi  
na-akasi m obi.
- <sup>5</sup> I na-akwado tebul\* n'ihu m,  
n'anya ndi iro m.  
I tere isi m mmanu†  
iko m na-ejubiga oke.
- <sup>6</sup> N'ezie, idi mma na ebere ga-agbaso m  
ogologo ubochi niile nke ndu m,  
m ga-ebikwa n'ulo ONYENWE ANYI  
mgbe niile ebighi ebi.

## Abụ Ọma 24

Abụ Ọma Devid.

---

\* **Abụ Ọma 23:5** 23:5 N'oge ochie, ọ bu n'ebe iri nri (tebul) ka enyi na enyi na-anọ agba ndu, maobu nwe nkwekorita. Oriri a na-egosi na ogbugba ndu bu ihe onu na ezi mmekorita nke enyi na enyi. Eze ahụ nke na-azu ndi ya dika aturu, nabatara ohu ya bu Devid n'ebe iri nri, dika e dere ya n'abụ ọma a. † **Abụ Ọma 23:5** 23:5 Mmanu a na-ete n'isi na-esi isi uto, ọ bu mmanu a na-ete onye a kporo oriri iji kwanyere ya uguwu. Luk 7:46 Ndi ozuzu aturu na-ejikwa ya achu umu ahuhu na ndanda na-achọ iribanye aturu ndi ha na-azu n'imi.

*Eze onyenwe ebube*

- 1 Uwa na ihe niile dị n'ime ya bụ nke ONYENWE ANYÌ;  
uwa na ndị niile bi n'ime ya.
- 2 O toro ntọala ya n'ime oke osimiri niile,  
o mekwara ka o guzosie ike.
- 3 Onye bụ onye ahụ nwere ike irigo n'elu ugwu  
ONYENWE ANYÌ?  
Onye nwere ike ibata guzo n'ime ulonso ya?
- 4 O bụ onye aka ya emeghị ihe ojoo, obi ya dikwa  
ocha,  
onye na-adighi atukwasi obi na chi arusi,  
maobu nuo iyi aghughu.
- 5 Ha ga-anata ngozi site n'aka ONYENWE ANYÌ,  
natakwa mkpeputa site n'aka Chineke Onye  
nzoputa ha.
- 6 Otu a ka o ga-adiri ogbo ndi ya,  
bu ndi na-achọ ihu gi, Chineke nke Jekob.  
Sela
- 7 Welitenu isi unu, unu onu uzọ ama,  
meenụ ka isi unu buru ihe e welitere, unu  
onu uzọ ama ochie,  
ka eze ebube nwee ike ibata.
- 8 Onye bụ eze ebube\* a?  
O bụ ONYENWE ANYÌ, onye bụ dimkpa na  
dike.  
O bụ ONYENWE ANYÌ, onye bụ dike n'agha.
- 9 Welitenu isi unu, unu onu uzọ ama,  
buliekwanu ha elu, unu onu uzọ ama ochie,

\* **Abụ Qma 24:8** 24:8 Mkp 19:11-16

ka Eze ebube nwee ike ịbatakwa.

<sup>10</sup> Onye bụ eze ebube a?

Ọ bụ ONYENWE ANYI, Onye pụrụ ime ihe niile,  
ọ bụ ya bụ Eze ebube!

Sela

## Abụ Ọma 25

Abụ Ọma Devid.

*Ekpere maka odudu na nnapụta*

<sup>1</sup> Ọ bụ na gị ONYENWE ANYI  
ka m tụtwasiri obi m.

<sup>2</sup> O Chineke m, ọ bụ gị ka m tụtwasiri obi m.  
Ekwela ka ihere mee m,  
ekwekwala ka ndi iro m merie m.

<sup>3</sup> Ihere agaghi eme  
onye ọbụla olileanya ya di na gị,  
ma ihere ga-eme ha  
bụ ndi niile igho aghugho juru ahụ.

<sup>4</sup> O ONYENWE ANYI, zi m ụzọ gị niile,  
kuzikwaara m ụzọ gị niile.

<sup>5</sup> Duo m n'ezikwu gị, kuzikwaara m ihe,  
n'ihì na ì bụ Chineke, onye Nzọpụta m,  
ubochi niile,  
olileanya m di na gị.

<sup>6</sup> Cheta, ONYENWE ANYI, oke obi ebere na  
ihunanya gị,  
n'ihì na ha na-adì siteri na mgbe ochie.

<sup>7</sup> Echetalala mmehie m mere n'okorobia m,  
ya na nnupu isi m niile.

Kama site n'ihunanya gị cheta m,  
ONYENWE ANYI, n'ihì na onye di mma ka ì bụ.

- 8 Onye dị mma na onye ezi omume ka ONYENWE ANYỊ bụ;  
 ọ bụ ya mere ọ na-ezi ndị mmehie ụzọ ya.
- 9 Ọ na-edu ndị dị umeala n'obi n'ụzọ ziri ezi,  
 na-ezikwa ha ụzọ nke ya.
- 10 Ụzọ niile nke ONYENWE ANYỊ jupụtara  
 n'ihunanya na ikwesi ntụkwasi obi,  
 nye ndị niile na-edebe iwu ọgbụgba ndụ ya.
- 11 N'ihia aha gị, O ONYENWE ANYỊ,  
 gbaghara m ajọ omume m n'agbanyeghi na  
 ha dị ukwu.
- 12 Olee mmadụ ahụ nke na-atụ egwu ONYENWE  
 ANYỊ?  
 O ga-ezi ya ihe n'ụzọ ahụ a hoputaara ya.
- 13 Ọ ga-ebi ogologo ụbọchị nke ndụ ya n'ime ịba  
 ụba,  
 ndị agburu ha ga-eketa ala ahụ.
- 14 ONYENWE ANYỊ na-eme ka ndị ahụ na-atụ egwu  
 ya mara  
 ọgbụgba ndụ ya na izu nzuzo ya.
- 15 Anya m abụọ na-elegide ONYENWE ANYỊ mgbe  
 niile;  
 n'ihia na ọ bụ naanị ya ga-eme ka ụkwụ m  
 abụọ site n'onyia pụta.
- 16 Chee m ihu ma gosi m ebere gị,  
 n'ihia na abụ m onye nọ na nsogbu, naanị m  
 nọkwa.
- 17 Ihe mgbu nke obi m abaala ụba,  
 napụta m site n'obi mwute.
- 18 Lekwasi nsogbu m na ihe mgbu m anya.  
 Biko, gbaghara m mmehie m niile.

- 19 Lee ka ndị iro m si mụbaa,  
ha ji oke iwe kpọọ m asi.
- 20 Chebe ndụ m ma gbapụta m;  
ekwela ka m bụrụ onye ihere ga-eme,  
n'ihì na n'ime gị ka m gbabara izere ndụ
- 21 Kwere ka ezi omume na izuoke bụrụ ihe ga-  
agba m gburugburu,  
n'ihì na olileanya m dị n'ime gị.
- 22 O Chineke, Gbapụtakwa Izrel,  
site na nsogbu ya niile.

## Abụ Ọma 26

Abụ Ọma Devid.

### *Ekpere nke ezi mmadụ*

- 1 ONYENWE ANYÌ, biko kpeputa m,  
n'ihì na ebiela m ndụ zuruoke;\*  
atụkwasi m ONYENWE ANYÌ obi,  
na-eleghị anya n'azụ.
- 2 Tulee m, O ONYENWE ANYÌ, ma nwakwaa m,  
nyochaa obi m na echiche m.
- 3 N'ihì na ejirila m ihunanya gị mere ihe nlere  
anya nye onwe m.  
Ana m ejegharikwa n'ime eziokwu gị.
- 4 Mụ na ndị na-aghọ aghughọ adighị enwe  
mmekọ ọbụla.  
Otu a kwa, nnwekọ ọbụla adighikwa n'etiti  
mụ na ndị ihu abụọ.
- 5 Akporọ m otu ndị na-emebi iwu asi.

---

\* **Abụ Ọma 26:1** 26:1 2Ez 20:2; Ilu 20:7

- Mụ na ndị ajọ omume agaghị anọkọkwa.  
<sup>6</sup> Ana m asacha aka† m abụọ n'ọnọdụ emeghị ihe  
 ọjọọ,  
 na-eje ozi n'ebe ichụ aja gị ife gị ofufe, o  
 ONYENWE ANYỊ.  
<sup>7</sup> Ana m abụkwa abụ ekele,  
 jiri iti mkpu na-ekwusa otuto gị, na ọrụ  
 ebube gị niile.  
<sup>8</sup> O ONYENWE ANYỊ, ahụrụ m ụlọ obibi gị n'anya,  
 ụlọ ahụ ebe ebube gị na-adịgide n'ime ya.  
<sup>9</sup> Ebibikotala mụ na ndị mmehie,  
 ewezugakotala ndụ m na nke ndị na-awụfu  
 ọbara,  
<sup>10</sup> ndị aka ha juputara n'atụmatụ ọjọọ,  
 aka nri ha juputakwara na ngarị.  
<sup>11</sup> Ma mụ onwe m na-ebi ndụ zuruoke;  
 gbaputa m ma meere m ebere.  
<sup>12</sup> Ụkwụ m na-eguzo n'ala dị larị;  
 aga m eto ONYENWE ANYỊ n'etiti ọha mmadụ.

## Abụ Ọma 27

Abụ Ọma Devid.

*Abụ nke iguzosi ike*

- <sup>1</sup> ONYENWE ANYỊ bụ ihè\* m na nzọputa m,  
 onye ka m ga-atụ egwu ya?  
 ONYENWE ANYỊ bụ ebe siri ike nke ndụ m,

---

† **Abụ Ọma 26:6** 26:6 Ọ buru na mmadụ asacha maọbụ kwọọ  
 aka ya n'ihu ọha, ọ na-aputa ngọpụ site n'ihe na-ezighị ezi,  
 maọbụ onye dị otu a na-asị, ikpe amaghị m. Abụ 73:13 \* **Abụ**  
**Ọma 27:1** 27:1 Aiz 60:19-20; Mai 7:8

ọ bụkwa onye ka m ga-atụ egwu?

- <sup>2</sup> Mgbe ndị na-eme ihe ojọọ busoro m agha  
ka ha ripịa anụ ahụ m,  
ọ bụ ndị iro m na ndị kpọrọ m asi,  
bụ ndị ga-asọ ngongọ ma dakwaa.
- <sup>3</sup> Ọ bụrụ na usuu ndị agha agbaa m gburugburu,  
obi m agaghị atụ ụjọ ọbụla;  
ọ bụladị na agha adaa imegide m,  
n’oge ahụ, ka m ga-enwe ntụkwasi obi.
- <sup>4</sup> Naanị otu ihe ka m rịrọrọ n’aka ONYENWE ANYỊ,  
nke ahụ bụkwa ihe m na-achọsi ike;  
ka m biri n’ụlọ ONYENWE ANYỊ  
ụbọchị niile nke ndụ m,  
na ka m lekwasị ịma mma ONYENWE ANYỊ,  
na ka m chọọ ya n’ime ụlọnsọ ukwu ya.
- <sup>5</sup> N’ihi na n’ụbọchị nsogbu,  
ọ ga-echebe m n’ime ebe obibi ya;  
ọ ga-ezo m n’ime ụlọ ikwu ya;  
ma bulie m elu, debe m n’elu oke nkume.
- <sup>6</sup> Mgbe ahụ, a ga-eweli isi m elu  
kariya ndị iro m gbara m gburugburu;  
aga m eji iti mkpu ọñụ, chụọ aja n’ụlọ ikwu ya;  
aga m abụ abụ, kuọ egwu nye ONYENWE ANYỊ.
- <sup>7</sup> Gee ntị mgbe m na-akpọku gị ONYENWE ANYỊ.  
Meere m ebere, zaa m.
- <sup>8</sup> Obi m na-ekwu banyere gị, “Chọọ ihu ya!”  
Ihu gị, ONYENWE ANYỊ, ka m ga-achọ.
- <sup>9</sup> Ezonari! m ihu gị,  
agbakutala ohu gị azụ n’iwe;

- n'ihì na ì burìjì onye inyeaka m.  
 O Chineke, Onye nzọpụta m,  
 ahapụkwala m.
- 10 Ọ bururị na nne na nna m ahapụ m,  
 ONYENWE ANYỊ ga-anabata m.
- 11 Zi m ụzọ gị, O ONYENWE ANYỊ;  
 duo m n'ụzọ kwesiri  
 n'ihì ndị na-akpagbu m.
- 12 Ararala m nyefee n'aka ndị kpọrọ m asị n'ihì  
 ọchịchọ ha,  
 ọtụtụ ndị ama ụgha ebiliela imegide m,  
 ha na-ekupụ ihe ike dika ume.
- 13 Olileanya m bụ nke a:  
 Aga m ahụ ịdị mma ONYENWE ANYỊ  
 n'ala ndị dī ndụ.
- 14 Chere ONYENWE ANYỊ;  
 dīrị ike, nwekwaa ume,  
 ma chere ONYENWE ANYỊ.

## Abụ Ọma 28

Abụ Ọma Devid.

*Ekpere maka enyemaka na-ekere*

- 1 Gị ONYENWE ANYỊ ka m na-akpọku;  
 gị bụ Oke nkume m,  
 agbala m nkịtị.  
 Ọ buru na ì jụ iza m,  
 aga m eyi otu n'ime ndị ahụ na-arịda  
 n'olulu.
- 2 Nuru aririọ m maka ebere  
 dika m na-akpọku gị maka enyemaka,  
 mgbe m chīliri aka m abụọ elu  
 n'Ebe gị Kachasi Nso.

- 3 Adọkpurula m tinyere ndị ajọ mmadu,  
tinyekwara ndị na-eme ajọ ihe,  
ndị ji ire uto agwa ndị agbataobi ha okwu udo,  
ma ha bu iro n'ime obi ha.
- 4 Kwughachi ha dika oru ojoo ha  
na omume ha kwesiri;  
kwughachi ha maka ihe aka ha mere,  
ka ihe ga-adakwasị ha buru ihe ha kwesiri  
iketa.
- 5 N'ih i na ha adighi aghota oru niile nke  
ONYENWE ANYI,  
ha adighikwa aghota ihe aka ya abuo ruru,  
o ga-akwada ha n'ala,  
o gagh i ewulikwa ha elu ozo.
- 6 Toonu ONYENWE ANYI,  
n'ih i na o gere nti n'aririo m rioro ya ka o  
meere m ebere.
- 7 ONYENWE ANYI bu ike m na ota m;  
ana m atukwas i ya obi m, si otu a buru onye  
a na-enyere aka.  
Obi m na-awuli elu n'ih i onu,  
aga m ejikwa ab u m na-eto ya.
- 8 ONYENWE ANYI bu ike nke ndi ya,  
ebe mgbaba e wusiri ike nke nzoputa diiri  
onye ya etere mmanu.
- 9 Zoputa ndi gi, gozikwaa ihe nketa gi;<sup>\*</sup>  
buuru ha onye ozuzu aturu, na-ekukwa ha  
ruo mgbe ebighi ebi.

---

\* **Abụ Qma 28:9** 28:9 Maobu, ndi nke gi

## Abụ Ọma 29

Abụ Ọma Devid.

### *Olu Onyenwe anyị*

- 1 Toonu ONYENWE ANYỊ, unu ndị bi n'eluigwe,  
nyenu ONYENWE ANYỊ nsọpuru n'ihì ebube  
na ike ya.
- 2 Nyenu ONYENWE ANYỊ nsọpuru kwesiri aha ya;  
kpọọ isiala nye ONYENWE ANYỊ n'ebube nke  
ịdị nsọ ya.
- 3 Olu ONYENWE ANYỊ na-ada n'elu osimiri;  
olu Chineke dī ebube na-ada ike ike,  
olu ONYENWE ANYỊ na-ada dīka egbe  
eluigwe\* n'elu oke osimiri.
- 4 Olu ONYENWE ANYỊ dī ike,  
olu ONYENWE ANYỊ juputakwara n'ebube.
- 5 Olu ONYENWE ANYỊ na-etiwa osisi ukwu sida;  
ONYENWE ANYỊ na-etiwasi osisi ukwu sida  
nke Lebanon.
- 6 Ọ na-eme ka Lebanon wulie elu dīka nwa ehi,  
ọ na-eme ka Siriọn† wulie elu dīka nwa atụ.
- 7 Olu ONYENWE ANYỊ na-agba dīka egbe eluigwe  
mgbe amuma na-egbu.
- 8 Olu ONYENWE ANYỊ na-eme ka ọzara maa jijiji;  
ONYENWE ANYỊ na-eme ka ọzara Kadash maa  
jijiji.
- 9 Olu ONYENWE ANYỊ na-eme ka osisi ook gbagọ‡

---

\* **Abụ Ọma 29:3** 29:3 Job 37:4-5; Abụ 18:13 † **Abụ Ọma 29:6**  
29:6 Nke a bụ aha ndị Fonikisi bi na mpaghara ugwu Hemon  
na-akpọ ugwu ahụ. Hemon dī n'oke ala nkwa ahụ n'ebe ugwu.  
Dit 3:9; Abụ 42:6 ‡ **Abụ Ọma 29:9** 29:9 Ime na-eme nne ele

na-agbuchapụkwa akwụkwọ niile nke oke  
 ọhịa.  
 N'ime ulónsọ ukwuu ya mmadụ niile na-eti,  
 "Ebube!"

10 ONYENWE ANYỊ nọ n'ocheeze ya n'elu uju  
 mmiri;  
 ONYENWE ANYỊ na-achị dika eze ruo mgbe  
 ebighi ebi.

11 ONYENWE ANYỊ na-enye ndi ya ike,  
 o ga-ejikwa udo gozie ndi ya.

## Abụ Ọma 30

Abụ Ọma. Abụ nke ido obieze Devid nsọ.

### *Abụ mgbaputa*

- 1 Aga m eto gi, O ONYENWE ANYI,  
 n'ih i na i sitere n'ebe di omimi doputa m.  
 I kweghi ka ndi iro m chia m ochi.
- 2 O ONYENWE ANYI Chineke m, akpokuru m gi, ka  
 i nyere m aka,  
 i gwokwara m.
- 3 O ONYENWE ANYI, i si n'ala ili kpoputa m,  
 i mere ka m diri ndu.
- 4 Bụkuonu ONYENWE ANYI abụ, unu ndi nsọ ya,  
 toonu aha nsọ ya.
- 5 Iwe ya adighi adigide tee anya,  
 ma ime amara ya na-adi ruo ebighi ebi!  
 Ikwa akwa nwere ike diri ogologo abali niile,  
 ma iti mkpu onu ga-adi n'ututu.
- 6 Mgbe m nọ n'udo, asiri m,

“The ọbụla apughị inapụ m udo m.”

<sup>7</sup> O ONYENWE ANYI, mgbe i gosiri m ihuoma,  
i mere ka m kwurū chīm dika ugwu;  
ma mgbe i zoro ihu gị site n’ebe m nọ,  
adara m mba.

<sup>8</sup> Ọ bụ gị, ONYENWE ANYI, ka m kpokuru;  
ọ bukwa onyenwe anyi ka m rịrọrọ arịrịọ  
amara si,

<sup>9</sup> “Uru gini di ma m laa n’iyi?  
Uru gini di ma m rida n’ili?

Uzuzu aja ọ ga-enye gị otuto?  
Ọ ga-ekwusa banyere ikwesi ntukwasị obi  
gị?”

<sup>10</sup> O ONYENWE ANYI, gee m nti ma meere m ebere;  
O ONYENWE ANYI, buurū m onye inyeaka.

<sup>11</sup> I meela ka iti mkpu akwa m ghoọ ite egwu;  
ị napurū m akwa mkpe m, ma yinye m ọñu  
dika akwa mmemme.

<sup>12</sup> I mere nke a ka obi m buọ maka otuto gị, ghara  
inọ nwayọọ.  
O ONYENWE ANYI Chineke m, aga m eto gị ruo  
mgbe ebighi ebi.

## Abụ Ọma 31

Abụ Ọma nke dirị onyeisi abụ. Abụ Ọma Devid.

### *Oge m di gi n’aka*

<sup>1</sup> ONYENWE ANYI, n’ime gị, ka m gbabara izere  
ndu;

- ekwela ka ihere\* mee m;  
 site n'ezi omume gi gbaputa m.
- <sup>2</sup> Toṣo nti gi n'ala nuru olu m,  
 bia ngwangwa gbaputa m;  
 ghoṣoṣo m oke nkume nke ebe mgbaba,  
 ebe mgbaba e wusiri ike maka nzoputa m.
- <sup>3</sup> Ebe i bu oke nkume m na ebe mgbaba m e  
 wusiri ike,  
 n'ih i aha gi, duo m ma na-edukwa m.
- <sup>4</sup> Naputa m site n'onya nke e zobere n'ih i m,  
 n'ih i na o bu naani gi bu ebe mgbaba m siri  
 ike.
- <sup>5</sup> N'aka gi ka m na-enyefe mmuo m;  
 gbaputa m, o ONYENWE ANYI, Chineke, onye  
 eziokwu.
- <sup>6</sup> Akporo m ha asi bu ndi niile na-efe chi mba ozo  
 ndi na-abaghi uru;  
 ana m atukwasi ONYENWE ANYI obi m.
- <sup>7</sup> Aga m enwe obi utu ma nurikwaa onu n'ime  
 ihunanya gi,  
 n'ih i na i huru nsogbu m  
 marakwa ihe mgbu nke mmuo m.
- <sup>8</sup> I wereghi m nyefee n'aka ndi iro m,  
 kama i nyela m ohere ijeghari ebe obula m  
 choru.
- <sup>9</sup> O ONYENWE ANYI, meere m amara n'onodu ihe  
 mgbu m.  
 Anya m abuo na-acha uhie uhie n'ih i ikwa  
 akwa;

---

\* **Abụ Oma 31:1** 31:1 Ihere Maṣbu, ihe na-eweta onuma ma o  
 bukwanu, onodu ikwa emo

ike adighikwa m.

10 Iru ụjọ erielā m ahụ;

ikwa akwa m ewepula ihe n'afọ m;

ihe mgbu m mere ka ike gwusia m

ruo na ume adighikwa n'okpukpu m.

11 N'ihī ndi iro m niile;

ndi agbataobi m na-eleli m anya.

Ndi enyi m na-atu ụjọ ibiakwute m,

ndi huru m n'okporo ụzọ na-esite ụzọ ọzọ  
gafee.

12 Aghoala m onye e chefuru echefu, di ka a ga-  
asi na m nwuru anwu.

A puru iji ite kwara akwawa tunyere m.

13 Anula m nkwulu ha megide m;

oke egwu di n'akuku niile;

ha na-agba izu megide m,

na-agba izu nzuzo iji napu m ndu m.

14 Ma ana m atukwasị gi obi ONYENWE ANYI.

Ekwuola m ya si, "Naani gi bu Chineke m."

15 Oge m niile di gi n'aka.

Naputa m n'aka ndi iro m

na n'aka ndi ahụ na-adighi ezu ike ichu m  
osọ.

16 Mee ka amara gi mukwasị ohu gi dika  
anyanwu;

zoputa m n'ihī ihunanya gi na-enweghi  
ogwugwu.

17 O ONYENWE ANYI, ekwela ka ihere mee m,

n'ihī na akpokuola m gi;

kama mee ka ihere mee ndi na-eme ihe ojoo,

ka ha togboro n'ala mmuo debe onu ha duu.

- 18 Ka ọnyị ahụ ha ji ekwu okwu ụgha mechie  
kpamkpam;  
n'ihu na ọ bụ site na mpako na nlelị  
ka ha ji na-ekwu okwu megide ndị ezi  
omume.
- 19 Lee ka ịdị mma gị si baa ụba,  
nke i na-edebere ndị niile na-atụ egwu gị,  
nke ị na-enye ndị na-agbaba n'ime gị,  
n'ihu ọha mmadụ.
- 20 I na-ezobe ha n'ebe nzuzo gị  
pụọ n'izu nzuzo nke ụmụ mmadụ;  
ị na-echebe ha n'ime ebe obibi gị;  
ka ha pụọ n'ebubo nke ire dị iche iche.
- 21 Otuto dīrī ONYENWE ANYỊ  
n'ihu na o gosila m ịhụnanya ya dī ukwu  
mgbe m nọ n'obodo ndī iro gbara gburug-  
buru.
- 22 Akujara m, kwuo okwu n'ụjọ sị,  
“Ewezugala m site n'ihu ya!”  
Ma ị nūrụ arịrịọ m maka ebere  
mgbe m kpọkuru gị ka i nyere m aka.
- 23 Hụnyị ONYENWE ANYỊ n'anya, unu ndị ya niile  
kwesiri ntụkwasi obi,  
n'ihu na ONYENWE ANYỊ na-anaputa ndị niile  
kwesiri ntụkwasi obi nye ya,  
ma ọ na-akwughachi ndị mpako oke zuru  
ezu.
- 24 Ya mere, dīrinyị ike, ka obi siekwa unu ike,  
unu niile ndī olileanya ha dī n'ime ONYENWE  
ANYỊ.

## Abụ Ọma 32

Abụ Ọma Devid. Abụ *Maskil*.

### *Nkwupụta na mgbaghara mmehie*

- <sup>1</sup> Onye a goziri agozi ka mmadụ ahụ bụ,  
onye a gbaghaara ajọ omume ya niile,  
onye e kpuchikwaara mmehie ya niile.
- <sup>2</sup> Ngozi na-adiri nwoke ahụ,  
onye ONYENWE ANYI na-adighi agunyere  
mmehie ya,  
onye ahụ nke aghugho oḅula na-adighikwa  
n'ime mmụọ ya.
- <sup>3</sup> Mgbe m gbachiri nkiti,  
okpukpu m rere ure  
site n'isu ude m ogologo ubochi niile.
- <sup>4</sup> Ehihie niile na abali niile,  
i tara m ahuhu,  
ume di m n'obi gwuchara,  
dika mgbe okpomoku nke okochi.\*

Sela

- <sup>5</sup> Mgbe ahụ, ekwuputara m mmehie m niile  
n'ihu gi,  
kwusikwa izo ha ezo.  
Agwara m onwe m okwu si,  
“Aga m ekwuputa mmehie m niile n'ihu  
ONYENWE ANYI.”
- I gbaghakwaara m  
ikpe omuma nke mmehie m niile.

Sela

---

\* **Abụ Ọma 32:4** 32:4 Mgbe anwu na-amikoro mmiri di n'ala

6 Ya mere, ka ndị niile bụ ndị ezi omume kpọkuo  
 gị n'ekpere  
 mgbe e nwere ike ichọta gị;

n'ụzọ dị otu a, ọ bụrụ na uju mmiri abịa,  
 ọ gaghị erute ha.

7 Gị onwe gị bụurụ m ebe nzuzo;  
 I ga-echebekwa m ka nsogbu ọbụla hapu  
 irute m nso.  
 O bụkwa abụ nzọpụta ka i ji gbaa m gburug-  
 buru.

Sela

8 Aga m eme ka i nwee uche, zikwa gị ụzọ i  
 kwesiri igbaso;  
 Aga m adu gị ọdu, anya m ga-adikwasikwa  
 n'ahụ gị.

9 Adikwala ka inyinya maọbụ inyinya ibu  
 nke na-enweghị akonuche,  
 nke a na-aghaghị iji mkpụmkpụ igwe na eriri  
 kechie onụ ya, ijide ya,  
 ma emeghị otu a, ọ gaghị abiakwute gị.

10 Otutu ihe mgbu na-abiakwasị ndị na-eme ihe  
 ọjọọ,  
 ma ihunanya ONYENWE ANYI nke na-enweghị  
 ọgwugwu,  
 na-agba onye ahụ tukwasiri ya obi gburug-  
 buru.

11 Nụrianu onụ n'ime ONYENWE ANYI, nweek-  
 wanu obi uto, unu ndị ezi omume;  
 buo abụ, unu ndị obi ha ziri ezi.

## Abụ Oma 33

*Idi mma na idi ukwuu Onyenwe anyi*

- 1 Tienụ mkpu ọnụ nye ONYENWE ANYỊ, unu ndị ezi omume; n'ihì na ọ bụ ihe ziri ezi ka ndị obi ha ziri ezi too ya.
- 2 Werenụ ụbọ akwara too ONYENWE ANYỊ; werenụ une nke nwere akwara iri kpọọ ya egwu.
- 3 Bụkuonụ ya abụ ọhụrụ; were ñka kpọọ ụbọ akwara ma tiekwa mkpu ọnụ.
- 4 N'ihì na okwu ONYENWE ANYỊ niile ziri ezi bụrụkwa eziokwu; o kwesiri ntụkwasị obi n'ọrụ ya niile.
- 5 ONYENWE ANYỊ na-ahụ ezi omume na ikpe ziri ezi n'anya; ụwa niile jupụtara n'ihunanya ya nke na-enweghị ọgwụgwụ.
- 6 Ọ bụ site n'okwu ọnụ ONYENWE ANYỊ ka e ji kee eluigwe niile, jirikwa nkuume nke ọnụ ya mee anwụ, na ọnwà na kpakpando niile.
- 7 Ọ bụ ya kekwarà osimiri niile chikọta ha n'otu ebe, kpaa oke ebe ha ga-anọ dika ụlọakụ dị ukwu.
- 8 Ka ụwa niile tụọ ONYENWE ANYỊ egwu; ka mmadụ niile bi n'ụwa sọpuru ya.
- 9 N'ihì na o kwuru okwu, okwu ahụ mezukwara; o nyere iwu, iwu ahụ guzokwara chịm.

- 10 ONYENWE ANYỊ na-emebi atumatụ mba niile;  
 ọ na-emebi ebumnobi ụmụ mmadụ.
- 11 Atumatụ ONYENWE ANYỊ na-adịgide ruo mgbe  
 ebighị ebi,  
 ebumnobi ya ruo ọgbọ niile.
- 12 Mba a ọziri agozi ka mba ahụ bụ, bụ ndị  
 Chineke bụ ONYENWE ANYỊ ha;  
 bụ ndị ọ hoputara ka ha buru ihe nketa ya.
- 13 ONYENWE ANYỊ si n'eluigwe na-ele ndị mmadụ  
 bi n'ụwa anya.  
 Ọ na-ahuzu ụmụ mmadụ niile anya.
- 14 O sitere n'ebe obibi ya na-ele  
 onye ọbụla bi n'elu ụwa anya.
- 15 Ebe ọ bụ ya kpuru obi mmadụ niile n'otu na  
 otu;  
 ọ na-ahuzu, na-amazukwa ihe niile ha na-  
 eme.
- 16 Onuogugu ndị agha eze apughị izoputa ya;  
 o nweghị onye agha ọbụla na-azoputa onwe  
 ya, site n'idi ukwu nke ike ya.
- 17 Inyinya agha ezukwaghị iwetara ndị na-agba  
 ha mmeri n'agha.  
 Ọ bụ ezie na inyinya di ike, ma ha apughị  
 izoputa ndị nwe ha.
- 18 Ma ONYENWE ANYỊ ji anya ya na-eche ndị niile  
 na-atụ ya egwu nche,  
 ya bụ ndị niile na-atukwasi obi ha  
 n'ihunanya ya, nke na-adighi agwu agwu.
- 19 Ọ ga-anaputa ha site n'aka onwu.  
 Ọ ga-echebekwa ha ọ buladi n'oge unwu.

- 20 Anyị ji olileanya eche ONYENWE ANYỊ;  
 ọ bụ ya bụ inyeaka anyị na ọta anyị.
- 21 Obi anyị na-añurị ọñụ n'ime ya;  
 n'ihu na anyị tụtwasiri aha nsọ ya obi.
- 22 O ONYENWE ANYỊ, ka ihunanya gi na-adigidere  
 anyị,  
 dika olileanya anyị di na gi.

## Abụ Ọma 34

Abụ Ọma Devid. Mgbe ọ gbanwere omume ya mee ka onye na-ayi ara n'ihu Abimelek, onye nke chupuru ya, ya a puo.

### *Chineke di mma*

- 1 Aga m eto ONYENWE ANYI mgbe niile.  
 Mgbe niile ka otuto ya ga-adi n'onu m.
- 2 Mkpuruobi m ga-anya isi na ONYENWE ANYI;  
 ka ndi niile a na-akpagbu gee nti nuria onu.
- 3 Soro m too ONYENWE ANYI;  
 ka anyi bulie aha ya elu.
- 4 N'ihu na etikuru m ONYENWE ANYI mkpu akwa,  
 o zakwara m,  
 naputa m site n'aka itu ujo m niile.
- 5 Ihu ndi na-elekwasi ya anya na-enwu dika ihe;  
 ihere adighi eme ha.
- 6 Onye ogbenye a kpokuru ONYENWE ANYI, o  
 zakwara ya;  
 o zoputara ya site na nsogbu ya niile.
- 7 Mmuo ozi ONYENWE ANYI na-agba ndi niile na-  
 atu egwu ya gburugburu  
 na-anaputakwa ha.

- 8 Jiri aka gị tulee ma hụkwa na ONYENWE ANYỊ dī mma;  
onye a gòziri agozi ka onye ahụ bụ, onye nke na-agbaba n'ime ya.
- 9 Tụọnyụ egwu ONYENWE ANYỊ, unu ndị nsọ ya, n'ihì na ọ dighị ihe na-akọ ndị niile na-atụ egwu ya.
- 10 Agụụ nwere ike igụ ụmụ ọdum, ike pụkwara igwu ha,  
ma ihe ọbụla bụ ihe ọma agaghị akọ ndị niile na-achọ ONYENWE ANYỊ.
- 11 Ụmụ m, bíanụ gee m ntị;  
aga m ezi unu ihe itụ egwu ONYENWE ANYỊ bụ.
- 12 Onye ọbụla n'ime unu hụrụ ndụ n'anya,  
ma nwee ọchịchọ ihu ọtụtụ ụbọchị ndị dī mma,
- 13 chezie ire gị ka ọ ghara ikwu ihe ọjọọ,  
chezikwaa egbugbere ọnyụ gị ka ọ gharakwa igha ụgha.
- 14 Site n'ihe ọjọọ wezuga onwe gị ma mee ezi ihe,  
chọọ udo ma gbasookwa ya.
- 15 Anya ONYENWE ANYỊ dī n'ahụ ndị ezi omume,  
ntị ya gheekwa oghe nye mkpu akwa ha;
- 16 ma ihu ONYENWE ANYỊ na-emegide ndị na-eme ihe ọjọọ,  
ime ka a hapụ ichetakwa ihe banyere ha n'ụwa.
- 17 ONYENWE ANYỊ na-anụ olu ndị ezi omume,  
mgbe ha na-akpọku ya ka o nyere ha aka;  
ọ na-azọputakwa ha site na nsogbu ha niile.

- 18 ONYENWE ANYỊ na-anọ ndị niile obi ha tiwara etiwa nso,  
 ọ na-anapụta ndị niile olileanya ha gwurū.
- 19 Nsogbu na-adakwasị ndị ezi omume na-adi ukwuu,  
 ma ONYENWE ANYỊ na-anapụta ha site na nsogbu ndị ahụ niile.
- 20 Ọ na-anapụtakwa ha kpamkpam.  
 Ọ gaghị ekwe ka ọ buladi otu ọkpụkpụ di ha n'ahụ gbajie.
- 21 Ihe ojọọ ga-eme ka onye ajọ omume nwụọ;  
 ndị na-akpọ onye ezi omume asị ka a ga-ama ikpe ọnwụ.
- 22 ONYENWE ANYỊ na-agbapụta ndị ohu ya;  
 ọ dighi onye ọbụla nke na-agbaba n'ime ya a ga-ama ikpe ọnwụ.

## Abụ Ọma 35

Abụ Ọma Devid.

### *Ekpere maka enyemaka*

- 1 O ONYENWE ANYỊ, luso ha ọgụ bụ ndị na-aluso m ọgụ;  
 buso ha agha bụ ndị na-ebuso m agha.
- 2 Yikwasị uwe agha gi, werekwa ọta gi;  
 bilie bịa nyere m aka.
- 3 Sepụta ùbe gi na anyuike agha gi;  
 bịa zute ndị na-achụ m ọsọ.  
 Gwa mkpuruobi m,  
 “Abụ m nzọpụta gi.”
- 4 Mee ka ihere mee

- ndị niile na-agbalịsị ike igbu m.  
 Ka ndị na-agba izuzu igbu m burukwa ndị a  
 chughachiri azụ,  
 na ndị ihere mere.
- <sup>5</sup> Ka ha dika igbugbo oka mgbe oke ifufe na-eфе,  
 ka mmuọ ozi ONYENWE ANYI buru onye na-  
 achufu ha.
- <sup>6</sup> Mee ka uzọ ha gbaa ochichiri, burukwa ebe  
 na-amị amị;  
 ka mmuọ ozi ONYENWE ANYI buru onye na-  
 achu ha osọ.
- <sup>7</sup> O bu ezie na o dighi ihe ojoo obula m mere ha,  
 ma ha siere m onya, gwukwaara m olulu  
 n'uzo m.
- <sup>8</sup> Ka mbibi bjakwasị ha na mberede,  
 ka ugbu ha zobeere m kee ha;  
 ka ha lakwaa n'iyi site n'idaba n'olulu ahụ  
 ha gwuru.
- <sup>9</sup> Mgbe ahụ, mkpuruobi m ga-anuri onu na  
 ONYENWE ANYI,  
 o ga-enwekwa obi utọ n'ime nzoputa ya.
- <sup>10</sup> Ihe niile di n'ime m ga-eti mkpu si,  
 "O ONYENWE ANYI, o bu onye dika gi?  
 I na-agbaputa ndi na-adighi ike site n'aka ndi di  
 ike karịa ha,  
 ma na-anaputa ndi ogbenye ndi chorọ enye-  
 maka site n'aka ndi na-apunara ha ihe ha  
 nwere n'ike."
- <sup>11</sup> Ndi akaebe, ndi kwara obi n'azu na-apukwute  
 m;  
 ha na-ebo m ebubo ihe ndi m na-anubeghi  
 ihe banyere ha na mbu.

- 12 Ana m emere ha ihe ọma, ma ha na-akwughachi m ihe ojọọ.  
Nke a na-ewute mmuọ m ruo n'ọnwu.
- 13 Mgbe ha na-ariya ọriya, eyiri m akwa mkpe, site na ibu ọnu weda onwe m n'ala.  
Mgbe ekpere m loghachikwutere m na-enweghi ọsisa,  
14 ejeghariri m n'onođu iru uju,  
dika a ga-asị na o bu nwanne m, maobu enyi m,  
jeghariakwa n'obi ojọọ dika a ga-asị na o bu nne m na-ariya ọriya ahụ.
- 15 Ma mgbe m dahiere, ha zukotara na-anuri ọnu;  
mgbe m na-adighi ele anya, ha biliri imegide m.  
Ha na-ekwulu m na-esepughi aka.
- 16 Dika ndi ajọ omume, ha na-akwa m emo n'iwe, na-atakware m ikikere eze ha.
- 17 O Onyenwe anyi, o bu ruo ole mgbe ka i ga-anọ na-ele ihe na-eme?  
Gbaputa ndu m site na mbibi ha niile,  
site n'aka umu odum ndi a, gbaputa ndu m di oke onuahia.
- 18 Aga m enye gi ekele n'ihu oha mmadu di ukwuu,  
n'etiti oha kachasi ibe ya di ukwuu, ka m ga-anọ too gi.
- 19 Ekwekwala ka ndi ahụ bu ndi iro m,  
mgbe o nweghi ihe m mere ha, chia m ochi;  
ekwekwala ka ndi ahụ kporo m asi n'ihi iro,  
mgbe o nweghi ihe m mere ha nwee izuike.
- 20 N'ihi na o bughị okwu udo ka ha na-ekwu,

kama ha na-echepụta ebubo ụgha dị iche  
 iche  
 megide ndị ahụ na-anọrọ onwe ha juu n'ime  
 ala ahụ.

21 N'iju anya, ha na-ele m anya na-eti mkpu na-  
 asị,  
 "Ewoo! Ewoo! Anya anyị abụọ ka anyị ji hụ  
 ya."

22 O ONYENWE ANYI, i hula nke a, agbakwala nkịti;  
 anọkwala m n'ebe dị anya, O Onyenwe anyi.

23 Teta, bilie buurụ m onye mkpeputa m.  
 Kpечitere m onu m, Chineke m na onyenwe  
 m.

24 O ONYENWE ANYI Chineke m, kpeputa m n'ih  
 ezi omume gi;  
 ekwekwala ka ha chia m ochi.

25 Ekwekwala ka ha si, "Ahaa, o di ka anyi turu  
 anya ya!"  
 Maobu si, "Anyi eloola ya!"

26 Mee ka ihere na oghaaghara  
 buru nke ndi na-achị m ochi n'ime mkpagbu  
 m;

were ihere na nweda n'ala yinye ha dika uwe,  
 bu ndi niile na-ebuli onwe ha elu imegide m.

27 Ka ndi niile mkpeputa m di mma  
 were obi utu tie mkpu onu;  
 ka ha na-asị mgbe niile, "Ka e bulie ONYENWE  
 ANYI elu,  
 onye odimma nke ohu ya na-amasi."

28 Ire m ga-ekwu banyere ezi omume gi  
 na otuto gi niile ogologo ubochi niile.

## Abụ Ọma 36

Abụ Ọma dịrị onyeisi abụ. Abụ Ọma Devid, bụ ohu ONYENWE ANYỊ.

### *Ajọ omume mmadu na idi mma Chineke*

- 1 E nwere m ozi di n'ime obi nke sitere n'aka Chineke  
banyere ndu mmehie nke ndi na-eme ajọ  
ihe:\*
- Ọ dighi itu egwu Chineke  
di n'anya ha.
- 2 N'ihia ha na-agwarita onwe ha okwu ire uto  
n'anya ha onwe ha,  
na o nweghi uzọ a ga-esi nwe ike ichoputa  
mmehie ha maobu kpoọ ya asi.
- 3 Okwu onu ha niile bu ihe ojoo na aghughu;  
ha adighi eji uche eme ihe maobu mee ihe  
di mma.
- 4 Ọ buladi mgbe ha no n'elu ihe ndina ha, ha  
na-eche echiche ajọ ihe;  
ha enyefeela onwe ha n'aka ndu ajọ omume,  
ha adighi ajukwa ihe na-ezighi ezi.
- 5 O ONYENWE ANYI, ihunanya gi na-eru mbara  
eluigwe,  
ikwesi ntukwasị obi gi na-erukwa igwe ojii  
nke eluigwe.
- 6 Ezi omume gi dika ugwu di ukwuu,  
ikpe ikpe ziri ezi gi dika omimi nke oke  
osimiri.

---

\* **Abụ Ọma 36:1** 36:1 Maobu, Ozi si n'aka Chineke: Mmehi iwu nke ndi ajọ omume bi n'ime obi ha.

- O ONYENWE ANYị, ị na-echebe ụmụ mmadụ na anụmanụ.
- 7 Lee ka ịhụnanya gị nke na-adighị agwụ agwụ si dị oke ọnụahịa, O Chineke!  
 Ụmụ mmadụ na-agbaba n'okpuru ndo nke nku gị abụọ.
- 8 Ha na-eri oriri site n'ịba ụba nke ụlọakụ gị;  
 Ị na-enyekwa ha mmiri site n'iyi nke obi uto gị.
- 9 N'ihì na mmiri na-enye ndụ dị na gị;  
 ọ bụkwa n'ihè gị ka anyị na-ahụ ihè.
- 10 Mee ka ịhụnanya gị na-adigidere ndị maara gị,  
 ka ezi omume gị na-adigidekwara ndị ziri ezi n'obi.
- 11 Ekwela ka ndị mpako a zọọ m ụkwụ n'isi,  
 ekwekwala ka aka ndị ajọ omume nupu m n'ebe m guzo.
- 12 Lee ka ndị na-eme ajọ ihe si daa n'ala,  
 a kwatuola ha n'ala, ha apughịkwa ibilite ọzọ.

## Abụ Ọma 37

Abụ Ọma Devid.

### *Ọgwụgwụ ndụ mmadụ*

- 1 Echegbula onwe gị n'ihì ndị na-eme ihe ọjọọ,  
 maọbụ kwosa ndị na-eme ihe ọjọọ ekworo;
- 2 n'ihì na mgbe na-adighị anya, ha ga-akpọnwụ  
 dika ahịhịa,  
 dika ahịhịa ndụ, ha ga-anwụkwa.
- 3 Tụkwasi ONYENWE ANYị obi meekwa ihe ziri ezi;

biri n'ala na nchebe, rijuokwa afo.

4 Ka ihe ONYENWE ANYỊ toọ gi uto.  
 O ga-enyekwa gi ihe niile bu ochicho nke obi  
 gi.

5 Nyefee onwe gi n'aka ONYENWE ANYỊ;  
 tukwasị ya obi, o ga-emere gi nke a:

6 O ga-eme ka ezi omume gi puta ihè dika ihe  
 nke chi obubo,  
 meekwa ka izi ezi nke ikpe gi dika ihe nke  
 anyanwu n'ehihie.

7 Dere duu n'ihu ONYENWE ANYỊ,  
 were ndidi chere ya;  
 echegbula onwe gi mgbe ndi ozo na-enwe  
 oganihu,  
 mgbe ha na-emezu atumatu ojoo ha niile.

8 Kwusi iwe iwe, kwusikwa oke iwe;  
 echegbula onwe gi, o na-eduba naani n'ihe  
 ojoo.

9 N'ihia na a ga-ala ndi ajo omume n'iyi,  
 ma ndi niile olileanya ha di na ONYENWE  
 ANYỊ ga-eketa ala ahụ dika ihe nketa ha.

10 O foduru nwa oge nta, ndi ajo omume ga-  
 agabiga;  
 o bu ezie na i ga-achọ ha, ma i gaghi achota  
 ha.

11 Ma ndi niile di nwayoo n'obi ga-eketa ala a  
 dika ihe nketa ha,  
 ha ga-enwekwa udo di ukwu.

- 12 Ndi ajo omume na-agba izu ojojọ megide ndi ezi omume,  
na-ata ikekere eze megide ha;
- 13 ma onyenwe anyi na-achi ndi ajo omume ochi,  
n'ih i na o maara na ubochi ha na-abia.
- 14 Ndi ajo omume amiputala mma agha ha,  
kwee uta ha  
ime ka ndi no na mkpa na ndi ogbenye daa,  
igbu ndi uzọ ha ziri ezi.
- 15 Ma ha ga-ewere mma agha ha gbuo onwe ha,  
kurisiekwa uta ha.
- 16 Ihe ntakiri nke onye ezi omume nwere  
di mma karia akunuba otutu ndi ajo  
omume;
- 17 n'ih i na a ga-etiji ike niile nke ndi ajo omume,  
ma ONYENWE ANYI ga-akwagide ndi ezi  
omume.
- 18 Ndi na-enweghi ita uta na-ebi ndu ha  
n'okpuru nlekota ONYENWE ANYI,  
ihe nketa ha ga-adigide ruo mgbe ebighi ebi.
- 19 N'oge ihe ndakwasị, ha agaghi akponwu;  
ha ga-erijukwa afọ n'ubochi unwu.
- 20 Ma ndi ajo omume ga-ala n'iyi.  
N'agbanyeghi na ndi iro ONYENWE ANYI dika  
ima mma nke ubi ahija ndu,  
ha ga-agabigakwa ngwangwa n'anya dika  
anwuru oku.
- 21 Ndi na-eme ihe ojojọ na-ebiri mmadu ihe ma  
ha adighi akwughachi ya,

ma onye ezi omume na-eme amara na-enye  
ndị ọzọ ihe o nwere.

22 Ndị ONYENWE ANYỊ gọziri agozi ga-eketa akụ  
nke ụwa,  
ma ndị ọ bụrụ ọnụ ka a ga-egbuchapụ.

23 Ọ bụrụ na ONYENWE ANYỊ nwere mmasị na ndụ  
mmadụ,

ọ ga-eme ka nzọ ụkwụ ya guzosie ike;

24 ọ bụrụ na ọ kpọbie ụkwụ, ọ gaghị ada,  
n'ihì na ONYENWE ANYỊ na-eji aka ya ejigide  
ya.

25 Abụ m nwantakiri na mbụ, ugbu a, abụ m  
agadi,

ma ahụbeghị m ebe e chefuru ndị ezi  
omume,

maọbụ ebe ụmụ ha na-arịọ nri.

26 Mgbe niile, ha na-eme amara jiri obi ha na-  
agbazinye ndị mmadụ ihe,  
ụmụ ha ga-abụ ngozi.

27 Site n'ihe ọjọọ puo, mee ezi ihe,

mgbe ahụ, i ga-ebi n'ala a ruo mgbe ebighị  
ebi.

28 ONYENWE ANYỊ na-ahụ onye ezi omume na ikpe  
ziri ezi n'anya.

Ọ gaghị ahapụkwa ndị ya kwesiri ntụkwasi  
obi.

A ga-echebe ha ruo mgbe ebighị ebi,

ma ụmụ ndị ajoy omume ka a ga-egbuchapụ;

29 ndị ezi omume ga-eketa ala ahụ dika ihe nketa  
ha,

ha ga-ebikwa n'ime ya ruo mgbe ebigħi ebi.

30 Okwu amamihe na-esi n'ọnụ onye ezi omume  
pụta,

ire ya na-ekwukwa ihe ziri ezi.

31 Iwu Chineke ya di ya n'obi;  
nzo ukwu ha adighi agbuchapu.

32 Ndi ajo omume na-echere ndi ezi omume na  
nzuzo,

na-achọ inapụ ha ndụ ha;

33 ma ONYENWE ANYI agaghị ahapụ ha n'aka ha,  
ọ gaghị ekwe ka a maa ha ikpe mgbe a na-  
ekpe ha ikpe.

34 Chere ONYENWE ANYI,  
debekwa ụzọ ya.

Ọ ga-ebuli gi elu ka i nweta ala ahụ dika ihe  
nketa;

mgbe a na-egbuchapu ndi ajo omume, i ga-  
eji anya gi hu ya.

35 Ahula m onye ajo omume na nwoke na-eme  
ihe ike,

ka ọ na-eto, na-awasa, dika osisi di ndu n'ezi  
ala,

36 ma ọ dighi anya, ọ nwuru,  
n'agbanyeghi na m choghariri ya, ọ dighi  
ebe obula a huru ya.

37 Ma tugharia uche banyere ndi ezi omume,  
ribaa ndi uzọ ha ziri ezi ama;  
oganihu diiri onye udo.

- 38 Ma a ga-ala ndị mmehie niile n'iyi;  
 ọ dighị olileanya diiri ndi ajo omume.
- 39 Nzoputa nke ndi ezi omume si n'aka ONYENWE  
 ANYI bia;  
 ọ bu ebe ha e wusiri ike n'oge nsogbu.\*
- 40 ONYENWE ANYI na-enyere ha aka, na-  
 anaputakwa ha  
 ma na-azoputakwa ha site n'aka ndi ajo  
 omume,  
 n'ih i na ha mere ya ebe mgbaba ha.

## Abụ Ọma 38

Abụ Ọma Devid. Aririọ.

### *Aririọ n'oge nsogbu*

- 1 Biko, ONYENWE ANYI, abarala m mba n'iwe,  
 maobu taa m ahuhu mgbe iwe gi di oku.
- 2 N'ih i na aku gi niile amapuola m ahu,  
 aka gi adakwasikwala m, dika o bu okpo.
- 3 N'ih i oke iwe gi, o dighi izuoke di n'ime anu  
 ahu;  
 enweghikwa m udo n'ime okpukpu m niile  
 n'ih i mmehie m.
- 4 Mmetuta ikpe omuma m na-adakwas i m  
 dika ibu ar o nke di ar o kar i m.
- 5 Onya m na-ere ure na-as o oyi  
 n'ih i mmehie enwegh i uche m.
- 6 Ab u m onye a nyidara ma kwatukwaa n'ala  
 ogologo ubochi niile, ana m agaghari n'iru  
 uju.

---

\* **Abụ Ọma 37:39** 37:39 Abụ 9:9; Nhu 1:7

- 7 Azụ na-egbu m mgbu nke ukwu  
ahụ adighikwa m.
- 8 Ume ọbụla adighikwa n'ime. Adị m ka onye e  
gwepiara egwepia.  
Ana m asụ ude n'ihì oke ihe mgbu nke obi.
- 9 O Onyenwe m, ì maara agụụ niile nke na-agụ  
obi m;  
ìsụ ude m ezokwaghì ezo n'ebe ì nọ.
- 10 Obi na-alọ m mmiri, ike na-agwụkwa m,  
ìhè esitekwa n'anya m pụọ.
- 11 Ndi m hụrụ n'anya na ndi enyi m na-asọ m oyi  
n'ihì ọnya m,  
ndi agbataobi m na-anọ m ebe di anya.
- 12 Ndi na-achọ igbu m na-esiri m ọnya,  
ndi ahụ choro imeru m ahụ na-ekwu maka  
ihe dakwasiri m;  
ogologo ubochi niile ha na-agba izuzu  
aghughọ.
- 13 Adi m ka onye nti chiri, onye na-apughì inu  
ihe ọbụla,  
dika onye ogbu, onye na-apughì imeghe onu  
ya.
- 14 Adila m dika onye na-anaghì anu ihe,  
onye onu ya apughì isa okwu.
- 15 O ONYENWE ANYI, ana m eche gi;  
o Onyenwe m Chineke m, ì ga-aza.
- 16 N'ihì na asiri m, "Ekwela ka ha nurià onu n'isi  
m;  
maobu bulie onwe ha elu n'ebe m nọ mgbe  
ukwu m na-agbuchapu."

- 17 N'ihì na lee, ana m achọ ìda ada.  
Anọkwa m n'ọ̀nọ̀du oke mgbu.
- 18 Ana m ekwupụta mmehie m;  
mmehie m na-ewute m.
- 19 Ndi iro m, ndi na-eme ihe ike di otutu,  
ndi na-akpo m asi, na-enweghi ihe m mere,  
bara uba.
- 20 Ndi na-eji ihe ojoo akwughachi m ezi ihe,  
na-ebo ebubo megide m  
n'agbanyeghi na m na-achọ ime naani ezi  
ihe.
- 21 O ONYENWE ANYI, ahapukwala m;  
O Chineke m, anokwala m ebe di anya.
- 22 Bija oshiso inyere m aka  
Onyenwe m na Onye nzoputa m.

## Abụ Ọma 39

Abụ Ọma nke diri onyeisi abụ maka Jedutun.  
Abụ Ọma Devid.

### *Nkwuputa mmehie*

- 1 Asiri m, "Aga m elezi anya n'uzo m niile  
ma debe ire m ka m ghara ikwuhie\*;  
aga m eji ihe kechie onu m  
mgbe m no n'etiti ndi ajo omume."
- 2 Ma mgbe m mechiri onu m ma noro duu,  
ju ikwu o buladi ihe obula di mma,  
oke ihe mgbu m mubara.
- 3 Obi m kporo oku n'ime m,  
ma mgbe m na-atughari ihe ndi a n'uche, oku  
ahu no na-ere;

\* **Abụ Ọma 39:1** 39:1 Job 2:10; Abụ 34:13; Jem 3:5-12

mgbe ahụ ekwuru m okwu si:

4 “O ONYENWE ANYI, gosi m ọgwụgwụ nke ndụ m na ọnụọgụgụ ụbọchị m niile; mee ka m mara na ndụ m na-agafe ngwangwa.

5 I meela ka ụbọchị m niile buru naanị ihe dị nta; ogologo afọ m niile adighị ka ihe ọbụla n’ihu gi.

Ndụ onye ọbụla bu naanị otu nkuume ọbụladị ndị dika ha guzosirike.

Sela

6 “N’ezie onye ọbụla na-ejeghari dika onyinyo n’efu ka ha na-ekwoghari n’otu ebe na nke ọzọ, na-akpakọba akụ, na-amaghị onye ọ ga-abụ nke ya n’ikpeazu.

7 “Ma ugbu a, Onyenwe m, gini ka m na-ele anya ya?

Olileanya m di n’ime gi.

8 Zọputa m site na mmehie m niile; ekwela ka m buru ihe ọchị nye ndị nzuzu.

9 Agbachiri m nkịtị, ajuru m ikwu okwu, n’ihi na ọ bu gi mere ihe a.

10 Kwusi iti m ihe; ihe otiti nke aka gi ezuola m ahụ.

11 I na-abara ndi mmadu mba ma na-ata ha ahuhu n’ihi mmehie ha; i na-eripia akunuba ha dika nla, mmadu ọbụla bu naanị otu nkuume.

Sela

12 “O ONYENWE ANYI, nuru ekpere m,

gekwa nti n'akwa m maka enyemaka;  
 emechila nti gi nye ibe akwa m.  
 N'ih i ana m ebinyere gi dika onye obia,  
 dika onye ije, dika nna nna m ha mere.  
 13 Lepu anya na-ebe m no, ka m nwee ike kporie  
 ndu ozo,  
 tupu m hapu ebe a laa, a gaghi ahukwa m  
 ozo."

## Abụ Ọma 40

Abụ Ọma nke diri onyeisi abụ. Abụ Ọma Devid.

### *Abụ ekele*

- 1 Eji m ndidi chere ONYENWE ANYI,  
 o tugharikwutere m, o nukwaara akwa m.
- 2 O sitere n'olulu na-amị amị,  
 nke apiti na uru juru, seputa m;  
 o guzobere ukwu m abuo n'elu oke nkume,  
 nyekwa m ebe siri ike ka m guzo.
- 3 O tinyere abụ oheru n'onu m,  
 abụ otuto nye Chineke anyi.  
 Otutu ga-ahụ ya ma tuo egwu,  
 ha ga-atukwasi obi ha n'ime ONYENWE ANYI.
- 4 Onye a goziri agozi ka onye ahụ bu,  
 onye na-eme ONYENWE ANYI ebe ntukwasi  
 obi ya;  
 onye na-adighi ele ndi mpako anya  
 maobu ndi na-atughari gbasoo arusi.\*
- 5 O ONYENWE ANYI Chineke m,  
 oru ebube i ruru di otutu,  
 o dighi onye puru igukota ihe niile

\* **Abụ Ọma 40:4** 40:4 Maobu, gbasoo okwu ugha

ị kwadooro maka inye anyị;  
 a sịkwari na aga m ekwu ma kọsaa ihe  
 banyere ha,  
 ha kari ihe ọ n'ụ puru ikwu.

<sup>6</sup> Aja na onyinye<sup>†</sup> abughị ihe ị choro  
 ma ị megheela nti abuo;  
 aja nsure oku na aja a churu maka mmehie  
 abughị ihe ị choro.

<sup>7</sup> Mgbe ahụ, ekwuru m si, “Lee m, abiala m,  
 e dere banyere m n’ime akwukwo mpiakota.

<sup>8</sup> O Chineke m, o bu ochicho m ime ihe ị na-achọ,  
 iwu gi di n’ime obi m.”

<sup>9</sup> Ana m anọ n’etiti ogbakọ ukwu na-ekwusa ihe  
 ziri ezi;  
 dika ị maara, o ONYENWE ANYI,  
 anaghị m emechi ọ n'ụ m.

<sup>10</sup> Ekpuchighi m ezi omume gi n’ime obi m,  
 ana m ekwuputa maka ikwesi ntukwasị obi  
 gi na nzoputa gi.

Adighi m ekpuchi ihunanya na eziokwu gi,  
 n’ebe ogbakọ ukwu no.

<sup>11</sup> O ONYENWE ANYI, ezonari m ebere gi,  
 ka ihunanya gi na eziokwu gi chebe m oge  
 niile.

<sup>12</sup> N’ihi na otutu nsogbu a na-abughị iguta ọ n'ụ  
 gbara m gburugburu;  
 mmehie m niile akariala m, apughikwa m  
 ihu uzo:

---

<sup>†</sup> **Abụ Oma 40:6** 40:6 1Sa 15:22; Abụ 51:16-17; Aiz 1:11; Jer  
 7:22-23; Mai 6:6-8; Hib 10:5-9

ha karịrị agịrị isi dị m n'isi,

obi m na-adakwa mba n'ime m.

13 O ONYENWE ANYỊ, ya masị gị ịzọputa m;

O ONYENWE ANYỊ, bịa ngwangwa inyere m aka.

14 Ka ndị niile na-achọ ịnapụ m ndụ m,

buru ndị a ga-etinye n'ọnọdụ ihere na  
ogbaaghara;

ka ndị niile ọ na-amasị ihu ịla n'iyi m,

laghachi azu n'ihere.

15 Ka ndị ahụ na-asị m,

“Ehee! Ehee!” kụja n'ihie ihere onwe ha.

16 Ma ka ndị niile na-achọ gị

nuria onu, nweekwa obi uto n'ime gị;

ka ndị ahụ huru nzọputa gị n'anya na-ekwu  
mgbe niile,

“ONYENWE ANYỊ dị ukwuu.”

17 Ma mụ onwe m bu m ogbenye na onye no na  
mkpa;

ka ONYENWE ANYỊ cheta m.

Ị bu onye inyeaka m na onye mgbaputa m;

Ị bu Chineke m, anola odu ibia.

## Abụ Ọma 41

Abụ Ọma nke dirị onyeisi abụ. Abụ Ọma Devid.

### *Ekpere onye orịa*

1 Ndị a goziri agozi ka ha bu ndi nwere uche na-  
eleta ndi ogbenye;

ONYENWE ANYỊ na-azọputa ha n'oge nsogbu.

2 ONYENWE ANYỊ ga-echebe ha, debekwa ha ndu;

- ọ ga-eme ka ihe na-agara ha nke ọma n'ala  
 ahụ,  
 ọ gaghi arara ha nye n'ochicho ndi iro ha.
- 3 ONYENWE ANYI na-elekota ha mgbe ahụ na-  
 esighi ha ike,  
 meekwa ka ahụ di ha mma.
- 4 Ekwuru m si, "O ONYENWE ANYI, meere m ebere;  
 gwọọ m, n'ih i na emehiela m megide gi."
- 5 Ndi iro m na-esite n'iro ha ekwu okwu megide  
 m  
 na-asị, "Olee mgbe ọ ga-anwụ ka aha ya laa  
 n'iyi?"
- 6 Mgbe otu n'ime ha biara ihu m,  
 ọ na-ekwu okwu ugha, ma obi ya na-  
 achikota ihe nkwulu;  
 mgbe ahụ ọ na-apụ, ga kọsaa ya.
- 7 Ndi niile kpọrọ m asị na-agbarita izu megide m;  
 ha na-echekwa echiche ojọọ banyere m, na-  
 asirita onwe ha:
- 8 "Orịa ojọọ adakwasila ya;  
 ọ gaghi esite na ihe ndina ya bilie otọ otọ."
- 9 Ọ buladi ezigbo enyi m,  
 onye m tukwasiri obi,  
 onye mu na ya na-eso eriko nri m,  
 ebiliela imegide m.
- 10 Ma gi, O ONYENWE ANYI, meere m ebere,  
 mee ka ahụ sie m ike otọ, ka m nwee ike  
 kwughachi ha ugwo.
- 11 Amaara m na ihe banyere m na-atọ gi uto  
 n'obi,

n'ihu na i kwebeghi ka ndi iro m nwee mmeri  
n'ebe m no.

<sup>12</sup> N'ihu ikwesi ntukwasị obi m, i na-akwagide m,  
mee ka m noro n'ihu gi ruo mgbe ebighi ebi.

<sup>13</sup> Otuto diri ONYENWE ANYI, Chineke nke Izrel,  
site n'ebighi ebi ruo ebighi ebi.

Amen na Amen.

## **Nchikota Akwukwo nke Abuo**

### **42**

#### *Abu Oma 42-72*

Abu Oma nke diri onyeisi abu. Abu *Maskil* nke  
umu Kora.

#### *Iru uju na nkasiobi onye ezi omume*

<sup>1</sup> Dika agu u inu mmiri si na-agu nne ele,  
otu a ka agu ihe banyere gi si na-agu m, O  
Chineke.

<sup>2</sup> Akpiri nke ihe banyere Chineke, bu Chineke  
ahu di ndu, na-akpo m nku.

Olee mgbe m puru iga zute Chineke?

<sup>3</sup> Anya mmiri m aghoolara m ihe oriri  
n'ehie ma n'abali,  
mgbe ndi mmadu na-asi m ogologo ubochi niile,  
"Olee ebe Chineke gi no?"

<sup>4</sup> Ihe ndi a ka m na-echeta  
mgbe m na-ekwuputa ihe mgbu nke obi m:  
ma m cheta mgbe mu na igwe mmadu so aga,  
mgbe m ji iti mkpu onu na ekele na-edu ha  
n'etiti oha kachasi ibe ya, ndi onu juru obi,  
na-aga n'ulo Chineke.

5 O mkpuruobi m, gịni mere i ji daa mba?  
 Gịni mere i ji na-asụ ude n'ime m?  
 Nwee olileanya na Chineke,  
 n'ih i na m ka ga-eto ya,  
 Onye nzọputa m na Chineke m.

6 Mkpuruobi m na-ada mba n'ime m;  
 ya mere, aga m echeta gị  
 site n'ala Jodan,  
 na ebe di elu nke Hemon,\* na sitekwa  
 n'ugwu Miza.

7 Ogbu mmiri na-akpoku ogbu mmiri  
 mgbe olu ha na-ada ụda n'etiti nruda mmiri  
 gị niile;  
 ebili mmiri gị niile na mmali mmiri gị niile  
 ekpuchiela isi m.

8 N'ehihie, ONYENWE ANYI na-awukwasị m  
 ihunanya ya,  
 n'abalị abụ ya di m n'obi,  
 ekpere nye Chineke nke ndu m.

9 Ana m asị Chineke, oke nkume m,  
 "Gịni mere i ji chefuo m?  
 Gịni mere m ga-eji na-ejeghari n'iru ụjụ  
 n'ih i mmegbu nke onye iro?"

10 Okpukpu m na-agabiga oke ihe mgbu,  
 mgbe ndi iro m ji m na-eme ihe ochi,  
 ogologo ubochi niile ha na-aju m,  
 "Olee ebe Chineke gi no?"

---

\* **Abụ Ọma 42:6** 42:6 Hemon bu obodo di n'oke ala nkwa ahụ  
 n'ebe ugwu.

11 O mkpụrụobi m, gịni mere i ji daa mba?  
 Gịni mere i ji na-asụ ude n'ime m?  
 Nwee olileanya na Chineke,  
 n'ih i na m ka ga-eto ya ọzọ,  
 Onye nzọpụta m na Chineke m.

## Abụ Ọma 43

### *Aririọ maka enyemaka*

1 O Chineke, kpepụta m,  
 kpechitere m ikpe m  
 n'ebe mba na-amaghị Chineke nọ;  
 gbapụta m site n'aka  
 ndi ajoy omume na ndi aghughọ.

2 I bu Chineke, ebe m e wusiri ike.  
 Gini mere i ji ju m?  
 Gini mere m ga-eji na-ejeghari n'iru uju,  
 n'ih i mmegbu nke onye iro?

3 Zipu ihè gi na eziokwu gi,  
 ka ha duo m;  
 ka ha kpobata m n'ugwu nsọ gi,  
 bu ebe i bi.

4 Mgbe ahụ, aga m aga n'ebe ichu aja Chineke,  
 gawkuru Chineke, bu onu m na obi utọ m.  
 Aga m eji ubo akwara too gi,  
 O Chineke, bu Chineke m.

5 O mkpụrụobi m, gịni mere i ji daa mba?  
 Gịni mere i ji na-asụ ude n'ime m?  
 Nwee olileanya na Chineke,  
 n'ih i na m ka ga-eto ya ọzọ,  
 onye Nzọpụta m na Chineke m.

## Abụ Ọma 44

Abụ Ọma nke diri onyeisi abụ. Abụ *maskil* nke umu Kora.

### *Ekpere maka mgbaputa*

- 1 O Chineke, anyi anula;  
nna anyi ha agwakwala anyi  
ihe ndi i mere n'oge ha,  
n'oge gara aga.
- 2 I ji aka gi chupu ndi mba ozo,  
ma kunye nna nna anyi ha dika osisi.  
I gwepiara ndi ahụ  
ma mee ka ndi nna anyi na-eto na-awasa.
- 3 O bughị site na mma agha ha ka ha ji merie  
nweta ala a,  
ha emerighi site n'ike nke aka ha;  
o bu aka nri gi, aka gi,  
na ihè nke ihu gi nyere ha mmeri, n'ihì na i  
huru ha n'anya.
- 4 I bu eze m na Chineke m,  
onye na-ekpebi na Jekob aghaghi inwe  
mmeri.
- 5 N'ihì o bu naani site n'ike gi, ya na aha gi,  
ka anyi ji zoda ndi iro anyi n'okpuru ukwu  
anyi.
- 6 Atukwasighi m obi m n'uta m,  
mma agha m anaghi enye m mmeri;
- 7 ma i na-enye anyi mmeri n'ebe ndi iro anyi no,  
i na-eme ka ihere mee ndi na-eguzogide  
anyi.
- 8 N'ime Chineke ka inya isi anyi di ogologo  
ubochi niile,

anyị ga-eto aha gị ruo mgbe ebighị ebi.

Sela

- <sup>9</sup> Ma ugbu a, ị jula anyị ma weda anyị n'ala;  
 ị naghị esokwa ndị agha anyị apụ ọzọ.
- <sup>10</sup> I mere ka anyị site n'ihu ndị iro anyị gbalaga,  
 i meela ka ndị na-emegide anyị were aka ike  
 napụ anyị ihe bụ nke anyị.
- <sup>11</sup> Ị gbakọtara anyị azụ ka e ripịa anyị dika  
 aturu,  
 ma chụsasịa anyị n'etiti mba niile.
- <sup>12</sup> I rere ndị gị ọnụ ala,  
 ihe i retara ha abaghị uru nye gị.
- <sup>13</sup> I meela ka anyị buru nkocha nye ndị agbataobi  
 anyị,  
 anyị bụ ihe ikwa emo na ihe ọchị nye ndị  
 gbara anyị gburugburu.
- <sup>14</sup> I meela anyị ka anyị buru ihe imaatụ ọchị  
 n'etiti mba niile,  
 ndị ọbụla hụrụ anyị na-efufe isi na mkparị.
- <sup>15</sup> Ogologo ụbọchị niile, ihere m dị m n'ihu,  
 ihere m na-ekpuchikwa m ihu,
- <sup>16</sup> mgbe ndị nkwulu na ndị nkocha na-eji m eme  
 ihe ọchị,  
 n'ihì onye iro, onye kpebiri ịbọ ọbọ.
- <sup>17</sup> Ọ bụ ezie na ihe ndị a adakwasịla anyị,  
 ma anyị echefubeghị gị.  
 Anyị enupubeghị isi n'ogbugba ndụ anyị na  
 gị.
- <sup>18</sup> Obi anyị ahapubeghị gị!  
 Anyị ahapubekwaghị iso ụzọ gị.

- 19 Ma i gwepiara anyị mee ka anyị buru ebe nkita  
 oha na-akpaghari,  
 jirikwa oke ochichi kpuchie anyị.
- 20 O buru na anyị chefuru aha Chineke anyị,  
 maobu na anyị gbasaara chi mba ozọ aka  
 anyị,
- 21 o bu na Chineke agaraghi achoputa ya,  
 ebe o maara ihe nzuzo niile di n'obi?
- 22 O bu n'ihi gi ka anyị na onwu ji agba mgba,  
 ogologo ubochi niile.  
 A na-ele anyị anya dika aturu a gaje igbu  
 egbu.
- 23 O, Onyenwe m teta! Gini mere i ji arahu ura?  
 Kpotee onwe gi! Ajukwala anyị ruo mgbe  
 ebighe ebi.
- 24 Gini mere i ji ezopu ihu gi,  
 ma chefuo mmegbu na ita ahuhu anyị?
- 25 E tidala anyị n'ala, n'uzuzu,  
 ahụ anyị rapara n'aja
- 26 Bilie ma nyere anyị aka;  
 gbaputa anyị maka ihunanya gi nke na-  
 adighi agwu agwu.

## Abụ Oma 45

Abụ Oma nke diri onyeisi abụ. N'usoro olu abụ  
 "Okoko osisi lili." Abụ maskil umu Kora. Abụ  
 maka agbamakwukwo.

*Abụ olulu nwunye eze*

- <sup>1</sup> Isi okwu di ebube na-akpali mkpuruobi m,

mgbe m na-agughari abụ m nye eze;  
ire m bụ mkpisi akwụkwọ dị n'aka ọka ode  
akwụkwọ.

<sup>2</sup> I bụ onye kachasi mma n'etiti umu mmadu,  
e ji amara tee egbugbere onu gi mmanu,  
ebe o bu na Chineke agoziela gi ruo mgbe  
ebighi ebi.

<sup>3</sup> Kenye mma agha gi n'ukwu gi, gi onye di ike;  
yikwasị onwe gi ebube na ima mma dika  
uwe.

<sup>4</sup> N'ebube gi, gaa n'ihu n'ime mmeri,  
n'ih i eziokwu, na idi obi umeala, na ezi  
omume;  
ka aka nri gi gosiputa oru gi niile nke na-eju  
anya.

<sup>5</sup> Ka akụ gi niile di nkọ mapuo mkpuruobi ndi  
iro niile nke eze;  
ka mba niile na-adakwa n'okpuru ukwu gi.

<sup>6</sup> O Chineke, ocheeze gi ga-adigide ruo mgbe  
ebighi ebi,  
mkpara omume ziri ezi ka mkpara alaeze gi  
ga-abu

<sup>7</sup> I huru ezi omume n'anya, ma kpoo ihe ojoo asi;  
ya mere, Chineke, onye bu Chineke gi,  
emeela ka idi elu kari ndi ibe gi,  
site na ite gi mmanu nke onu.

<sup>8</sup> Uwe gi niile juputara n'isisi utu nke si na  
mmanu\* maá na aloos na akashia;

---

\* **Abụ Ọma 45:8** 45:8 Nke a bu mmanu isi oma a na-efesa  
n'uwe. O no n'onodu ihe anyi na-akpo senti taa. Abk 1:12-13.

ha sitere n'ụlọeze niile, e ji ọdụ enyi chọọ  
mma.

Egwu sitere n'ụbọ akwara na-eme ka i nwee  
obi uto.

<sup>9</sup> Ụmụ agboghọ eze nọ n'etiti ndị inyom gị ka a  
na-asọpuru;

nwunye eze, onye yikwasiri ọlaedo nke Ofia  
na-eguzo n'aka nri gị.

<sup>10</sup> Gee ntị, gị nwaagboghọ, tulee ma nūrūkwa ihe  
m na-ekwu:

“Chefuo ndị gị na ezinaulo nna gị.

<sup>11</sup> N'ihì na ìma mma gị ga-eme ka eze chosie gị  
ike.

Sopuru ya n'ihì na ọ bụ onyenwe gị.”

<sup>12</sup> Ada Taja† ga-eji onyinye bja;

ndị ogaranya ga-achokwa ka i gosi ha  
ihuoma.

<sup>13</sup> Adaeze, lee ka o si maa mma dī ukwuu n'ime  
ulo ya;

ọ bụ akwa a kpanyere ọlaedo ka e ji duọ uwe  
mwuda ya.

<sup>14</sup> Ụmụ agboghọ ibe ya, ndị na-amaghị nwoke,  
na-eso ya biakwute gị;

ọ bụ uwe mwuda a kpanyere ihe okpukpa  
ka o yi

mgbe e dubatara ya n'ụlọeze.

<sup>15</sup> E ji onụ na obi uto dubata ha;

ha bara n'ime uloze.

---

† **Abụ Oma 45:12** 45:12 Eze mbụ kwunyeere ochichi alaeze  
Devid bụ eze obodo Taja, n'ihì Solomon na eze Taja nweere  
ezigbo mmekorita dī mma. Taja bụ isi obodo ebe niile a na-azu  
ahia n'akuku osimiri Mediterenjan.

- 16 Ụmụ gị ndị ikom ga-anọchi anya nna nna gị;  
     ị ga-eme ka ha buru ndịisi n'ala ahụ niile.
- 17 Aga m eme ka echeta ihe banyere gị ruo ọgbọ  
     niile;  
     n'ihị nke a, mba niile ga-eto gị ruo mgbe niile  
     ebighi ebi.

## Abụ Ọma 46

Abụ Ọma nke dịrị onyeisi abụ. Abụ ụmụ Kora.  
 N'usoro olu abụ alamot. Otu Abụ.

### *Chineke bụ ebe mgbaba anyị*

- 1 Chineke bụ ebe mgbaba anyị, na ike anyị,  
     onye inyeaka anyị ka ọ bụ n'oge nsogbu.
- 2 N'ihị ya, anyị agaghị atụ egwu, ọ bụladị mgbe  
     ụwa niile na-emebi,  
     maọbụ mgbe a na-ewezuga ugwu n'ọnọdụ  
     ha, mee ka ha daba n'oke osimiri.
- 3 N'agbanyeghi na mmiri ya na-agba aghara, na-  
     asukwa ufufu,  
     maọbụ na ugwu niile na-eme mkpọtụ site  
     n'oke mbili elu ha.

Sela

- 4 Otu iyi di nke na-asobata na-eweta onu n'ime  
     obodo Chineke,  
     n'ime ebe obibi di nsọ nke Onye kachasi ihe  
     niile elu.
- 5 Chineke bi n'ime ya, ọ gaghị ada;  
     Chineke ga-enyere ya aka mgbe chi borọ.
- 6 Mba niile na-agba aghara, alaeze niile na-  
     adakwa;  
     o welitere olu ya elu, ụwa na-agbaze.

7 ONYENWE ANYỊ, Onye pụrụ ime ihe niile  
nonyere anyị;  
Chineke nke Jekọb bụ ebe mgbaba anyị e  
wusiri ike.

Sela

8 Bịa, hụrụ ihe ebube niile ONYENWE ANYỊ mere,  
lee oke ịla n'iyi niile o webatara n'elu ụwa.

9 Ọ na-eme ka agha kwusị  
ruo nsọtụ nke elu ụwa niile.

Ọ na-agbaji ụta, na-ebibi ùbe,  
ma na-esu ọta\* agha niile ọkụ.

10 Ọ na-asị, “Nọọ nụ juu! Maranụ na mụ onwe m  
bụ Chineke!

A ga-ebuli m elu n'etiti mba niile,  
a ga-ebulikwa m elu n'ụwa.”

11 ONYENWE ANYỊ, Onye pụrụ ime ihe niile  
nonyere anyị;  
Chineke nke Jekọb bụ ebe mgbaba anyị e  
wusiri ike.

Sela

## Abụ Ọma 47

Abụ Ọma nke dịrị onyeisi abụ. Abụ ụmụ Kora.  
Abụ Ọma.

*Chineke bụ eze nke ụwa*

1 Kụọ nụ aka unu, unu mba niile;  
jiri iti mkpu ọ nụ tikuo Chineke.

2 N'ihị na ONYENWE ANYỊ bụ Chineke kachasị ihe  
niile elu.

---

\* **Abụ Ọma 46:9** 46:9 Maọbụ, ụgbọ agha

- Ọ dị egwu! Ọ bụ eze ukwu na-achi ụwa niile.
- <sup>3</sup> O wedara mba niile mee ka ha nọọ n'okpuru anyị;  
ndị mmadụ niile nọ n'okpuru ụkwụ anyị.
- <sup>4</sup> Ọ họtụtaara anyị ihe nketa anyị,  
ihe ịnya isi nke Jekọb, onye ọ hụrụ n'anya.  
Sela
- <sup>5</sup> Chineke ewerela iti mkpu ọnụ rigoro n'eluigwe.  
ONYENWE ANYỊ ewerela olu opi ike rigoo.
- <sup>6</sup> Bụkuonụ Chineke abụ otuto, bụọ abụ otuto;  
bụkuonụ eze anyị abụ otuto, bụọ abụ otuto.\*
- <sup>7</sup> N'ihì na Chineke anyị bụ eze ụwa niile.  
Jirinụ abụ too ya.
- <sup>8</sup> Chineke bụ eze mba niile;  
ọ na-anọkwasi n'ocheeze ya dị nsọ na-achi  
mba niile.
- <sup>9</sup> Ndi niile a ma ama na mba niile ezukọtala,  
dịka ndị Chineke nke Ebrahim,  
n'ihì na ndị eze† niile dị n'ụwa bụ nke Chineke;  
ọ bụ onye e buliri elu n'ebe ọ dị ukwuu.

## Abụ Ọma 48

Otu Abụ. Abụ Ọma nke ụmụ Kora.

### *Abụ nke Zayon*

- <sup>1</sup> ONYENWE ANYỊ dị ukwuu, burụkwa onye kwe-  
siri ịnata otuto,  
n'ime obodo Chineke anyị, n'ugwu nsọ ya.

\* **Abụ Ọma 47:6** 47:6 Ngwa egwu eji mpi anụmanụ mee, a na-akpọ Shofa, ka eji abụ abụ. Ọ bụkwa ya ka a eji akpọsa afo ọhụrụ nye ndị mmadụ. † **Abụ Ọma 47:9** 47:9 Maọbụ, ọta

- 2 Ọ mara mma n'idi elu ya,  
bukwa onu elu uwa niile.  
Ugwu Zayon, obodo eze ahụ di ukwu,  
dika ebe kachasi elu nke Zafon.
- 3 Chineke no n'ime ebe ya e wusiri ike;  
o gosila onwe ya dika ebe mgbaba ha e  
wusiri ike.
- 4 Mgbe ndi eze jikotara ndi agha ha onu,  
mgbe ha biakotara nso,
- 5 ihe ha huru juru ha anya;  
n'ihio oke egwu, ha gbara oso.
- 6 Ahu oma jijiji bidoro ha n'ebe ahu,  
ihe mgbu ha dika nke nwanyi na-achio imu  
nwa.
- 7 I lara ha n'iyi dika oke ifufe si n'owuwa  
anyanwu  
si ala ugbo mmiri ukwu nke Tashish n'iyi.
- 8 Dika anyi nuru,  
otu a ka anyi huru,  
n'ime obodo ONYENWE ANYI, Onye puru ime ihe  
niile,  
n'ime obodo Chineke anyi:  
Chineke na-eme ka o guzosie ike  
ruo mgbe ebighi ebi.

Sela

- 9 O Chineke, n'ime ulonso ukwu gi,  
ka anyi no na-atughari uche n'ihunanya gi  
nke na-enweghi ogwugwu.
- 10 O Chineke, dika aha gi,  
otuto gi na-eru na nsotu uwa niile;  
aka nri gi juputara n'ezi omume.

- 11 Ugwu Zayọn na-anụrị ọnụ,  
obodo nta niile nke Juda nwere obi uto  
n'ihu ikpe gị niile.
- 12 Gaanụ Zayọn gburugburu, Jegharĩa ya gburug-  
buru,  
guokwanụ ụlọ elu ya niile ọnụ.
- 13 Lezienụ mgbidi ya niile anya,  
nyochakwaanụ ebe ya niile e wusiri ike,  
ka unu nwee ike ịkoro  
ogbo na-abia n'ihu akuko ndi a.
- 14 N'ihu na Chineke a, bu Chineke anyi ruo mgbe  
niile ebighi ebi,  
o ga-abu onyendu anyi, o buladi ruo  
n'ogwugwu.

## Abụ Ọma 49

Abụ Ọma diri onyeisi abụ. Abụ umu Kora. Abụ Ọma.

### *Nzuzu ndi na-atukwasị obi n'akunuba*

- 1 Nuruñu nke a, unu mmadu niile!  
Geenu nti, unu ndi niile bi n'ụwa,  
2 ma ndi di ala ma ndi di elu,\*  
ma onye ogaranya ma onye ogbenye.  
3 Aga m ekwu okwu amamihe,  
ihe si n'obi m ga-enye nghota.  
4 Aga m ana nti nye ilu,  
aga m e ji ubo akwara kwaa ilu m.

---

\* **Abụ Ọma 49:2** 49:2 E nwekwara ike guo ya otu a, ma umu mmadu ma umu nwoke.

- 5 N'ihì gịni ka m ga-eji tuọ egwu mgbe ụbọchị  
 ojọọ b́jara,  
 mgbe ndi aghugho ojọọ gbara m gburug-  
 buru,
- 6 ndi na-atukwasị obi n'akunuba ha  
 ma na-anyakwa isi n'ihì oke ụba ha.
- 7 O nweghị onye puru igbaputa ndu onye ozo,  
 maobu nye Chineke ugwo e ji agbara onye  
 ahụ,
- 8 n'ihì na ugwo e ji agbara ndu di oke onu,  
 o nweghị ugwo a ga-akwu nke ga-ezu,<sup>†</sup>
- 9 nke ga-eme ka mmadu diri ndu ruo ebighi ebi,  
 ma hapu inwu.
- 10 N'ihì na mmadu niile na-ahụ na ndi amamihe  
 na-anwu,  
 ndi nzuzu na ndi na-enweghị uche na-  
 anwukwa,  
 si otu a hapuru ndi ozo akunuba ha.
- 11 Ili ha na-aghọ ulọ ha ruo ebighi ebi,  
 ebe obibi ha ruo ogbo niile  
 n'agbanyeghi na ha gurụ otutu ala aha ha.
- 12 Ma mmadu, n'agbanyeghi akunuba ya,  
 aghaghị inwu,  
 dika anu ohia, o ga-anwukwa.
- 13 Nke a bu ihe na-adakwasị ndi na-atukwasị obi  
 n'onwe ha,  
 na ndi na-eso uzọ ha, ndi na-akwado okwu  
 ha.
- Sela
- 14 Dika aturu, o bu ala mmuo ka a kwadooro ha,

---

<sup>†</sup> **Abụ Qma 49:8** 49:8 Mat 16:26

onwu ga-abu onye na-azu ha dika aturu,  
ma ndi na-eme ihe ziri ezi ga-emeri ha  
n'utu.

Ozu ha ga-erekasi n'ime ili  
n'ebe di anya site n'uloeze ha.

15 Ma Chineke ga-agbaputa ndu m site n'ili,<sup>‡</sup>  
n'ezie, o ga-akporo m nye onwe ya.

Sela

16 Amala jijiji mgbe mmadu na-aba oke uba,  
mgbe idi ebube nke ulo ya na-amuba,

17 n'ihu na o ga-agba aka laa ma o nwuo,  
idi ebube ya agaghi eso ya banye n'ili.

18 N'agbanyeghi na o guru onwe ya dika onye a  
goziri agozi mgbe o di ndu,  
o bu ezie na ndi mmadu na-eto gi mgbe i na-  
enwe oganihu,

19 o ga-eso ogbo ndi nna nna ya  
ndi na-agaghi ahukwa ihè ozọ.

20 Ndi bara uba nke na-enweghi nghota  
dika anu ohia nke ga-ala n'iyi.

## Abụ Qma 50

Abụ Qma Asaf.

### *Ofufe zuruoke*

1 ONYENWE ANYI, Chineke, Onye kachasi chi niile,  
ekwuola okwu ma kpokota uwa niile,  
site na owuwa anyanwu ruo na odida ya.

2 Chineke na-enwuputa dika ihè, site na Zayon,  
nke zuruoke n'ime ima mma.

3 Chineke anyi na-abia,

<sup>‡</sup> **Abụ Qma 49:15** 49:15 Hos 13:4; Mak 16:6-7

ọ gaghị emechikwa ọny;  
 ọkụ na-erepịa erepịa dị n'ihu ya,  
 oke ifufe na-efesi ike gbakwara ya gburug-  
 buru.

<sup>4</sup> Ọ na-akpọku eluigwe

na ụwa ka o kpee ndị ya ikpe: Ọ na-asi,

<sup>5</sup> “Chikọtaranụ m ndị m e doro nsọ,  
 bụ ndị mụ na ha ji ichụ aja gbaa ndụ.”

<sup>6</sup> Eluigwe na-ekwuputa ezi omume ya,  
 n'ihu na Chineke n'onwe ya bụ onye ikpe.

Sela

<sup>7</sup> “Nurụnụ, ndị m, m ga-ekwukwa,

Izrel, aga m agba ama megide unu,

Abụ m Chineke, Chineke unu.

<sup>8</sup> Anaghị m abara unu mba n'ihu ichụ aja unu,  
 na aja nsure ọkụ unu nke na-adị m n'ihu oge  
 niile.

<sup>9</sup> Enweghị m mkpa maka oke ehi unu site n'ụlọ  
 anụmanụ unu  
 maọbụ mkpi site n'ọgba igwe ewu na atụrụ  
 unu,

<sup>10</sup> n'ihu na ụmụ anụmanụ niile nke oke ọhịa bụ  
 nke m,  
 ha na ehi niile nọ n'elu otu puku ugwu.

<sup>11</sup> Amaara m ụmụ nnụnụ niile nọ n'elu ugwu  
 niile,  
 ihe niile e kere eke nọ n'ọhịa bụ nke m.

<sup>12</sup> Ọ bụrụ na aguụ aguọ m, agaghị m agwa gị ya,  
 n'ihu na ụwa na ihe niile dị n'ime ya bụ nke  
 m.

<sup>13</sup> Ana m ata anụ oke ehi,  
 ka ọ bụ ọbara mkpi ka m ga-anụ?

- 14 “Chuorọ Chineke aja ekele,  
mezo nkwa i kwere Onye kachasi ihe niile  
elu,  
15 ma kpokuo m n’ubochi nsogbu gi,  
aga m agbaputa unu, unu ga-enyekwa m  
nsopuru.”
- 16 Ma Chineke na-agwa ndi na-eme ihe ojoo  
okwu si,  
“Olee, nkwuwa okwu unu nwere igughari iwu  
m,  
maobu kwuputa ogbugba ndu m n’onu  
unu?”
- 17 Unu kporo ndumodu m asi,  
na-atufekwa okwu m n’azu unu.
- 18 Mgbe unu huru onye ohi, unu na ya na-ejikota  
aka;  
unu na ndi na-akwa iko na-ekekokwa oke.
- 19 Onu unu na-eme osiso ikwu okwu ojoo,  
okwu aghugho na nke rere ure na-esikwa  
n’onu unu na-asoputa dika iyi.
- 20 Unu na-ekwugide umunna unu mgbe niile,  
na-ekwutokwa nwanne unu nwoke.
- 21 Ihe ndi a ka unu mere ma agbachiri m nkiti;  
unu chekwara na adi m ka unu.
- Ma aga m abara unu mba  
ma bokwaa unu ebubo unu n’ihu unu.
- 22 “Tugharia uche na nke a, unu ndi na-echefu  
Chineke,  
ma o bughu ya, aga m adorisi unu, o  
dikwaghi onye ga-agbaputa unu.
- 23 Onye na-eji ekele achuru m aja, na-asopuru m,  
o bukwa onye na-edozi uzọ ya, ka m ga-eme  
ka o hu nzoputa Chineke.”

## Abụ Ọma 51

Abụ dịrị onyeisi abụ. Abụ Ọma Devid. Mgbe Netan bụ onye amụma b̄iakwutere Devid n'oge ya na Batsheba kwara iko.

*Ekpere maka mgbaghara mmehie*

- 1 O Chineke, meere m ebere,  
n'ihì ìhụnanya gị nke na-adìgìde adìgìde;  
n'ihì oke ọm̄ìko gị,  
hichapụ n̄ehie m niile.
- 2 Sachapụ mmehie m niile,\*  
ma mee m ka m d̄ì ọcha.
- 3 N'ihì na amaara m n̄ehie m niile,  
mmehie m d̄ìkwa n'ihu m mgbe niile.
- 4 Ọ b̄ukwa naan̄ì gị ka m mehiere megide,  
mee ihe ahụ b̄u ihe ọjọọ n'ihu gị,  
nke mere na ì b̄u onye na-ekpe ikpe ziri ezi mgbe  
ì na-ekwu okwu,  
na onye ezi omume mgbe ì na-ekpe ikpe.
- 5 N'ezie, onye mmehie ka m b̄u site n'oge amur̄u  
m;  
b̄ur̄ukwa onye mmehie site n'oge nne m  
t̄ur̄u ime m.
- 6 N'ezie, ì na-achọ eziokwu n'akuk̄u niile zoro  
ezo;  
ì na-akuziri m amamihe n'akuk̄u niile zoro  
ezo.
- 7 Were hisop† sachaa m, aga m adì ọcha;  
sachaa m ka m d̄ì ọcha kar̄ia snoo.

---

\* **Abụ Ọma 51:2** 51:2 Aịz 43:25; Aịz 44:22; Kọl 2:14. † **Abụ Ọma 51:7** 51:7 N'oge mmemme idebe ihe ọcha, ọ b̄u ah̄ìh̄ia hisop ka a na-eji efesa ọbara.

- 8 Mee ka m nūrụ olu obi uto na onu;  
ka okpukpu ndi i gwepiara nurikwaa.
- 9 Zopu ihu gi n'ebe mmehie m niile di,  
hichapukwa mmehie m niile.
- 10 Kee obi di ocha n'ime m, O Chineke,  
nwogharị ezi mmuo n'ime m.
- 11 Achupula m n'ihu gi,  
anapukwala m Mmuo Nso gi.
- 12 Nyeghachikwa m onu nke nzoputa gi,  
ma jiri ezi mmuo kwagide m.
- 13 Mgbe ahụ, aga m enwe ike izi ndi njehie uzo  
gi,  
ndi mmehie ga-echeghari loghachikwute gi.
- 14 O Chineke, zoputa m site n'ikpe omuma nke  
mwufu obara,  
Chineke, gi bu Chineke Onye nzoputa m,  
ire m ga-abu abu banyere ezi omume gi.
- 15 O, Onyenwe m, meghee onu m,  
ka m kwuputa otuto gi.
- 16 I naghị enwe mmasi n'aja, ma o bughị ya,  
agaara m eweta ya.  
I naghị enwe mmasi n'aja nsure oku.
- 17 Aja Chineke chorọ bu mmuo tiwara etiwa,  
O Chineke, i naghị elefu anya,  
n'obi tiwara etiwa na nke nwere ezi  
ncheghari.
- 18 Ka o masi gi inye Zayon oganihu;  
i wulie mgbidi niile nke Jerusalem.
- 19 Mgbe ahụ, a ga-enwe ezi aja,  
aja nsure oku nke ga-atọ gi uto;

mgbe ahụ, a ga-achụkwa aja ọtụtụ oke ehi  
n'elu ebe ichụ aja gi.

## Abụ Ọma 52

Abụ Ọma nke dirị onyeisi abụ. Abụ maskil  
Devid. Nke o buru mgbe Doeg onye Edom gara  
gwa Sọl si, “Devid gara hụ Ahimelek n'ulo ya.”

### *Ihe na-eche ndi ajo omume*

- <sup>1</sup> Gini mere i ji na-anya isi n'ihe ojoo, gi nwoke  
di ike?  
Gini mere na ogologo ubochi niile, i na-anya  
isi,  
gi onye Chineke na-eleda anya?
- <sup>2</sup> Ire gi na-atu atumatu ila n'iyi;  
o di ka aguba di nko,  
gi onye na-ebi ndu aghughu.
- <sup>3</sup> I huru ihe ojoo n'anya kariya ihe oma,  
i huru okwu ugha n'anya kariya eziokwu.  
Sela
- <sup>4</sup> O onye ire aghughu!  
I huru okwu obula nke na-emegide mmadu  
n'anya.
- <sup>5</sup> N'ezie, Chineke ga-akwatu gi ruo mgbe ebighi  
ebi.  
O ga-ejide gi, doputa gi site n'ulo ikwu gi,\*  
o ga-ehopukwa gi site n'ala ndi di ndu.  
Sela
- <sup>6</sup> Ndi ezi omume ga-ahu ya tukwaa egwu;  
ha ga-achi ya ochi na-asi,
- <sup>7</sup> “Ugbu a, lee nwoke ahụ,

\* **Abụ Ọma 52:5** 52:5 Ya bu, ebe obibi ya

onye juru ime Chineke ebe mgbaba ya.  
 O tũkwasi obi ya na akũnũba ya nke di ukwu.  
 O sitekwara na ibibi ndi ozo ghozo onye di  
 ike!”

<sup>8</sup> Ma adi m ka osisi oliv,  
 nke na-eto na-awasa n'ulonso ukwu  
 Chineke.  
 Ana m atukwasi obi m n'ihunanya Chineke,  
 nke na-adigide ruo mgbe niile ebighi ebi.  
<sup>9</sup> Aga m eto gi ruo mgbe niile ebighi ebi n'ih ihe  
 i mere;  
 aga m eto gi n'ihu ndi gi di nsọ.  
 Olileanya m ga-adi n'ime aha gi,  
 n'ih na aha gi di mma.

## Abụ Ọma 53

Abụ Ọma nke diri onyeisi abụ. N'usoro Mahalat.  
 Abụ *maskil* Devid.

### *Nzuzu nke ndi na-emebi iwu*

<sup>1</sup> Onye nzuzu na-asị n'ime obi ya,  
 “O dighi Chineke obula di.”  
 Ha bu ndi ajo omume riri ahụ, uzo ha niile  
 bukwa ihe aru;  
 o dighi onye obula na-eme ezi ihe.

<sup>2</sup> Chineke sitere n'eluigwe  
 na-ele umu mmadu anya,  
 ihu ma o ga-achota onye obula nwere nghota,  
 onye nke na-achọ Chineke.

<sup>3</sup> Onye obula, n'otu n'otu ewezugala onwe ha, ha  
 niile aburu ndi ajo omume riri ahụ;  
 o dighi onye obula na-eme ihe ziri ezi,

ọ dighị ọ bụladi otu onye.

<sup>4</sup> Ndi niile na-eme ajọ ihe, ha amaghị ihe?

Ha na-eripia ndi m dika mmadu si eri nri,  
ha adighi akpokukwa Chineke.

<sup>5</sup> Ma n'ebe ahụ ka ha nọ, n'onodu oke egwu,  
ebe ọ dighi ihe egwu na-adighi.

Chineke ferasiri okpukpu ndi niile megidere gi;  
i mere ka ihere mee ha, n'ihi na Chineke  
ajula ha.

<sup>6</sup> O, a sikwari na nzoputa Izrel ga-esi na Zayon  
puta!

Mgbe Chineke ga-akpoghachite ndi ya  
n'onodu ha,  
ka Jekob nuri onu, ka Izrel nwekwaa obi  
uto!

## Abụ Ọma 54

Abụ Ọma Devid. Abụ eji ubo akwara akpo. Abụ  
maskil Devid. Mgbe ndi Zif gara si Sol, "Devid ọ  
dighi ezo n'etiti anyi?"

### *Ekpere maka nchebe*

<sup>1</sup> O Chineke, jiri aha gi zoputa m;  
jirikwa ike gi kpeputa m.

<sup>2</sup> O Chineke, nuru ekpere m;  
gee nti n'okwu onu m.

<sup>3</sup> Ndi m na-amaghị na-ebuso m agha;  
ndi na-eme ihe ike na-achọ inapu m ndu m,  
ndi na-akpoghi Chineke ihe obula.

Sela

- <sup>4</sup> N'ezie, Chineke bụ onye inyeaka m;  
onyenwe m bụ onye na-agba m ume.
- <sup>5</sup> Mee ka ihe ojọọ loghachikwute ndị na-ekwulu  
m;  
n'ime ikwesi ntụkwasi obi gi, laa ha n'iyi.
- <sup>6</sup> Aga m eji onyinye afọ ofufu chụọrọ gi aja;  
O ONYENWE ANYI, aga m eto aha gi, n'ihi na  
ọ di mma.
- <sup>7</sup> N'ihi na ọ gbaputala m site na nsogbu m niile,  
ọ bụ anya mmeri ka m ji na-ele ndị iro m  
anya.

## Abụ Qma 55

Abụ Qma nke dirị onyeisi abụ. Abụ eji ụbọ  
akwara akpọ. Abụ *maskil* Devid.

*Ekpere nke onye enyi ya ghorọ ya aghughọ*

- <sup>1</sup> O Chineke, nuru ekpere m,  
agbakwala aririọ m nkiti;  
<sup>2</sup> naa m nti, zaakwa m.  
Echiche m na-esogbu m; ana m asukwa oke ude  
<sup>3</sup> n'ihi ihe onye iro m na-ekwu,  
n'ihi iba mba nke ndi ajo mmadu,  
n'ihi na ha na-ewetara m ntaramahuhu,  
na-akpagbu m n'ive ha.
- <sup>4</sup> Obi m no n'onodu oke ihe mgbu n'ime m;  
oke ujo nke onwu abiakwasila m.
- <sup>5</sup> Itu egwu na ahụ ima jijiji abiakwasikwala m;  
oke egwu ekpuchiela m.

- 6 Agwara m onwe m okwu si, “A sịkwari na m  
nwere nku dika nduru!  
Agaara m efelaga ebe ozo gaa zuru ike.
- 7 Agaara m efelaga ebe di anya,  
ga noro n’ozara;
- 8 Agaara m eme ngwangwa gaa n’ebe mgbaba m,  
ebe di anya site n’ebe ifufe siri ike na oke  
ifufe di.” Sela
- 9 O Onyenwe anyi, gbagwojuo ndi ajo omume  
anya, mee ka ha ghara ighota ihe ibe ha  
na-ekwu,  
n’ihi na ana m ahụ ihe ike na ilu ogo n’ime  
obodo.
- 10 Eihie na abali, ha na-ejeghari n’elu mgbidi  
ya;  
iro na mmegbu di n’ime ya.
- 11 A na-ahuta akaoru ihe ila n’iyi n’ime obodo;  
ihe ike na ugha ewerela onodu ha n’ime  
obodo.
- 12 A si na o bu onye iro ji m eme ihe ochi,  
apuru m inagide ya;  
a sika na o bu onye iro na-eweli onwe ya  
megide m,  
apuru m izonari onwe m site n’ebe o no.
- 13 Maabu gi, nwoke dika m,  
onye mu na ya di na mma, enyi m oma,
- 14 onye mu na ya na-enwe mmekorita di utu na  
mbu,  
n’ulo Chineke,  
ka anyi na-ejeghari  
n’etiti oha mmadu biara ife ofufe.

15 Ka ọnwụ bjakwasị ndị iro m na mberede;  
ka ha rịdaa ala mmụọ na ndụ,  
n'ihì na ihe ọjọọ na-achọta ebe ọnođụ n'etiti  
ha.

16 Ma akpọkuru m Chineke,  
ONYENWE ANYỊ na-azọputakwa m.

17 N'ụtutu, ma n'ehihie, ma n'abalị,  
ka m sitere n'oke ihe mgbu, na-akpọku ya  
ma ọ na-anụkwa olu m.

18 Ọ na-agbaputa m, mee ka m ghara imerụ ahụ,  
site n'agha niile e busoro m,  
n'agbanyeghị n'ọtutu biliri megide m.

19 Chineke, onye nọkwasi n'ocheeze ya ruo  
mgbe ebighị ebi,  
onye na-adighị agbanwe,  
ga-anụ olu ha, taakwa ha ahụhụ,  
n'ihì na ha adighị atụ egwu Chineke.

Sela

20 Onye mụ na ya dị na mma na-emegide ndị enyi  
ya,  
ọ na-emerụ ọgbugba ndụ ya ka ọ ghara idi  
nsọ.

21 Okwu ọnu ya dị mụrụmụrụ\* ka bọta,  
ma ibu agha juru ya obi;  
okwu ya niile dị nro karịa mmanụ,  
ma ha bụ mma agha e welitere maka ibu  
agha.

22 Tụkwasi ONYENWE ANYỊ mkpa gị niile,  
ọ ga-agba gị ume;

---

\* **Abụ Ọma 55:21** 55:21 Ya bụ, okwu ire uto

ọ gaghi ekwe

ka ewezuga onye ezi omume.

<sup>23</sup> Ma gi, O Chineke, ga-adotu ndi ajo omume  
n'ime olulu nke juputara n'ire ure;

ndi ogbu mmadu na ndi aghugho  
agaghi ebi o buladi okara ndu ha.

Ma mu onwe m, o bu na gi ka m na-atukwasị obi  
m.

## Abụ Ọma 56

Abụ Ọma nke diri onyeisi abụ. O bu olu abụ  
“Nduru no n'osisi Ook di ebe di anya.” Abụ nke  
Devid ka eji agụ ya. Abụ miktam. Mgbe ndi  
Filistia nochibidoro ya n'obodo Gat.

### *Ekpere maka mgbaputa*

<sup>1</sup> O Chineke, meere m ebere,  
n'ihu na ndi mmadu ji ike na-achuso m;  
ogologo ubochi niile, ha na-ebu agha  
imegide m.

<sup>2</sup> Ogologo ubochi niile ndi iro m na-achuso m;  
site na nganga ha, otutu na-ebu agha megide  
m.

<sup>3</sup> Ma mgbe ujo na-atu m, o bu na gi ka m na-  
atukwasị obi m.

<sup>4</sup> N'ime Chineke onye m na-eto okwu ya,  
n'ime Chineke ka m na-atukwasị obi; ujo agaghi  
atu m.

Gi ni ka mmadu efu puru ime m?

<sup>5</sup> Ogologo ubochi niile, ha na-asughari okwu m  
kwuru isi;

oge niile ka ha na-atụ atumatụ imerụ m ahụ.

- 6 Ha na-agba izu nzuzo na-ezokwa onwe ha,  
ha na-enyochaputa nzọ ukwụ m niile,  
dikwa njikere inapụ m ndụ m.
- 7 N'ihì ajọ omume ha, ekwekwala ka ha gbapụ;  
o Chineke, n'ime iwe gi, wedaa mba ndị a  
niile dī iche iche n'ala.
- 8 Deputa akwa ariri m;  
chekotasia anya mmiri akwa m niile n'ime  
karama gi.  
Ọ bụ na ha adighi n'akwukwo ndeputa gi?
- 9 Mgbe m ga-akpoku gi maka enyemaka,  
ndi iro m ga-agbaghachi azu.  
Site n'uzo di otu a, aga m amara na Chineke  
nonyeere m.
- 10 N'ime Chineke, onye m na-eto okwu ya,  
n'ime ONYENWE ANYI, onye m na-eto okwu  
ya,
- 11 n'ime Chineke ka m na-atukwasi obi; ujo  
agaghi atu m.  
Gini ka mmadu puru ime m?
- 12 O Chineke m, n'isi m ka nkwa niile m kwere  
gi di;  
aga m ewetara gi onyinye ekele m niile.
- 13 N'ihì na i zoputala m site n'onwu,  
ma naputa ukwụ m site n'iso ngongo,  
ka m nwee ike jegharịa n'ihu Chineke,  
n'ihè nke ndụ.

## Abụ Ọma 57

Abụ Ọma nke diri onyeisi abụ. Nke olu abụ “E bibikwala” Devid. Abụ miktam. Mgbe ọ gbapuru ga biri n’ime ọgba nkume n’ihi Sọl.

### *Ntụkwasi obi n’ime Chineke*

<sup>1</sup> Meere m ebere, O Chineke, meere m ebere,  
n’ihi na ọ bụ gi ka mkpuruobi m ji mere ebe  
mgbaba.

Ọ bụ na ndo nke nku gi abụọ ka m ga-agbaba  
tutuu ihe mbibi ndi a agafesia.

<sup>2</sup> Aga m akpọku Chineke nke kachasi ihe niile elu,  
Chineke na-emezuru m ihe niile na-akpa m  
mkpa.

<sup>3</sup> Ọ na-esite n’eluigwe zidata inyeaka ma zoputa  
m  
na-abara ndi ahụ ji ike na-achụ m mba;  
Sela  
Chineke na-ezite ihunanya ya na ikwesi  
ntụkwasi obi ya.

<sup>4</sup> Anọ m n’etiti otutu odum;  
amanyere m ka m dina n’etiti ajo anu ohia,  
umu mmadu ndi eze ha di nko dika aku na ube,  
ire ha dikwa nko dika mma agha.

<sup>5</sup> O Chineke, ka e bulie gi elu kariia eluigwe niile;  
ka ebube gi di n’elu uwa niile.

<sup>6</sup> Ha gbasaara ukwu m ugbu,  
ihe mgbu nyituru m.

Ha egwuola olulu n’uzo m si agafe,  
ma ha onwe ha adabala n’ime ya.

Sela

- 7 Obi m dị njikere, o Chineke,  
obi m dị njikere sikwaa ike;  
aga m abụ abụ, kụkwaa egwu.
- 8 Teta n'ura mkpuruobi m!  
Teta, ụbọ akwara na une!  
Aga m akpote chi ọbụbọ.
- 9 O Onyenwe anyị, aga m eto gị n'etiti mba niile;  
aga m abụ abụ banyere gị n'etiti ndị niile dị  
iche iche.
- 10 N'ihì na ìhụnanya gị dị ukwu na-eru na  
mbara eluigwe;  
ikwesi ntụkwasi obi gị na-erukwa mbara  
eluigwe.
- 11 O Chineke, ka e bulie gị elu karịa eluigwe;  
ka ebube gị dị n'elu ụwa niile.

## Abụ Ọma 58

Abụ Ọma nke dịrị onyeisi abụ. Nke olu abụ “E  
bibikwala.” Abụ Devid. Abụ miktam.

### *Ahụhụ nke ndị na-emebi iwu*

- 1 Unu ndị na-achị achị, O nweela oge unu na-  
ekwu ihe ziri ezi?  
O nweela oge unu na-ekpe ikpe ziri ezi n'etiti  
mmadu?
- 2 Mba, n'ime obi unu, unu na-echepụta mmegbu,  
aka unu na-emeputa ihe ike n'elu ụwa.
- 3 O buladi site n'omumu, ndi ajo omume na-  
akpafu;

site n'ime afọ, ha na-akpafu akpafu na-ekwusa okwu ụgha.

- <sup>4</sup> Ha na-agbọpụta nsi n'ọnu ha dika agwọ,  
na-emechi ntị ha dika ajuala ntị chiri,
- <sup>5</sup> nke na-adighi anụ olu onye mgbaasi na-akpọpụta ya,  
n'agbanyeghi otu nka onye ahụ si di.
- <sup>6</sup> O Chineke, tijie eze niile di ha n'ọnu;  
o ONYENWE ANYI, dọpụta eze odum ndi a!
- <sup>7</sup> Mee ka ha sofuo dika mmiri na-asọ asọ;  
mgbe ha na-eseti uta ha, mee ka onu akụ ha gbajie.
- <sup>8</sup> Dika ejula nke na-agbaze mgbe o na-aga n'uzo ya;  
dika nwa nwuru n'afọ nne ya, ka ha ghara ihu anyanwu.
- <sup>9</sup> Tupu ite unu amata okpomoku nke osisi ogwu,  
ma ha di ndu, ma ha kpọnwuru akpọnwu, a ga-azachapu ndi ajo omume.
- <sup>10</sup> Ndi ezi omume ga-enwe obi utọ mgbe a booro ha obo,  
mgbe ha ga-asacha ukwu ha n'ime obara ndi ajo omume.
- <sup>11</sup> Mgbe ahụ, ndi mmadu ga-ekwu si,  
"N'ezie, a na-akwughachi ndi ezi omume ugwo;  
n'ezie, e nwere Chineke onye na-ekpe uwa ikpe."

## Abụ Ọma 59

Abụ Ọma nke dirị onyeisi abụ. Abụ Devid. Abụ miktam nke eji olu abụ “E bibikwala,” abụ. Mgbe Sọl zipurū ndị ikom ka e chee ulọ Devid nche n’ihi igbu ya.

### *Ekpere maka nnapụta*

- 1 O Chineke, site n’aka ndị iro m gbapụta m, chebe m site n’aka ndị na-ebili imegide m.
- 2 Gbapụta m site n’aka ndị na-eme ajoye, zoputakwa m site n’aka ndị ogbu mmadu.
- 3 Lee ka ha siri zoo onwe ha n’ihi inapụ m ndụ! Ndi na-eme ihe ike na-agba izu megide m, o ONYENWE ANYI, ma o bughị n’ihi ihe m mere maobu mmehie m.
- 4 Mgbe o na-adighi ihe ojoo m mere, ma lee ha di njikere imegide m. Bilie, bia nyere m aka; lee ihe ojoo dakwasiri m!
- 5 Gi, ONYENWE ANYI Chineke Onye puru ime ihe niile, gi onye bu Chineke nke Izrel, kpotee onwe gi ita mba niile di iche iche ahuhu; e gosikwala ndi na-ezube nzube ojoo obi ebere.

Sela

- 6 N’anyasi, ha na-alaghachi, na-eme mkpotu dika umu nkita mgbe ha na-akpaghari n’ime obodo.
- 7 Lee ihe ha si nonu ha na-aghuputa, okwu si nonu ha na-agbuputa di nko dika mma agha,

ha na-asịkwa, “Onye pụrụ ịnụ ihe anyị na-ekwu?”

<sup>8</sup> Ma gị ONYENWE ANYỊ, na-achị ha ọchị; ị na-akwa mba ndị a niile emo.

<sup>9</sup> O, gị onye bụ ike m, ana m ele anya gị; gị, o Chineke, bụ ebe mgbaba m e wusiri ike.  
<sup>10</sup> Chineke m, onye m tụtwasiri obi.

Chineke ga-ebutere m ụzọ  
mekwaa ka m chịa ndị niile na-ekwulu m ọchị.

<sup>11</sup> O Onyenwe anyị na ọta anyị, egbukwala ha, ma ọ bughị ya, ndị m ga-echefu.

Were ike gị mee ka ha wagharia,\*  
wedakwaa ha n’ala.

<sup>12</sup> Ka e jide ha n’ime nganga ha, n’ihi mmehie si ha n’ọnu na-aputa, na n’ihi okwu ọnu ha.

N’ihi okwu ọbụbụ ọnu ha na okwu ụgha ha,  
<sup>13</sup> jiri iwe ọkụ repia ha,  
repia ha ruo mgbe ha ga-aghọ ntụ.

Mgbe ahụ, a ga-amata ruo na nsọtụ nke ụwa,  
na Chineke na-achị Jekọb.

<sup>14</sup> N’anyasi ha na-alaghachi;  
na-eme mkpọtụ dika ụmụ nkita,  
mgbe ha na-akpaghari n’ime obodo.

<sup>15</sup> Ha na-awaghari na-achọ nri,  
na-etikwa mkpu ma ọ buru na afọ ejughị ha.

<sup>16</sup> Ma aga m abụ abụ banyere ike gị,  
n’ututu aga m abụ abụ banyere ihunanya gị;

\* **Abụ Qma 59:11** 59:11 Were ike gị hopu ha

ị bụ ebe mgbaba m e wusiri ike,  
ebe mgbaba m n'oge nsogbu.

<sup>17</sup> O, gị onye bụ ike m, ana m abụku gị abụ otuto;  
gị, o Chineke, bụ ebe mgbaba m e wusiri ike,  
Chineke m, onye m na-adabere.

## Abụ Ọma 60

Abụ Ọma nke dịrị onyeisi Abụ. Ọ bụ olu abụ eji ekwe “Okoko lili nke Ọgbugba Ndu.” Abụ miktam nke Devid maka izi ihe. Mgbe ọ lụsoro Aram Naharaim na Aram Zoba oḡu, nakwa mgbe Joab lḡhachitara, tigbuo narị ndị Edom iri n'abụo na Ndagwurugwu Nnu.

### *Ekpere maka nnapụta*

- <sup>1</sup> O Chineke, ị jula anyị, ị tịwawo anyị n'ike;  
i wesola anyị iwe, ugbu a, kpḡghachi anyị.
- <sup>2</sup> I meela ka ala a maa jijiji, ị dḡwakwala ya;  
mezie ntiwa ya niile, n'ihị na ọ na-ama jijiji.
- <sup>3</sup> I meela ka ndị gị gabiga ọnḡdu ihe isi ike;  
i nyela anyị mmanya nke mere ka anyị na-  
adaghari.
- <sup>4</sup> Ma nye ndị na-atụ egwu gị, i weliela otu ọkḡlḡḡ  
nke a ga-agbasa n'ihị eziokwu imegide ụta  
nke ndị iro.

Sela

<sup>5</sup> Were aka nri gị zḡpḡta anyị ma nyere anyị aka,  
ka a gbapḡta ndị ị hụrụ n'anya.

<sup>6</sup> Chineke esitela n'ịdị nsḡ ya kwuo, si,

- “N’ọ̀nọ̀dụ ọ̀nụ nke mmeri, aga m ekesa  
 Shekem,\*  
 tũkwaa Ndagwurugwu Sukot n’ihe ọtutu  
 nyepu ya.
- 7 Gilead bu nke m,† otu a kwa, Manase bukwa  
 nke m;‡  
 Ifrem bu okpu igwe m,  
 Juda bu mkpara eze m.
- 8 Moab bu efere ikwo aka m,  
 aga m atusa akpukpokwu m n’elu Edom;  
 n’elu isi Filistia, ana m eti mkpu mmeri.”
- 9 Onye ga-akporo m gaa n’obodo e wusiri ike?  
 Onye ga-edu m gaa Edom?
- 10 O bughị gi, O Chineke? Gi onye juru anyi,  
 onye na-adighi esokwa ndi agha anyi aga  
 agha?
- 11 Nyere anyi aka ka anyi puo n’aka ndi iro,  
 n’ihi na inyeaka mmadu bu ihe efu.
- 12 Site na Chineke, anyi ga-enwe mmeri,  
 o ga-azopia ndi iro anyi niile n’ala.

## Abụ Ọma 61

Abụ Ọma nke diri onyeisi abụ. Abụ ọma Devid  
 nke eji ubo akwara akpo.

*Ekpere nke onye no na nsogbu*

1 Nuru akwa m, O Chineke,

---

\* **Abụ Ọma 60:6** 60:6 Shekem bu isi obodo ochichi mbu ndi Izrel. Jen 12:6 † **Abụ Ọma 60:7** 60:7 Gilead, bu ala ndi di n’akuku owuwa anyanwu obodo ahụ. Jos 13:24-32 ‡ **Abụ Ọma 60:7** 60:7 Manase, bukwa ala ndi di n’akuku owuwa anyanwu obodo ahụ. Jos 13:24-32

gee ntị n'ekpere m.

- <sup>2</sup> Ana m akpọku gị site na nsọtụ nke ụwa,  
ana m akpọku gị mgbe obi m na-ada mba;  
duru m gaa n'oke nkume ahụ nke karịrị m  
elu.
- <sup>3</sup> N'ihì na ì burijì ebe mgbaba m,  
na ụlọ ahụ dịkarịrị elu, sie ike imegide onye  
iro ahụ.\*
- <sup>4</sup> O na-agụ m ibi n'ụlọ ikwu gị ruo mgbe ebighị  
ebi,  
ka m gbaba, zere ndụ n'okpuru nku gị abụọ.  
Sela
- <sup>5</sup> N'ihì na gị onwe gị, Chineke, anụla nkwa niile  
m kwere;  
i nyela m ihe nketa nke ndị na-atụ egwu aha  
gị.
- <sup>6</sup> Tụkwasi ọtụtụ ụbọchị na ndụ eze,  
mee ka afọ ya ruo ọtụtụ ọgbọ.
- <sup>7</sup> Kwere ka ọ noro n'ocheeze n'ihu Chineke ruo  
mgbe ebighị ebi;  
zidata ihunanya gị na ikwesi ntụkwasi obi  
gị, ka ha na-echezikwa ya.
- <sup>8</sup> Mgbe ahụ, aga m abụ abụ otuto nye aha gị, ruo  
mgbe ebighị ebi.  
Aga m emezukwa nkwa m kwere gị ụbọchị  
niile.

---

\* **Abụ Qma 61:3** 61:3 Ilu 18:10

## Abụ Ọma 62

Abụ Ọma nke dịrị onyeisi abụ. Maka Jedutun.  
Abụ Ọma Devid.

### *Inọgide n'okwukwe*

<sup>1</sup> Ọ bụ naanị n'ime Chineke ka mkpuruobi m na-  
achọta izuike.

Nzọpụta m na-esite na ya na-abịa.

<sup>2</sup> Naanị ya bụ oke nkume m na nzọpụta m;  
ọ bụ ebe mgbaba m e wusiri ike, agaghị m  
ama jijiji n'ọnọdu m.

<sup>3</sup> Ruo ole mgbe ka unu ga-anọgide na-ebuso agha  
megide nwoke a?

Unu niile, unu choro ikwatu ya,  
ebe ọ bụ naanị mgbidi na-ada ada, mgbidi  
na-esighi ike e ji osisi wuo?

<sup>4</sup> Ha ekpebiela  
isite n'ọnọdu ya di elu kwatuo ya;  
okwu ugha na-atọ ha uto.

Ha na-eji onu ha na-agozi,  
ma n'ime obi ha, ha na-abu onu.

Sela

<sup>5</sup> O mkpuruobi m, chota ezumike naanị n'ime  
Chineke;  
olileanya m na-esite na ya na-abịa.

<sup>6</sup> Naanị ya bụ oke nkume m, na onye nzọpụta m.  
Naanị ya kwa bụ ebe mgbaba m e wusiri ike,  
agaghị m ama jijiji n'ọnọdu m.

<sup>7</sup> Nzọpụta m na nsopuru m dabeere na Chineke,\*

---

\* **Abụ Ọma 62:7** 62:7 Maobu, Chineke nke kachasi ihe niile elu,  
bu nzoputa m na uguw m

Ọ bụ oke nkume m, ebe mgbaba m.

<sup>8</sup> Tụkwasi n'ụ ya obi mgbe niile, unu ndị mmadụ;  
kwuputaranụ ya obi unu,  
n'ihì na Chineke bụ ebe mgbaba anyị.

Sela

<sup>9</sup> Ndi nta n'etiti umu mmadu bu naani otu  
nkuume,  
ndi ukwu bu naani ugha;  
o buru na a tuo ha n'ihe otutu, ha bu ihe efu;  
ha niile bu naani otu nkuume.

<sup>10</sup> Unu atukwasila obi unu n'iji aka ike kpata ego,  
maobu tukwasi olileanya unu n'ihe e zuru  
ezu;

aku unu nwere ike mubaa,  
unu atukwasila ha obi.

<sup>11</sup> Chineke ekwuola otu ihe,  
ihe abuo ka m nuru:

“Na gi, O Chineke, di ike,

<sup>12</sup> na gi, Onyenwe anyi, juputara  
n'ihunanya.

N'ezie, i ga-akwughachi onye obula  
dika oru ya si di.”

## Abụ Oma 63

Abụ Oma Devid, mgbe o no n'ozara Juda.

*Onye ihe Chineke na-agusi aguu ike*

<sup>1</sup> O Chineke, i bu Chineke m,  
e ji m obi m niile na-achọ gi;  
akpiri na-akpo mkpuruobi m nku,  
anu ahụ m na-achosi gi ike,  
n'ala kporo nku na nke ida mba

ebe mmiri na-adighi n'ime ya.

- <sup>2</sup> Ahula m gi n'ulonso gi,  
hukwa ike gi na ebube gi.
- <sup>3</sup> N'ihia na ihunanya gi di mma karia ndu,  
aga m eji egbugbere onu m jaa gi mma.
- <sup>4</sup> Ogologo ubochi m niile ka m ga-eto gi,  
aga m eweli aka m abuo elu kpokuo aha gi.
- <sup>5</sup> Mkpuruobi m ga-enwe afo ojuju dika onye ji  
ezi nri rijuo afo;  
aga m eji egbugbere onu juputara n'abu too  
gi.
- <sup>6</sup> N'elu ihe ndina m, ana m echeta gi,  
ana m atughari uche n'ihe banyere gi,  
ogologo abali niile.
- <sup>7</sup> N'ihia na i bu onye inyeaka m,  
ana m abu abu n'okpuru ndo nke nku gi.
- <sup>8</sup> Mkpuruobi m na-arapara gi n'ahu;  
aka nri gi na-ejigide m.
- <sup>9</sup> A ga-ala ndi na-achọ ndu m n'iyi;  
ha ga-arida ruo ebe omimi nke uwa.
- <sup>10</sup> A ga-eji mma agha laa ha n'iyi,  
ha ga-abukwa nri nye nkita ohia.
- <sup>11</sup> Ma eze ga-anuri onu n'ime Chineke;  
ndi niile na-eji aha Chineke anu iyi ga-eto ya,  
ma a ga-eme ka onu ndi niile na-agma ugha  
dere duu.

## Abụ Ọma 64

Abụ Ọma diri onyeisi abu. Abụ Ọma Devid.

*Ekpere maka nchekwa*

- 1 Nwuru olu m O Chineke, mgbe m na-akosara gi  
ihe na-esogbu m.  
Chebe ndu m site n'aka ndi iro m.
- 2 Zopu m puo n'izu nzuzo niile nke ndi ojo, site n'atumatu ndi na-eme ajo ihe.
- 3 Ha na-amu ire ha dika e si amu mma agha, na-agbapu okwu dika aku ojo.
- 4 Ha na-agba onye na-enweghi ihe o mere aku site n'ebe nzuzo, na mberede ka ha na-agba ya, na-atughi egwu.
- 5 Ha na-agbarita ibe ha ume na-atumatu ojo, ha na-ekwu banyere isi onya ha na nzuzo, ha na-asi, "Onye ga-ahu ya\*?"
- 6 Ha na-atuputa atumatu ojo na-asi, "Anyi echeputala atumatu zuruoke!" N'ezie, uche na obi mmadu di aghughu.
- 7 Ma Chineke ga-agba ha aku, na mberede ka a ga-etida ha.
- 8 O ga-atughari okwu onu ha megide ha, mee ka ha laa n'iyi; ndi niile huru ha ga-efufe isi ha n'ikwa emo.
- 9 Mmadu niile ga-atu egwu, ha ga-ekwuputa onu niile nke Chineke, ma tugharia uche nke oma banyere ihe o mere.

---

\* **Abụ Ọma 64:5** 64:5 Maobu, onye ga-ahu anyi

10 Ndi ezi omume ga-anuri onu n'ime ONYENWE  
 ANYI,  
 ha ga-agbabakwa n'ime ya;  
 ndi niile obi ha ziri ezi ga-anyakwa isi n'ime  
 ya.

## Abụ Ọma 65

Abụ Ọma diri onyeisi abụ. Abụ Ọma Devid. Otu  
 Abụ.

### *Idi mma na idi ike nke Chineke*

- 1 I kwesiri otuto, O Chineke, n'ime Zayon;  
 o bu gi ka anyi ga-emezuru nkwa anyi,  
 2 O gi onye na-anu ekpere,  
 o bu gi ka mmadu niile ga-abiakwute,\*  
 3 Mgbe mmehie na-anyigbu anyi,  
 i gbaghara anyi njehie anyi niile.  
 4 Ngozi na-adiri ndi ahụ i hoputara,  
 ka ha biaruo nso, ibi n'ebe obibi gi!  
 E ji otutu ezi ihe nke ulo gi, nke ulonso ukwuu  
 gi,  
 mee ka afọ ju anyi.
- 5 O Chineke, Onye nzoputa anyi,  
 i ji oru ezi omume di oke egwu na-aza anyi,  
 i bu olileanya ndi niile bi na nsotu nke uwa,  
 na osimiri niile di ebe di anya,  
 6 onye ji ike ya kpuo ugwu niile,  
 ebe i yikwasiri onwe gi ike dika ngwa agha,  
 7 onye mere ka uda olu oke osimiri niile  
 na uda olu ebili mmiri,  
 na ogbaaghara mba niile deere duu.

\* **Abụ Ọma 65:2** 65:2 Ajz 66:23

8 Ụwa niile jupụtara n'ịtụnanya n'ihì ọrụ ebube  
     gị niile,  
     n'ebe chi na-abọ, ebe anyanwụ na-ada,  
     ka ị na-akpọlite abụ ọñụ.

9 Ị na-elekọta ala na-agba ya mmiri;  
     ị na-eme ka ọ bụrụ ala dị mma.

Isi iyi Chineke adighị ata ata,  
     n'ihì inye ndị mmadụ mkpụrụ ubi,  
     n'ihì na ọ bụ otu a ka ị chọrọ ka ọ dirị.

10 Ị na-eme ka mmiri juputa n'ala a kọrọ akọ mee  
     ka elu aja a kọrọ akọ dị larịi;  
     ị na-eji mmiri ozuzo eme ka ọ dị nro, na-  
     agọzikwa ihe ndị akunyere na ya.

11 Ị na-eji owuwe ihe ubi bara ụba kpukwasị afo  
     ọbụla dika okpueze,  
     ugbo na-ebu ihe owuwe ubi na-ejubiga oke.

12 Ala ebe ahịhịa na-epu n'ọzara na-ejuputa  
     n'ahịhịa ndụ,  
     e yikwasiri ugwu niile obi uto dika uwe.

13 E were igwe anụ ụlọ kpuchie n'elu ala niile  
     ebe ahịhịa di ndu puru,  
     ọka kpuchikwara ndagwurugwu niile;  
     ha na-eti mkpu ọñụ na-abukwa abụ.

## Abụ Oma 66

Abụ dirị onyeisi abụ. Otu Abụ. Abụ Oma.

### *Abụ ekele*

1 Ụwa niile, jirinụ ọñụ tikuo Chineke!

2 Bụọ abụ banyere ebube aha ya;  
     meenụ ka otuto ya bụrụ ihe di ebube!

- 3 Gwa Chineke okwu sị ya, “Lee ka ọrụ gị niile si  
dị oke egwu!  
Ike gị dị nnọọ ukwu,  
ya mere ndị iro gị, na-ada n’ihu gị n’ihi ụjọ.  
4 Ndi niile bi n’ụwa na-akpọ isiala nye gị;  
ha na-abụku gị abụ otuto,  
ha na-abụ abụ otuto nye aha gị.”

Sela

- 5 Bịa lee ihe Chineke mere,  
ụdị ọrụ oke egwu ọ na-arụ n’ihi mmadụ!  
6 O mere ka osimiri ghọọ ala akọrọ,\*  
ha ji ụkwụ si n’etiti osimiri gafeet†;  
bịanụ ka anyị nūrịa n’ime ya.  
7 Ọ na-achị ruo mgbe ebighị ebi site n’ike ya,  
anya ya na-elekwa mba niile,  
ka ndị nnupu isi ghara ifulị onwe ha elu  
megide ya.

Sela

- 8 Toonu Chineke anyị, unu mmadụ niile,  
kwere ka a nụ ụda otuto ya;  
9 O chebela ndụ anyị,  
ma mee ka ụkwụ anyị ghara imịchapụ.  
10 N’ihi na ọ bụ gị, O Chineke, nwara anyị;  
ị nuchara anyị dika ọlaọcha.  
11 I kpọbatara anyị n’ụlọ mkpọrọ,  
ma bokwasị ibu dị arọ n’azụ anyị.  
12 I kwere ka ndị mmadụ rịa anyị elu;  
anyị esitela n’ime ọkụ na n’ime mmiri gafee.  
I kpọbatala anyị ebe anyị nwezuru ihe niile.

\* **Abụ Qma 66:6** 66:6 Ọpụ 14:22 † **Abụ Qma 66:6** 66:6 Jos  
3:14-16

- 13 Aga m e ji aja nsure ọkụ bata n'ime ụlọnsọ  
     ukwu gi,  
     imezu nkwa m kwere gi  
 14 n'ihì na nke a bụ ihe m ji ọnụ m kwuo,  
     ọ bụkwa nke a ka egbugbere ọnụ m  
     kwupụtara na m ga-eme n'oge nsogbu m.  
 15 Aga m eji anụ ndị gbara abụba chụọrọ gi aja,  
     ya na aja onyinye nke ọtụtụ ebule;  
     Aga m achụkwa aja onyinye nke ọtụtụ oke  
     ehi na mkpi.

Sela

- 16 Bìanụ nūrụ, unu niile na-atụ egwu Chineke;  
     ka m kọrọ unu ihe o meere m.  
 17 Eji m ọnụ m kpọkuo ya;  
     otuto ya dị m n'ire.  
 18 Ọ burụ na mmehie na-amasị m n'ime obi m,  
     Onyenwe anyị agaraghị ege m ntị;  
 19 ma Chineke gere ntị n'ezie,  
     nūrụkwa olu arịrịọ m.  
 20 Otuto dịrị Chineke,  
     onye na-ajughị ekpere m  
     maọbụ ghara izi m ihunanya ya!

## Abụ Ọma 67

Abụ Ọma dịrị onyeisi abụ. Abụ eji ụbọ akwara  
 akpọ. Abụ Ọma. Otu Abụ.

### *Abụ ekele*

- 1 Ka Chineke meere anyị amara ma gozie anyị,  
     ma mee ka ihu ya chakwasị anyị,\*

Sela

---

\* **Abụ Ọma 67:1** 67:1 Ọnụ 6:25

- <sup>2</sup> Ka a mara ụzọ gị niile n'ụwa,  
marakwa nzọpụta gị n'etiti mba niile.
- <sup>3</sup> Ka mmadụ niile too gị, O Chineke;  
ka mmadụ niile too gị.
- <sup>4</sup> Ka mba niile n'ụrịa ma buo abụ oñu,  
n'ihu na i na-eji ikpe ziri ezi na-achị ndị  
mmadụ,  
na-edukwa mba niile nke ụwa.
- Sela
- <sup>5</sup> Ka mmadụ niile too gị, O Chineke;  
ka mmadụ niile too gị.
- <sup>6</sup> Mgbe ahụ, ala ga-amiputa ihe owuwe ubi ya,  
Chineke, onye bu Chineke anyi, ga-agozikwa  
anyi.
- <sup>7</sup> Chineke ga-agosi anyi,  
nsotu niile nke ụwa ga-atu egwu ya.

## Abụ Ọma 68

Abụ Ọma diri onyeisi abụ. Nke Devid. Abụ Ọma.  
Otu Abụ.

### *Chineke nke ụwa niile*

- <sup>1</sup> Ka Chineke bilie, ka ndi iro ya buru ndi a  
chusasiri;  
ka ndi iro ya site n'ihu ya gbalaga.
- <sup>2</sup> Dika ikuku si achusa anwuru oku,\* sikwa otu  
a chusaa ha.  
Dika mmanu na-ehi ura si agbaze n'oku,  
ka ndi na-eme ihe ojojo laa n'iyi n'ihu  
Chineke.

---

\* **Abụ Ọma 68:2** 68:2 Hos 13:3

- 3 Ka ndị ezi omume buru ndi nwere obi uto,  
ma nuriya n'ihu Chineke;  
ka ha buru ndi nwere obi uto, juputakwa  
n'onu.
- 4 Bukuo Chineke abụ, bukuonu aha ya abụ otuto,  
toonu onye na-agba igwe ojii dika inyinya,  
ONYENWE ANYI bu aha ya, nuriya onu n'ihu  
ya.
- 5 O bu nna ndi nke na-enweghi nna, onye na-  
ekpechitere ndi di ha nwuru anwu onu ha,  
onye a bu Chineke, onye bi n'ebe ya di nsọ.
- 6 Chineke na-eme ka ndi naani ha no nwee  
ezinaulo,  
o na-eji ibu abụ duputa ndi no n'ulo  
mkporo,  
ma ndi nnupu isi ka o na-eme ka ha biri,  
n'ala kporo nku.
- 7 Mgbe i buteere ndi gi uzo, O Chineke,  
mgbe i gabigara n'ala togboro n'efu,  
Sela
- 8 elu uwa mara jijiji, eluigwe wupuru mmiri  
ozuzo,  
n'ihu Chineke, Onye Sainai,  
n'ihu Chineke, Chineke nke Izrel.
- 9 I nyere mmiri ozuzo n'ebe o di ukwuu, O  
Chineke,  
i tutere ihe nketa gi nke ike gwuru.
- 10 Ndi gi biri n'ime ya,  
site n'oke akunuba gi, O Chineke, i  
roputaara ndi ogbenye mkpa ha.
- 11 Onyenwe anyi kposara okwu ahụ,

- ọnuogugụ ndị inyom kwusara ya bụ igwe dị  
 ọtutu;
- 12 ndị eze na ndị agha ha ji ọsọ gbalaa;  
 ndị mmadụ kere ihe a dọtara n'agha, n'ime  
 ọmụma ụlọ ikwu.
- 13 Ọ bụladi mgbe ị na-arahụ ụra n'etiti ọgba  
 aturu,  
 nku abụọ nke nduru m bụ ihe e ji ọlaocha  
 kpuchie,  
 jirikwa ọlaedo nke na-enwuke kpuchie  
 abụba ya.
- 14 Mgbe Onye pụrụ ime ihe niile chụsasiri ndị  
 eze bi n'ala a,  
 ọ dị ka snoo dara n'elu Zalmon.
- 15 Ugwu Bashan, ugwu mara mma nke ukwuu,  
 ugwu Bashan, ugwu nwere n'elu ya ọtutu  
 ugwu dị iche iche.
- 16 Gị ugwu nwere ọtutu ugwu, gini mere i ji ele  
 anya site n'ekworo  
 n'ugwu Chineke hoooro ị bụ ebe ọ ga-anọ  
 chia,  
 ebe ONYENWE ANYI n'onwe ya ga-ebi, ruo  
 ebighi ebi?
- 17 Ọnuogugụ ụgbọ agha Chineke dị iri puku  
 kwuru puku, a pughị iguta ha;  
 ha dikwa puku kwuru puku;  
 Onyenwe anyi sitere Sainai bata n'ulonso ya.
- 18 Mgbe i rigoro gaa n'elu,<sup>†</sup>  
 i duuru ndi a dọtara n'agha<sup>‡</sup>;

<sup>†</sup> **Abụ Qma 68:18** 68:18 Mak 16:19; Orụ 1:9; Kọl 3:1    <sup>‡</sup> **Abụ Qma 68:18** 68:18 Nkp 5:12; Efe 4:8

ị natara onyinye dị iche iche n’aka ndị  
mmadu,  
ọ bụladị n’aka ndị na-enupu isi,  
ka gị, O ONYENWE ANYỊ Chineke, biri n’ebe  
ahụ.

19 Otuto dirị Onyenwe anyị, Chineke anyị, na  
Onye Nzọpụta anyị,  
Onye na-ebu ibu arọ anyị ụbọchị niile.

Sela

20 Chineke anyị bụ Chineke na-azọpụta;  
mgbapụta puọ n’ọnwụ na-esite n’aka Onye  
kachasị ihe niile elu, bụ ONYENWE ANYỊ.

21 N’ezie, Chineke ga-egwepịa isi ndị iro ya niile,  
isi ndị niile na-aga n’ihu ibi ndụ mmehie.

22 Onyenwe anyị kwuru sị, “Aga m esite na  
Bashan kpọlata ha,  
aga m adọpụta ha site n’ebe omimi nke  
osimiri,

23 ka unu nwee ike saa ụkwụ unu n’ime ọbara  
ndị iro unu,  
ka ire nkịta unu niile ketakwa oke nke ha.”

24 O Chineke, ahụla igwe ahiri mmadu ndị na-eso  
gị,  
bụ igwe ahiri mmadu nke so Chineke m, na  
Eze m na-aba n’ebe nsọ ahụ.

25 Ndị na-abụ abụ nọ n’ihu, ndị na-eti egwu, na-  
eso ha n’azụ;  
ụmụ agboghọ na-akpọ ụbọ sokwa ha.

26 Too Chineke n’etiti nzukọ ukwu ahụ;  
toonụ ONYENWE ANYỊ n’etiti nzukọ ụmụ Izrel.

- 27 Lee Benjamin bụ agbụrụ dịkarịsiri nta, ka ọ na-edu ha, lekwa a igwe ụmụ ndị eze Juda na nke Zebulun na Naftali.
- 28 O Chineke, kpọlite ike gị; mee ka ike gị pụta ihè, O Chineke, dika i mere na mbụ.
- 29 N'ihì ụlọnsọ ukwu gị nke dị na Jerusalem, ndị eze ga-ewetara gị onyinye dị iche iche.
- 30 Baara anụ ọhịa ahụ zoro n'etiti riidi mba, igwe oke ehi nọ n'etiti ụmụ ehi nke mba niile.  
Site na nweda n'ala, ka o wetara gị ogbe ọlaọcha. Chụsasịa mba niile, bụ ndị na-enwe mmasị n'ibu agha.
- 31 Ndi nnochị anya obodo, ga-esite n'Ijpt bịa, Kush ga-etinye onwe ya n'okpuru Chineke.
- 32 Bụkwo Chineke abụ, unu alaeze niile nke ụwa, bụkwo Onyenwe anyị abụ otuto,
- Sela
- 33 Bụọ abụ nye onye na-agba ịnyịnya n'eluigwe, e, ọ bụladi eluigwe nke diri site na mgbe ochie, onye olu ike ya dika egbe eluigwe.
- 34 Kwusaa ike Chineke, onye idi ukwu nke ima mma ya na-ekpuchi Izrel, onye ike ya di n'eluigwe.
- 35 O Chineke, i di oke egwu n'ime ulonsọ gị; Chineke nke Izrel na-enye ndi ya ume na ike.

Toonu Chineke!

## Abụ Ọma 69

Abụ Ọma dịrị onyeisi abụ. Eji olu abụ “Okoko Lili.” Abụ Devid.

### *Ekpere maka nnapụta*

- <sup>1</sup> O Chineke, zọputa m,  
n’ihi na mmiri abịaruola m n’olu.
- <sup>2</sup> Ana m emikpu n’ururo ebe di omimi,  
e nwekwaghị ebe izokwasị ukwu di.  
Abịala m n’ebe mmiri di omimi;  
uju mmiri na-achokwa ikpuchigide m.
- <sup>3</sup> Akpịrị akpọola m nkụ;  
ike agwula m ebe m na-akpo oku maka  
enyemaka.  
Any a m agbaala ochichiri  
ebe m na-ele anya Chineke.\*
- <sup>4</sup> Ndi kporo m asi n’efu di ukwu  
karia agiri isi di m’isi.  
Ndi na-achọ ıla ndu m n’iyi di ukwu,  
bu ndi horo ibu ndi iro m, mgbe o na-adighi  
ihe obula m mere ha.  
Ha nogidesiri m ike mee ka m nyeghachi  
ihe m na-ezughị n’ohi.
- <sup>5</sup> Gi, Chineke, i maara enweghi uche m niile;  
ikpe omuma m abughi ihe zoro ezo n’ihu gi.
- <sup>6</sup> Ekwela ka ihere mee ndi  
na-atukwasị gi obi n’ihi m,  
O Onyenwe m, ONYENWE ANYI, Onye puru  
ime ihe niile;  
ka ndi na-achọ gi

\* **Abụ Ọma 69:3** 69:3 Abụ 119:82,123

- ghara ịbụ ndị a ga-eme ihe ihere n'ìhi m,  
O Chineke nke Izrel.
- 7 Ọ bụ n'ìhi gị ka m na-anagide ịkwa emo,  
ihere ekpuchiela m ihu.
- 8 Abụ m ọbịa n'ebe ụmụna m nọ,  
n'ebe ụmụnne nọ, abụ m onye mba ọzọ.
- 9 N'ìhi na ihe gbasara ụlọ gị na-anụ m ọkụ n'obi,  
ita uta niile nke ndị na-akparị gị adakwasịla  
m.
- 10 Mgbe m na-ebe akwa na-ebukwa ọnụ,  
ha kparịrị m n'ìhi na m na-eme nke a.
- 11 Mgbe m yikwasịrị uwe iru ụjụ m,  
a ghorọ m ihe ha ji eme ihe ọchị.
- 12 Ndị na-anọ ọnọdụ ala n'ọnụ ụzọ ama, na-akwa  
m emo, na-akọ m ọnụ,  
abụ m isi abụ nke ndị na-añubiga mmanya  
oke na-abụ.
- 13 O ONYENWE ANYỊ, ana m akpọku gị n'ekpere,  
n'oge ihuoma gị;  
na oke ihunanya gị, O Chineke m,  
zaa m n'eziokwu nke nzọputa gị.
- 14 Dọputa m site n'ururọ,  
ekwela ka m mikpuo;  
zọputa m site n'aka ndị kporọ m asi,  
site na mmiri miri emi.
- 15 Ekwela ka uju mmiri kpuchie m,  
maọbụ ka ebe dị omimi loda m,  
ma ọ bukwanụ ka olulu lomie m, kpuchie m  
n'ime ọnụ ya.
- 16 O ONYENWE ANYỊ, zaa m, site n'ìdị mma nke  
ihunanya gị,

- n'ime ịdị ukwu nke oke ebere gị, chee m ihu.
- 17 Ezonarịla mụ bụ ohu gị ihu gị.  
Anọ m na nsogbu, mee ngwangwa zaa m!
- 18 Bịa m nso zọputa m.  
Gbaputa m site n'aka ndị iro m.
- 19 Ị maara ihe niile banyere ihe ọchị ha ji m mee,  
mweda n'ala m na ihe ihere:  
ndị iro m niile nọkwa gị n'ihu.
- 20 Ọchị ha na-achị m etiwaala m obi,  
ma hapụ m n'ọnọdụ enweghị inyeaka.  
Elere m anya onye ga-emere m ebere, ma ọ dighị  
onye ọbụla m hụrụ;  
lee anya ndị ga-akasi m obi, ma ọ dīkwaghị  
onye m chọtara.
- 21 Ha tinyere oluilu n'ime nri m,  
nyekwa m mmanya gbara ụka ka m nūọ.
- 22 Ka tebul e debere n'ihu ha ghorọ ha ọnya;  
ka ọ buru ha ihe ịbọ ọbọ mgbe ha nọ n'udo  
ya ghorọ ha ọnya igbudu.
- 23 Ka anya ha gbaa ọchịchiri, ka ha gharakwa  
ihụ ụzọ ọzọ,  
mekwa ka ụkwu ha na-ama jijiji mgbe niile.
- 24 Wụkwasi ha oke iwe gị,  
ka iwe gị dī oku zute ha.
- 25 Ka ebe obibi ha togboro n'efu,  
ka mmadu ọbụla gharakwa ibi n'ime ụlọ  
ikwu ha.
- 26 Ha na-akpagbu ndị ahụ i meruru ahụ,  
na-ekwukwa banyere ihe mgbu ndị ahụ i  
kwohiara ahụ.

- 27 Boo ha ebubo ajọ omume tükwasị n'elu ajọ omume,  
ekwekwala ka ha keta oke na ezi omume<sup>†</sup> gị.
- 28 Mee ka e hichapụ aha ha site n'akwụkwọ nke ndụ,  
ka a hapụ idekọta aha ha na nke ndị ezi omume.
- 29 Anọ m n'ụfụ na ihe mgbu,  
O Chineke, mee ka nzọpụta gị kpuchie m.
- 30 Aga m eji ibụ abụ too aha Chineke,  
jirikwa ekele bulie ya elu.
- 31 Nke a ga-atọ ONYENWE ANYỊ ụtọ karịa oke ehi,  
karịa oke ehi, nke mpi ya na ụkwụ ya ka dị.
- 32 Ndị ogbenye ga-ahụ ya ma n'urịakwa ọñụ;  
unu ndị na-achọ Chineke, ka obi unu na-adị ndụ.
- 33 ONYENWE ANYỊ na-anụ ekpere ndị nọ na mkpa,  
ọ naghị eledakwa ndị ya a dọtara n'agha anya.
- 34 Ka eluigwe na ụwa too ya,  
osimiri niile na ihe niile bi n'ime ha.
- 35 N'ihì na Chineke ga-azọpụta Zayon;  
ọ ga-ewugharị obodo niile nke Juda.
- Mgbe ahụ, ndị mmadụ ga-ebi n'ime ya, mee ya ihe nweta ha.
- 36 Ụmụ ndị na-ejere ya ozi ga-eketa ya,  
ndị hụrụ aha ya n'anya ga-ebikwa ebe ahụ n'ime ya.

---

† **Abụ Qma 69:27** 69:27 Maọbụ, nzọpụta

## Abụ Ọma 70

Abụ Ọma dịrị onyeisi abụ. Nke Devid. Aririọ.

### *Ekpere maka nnapụta*

- 1 O Chineke, gbata ọsọ bịa zọpụta m,  
O ONYENWE ANYỊ, bịa ngwangwa inyere m  
aka.
- 2 Ka ndị niile na-achọ ịnapụ m ndụ m,  
buru ndị a ga-etinye n'ọnodu ihere na  
ogbaaghara.  
Ka ndị ọ na-amasi ihu ịla n'iyi m  
laghachi azu n'ihere.
- 3 Ka ndị ahụ na-asị m, "Ehee! Ehee!"  
laghachi azu n'ihie ihere ha.
- 4 Ma ka ndị niile na-achọ gi  
nuri ọnu, nweekwa obi uto n'ime gi,  
ka ndị ahụ huru nzoputa gi n'anya na-ekwu  
mgbe niile,  
"ONYENWE ANYI di ukwu."
- 5 Ma mu onwe m bu ogbenye na onye no na  
mkpa;  
O Chineke, mee ngwangwa biakwute m.  
I bu onye inyeaka m na onye mgbaputa m;  
O ONYENWE ANYI, anola odu ibia.

## Abụ Ọma 71

### *Ekpere maka ndu ogologo*

- 1 ONYENWE ANYI, n'ime gi ka m ghabara izere  
ndu;  
ekwela ka ihere mee m.

- 2 Site n'ezì omume gị, gbapụta m, mee ka m nwere onwe m;  
tọọ ntị gị n'ala nụrụ olu m ma zọpụta m.
- 3 Ghọrọ m oke nkume nke ebe mgbaba,  
ebe m nwere ike ịgbaba mgbe ọbụla;  
nye iwu maka nzọpụta m,  
n'ihì na ị bụ oke nkume m na ebe m e wusiri ike.
- 4 O Chineke m, site n'aka ndị ajọ omume na ndị mmadụ na-eme ihe ọjọọ,  
ndị afọ tara mmiri, gbapụta m.
- 5 N'ihì na gị onwe gị buriì olileanya m, Onyenwe m ONYENWE ANYÌ,  
ntụkwasi obi m site na mgbe m bụ nwan-takiri.\*
- 6 Ọ bụ gị ka m tükwasiri obi, site n'oge amuru m;  
gị onwe gị weputara m site n'afọ nne m.  
Aga m anogide na-eto gị.
- 7 Adịla m ka ihe ama nye ọtụtụ mmadụ,  
ma ị bụ ebe mgbaba m siri ike.
- 8 Onụ m juputara n'otuto gị,  
ọ na-ekwuputa ịma mma gị ogologo ubochi niile.
- 9 Agbakutala m azụ mgbe m mere agadi;  
ahapukwala m mgbe ike adighikwa m.
- 10 N'ihì na ndị iro m na-ekwu okwu megide m;  
ndị ahụ na-achọ igbu m na-agbarịta izu nzuzo.
- 11 Ha na-asị, "Chineke agbakutala ya azụ;

---

\* **Abụ Oma 71:5** 71:5 Jer 14:8; Jer 17:7,13

chụọ ya ọsọ, jidekwa ya,  
n'ihì na o nweghì onye ọbụla ga-agbaputa  
ya.”

- 12 O Chineke, anọla m ebe dị anya;  
O Chineke m, bịa ngwangwa nyere m aka.
- 13 Ka e were ihere kpuchie ndị na-ebo m ebubo  
ughá;  
ka ihere na nleda anya bụrụ ihe ga-ekpuchi  
ndị ahụ na-achọ imerụ m ahụ.
- 14 Ma mụ onwe m ga-anọgide na-enwe olileanya  
mgbe niile;  
aga m eto gị mgbe niile karịa otu m toro gị  
na mbụ.
- 15 Ọnụ m ga-ekwu banyere ezi omume gị  
na nzọpụta gị ogologo ụbọchị niile,  
ọ bụ ezie na-amaghị m ọtụtụ ya.
- 16 Aga m abịa kwusaakwa ịdị ukwu ọrụ gị niile,  
Onyenwe m ONYENWE ANYÌ,  
aga m ekwusa ezi omume gị, e, naanị nke gị.
- 17 O Chineke, site na mgbe m bụ nwantakịrị, i  
kuzielera m ihe,  
ruo taa, ana m ekwuputa banyere ọrụ ebube  
gị niile.
- 18 O Chineke m, ọ bụladị mgbe m mere agadi,  
mgbe isi awọ juru m isi, ahapụla m,  
tutu ruo mgbe m ga-ekwuputa ike gị nye ọgbọ  
nke na-abịa,  
na ịdị ike gị nye ndị niile na-abịa n'oge dị  
n'ihu.
- 19 O Chineke, ezi omume gị na-eru n'eluigwe,

gị onye merela ọtụtụ ihe dị ukwu.  
O Chineke, onye dị ka gị?

20 N'agbanyeghị na i meela ka m gabiga ọtụtụ  
nsogbu

nke dị ilu,  
ị ga-atute ndụ m ọzọ;

site n'ebe dị omimi nke ụwa,  
ị ga-adọkpụpụta m ọzọ.

21 Ị ga-eme m ka m diri ukwuu karịa ka m dị na  
mbụ.

Ị ga-akasịkwa m obi ọzọ.

22 O Chineke m, aga m eji ụbọ akwara too gị,  
n'ihì ikwesi ntụkwasi obi gị;

aga m eji une bụkuo gị abụ otuto,  
gị Onye nsọ nke Izrel.

23 Egbugbere ọnu m ga-eti mkpu ọnu  
mgbe m na-abụku gị abụ otuto,  
mụ, onye ị gbapụtara.

24 Ogologo ụbọchị niile, aga m ekwuputa  
ọrụ ezi omume gị niile,

n'ihì na ndị ahụ chọrọ imerụ m ahụ,  
ka e tinyere n'ọnọdụ ihere na ọgbaaghara.

## Abụ Ọma 72

Abụ nke Solomọn.

### *Ekpere maka eze*

1 O Chineke, jiri ikpe ziri ezi mejuputa eze.  
Nyekwa nwa eze ezi omume gị.

2 Ọ ga-eji ezi omume chịa ndị gị,  
jiri ikpe ziri ezi chịa ndị a na-emegbu.

- 3 Ka ugwu niile wetara ndị mmadụ ịba ụba;  
ugwu nta niile wetakwara ha mkpuru ezi  
omume.
- 4 Ọ ga-ekpeputa ndị a na-emegbu n'etiti ndị  
mmadụ,  
zoputakwa umuntakiri ndi nọ na mkpa;  
ọ ga-egwepia onye mmegbu.
- 5 Ka ọ digide ruo mgbe niile dika anyanwu na-  
adigide,  
dika onwa na-adigidekwa ruo ogbo niile.
- 6 Ọ ga-adị ka mmiri na-ezokwasị ala ubi a suru  
asu,  
dika mmiri ozuzo na-edede elu ala.
- 7 N'oge ndu ya, ka ndi ezi omume too, na-awasa;  
iba uba ga-ekpeputa ebe niile ruo mgbe onwa  
agaghị adikwa.
- 8 Ọ ga-achị site n'osimiri ruo osimiri,  
na-esite n'iyi ukwu.\* ruo na nsotu niile nke  
uwa†
- 9 Ebo niile ndi bi n'ozara ga-akpo isiala nye ya,  
ndi iro ya niile ga-abu ndi e wedara n'ala.
- 10 Ndi eze Tashish‡ na mba niile di n'ebe di anya,  
ga-atu utu wetara ya;  
e, ọ buladi ndi eze si Sheba na Seba,§

\* **Abụ Ọma 72:8** 72:8 Nke a na-ekwu banyere osimiri Yufretis. Mgbe Solomon na-achị, ọ bu n'akuku ọwụwa anyanwu ala Izrel ka ọ di. Ọ bu otu ihe e kwere ndi Izrel na nkwa mgbe ha si n'onodu ohu na-ahapu Ijipt. Ọpụ 23:31; Zek 9:10 † **Abụ Ọma 72:8** 72:8 Ọ bu site n'osimiri Mediterenja ruo n'osimiri Nwuru anwu, ka a maara di ka nsotu uwa n'oge ahụ. ‡ **Abụ Ọma 72:10** 72:10 Obodo Tashish di n'ala Spen, ọ nochiri anya nsotu nke uwa, 2Ih 9:21 § **Abụ Ọma 72:10** 72:10 Ala Sheba di n'Arabia, ebe ala Seba di n'Afrika.

ga-ewetara ya ọtutu onyinye.

11 Ndi eze niile ga-akpo isiala nye ya,  
mba niile ga-ejekwara ya ozi.

12 N'ih i na o ga-azoputa ndi no na mkpa mgbe  
ha kpokuru ya.

O ga-azoputakwa ndi ogbenye na-enweghi  
onye ga-enyere ha aka.

13 O ga-enwe omiko n'ahu ndi na-enweghi ike,  
na ndi no na mkpa,

o ga-azoputa ndi no na mkpa site n'onwu.

14 O ga-azoputa ha site na mkgbu na ihe ike,  
n'ih i na ndu ha di oke onuahia n'anya ya.

15 Ka o di ogologo ndu!

Ka e nye ya olocha e wetara na Sheba.

Ka ndi mmadu na-ekpere ya ekpere mgbe niile,  
ma goziekwa ya ogologo ubochi niile.

16 Ka mkpuru oka juputa n'ebe niile n'ala a;  
ka ha na-efufeghari n'elu ugwu niile.

Ka mkpuru ubi ya wasaa dika Lebanon;

ka mmadu juputa nke oma n'obodo dika  
ahihia ndu nke ohia.

17 Ka aha ya na-adigide ruo mgbe ebighi ebi;

ka o na-adigide ruo mgbe niile dika  
anyanwu si adigide.

A ga-esite na ya gozie mba niile,

a ga-akpo ya onye a goziri agozi.

18 Otuto diri ONYENWE ANYI Chineke, Chineke nke  
Izrel,

onye naanị ya na-arụ ọrụ ebube dị iche iche.  
 19 Otuto dịrị aha ya dị ebube ruo ebighị ebi;  
 ka ụwa niile jupụta n'ebube ya.  
 Amen na Amen.

20 Nke a bụ ọgwụgwụ ekpere Devid nwa Jesi.  
**Nchikota Akwukwo nke ato**

## 73

*Abụ Qma 73–89*

Abụ Qma Asaf.

*Ọgwụgwụ nke ndị na-emebi iwu*

- 1 N'ezie, Chineke dijiri Izrel mma,  
 dikwara ndi obi ha di ocha.
- 2 Ma mu onwe m, o foduru nwantiji ka m zohie  
 ukwu,  
 o foduru nwantiji ka ukwu m gbuchapu.
- 3 N'ihi na e kwosara m ndi mpako ekworo\*;  
 mgbe m huru iba uba† nke ndi ajo omume.‡
- 4 Ha anaghi adogbu onwe ha;  
 ahụ ha gbara abuba, siekwa ike.
- 5 Nsogbu niile mmadu ibe ha na-enwe adighi  
 erute ha.  
 Ha enweghi mkpa obula nke na-akpa ha  
 dika ndi ozọ nwere.
- 6 N'ihi nke a, nganga bu ihe inya n'olu ha;  
 ha jikwa ihe ike kpuchie onwe ha dika uwe.

\* **Abụ Qma 73:3** 73:3 Abụ 37:1,7; Ilu 23:17 † **Abụ Qma 73:3**  
 73:3 Maqbu, udo ‡ **Abụ Qma 73:3** 73:3 Job 21:5-16; Jer 12:1

- 7 Mmehie na-esite n'obi ojọọ ha apụta;  
echiche ojọọ ha enweghị ngụta.
- 8 Ha na-akwa emo, na-ejikwa iro ekwu okwu;  
n'ime mpako ha, ha na-aba mba imegbu ndị  
ọzọ.
- 9 Ha ji ọnụ ha na-ekwu na eluigwe bụ nke ha,  
ha jikwa ire ha kwuo na ụwa niile bụ nke  
ha.
- 10 N'ihì nke a, ndị ha na-eso ha,  
na-anụrụ okwu ha ebe ọ bara ụba dika  
mmiri.
- 11 Ha na-asị, "Olee otu Chineke ga-esi mara?  
Ọ dịkwanụ ihe Onye kachasị ihe niile elu  
maara?"
- 12 Otu a ka ndị ajọ omume dị,  
ha na-ebi ndụ na-enweghị nsogbu; akunuba  
ha na-amụbakwa.
- 13 N'ezie, ọ bụ naanị n'efu ka m debere obi m  
ọcha,  
n'efu ka m kworọ aka § m abụọ n'emeghị ihe  
ojọọ.
- 14 Ogologo ụbọchị niile, anọ m na nsogbu;  
ụtụtụ niile ka m na-anata ntaramahụhụ.
- 15 Ọ bụrụ na m kwuru sị, "Nke a ka m ga-ekwu,"  
agaara m abụ onye na-ekwesighị ntụkwasi  
obi n'etiti ụmụ gị.
- 16 Mgbe m gbaliri ighota ihe ndị a niile,  
ọ ghọrọ m ihe mwute,
- 17 tutu ruo mgbe m bara n'ebe nsọ Chineke;

---

§ **Abụ Qma 73:13** 73:13 Biri ndụ na-enweghị ntụpọ

mgbe ahụ ka m ghotara ihe ga-eme ha  
n'ikpeazu.

- 18 N'ezie, ị na-eguzo ha n'ala na-achị achị;  
ị na-atụda ha, laa ha n'iyi.
- 19 Lee, ka ha si laa n'iyi n'otu ntabi anya,  
buru ndi ihe egwu di iche iche kpochapuru  
kpamkpam!
- 20 Dika nro, mgbe mmadu na-eteta,  
otu a, O Onyenwe anyi, mgbe i tetara,  
ị ga-eleda ha anya dika echiche na-agaghị  
emezu.
- 21 Mgbe m no n'obi mwute;  
mmuo m dara mba.
- 22 Abu m onye nzuzu na onye na-amaghị ihe.  
Adi m ka anu oha n'ihu gi.
- 23 Ma ana m anonyere gi mgbe niile;  
ị na-ejide m n'aka nri m.
- 24 I na-eji ndumodu gi na-edu m,  
ma emesia, ị ga-anabata m n'ebube gi.
- 25 Onye ka m nwere n'eluigwe ma o bughị gi?  
O dighi ihe uwa a nwere nke m ga-achosi ike  
karia gi.
- 26 Anu ahụ m na mkpuruobi m nwere ike ida  
mba,  
ma Chineke bu ike nke obi m,  
na ihe nketa m ruo ebighi ebi.
- 27 Ndi niile nọpuru gi n'ebe di anya ga-ala n'iyi.  
I ga-alakwa ndi niile na-ekwesighi ntukwasị  
obi, nye gi n'iyi.

- 28 Ma nye mụ onwe m, ọ dị mma inọ Chineke nso.  
 Emeela m Onye kachasi ihe niile elu, bu  
 ONYENWE ANYI ebe mgbaba m.  
 Aga m akọ banyere ọrụ gi niile di iche iche.

## Abụ Ọma 74

Abụ maskil nke Asaf.

### *Ekpere maka enyemaka*

- 1 Chineke, gini mere i ji ju anyi ruo mgbe ebighi ebi?  
 Gini mere iwe gi ji akwu anwuru megide igwe aturu ndi i na-azu?
- 2 Cheta mba ahụ nke i zutara na mgbe ochie, ebo ahụ bu ihe nketa gi, ndi i gbaputara, n'ugwu Zayon ebe i biri.
- 3 Tugharia nzo ukwu gi bia na mbibi ebighi ebi ndi a.  
 O bu onye iro wetara ila n'iyi a niile n'ulonso a.
- 4 Ndi iro gi gboro uja n'ebe i zutere anyi.  
 Ha weliri okolo to ha dika ihe iribama.
- 5 Ha kpara agwa dika ndi ikom ji anyuike ha ga-eji gbutuo otutu osisi di n'oke ohia.
- 6 Ha ji anyuike na egbu ha kujisie ihe niile eji amachi ihe bu nke egbunyere ihe.
- 7 Ha kpokwara ulonso gi oku, mee ya ka o repia.  
 Ha meruru ulo obibi ahụ a kpokwasiri aha gi.
- 8 Ha siri n'obi ha, "Anyi ga-etipia ha kpank-pam!"

Ha kpọrọ ebe niile a na-anọ efe Chineke  
n'ala a ọkụ.

- 9 Enyeghị anyị ihe iribama ọbụla site n'aka  
Chineke.  
Ọ dīkwaghị ndị amụma fọduru.  
Ọ dīkwaghị onye ọbụla n'etiti anyị onye  
maara, mgbe ihe a ga-agwu.
- 10 O Chineke, ruo ole mgbe ka ndị iro ga-anogide  
na-achi gi ọchi?  
Onye iro, ọ ga-eleli aha gi ruo mgbe ebighi  
ebi?
- 11 Gini mere i na-eseghachi aka gi azu, e aka nri  
gi?  
Seputa aka gi laa ha n'iyi!
- 12 Ma gi, O Chineke, burij eze m site na mgbe  
ochie.  
Ọ bu gi na-aruputa nzoputa n'elu uwa.
- 13 Site n'ike gi di ukwu i mere ka osimiri kewaa  
abu.  
Ọ bu gi gwepiara isi anu ojojo ahụ n'ime  
mmiri.
- 14 O bu gi gwepiara isi anu ojojo ahụ a na-akpo  
leviatan,  
mee ka ọ ghoo nri nye umu anumanu bi  
n'ozara.
- 15 O bu gi mere ka isi iyi na mmiri iyi na-aso.  
I mere ka osimiri na-eru eru mgbe niile taa.
- 16 Ehihie na abali bu nke gi.  
I mere ka anyanwu na onwa guzosie ike.
- 17 O bu gi kewaputara oke ala niile nke uwa.  
O bu gi mere ka okochi na udu mmiri di.

- 18 O ONYENWE ANYỊ, cheta otu onye iro si chia gi  
 ọchi,  
 na otu ndị nzuzu si kwaa aha gi emo.
- 19 Eweralala ndụ nduru gi nyefee anụ ọhia ọjọọ  
 n'aka.  
 Echefukwala ndụ ndị gi a na-akpagbu ruo  
 mgbe ebighi ebi.
- 20 Chetakwa ọgbugba ndụ gi,  
 n'ihia na ihe ike na-ejuputa ebe niile gbara  
 ọchịchiri n'ala a.
- 21 Ekwela ka ndị a na-akpagbu gbaghachi azu  
 n'ihere;  
 ka ndị ogbenye na ndị nọ na mkpa too aha  
 gi.
- 22 O Chineke, bilie, kpechitara onwe gi ikpe.  
 Chetakwa otu ndị nzuzu si kọọ gi ọnụ ogol-  
 ogo ubochi niile.
- 23 Elepula mkpotu nke ndị iro gi niile anya,  
 olu mkpotu nke ndị iro gi na-aga n'ihu na-  
 ala elu.

## Abụ Ọma 75

Abụ Ọma nke diri onyeisi abụ. Nke olu abụ "E  
 bibikwala." Abụ Ọma Asaf. Otu Abụ.

### *Ikpe ikpe ziri ezi nke Chineke*

- 1 Anyị na-eto gi, O Chineke.  
 Anyị na-eto gi, n'ihia na aha gi di nso.  
 Ndị mmadu na-ekwu banyere ọrụ ebube gi  
 di iche iche.
- 2 I na-asị, "Ana m ahoputa oge a kara aka.  
 O bu m na-ekpe ikpe ziri ezi.

- 3 Mgbe ụwa na mmadụ niile bi n'ime ya na-ama jijiji,  
 ọ bụ m na-ejidesi ogidi\* ya ike ka o guzo chīm.
- Sela
- 4 Nye ndị mpako, ana m asi, 'Unu etukwala ọzọ,  
 ọzọ,  
 nye ndị ajọ omume, ana m asi, Unu ewelila mpi† unu elu.
- 5 Unu ewelila mpi unu megide eluigwe;  
 unu ejila nnupu isi kwuo okwu.' ”
- 6 Ọ dighị onye ọbụla sitere n'ọwụwa anyanwụ,  
 maọbụ n'ọdịda anyanwụ,  
 maọbụ n'ozara nke pụrụ ibuli mmadụ elu.
- 7 Kama ọ bụ Chineke, onye na-ekpe ikpe;  
 ọ na-eweli otu onye elu, wedakwa onye ọzọ ala.
- 8 Otu iko dị n'aka ONYENWE ANYỊ  
 nke jupụtara na mmanya na-agba ụfufụ nke  
 a gwanyekọtara ụda dị iche iche.  
 Ọ na-awupụ ya, ndị ajọ omume niile nke ụwa  
 na-anụ ya ruo mgbe ọ gwusiri.
- 9 Ma mụ onwe m, aga m ekwupụta nke a ruo  
 mgbe ebighị ebi.  
 Aga m abụku Chineke nke Jekọb abụ otuto,
- 10 bụ onye siri, “Aga m ebipụ mpi ndị ajọ omume  
 niile,  
 ma a ga-ebuli mpi ndị ezi omume elu.”

---

\* **Abụ Ọma 75:3** 75:3 Ya bụ, ntọala † **Abụ Ọma 75:4** 75:4  
 Mpi na-anọchite anya ike n'ebe a

## Abụ Ọma 76

Abụ Ọma dịrị onyeisi abụ. Nke eji ụbọ akwara akpọ. Abụ Ọma Asaf. Otu Abụ.

### *Ike mmeri nke Chineke*

- 1 A maara Chineke n'obodo Juda;  
aha ya dị ukwuu n'obodo Izrel.
- 2 Ụlọ ikwu ya dị na Salem,  
ebe obibi ya dị na Zayon
- 3 Ebe ahụ ka o tijisiri àkụ niile na-egbu amuma,  
na ọta niile, na mma agha niile, na ngwa  
agma niile.

Sela

- 4 I juputara n'ihè,  
ị dị oke ebube karịa ọtụtụ ugwu nke  
anumanu juputara.
- 5 A punarila ndi nwere obi ike ihe ha,  
ha na-arahukwa ura ikpeazu ha;  
o nweghi otu onye n'ime ndi dike n'agma ndi a  
puru iweli aka ya abuo elu.
- 6 N'ihì ịba mba gi, O Chineke nke Jekob,  
inyinya na ụgbọ agha na-anọ juu.\*

- 7 O bu naani gi ka e kwesiri itu egwu.  
Onye puru iguzo n'ihu gi mgbe i na-ewe iwe?
- 8 I sitere n'eluigwe mee ka a nu olu ikpe ikpe gi.  
Uwa tukwara egwu, dere duu,
- 9 mgbe gi, O Chineke, biliri ikpe ikpe,  
izoputa ndi niile a na-akpagbu n'ala a.

Sela

---

\* **Abụ Ọma 76:6** 76:6 Ọpụ 15:1-6

- 10 N'ezie, oke iwe gị megide ụmụ mmadụ na-ewetara gị otuto,<sup>†</sup> ndị ọduru mgbe oke iwe gị gabigasiri, na-anọ juu.
- 11 Kwenụ ONYENWE ANYỊ Chineke nkwa ma mezuokwa ha; ka ndị ala niile bụ agbataobi unu wetara onye ahụ e kwesiri ịtụ egwu onyinye dị iche iche.
- 12 Ọ na-eweda ndị na-achị achị n'ala; ndị eze niile nke ụwa na-atụ ya egwu.

## Abụ Ọma 77

Abụ Ọma nke diri onyeisi abụ. Maka Jedutun. Abụ nke Asaf. Abụ Ọma.

### *Nkasiobi n'oge nsogbu*

- 1 Etikuru m Chineke n'oke olu maka enyemaka; etikuru m Chineke mkpu ka ọ nuru olu m.
- 2 Mgbe m nọ n'ihe mgbu, ọ bụ Onyenwe anyị ka m choro. N'anyasi, esetipuru m aka m abuo, ike na-agwughị, mmuo m jukwara ka a akasie ya obi.
- 3 O Chineke, echetara m gị, sukwa ude; echere m echiche, mkpuruobi m dakwara mba.
- 4 I kweghi ka anya m abuo mechie;

Sela

<sup>†</sup> **Abụ Ọma 76:10** 76:10 Ọpụ 9:16-18; Rom 9:17

- n'ihì oke mwute m, enweghì m ike kwuo okwu.
- <sup>5</sup> Echere m echiche banyere ụbọchì niile gara aga,  
na afọ niile ndị gara aga.
- <sup>6</sup> Echetara m abụ niile m na-abụ n'ime anyasị.  
Mkpuruobi m nọ n'ọnođụ ntugharị uche,  
mmuọ m jukwara ajuju.
- <sup>7</sup> “Onyenwe anyị ọ ga-agbakuta m azụ ruo mgbe ebighị ebi?  
Ọ pụtara na ọ gaghị egosi ihuoma ya ọzọ?”
- <sup>8</sup> Ọ pụtara na ihunanya ya nke na-adigide ruo ebighị ebi agwula?  
Ọ pụtara na nkwa ya agaghị emezu ruo ebighị ebi?
- <sup>9</sup> Chineke, o chefuola i mere anyị ebere?  
O jichiela omiiko ya n'ihì iwe?”
- Sela
- <sup>10</sup> Mgbe ahụ, ekwuru m, “Lee ọnođụ ojoọ m,  
afọ niile mgbe Onye kachasị ihe niile elu setipuru aka nri ya.
- <sup>11</sup> Aga m echeta ọrụ niile ONYENWE ANYỊ ruru;  
e, aga m echeta ihe iribama niile i mere n'oge gara aga.
- <sup>12</sup> Aga m atugharịa uche m n'ọrụ gị niile,  
tuleekwa ọrụ ukwu gị niile dị iche iche.”
- <sup>13</sup> O Chineke, ụzọ gị niile dị nso.  
Olee chi dị ukwu dika Chineke anyị?
- <sup>14</sup> I bụ Chineke onye na-arụ ọrụ ebube dị iche iche;

- ị na-egosiputa ike gị n'etiti ụmụ mmadu.  
 15 I ji aka gị dị ike gbaputa ndị gị,  
 bu ụmụ ụmụ Jekob na Josef.

Sela

- 16 Osimiri huru gị, O Chineke,  
 osimiri huru gị, taa;  
 ogbu mmiri mere mkpotu.  
 17 Igwe ojii wupuru mmiri,  
 mkpotu egbe eluigwe juputara mbara  
 eluigwe;  
 akụ gị gburu amuma ebe niile.  
 18 A nuru ụda egbe eluigwe gị n'oke ifufe,  
 amuma gị nyere ụwa niile ihe;  
 elu ụwa niile mara jijiji, tukwaa oke egwu.  
 19 O bu n'osimiri ka nzọ ukwu gị gara,  
 ụzọ gị gara n'etiti oke osimiri,  
 o bu ezie na ahughị m nzọ ukwu gị anya.  
 20 I sitere n'aka Mosis na Eron  
 duo ndị gị dika igwe aturu.

## Abụ Qma 78

Abụ *maskil* nke Asaf.

### *Chineke na ndi ya*

- 1 Ndi m, nuru ụda ihe m na-ezi;  
 geenu nti n'okwu onu m.  
 2 Aga m eji ilu malite okwu m,  
 aga m ekwu otutu ihe omimi, ihe ndi sitere  
 na mgbe ochie;  
 3 ihe ndi anyi nuru la, marakwa,  
 ihe ndi nna nna anyi ha gwara anyi.

- 4 Anyị agaghị ezonari ụmụ anyị ihe ndị a,  
kama anyị ga-akọrọ ọgbọ nke na-abịa n'ihu  
akụkọ ịdị ike ONYENWE ANYỊ,  
na ọrụ ebube ya, na ihe ịtụnanya niile o  
mere.
- 5 O nyere Jekọb iwu banyere ụkpuru ya,  
mekwaa ka iwu ahụ guzosie ike n'Izrel,  
bụ nke ọ doro nna nna anyị ha aka na ntị,  
ka ha kuziere ụmụ ha,
- 6 ka ọgbọ na-eso ha nwee ike mụta ya,  
ọ buladi ọgbọ nke a ka amubeghi,  
ndi nke ga-agwakwa ha ụmụ ha.
- 7 Mgbe ahụ, ha ga-atụkwasi Chineke obi ha,  
ma ghara ichefu ọrụ ya niile di iche iche.  
Ha ga-edebekwa iwu ya niile.
- 8 Ha agakwaghị adi ka ndi nna nna ha,  
ogbo ndi nnupu isi na ndi isiike;  
ndi obi ha na-adighi n'ebe Chineke no,  
ndi mmuo ha na-ekwesighi ntukwasi obi nye  
ya.
- 9 Ndi ikom Ifrem, n'agbanyeghi na ha kwere uta  
ha,  
chighariri azu, gbaa oso n'ubochi agha.
- 10 Ha edebeghi ogbugba ndu Chineke.  
Ha jukwara ibi ndu dika iwu ya si di.
- 11 Ha chefuru ihe o mere,  
oru itunanya o gosiri ha.
- 12 Chineke ruru oru ebube ndi a n'ihu nna nna  
ha  
n'ala Ijpt na n'ohia Zoan.
- 13 O kewara oke osimiri, site n'etiti ya dufee ha.  
O mere ka mmiri ahụ guzo oto dika mgbidi.
- 14 O ji igwe ojii duo ha n'ije n'ehihie,

jirikwa ihè sitere n'ọkụ ahụ, duo ha ogologo abali niile.

- 15 Ọ gbawara oke nkume di n'ọzara,  
si otu a nye ha mmiri hiri nne, dika a ga-asị  
na ọ bu mmiri si n'otutu oke osimiri.
- 16 O mere ka mmiri iyi site na nkume gbaputa,  
mee ka mmiri rudata dika osimiri.
- 17 Ha nọgidere na-emehie megide ya.  
Ha nupuru isi n'ọzara megide Onye kachasi  
ihe niile elu.
- 18 Ha kpachara anya nwaa Chineke onwunwa,  
mgbe ha rioro ya nri nke obi ha chorọ.
- 19 Ha kwuhiere Chineke;  
juo ya onu si, "Chineke o puru inye anyi  
ezi nri na mmiri onunu n'ozara a?"
- 20 Ọ bu ezie na o tiri nkume ahụ ihe,  
mee ka mmiri sọputa,  
mmiri iyi sọputara n'ebe o hiri nne,  
ma o puru inye anyi nri?  
Ọ puru inye ndi ya anu?"
- 21 Mgbe ONYENWE ANYI nuru ihe ha kwuru, iwe  
were ya;  
okụ ya repiara Jekob,  
iwe okụ ya biliri megide Izrel.
- 22 N'ihia na ha ekwenyeghi na Chineke,  
maobu tukwasi obi na nzoputa ya.
- 23 N'agbanyeghi ihe ndi a, o nyere mbara eluigwe  
iwu  
meghekwa onu uzọ niile nke eluigwe.
- 24 O mere ka manà zokwasi ndi mmadu a dika  
mmiri, ka ha rie.  
O nyere ha mkpuru oka nke si n'eluigwe.

- 25 Ndi mmadu tara achicha ndi mmuo ozi.  
O zitere ha nri niile ha nwere ike iri.
- 26 O sitere n'eluigwe topu ikuku nke owuwa anyanwu,  
o jikwa ike ya duo ikuku nke ndida.
- 27 O zidatara ha anu di ukwu dika o bu uzuzu,  
anu ufe onuogugu ha dika onuogugu aja di  
n'ala onu oke osimiri.
- 28 O mere ka umu anu ufe ndi a daara ha n'ala  
n'etiti omuma ulo ikwu ha  
nakwa gburugburu ulo ikwu ha.
- 29 Ha riri ihe tutu ruo mgbe ha enwekwaghi ike  
iri ozo,  
n'ihu na o nyere ha ihe obi ha choror.
- 30 Ha erisibeghi nri ahụ obi ha choror,  
anu ufodu dikwa ha n'onu,
- 31 mgbe iwe Chineke biliri imegide ha;  
o tigburu ndi kachasi ike n'etiti ha,  
tigbukwaa umu okorobia ndi Izrel.
- 32 Ma na-eleghi ihe ndi a anya, ha gakwara n'ihu  
na mmehie ha,  
jukwa ikwere n'oru ebube niile Onyenwe  
anyi ruru.
- 33 O mere ka ubochi ndu ha buru ihe efu.  
O mekwara ka afọ ha gwusia n'obi olulo  
mmiri.
- 34 Mgbe obula Chineke tigburu ha, ha na-achọ ya;  
ha na-alaghachi azu, chosie ya ike.
- 35 Ha na-echeta na Chineke bu Oke nkume ha,  
na Chineke nke kachasi ihe niile elu buru ha  
Onye Mgbaputa.
- 36 Ma mgbe ahụ, ha ga-eji naani okwu efu fee ya  
ofufe,

- were ire ha na-aghara ya ụgha.
- 37 Obi ha ekwesikwaghị ike nye ya.  
Ha ekwesighị ntụkwasi obi nye ogbugba ndụ ya.
- 38 Ma o meere ha ebere.  
Ọ gbaghara ha mmehie ha.  
Ọ laghị ha n'iyi.
- Ọtụtụ oge ka o jidere iwe ya.  
Ọ kpalikwaghị oke iwe ya.
- 39 N'ihia na o chetara na ha bụ naanị anụ ahụ nke o kere eke,  
chetakwa na ha dịka ikuku nke na-adighị aloghachi azụ mgbe ọ gabigasiri.
- 40 Ọtụtụ oge ka ha nupuru isi megide ya n'ozara;  
ha kpasuru ya iwe n'ala ahụ togboro n'efu.
- 41 Mgbe mgbe, ha nwara Chineke;  
ha kpasuru Onye Nso nke Izrel iwe.
- 42 Ha echetaghị ike ya,  
ụbọchị ahụ ọ gbaputara ha site n'aka ndi na-emegbu ha;
- 43 n'ụbọchị o gosiputara ihe iribama niile n'ala Ijipt,  
orụ ebube ya niile n'ohia Zoan.
- 44 O mere ka osimiri ha niile ghoọ obara.  
Ha enwekwaghị ike inụ mmiri si na ha.
- 45 O zigakwara igwe ijiji n'etiti ha, nke tara ha,  
zitekwa awọ n'ala ha, nke bibiri ha.
- 46 O zitekwar a umu ukpana ndi tachapurụ mkpurụ a kurụ n'ubi ha,  
zitekwa igurube nke ripiara ihe niile a gaara eweta dika ihe ubi.
- 47 O ji oke mkpurụ mmiri mebie osisi vaini ha,

- jirikwa igirigi juru oke oyi bibie osisi sikamo  
ha niile.
- 48 O weere ehi ha niile nyefee mkpuru mmiri,  
werekwa anu ulo ha nyefee amuma egbe  
eluigwe.
- 49 O zipuru iwe oku ya n'etiti ha,  
oke iwe ya, na iwe ya, na mmeso nke iwe ya,  
ndi mmuo ozi na-ebibi ihe na-eleghi anya  
n'azu.
- 50 O doziri uzọ nke iwe ya ga-eso;  
o gbochighi ka ha ghara inwu;  
kama o nyefere ndu ha n'aka oria na-efe efe.
- 51 O tigururu nwa obula e bu uzọ muo n'ala Ijpt,  
mkpuru mbu nke ndi ikom n'ime ulo ikwu  
Ham.
- 52 Ma o duputara ndi nke ya dika igwe aturu;  
o duuru ha dika aturu gafee ozara.
- 53 O duuru ha n'udo, ujo atukwaghi ha,  
ma osimiri kpuchigidere ndi iro ha.
- 54 Otu a ka o si duru ha biaruo n'oke ala nsọ ya,  
ala ugwu ugwu ahụ nke aka nri ya nwetara.
- 55 O chupuru mba niile n'ihu ha,  
tuo ala ha kesara ha dika ihe nketa;  
o mere ka ebo niile nke Izrel biri n'ulo nke  
aka ha.
- 56 Ma ha nwara Chineke onwunwa,  
nupu isi megide Onye kachasi ihe niile elu;  
ha edebeghi ukpuru ya.
- 57 Dika nna nna ha, ha bu ndi na-ekwesighi  
ntukwasị obi, na ndi aghughu,  
ha dika uta a na-ekweghi nke oma.
- 58 N'ih i ebe nchaja ha wuru, ha mere ka iwe  
wee ya;

- sitekwa n'arụsị ha piri api, ha kpaliri ekworo ya.
- 59 Mgbe Chineke nuru ha, iwe were ya nke ukwu.
- Ọ juru ndi Izrel kpamkpam.
- 60 Ọ gbakutara ulo nzute ya nke di na Shailo\* azu,
- ulo ikwu ahụ ọ mara n'etiti ndi mmadu.
- 61 O nyefere igbe ogbugba ndu ike ya ka a dota ya n'agha,
- o nyefekwara onye iro ahụ ebube ya n'aka.
- 62 O kwere ka e gbuo ndi ya n'agha;
- iwe ya di oku megide ihe nketa ya.
- 63 Oku repiara umu okorobia ha,
- o dikwaghị onye a guuru egwu olulu di na nwunye, n'etiti umu agboghọ ha;
- 64 E gburu ndi nchajaja ha n'agha;
- ndi inyom ha ndi di ha nwuru enwekwaghị ike iru uju.
- 65 Mgbe ahụ, onyenwe anyi tetara dika onye si n'ura teta,
- dika dike si n'ura mmanya teta.
- 66 Ọ chughachiri ndi iro ya azu,
- mee ha ihe ihere nke ga-adigide ruo ebighi ebi.
- 67 Ọ juru ulo ikwu Josef,
- o hoputaghị ebo Ifrem;
- 68 ma o horo ebo Juda,

---

\* **Abụ Qma 78:60** 78:60 Shailo di n'oke ala ebo Ifrem, n'etiti Betel na Shekem. Ọ bu ala nsọ ochie n'oge Joshua, ebe umu Izrel dobara igbe ogbugba ndu ahụ tutu ruo n'oge Samuel. Ma ndi Filistia mesiri bibie obodo a.

- na ugwu Zayọn, nke ọ hụrụ n'anya.
- 69 O wuru ụlọnsọ ya ka ọ dị ka ebe dị elu,  
dịka ụwa nke o mere ka o guzosie ike ruo  
mgbe ebighị ebi.
- 70 O họtara Devid, ohu ya,  
kpọrọ ya site n'ogba igwe aturu;
- 71 o si n'ebe ọ nọ na-azu aturu kpọrọ ya,  
ka ọ bịa buru onye na-azu ndi ya Jekob,  
na Izrel, ihe nketa ya dika aturu.
- 72 Devid ji izuoke nke obi ya zuo ha,  
aka nke maara ihe ọ na-eme ka o ji duo ha.

## Abụ Ọma 79

Abụ Ọma Asaf.

### *Akwa n'ihì mbibi Jerusalem*

- 1 O Chineke, mba di iche iche abatala n'ihe nketa  
gi;  
ha emerula ulonso ukwu gi,  
ha etikpola Jerusalem, mee ka o togboro  
n'efu.
- 2 Ha ewerela ozu ndi ohu gi nye anu ufe niile nke  
elugwe  
ka o buru ihe oriri nye ha,  
werekwa ozu nke ndi nsọ gi nye anu ohia  
niile nke ụwa.
- 3 Ha awupula obara dika mmiri  
n'akuku niile nke Jerusalem,  
o dighi otu onye foduru nke ga-eli ndi nwuru  
anwu.
- 4 Anyi aghola ihe ita uta n'ebe ndi agbataobi  
anyi no,

ghoọkwara ndị gbara anyị gburugburu ihe  
 ichi ọchi, na ihe ikwa emo.

<sup>5</sup> O ONYENWE ANYỊ, ruo olee mgbe? I ga-ewe iwe  
 ruo mgbe ebighi ebi?

Ruo olee mgbe ka ekworo gi ga na-ere dika  
 oku?

<sup>6</sup> Wụkwasi mba niile ndi na-amaghi gi  
 dika Chineke oke iwe gi,

bụ alaeze niile ndi ahụ  
 na-adighi akpokwu aha gi;

<sup>7</sup> n'ih i na ha eripiala Jekob  
 mekwaa ka ebe obibi ya togboro n'efu.

<sup>8</sup> Atala anyi ahuhu mmehie nke nna nna anyi  
 mere;

ka ebere gi bia ngwangwa zute anyi,  
 n'ih i na anyi no n'onodu oke mkpa.

<sup>9</sup> Nyere anyi aka, O Chineke, Onye Nzoputa anyi,  
 n'ih i ebube nke aha gi;

naputa anyi, gbaghara mmehie anyi niile  
 n'ih i aha gi.

<sup>10</sup> Gini mere ndi mba ozo ji na-aju ajuju si,  
 "Olee ebe Chineke ha no?"

N'ihu anyi, mee ka a mara n'etiti ndi mba ozo,  
 na i na-abo obo obara ndi ohu gi niile a  
 wufuru.

<sup>11</sup> Gee nti n'isu ude nke ndi no n'ulo mkporo;  
 site n'ike nke aka gi chebe ndi niile a mara  
 ikpe onwu.

<sup>12</sup> Boro obo ugboro asaa megide ndi agbataobi  
 anyi

n'ìhi ụta ha tara gị, O Onyenwe anyị.  
 13 Mgbe ahụ, anyị bụ ndị gị, ụmụ igwe atụrụ gị  
 ga-eto gị ruo mgbe niile ebighị ebi;  
 anyị ga na-ekwupụta otuto gị,  
 site n'ogbọ ruo n'ogbọ.

## Abụ Ọma 80

Abụ Ọma nke dịrị onyeisi Abụ. Ọ bụ olu abụ eji  
 ekwe “Okoko lili nke Ọgbugba Ndu” Abụ Ọma  
 nke Asaf.

### *Ekpere maka nnapụta*

1 Nuru olu anyị, O Onye ozuzu aturu nke Izrel,  
 gị onye na-edu Josef dika igwe aturu.  
 Gị onye na-anodu dika eze, n'etiti cherubim,  
 nwuputa Ìhè <sup>2</sup> n'ihu Ifrem, Benjamin na  
 Manase.\*  
 Kpotee idi ike gị,  
 bia zoputa anyị.

3 O Chineke, kpoghachi anyị azu,  
 mee ka ihu gị nwukwasị anyị,  
 ka e nwee ike izoputa anyị.

4 O ONYENWE ANYI, Chineke, Onye puru ime ihe  
 niile  
 ruo ole mgbe ka iwe gị ga-adị oku  
 megide ekpere ndị gị?

5 I jirila anya mmiri dika a ga-asị na ọ bụ achicha  
 zuo ha nri;

---

\* **Abụ Ọma 80:2** 80:2 Ebo atọ ndị a bụ ụmụ ụmụ Rachel, bụ  
 ndị soo igbe ọgbugba ndu ahụ n'azu mgbe ndị Izrel na-ala n'ala  
 nkwa ahụ.

- i meela ka ha n'ụọ anya mmiri n'ihe ọtụtụ.
- <sup>6</sup> I meela ka anyị buru ihe na-eweta esemokwu  
n'etiti ndị agbataobi anyị,  
ndị iro anyị na-achikwa anyị ọchị.
- <sup>7</sup> O Chineke, Onye puru ime ihe niile, kpoghachi  
anyị azu,  
mee ka ihu gị nwukwasị anyị,  
ka e nwee ike ịzoputa anyị.
- <sup>8</sup> I sitere n'ala Ijipt weputa osisi vainị;  
ị chupuru mba ndị ọzọ, kuọ ya.
- <sup>9</sup> Ị sụchaara ya ala,  
mgborogwu ya bara n'ime ala nke oma, o  
juputakwara ala ahụ niile.
- <sup>10</sup> Ndo ya kpuchiri ugwu niile,  
alaka ya gbasara kpuchie osisi sida ukwu  
sida.
- <sup>11</sup> Ọ wasaala alaka ya ruo oke osimiri  
wasaakwa ume ya ruo osimiri.†
- <sup>12</sup> Gini mere i ji tiwasia mgbidi ya niile  
si otu a mee ka ndi niile na-agafe ghorọ  
mkpuru ya?
- <sup>13</sup> Oke ezi si n'oke ohia na-emebisi ya,  
umu ahuhu si n'ohia di iche iche na-ejikwa  
ya emere ihe oriri.
- <sup>14</sup> Loghachikwute anyi, O Chineke, Onye puru  
ime ihe niile.  
Si n'eluigwe ledata anya ma hu!

---

† **Abụ Ọma 80:11** 80:11 Eleghị anya osimiri ndi a bu osimiri Mediterenja na Yufretis. N'oge ochichi eze Devid na Solomon, alaeze ha kwusiri n'osimiri abuo ndi a.

Letakwa osisi vaịni a,

<sup>15</sup> mgborogwu nke aka nri gi kuru,  
okpara nke i zulitere nye onwe gi.

<sup>16</sup> E gbutuola osisi vaịni gi, e ji oku repia ya;  
mgbe i bara mba, ndi gi na-ala n'iyi.

<sup>17</sup> Ka aka gi dikwasi nwoke ahụ nọ n'aka nri gi,  
nwa nke mmadu onye i zulitere nye onwe  
gi.

<sup>18</sup> Mgbe ahụ, anyi agaghi esikwa n'ebe i nọ  
laghachi azu;  
tutee anyi, anyi ga-akpokukwa aha gi.

<sup>19</sup> Kpoghachi anyi azu, O ONYENWE ANYI,  
Chineke, Onye puru ime ihe niile  
mee ka ihu gi nwukwasi anyi,  
ka e nwee ike zoputa anyi.

## Abụ Ọma 81

Abụ Ọma nke diri onyeisi Abụ. Abụ nke Asaf  
n'usoro gittit.

### *Idi mma nke Chineke*

<sup>1</sup> Bukuo Chineke bu ike anyi abụ onu,  
tikusie Chineke Jekob mkpu ike!

<sup>2</sup> Bidonu iti egwu, kuọ ihe iti egwu,  
kponu ubo akwara na-enye abụ uto na une.

<sup>3</sup> Funu opi ike n'oge onwa oheru,  
na mgbe onwa gbaputara n'uju ya, n'ubochi  
mmemme anyi;

<sup>4</sup> nke a bu iwu diri Izrel,  
ukuru Chineke nke Jekob.

5 O mere ka o guzosie ike dika iwu nye Josef  
mgbe ọ pụrụ imegide Ijipt.

Anụkwara m olu n'asụsụ nke m na-amaghị, ka  
ọ na-asị:

6 “Ewezugala m ibu arọ site n’ubu ha;  
aka ha abụọ nwere onwe ha site n’irụ ọrụ.  
7 N’ime ihe mgbu unu, unu kpọrọ oku,  
anapụtara m unu,  
azara m unu site n’egbe eluigwe;  
anwara m unu na mmiri nke Meriba. Sela

8 “Nurunu, ndị m, aga m adọ unu aka na ntị,  
a sịkwari na unu ga-ege m ntị, unu ndị Izrel!  
9 Unu agaghị enwe chi ndị mba ọzọ n’etiti unu;  
unu agaghị akpọkwa isiala nye chi si ala ọzọ.  
10 Abụ m ONYENWE ANYỊ Chineke unu,  
onye kpọputara unu site n’ala Ijipt.  
Meghe ọnu unu ka ọ saa mbara, aga m emeju ya.

11 “Ma ndị m ekweghị ige m ntị.  
Izrel emekwaghị dika m gwara ha.  
12 Ya mere, ahapuru m ha na ndu isiike ha,  
ka ha soro ncheputa nke echiche ha.  
13 “Ewoo, a si na ndi m gaara ege m ntị,  
a sịkwa na Izrel ga-eso ọzọ m niile.  
14 Ọ gaghị adi anya mgbe m ga-eji ike m, wezuga  
ndi iro ya site n’onodu ha.  
Aga m eweli aka m, megide ndi iro ya niile.

- 15 Ndi niile kpọrọ ONYENWE ANYỊ asi, ga-ada n'ihu ya n'ujọ.  
 Ịta ahuhụ ha ga-adigidekwa, ruo ebighi ebi.
- 16 Ma a ga-eji utu oka wiiti kachasi mma, nyejuo unu afo;  
 aga m ejikwa mmanu anu nke sitere n'oke nkume, nyejuo unu afo."

## Abụ Ọma 82

Abụ Ọma Asaf.

*Chineke onye ikpe kachasi ndi ikpe*

- 1 Chineke na-ewere onodu ichi isi n'etiti ogbako di ukwuu;  
 o na-ekpebi ikpe n'etiti chi niile.
- 2 Ruo ole mgbe ka unu ga-anogide na-ekpe ikpe na-ezighi ezi?  
 Ruo ole mgbe ka unu ga na-egosi ndi ajo omume ihuoma?
- 3 Kperenu ndi na-adighi ike na ndi na-enweghi nna ikpe ziri ezi;  
 hunu na ndi ogbenye na ndi a na-emegbu nwetara ihe ruuru ha.
- 4 Gbaputanu ndi na-adighi ike na ndi no na mkpa;  
 naputa ha site n'aka ndi ajo omume.
- 5 Ha\* amaghi ihe obula, ha aghotaghi ihe obula.  
 Ha na-ejeghari n'ochichiri;  
 ntoala niile nke uwa na-ama jijiji.

---

\* **Abụ Ọma 82:5** 82:5 Maobu, chi ndi a

- 6 “Asiri m, ‘Unu bu “chi,”  
unu niile bu umu ndi ikom nke Onye kachasi  
ihe niile elu.’
- 7 Ma unu ga-anwu onwu dika mmadu ndi ozo;  
unu ga-ada dika ndi ochichi ozo.”
- 8 O Chineke, bilie kpee uwa ikpe,  
n’ihi na mba niile bu ihe nketa gi.

## Abụ Ọma 83

Abụ, bu Abụ Ọma Asaf.

### *Ekpere maka mmeri*

- 1 O! Chineke agbachikwala nkiti.  
Biko, Chineke, ahapukwala ikwu okwu,  
anokwala juu.
- 2 Lee na ndi iro gi no na-ebigbo,  
ndi kporo gi asi na-eweli isi ha.
- 3 Ha ji aghugho na-agba izu imegide ndi gi;  
ha na-atu atumatu ojo megide ndi i huru  
n’anya.
- 4 Ha na-asi, “Bianu ka anyi laa mba a n’iyi,  
ka a ghara ichetakwa aha Izrel ozo.”
- 5 Ha ji otu obi na-agbarita izu;  
ha agbaala ndu imegide gi,
- 6 ulo ikwu niile nke ndi Edom, na ndi Ishmel,  
na ndi Moab, na ndi Haga,
- 7 na ndi Gebal, na ndi Amon, na ndi Amalek,  
na ndi Filistia, ha na ndi Taia.
- 8 O buladi ndi Asiria esorokwala ha,  
igba ndi agburu Lot ume.

Sela

- 9 Mee ha dịka i si mee ndị Midia,  
na dịka i mere Sisera na Jabin,\* n'akụkụ iyi  
Kishon,
- 10 ndị lara n'iyi n'Endoa  
ma ghọọ ihe dịka nsị anụ e kpofuru ekpofu  
n'ala.
- 11 Mee ka ndị ogaranya ha dịka Oreb na Zeeb,†  
ka ụmụ ndị ikom eze ha niile dịka Zeba na  
Zalmuna,
- 12 ndị siri, “Ka anyị nwetara onwe anyị,  
ebe ita nri ụmụ anụmanụ niile nke  
Chineke.”
- 13 O Chineke m, mee ha ka dịka ahịhia ifufe na-  
efeghari gburugburu,  
maọbụ dịka igbugbo ọka n'ebe ifufe di.
- 14 Dịka ọkụ na-erepịa oke ọhia,  
maọbụ nke na-ere n'elu ugwu,
- 15 si otu a were oke ifufe chọọ ha ọsọ,  
jiri oke ifufe nke na-eso mmiri ozuzo mee ka  
ha nọrọ n'ọnọdụ obi olulọ mmiri.
- 16 Were ihere kpuchie ha ihu,  
ka ndị mmadụ si otu a chọọ aha gi, O  
ONYENWE ANYI.
- 17 Ka ha nọdụ n'ọnọdụ ihere na ida mba mgbe  
niile;  
ka ha laa n'iyi n'ọnọdụ mweda n'ala.

---

\* **Abụ Ọma 83:9** 83:9 Eze Jabin na nwa ya Sisera, bụ ndị Debara meriri n'agha n'ugwu Taboa. Nkp 4:15-24; 5:20-21. † **Abụ Ọma 83:11** 83:11 Ha bụ ndị eze, burukwa ndị ọchịagha ndị Midia. Ha so na ndị Gidiọn meriri n'agha, Nkp 7:25

18 Mee ka ha mata na gị, onye aha ya bụ  
 ONYENWE ANYỊ,  
 na ọ bụ naanị gị bụ Onye kachasi ihe niile  
 elu n'ụwa niile.

## Abụ Ọma 84

Abụ Ọma nke dịrị onyeisi Abụ. Abụ Ọma ụmụ  
 Kora n'usoro gittit.

### *Agụụ nke ụlọnsọ Chineke*

1 Lee ka ebe obibi gị si maa mma,  
 O ONYENWE ANYỊ, Onye pụrụ ime ihe niile!  
 2 Ọ na-agụsi mkpuruobi m agụụ ike, e  
 mkpuruobi m na-adakwa mba,  
 ibata n'ogige ONYENWE ANYỊ;  
 mkpuruobi m na anụ ahụ m na-eti mkpu  
 na-achọ Chineke dị ndụ.  
 3 Ọ buladi ụmụ nnunụ nta nke eluigwe, achotala  
 ebe obibi;  
 eleke achotakwarala onwe ya akwụ,  
 ebe ọ ga na-edebe ụmụ ya,  
 n'akukụ ebe ichụ aja nsọ gị,  
 O ONYENWE ANYỊ, Onye pụrụ ime ihe niile,  
 Eze m na Chineke m.  
 4 Ndi a goziri agozi ka ndi bi n'ulo gi bu;  
 ha na-eto gi mgbe niile.

Sela

5 Ndi a goziri agozi ka ha bu, bu ndi ike ha nwere  
 di na gi,  
 ndi kpebiri n'obi ha iga njem.  
 6 Mgbe ha na-esite na Ndagwurugwu Baka na-  
 agafe,

ha na-eme ya ka ọ bụrụ ebe isi iyi dị iche  
 iche na-asọpụta;  
 mmiri ozuzo mbụ na-ewere ngozi niile  
 kpuchie ya.\*

7 Ike ha na-abawanye abawanye,  
 tutu ha niile n'otu na otu, abịa guzo n'ihu  
 Chineke na Zayọn.

8 O ONYENWE ANYỊ, Onye pụrụ ime ihe niile, nụrụ  
 ekpere m.  
 Gee m ntị, gị Chineke nke Jekọb.

9 Lekwasị anya n'ọta anyị, O Chineke,  
 jiri ihuoma lekwasị onye gị e tere mmanụ  
 anya.

10 Otu mkpuru ụbọchi a nọrọ n'ime ogige gị,  
 karịrị puku ụbọchi a nọrọ ebe ọzọ;  
 ọ ga-akara m mma ibụ onye nche n'ọnu ụzọ  
 ụlọnsọ Chineke m,  
 karià ibi n'ụlọ ikwu nke ndị ajọ omume.

11 ONYENWE ANYỊ Chineke bụ anyanwụ† na ọta;  
 Onyenwe anyị na-enye ihuoma na nsopuru;  
 ọ naghị egbochi ihe ọma ọbụla  
 site n'ebe ndị na-eje ije n'izuoke nọ.

12 O ONYENWE ANYỊ, Onye pụrụ ime ihe niile,  
 ngozi na-adiri ndi niile na-atukwasị gị obi.

---

\* **Abụ Ọma 84:6** 84:6 Na-ewere ọdọ mmiri kpuchie ya † **Abụ Ọma 84:11** 84:11 Aiz 60:19,20; Mkp 21:23

## Abụ Ọma 85

Abụ Ọma nke diri onyeisi Abụ. Abụ Ọma ụmụ Kora.

### *Ekpere maka ihuoma*

- <sup>1</sup> O ONYENWE ANYI, i gosila ala gi ihuoma;  
i nyeghachila Jekob akunuba ya.
- <sup>2</sup> I gbagharala ajo omume ndi gi,  
kpuchikwaa mmehie ha niile.
- Sela
- <sup>3</sup> I kwusila iwe oke iwe gi,  
I sikwala n'idi oku nke iwe gi chigharia.
- <sup>4</sup> Kpoghachi anyi azu, O Chineke, Onye Nzoputa  
anyi,  
wezuga iwe gi site n'ebe anyi no.
- <sup>5</sup> O bu ruo mgbe ebighi ebi, ka i ga na-eweso anyi  
iwe:  
I ga-eme ka iwe gi digide ruo ogbo niile?
- <sup>6</sup> I gaghi eme ka anyi dikwa ndu ozo  
ka ndi gi nuria onu n'ime gi?
- <sup>7</sup> O ONYENWE ANYI, gosi anyi ihunanya gi nke na-  
adigide,  
nyekwa anyi nzoputa gi.
- <sup>8</sup> Aga m ege nti mara ihe Chineke, onye bu  
ONYENWE ANYI ga-ekwu;  
o na-ekwe ndi ya, ndi nso ya nkwa udo,  
ma ka ha ghara iloghachi na nzuzu.
- <sup>9</sup> N'ezie, nzoputa ya di nso\* ndi na-atu egwu ya,  
ka ebube ya si otu a digide n'ala anyi.

\* **Abụ Ọma 85:9** 85:9 Aiz 46:13

- 10 Ihunanya na ikwesi ntukwasị obi ezukotala;  
ezi omume na udo esutula onụ.
- 11 Ikwesi ntukwasị obi ga-esite n'ala puputa,  
ezi omume ga-esite n'eluigwe ledata anya.
- 12 N'ezie, ONYENWE ANYỊ ga-enye ihe dị mma,  
ala anyị ga-amịkwa mkpuru ubi ya.
- 13 Ezi omume ga-aga n'ihu ya,  
idoziri ya ụzọ ọ ga-esi gaa.

## Abụ Oma 86

Ekpere Devid.

### *Ekpere maka enyemaka*

- 1 Gee m ntị, O ONYENWE ANYỊ, ma zakwa m,  
n'ihu na abụ m ogbenye na onye nọ na mkpa.
- 2 Chebe ndụ m, n'ihu na m na-erubere gị isi;  
zoputa ohu gị onye nke na-atukwasị gị obi.  
Ị bụ Chineke m; <sup>3</sup> meere m ebere, O Onyenwe m,  
n'ihu na ana m akpọku gị ogologo ụbochị  
niile.
- 4 Wetara ohu gị onụ, n'ihu na ọ bụ gị, O Onyenwe  
m,  
ka m na-eweliri mkpuruobi m.
- 5 Ị bụ onye na-agbaghara ajọ omume na onye dị  
mma, O Onyenwe m,  
i juputara n'ihunanya nye ndị niile na-  
akpọku gị.
- 6 O ONYENWE ANYỊ, nuru ekpere m;  
gekwa ntị n'akwa arịrịọ m maka ebere.
- 7 N'ụbochị nsogbu m, aga m akpọku gị,  
n'ihu na ị ga-aza m.

- 8 N'etiti chi niile, i nweghị oyiri, O Onyenwe m;  
 ọ dighị orụ ebube ọbụla a pụrụ ị sị na ọ dị  
 ka nke ị na-arụ.
- 9 Mba niile i kere ga-abịa n'ihu gị,  
 fee gị ofufe, O Onyenwe anyị;  
 ha ga-ebutere aha gị ebube.
- 10 N'ihì na ị dị ukwuu na-arụkwa orụ ebube dị  
 iche iche;  
 ọ bụ naanị gị bụ Chineke.
- 11 Kuziere m ụzọ gị, O ONYENWE ANYI,  
 ka m dabere n'ikwesị ntụkwasi obi gị;  
 nye m obi na-adighị agba abụọ,  
 ka m nwee ike tụtọ egwu aha gị.
- 12 Aga m eji obi m niile too gị, O Onyenwe anyị,  
 na Chineke m;  
 aga m ebulikwa aha gị elu ruo mgbe niile  
 ebighị ebi.
- 13 N'ihì na ihunanya gị n'ebe m nọ dị ukwuu;  
 i sitela n'omimi nke dị ala  
 site n'ala ndị nwurụ anwụ dọputa m.
- 14 O Chineke, ndị mpako na-emegide m;  
 otù ndị mmadụ na-eme ihe ike na-achọ igbu  
 m,  
 ha bụ ndị na-ejighị gị kpọrọ ihe ọbụla.
- 15 Ma gị, Onyenwe anyị, ị bụ Chineke onye  
 ọmịiko na onye amara,  
 iwe adighị ewe gị ngwangwa, i juputara  
 n'ihunanya na ikwesị ntụkwasi obi.
- 16 Chee m ihu, mekwaara m amara.  
 Nye ohu gị ike gị,  
 zọputakwa nwa ohu gị nwanyị

- n'ihì na m na-ejere gị ozi.  
 17 Gosi m ihe iribama nke ga-egosiputa idi mma  
 gị,  
 ka ndi iro m hu ya si otu a buru ndi ihere  
 ga-eme,  
 n'ihì na gị, O ONYENWE ANYI, nyere m aka  
 ma kasiekwa m obi.

## Abụ Ọma 87

Abụ Ọma umu Kora. Otu Abụ.

### *Abụ maka Zayon*

- 1 Chineke atoola ntola ya n'elu ugwu nsọ ahụ;  
 2 ONYENWE ANYI huru onu uzọ ama Zayon n'anya,  
 karịa ebe obibi niile nke Jekob.
- 3 Ihe di iche iche nke di ebube ka a na-ekwu  
 banyere gị,  
 O obodo Chineke;
- Sela
- 4 "Aga m agunye Rehab na Babilon,  
 dika ndi na-asopuru m,  
 aga m agunyekwa ndi Filistia, na ndi Taja, na  
 ndi Kush,  
 aga m asi, 'A muru nke a na Zayon.' "
- 5 N'ezie, a ga-ekwu okwu banyere Zayon si,  
 "A muru nke a na nke ozọ n'ime ya,  
 ya onwe ya, bu Onye kachasi ihe niile elu,  
 ga-eme ka o guzosie ike."
- 6 ONYENWE ANYI ga-edede n'ime akwukwo usoro  
 nke ndi mmadu:  
 "A muru onye a na Zayon."
- 7 Dika ha na-eti egwu, ha ga-abu abu si,

“Isi iyi m niile dị na gị.”

## Abụ Ọma 88

Abụ, bụ Abụ Ọma ụmụ Kora, nke dịrị onyeisi Abụ. N’usoro olu abụ *Mahalat leannot*. Abụ *Maskil* nke Heman onye Ezra.

### *Akwa maka enyemaka*

- 1 O ONYENWE ANYI, Chineke onye na-azọpụta m,  
n’ehihie na abalị ka m na-eti mkpu akwa  
n’ihu gị.
  - 2 Ka ekpere m bịa n’ihu gị.  
Chee ntị gị n’uru akwa m.
  - 3 N’ihi na ọtụtụ nsogbu ejupụtala mkpuruobi m,  
anọ m nso n’ọnu ụzọ ọnwụ.
  - 4 Agụnyela m n’etiti ndị na-arịda n’olulu.  
Adị m dika onye na-enweghị ike.
  - 5 A hopụtara mụ na ndị nwurụ anwụ iche,  
dika ndị e gburu egbu na-edina n’ili,  
ndị i nakwaghị echeta ọzọ,  
ndị e kewapuru site na nlekọta gị.
  - 6 I túbanyela m n’ime olulu dīkariri omimi,  
olulu nke ọchichiri juputara n’ime ya.
  - 7 Oke iwe gị na-anyigide m nke ukwuu;  
i jirila ebili mmiri gị niile kpuchigide m.
- Sela
- 8 I napụla m ndị enyi m, ndị m huru n’anya,  
mee ka m buru ihe a na-asọ oyi n’ebe ha nọ.  
Abụ m onye emechibidoro ụzọ; nke n’enweghị  
ike ipụ ezi;
  - 9 anya m adighi ahukwa ụzọ n’ihi iru ụjụ.

- O ONYENWE ANYị, ụbọchị niile ka m na-akpọku  
gị;  
ana m agbasa aka m abụọ n'ihu gị,  
10 ọ bụ ndị nwurụ anwụ ka ị na-egosi ọrụ ebube  
gị?  
Ndị nwurụ anwụ, ha na-ebili too gị?  
Sela
- 11 Ọ bụ n'ime ili ka a na-ekwuputa ihunanya gị?  
A na-ekwuputa ikwesi ntukwasị obi gị n'ebe  
ila n'iyi?
- 12 A na-amata banyere ọrụ ebube gị n'ebe  
ọchịchiri dị?  
Ma ọ bụ ọrụ ezi omume gị, na ịdị mma gị  
niile n'ala ndị e chezo echezo?
- 13 Ma ONYENWE ANYị m, ọ bụ gị ka m na-akpọku.  
Ụtutu niile ka ekpere m ga na-abia n'ebe ị  
nọ.
- 14 O ONYENWE ANYị, gini mere i jiri ju m?  
Gini mekwara i jiri zonari m ihu gị?
- 15 Site na mgbe okorobia m, abụ m onye a na-  
esogbu, onye nokwa onwu nso;  
ataala m ahuhu oke ujo gi, anọ m n'onodu  
ida mba.
- 16 Oke iwe gi agabigala n'ahu m;  
ihe egwu gi alaala m n'iyi.
- 17 Ha na-agba m gburugburu ubochi niile dika  
idee mmiri;  
ha gbara m gburugburu n'akuku niile.
- 18 I napula m ndi enyi m na ndi m huru n'anya;  
ochichiri bu enyi m nokarisiri m nso.

## Abụ Ọma 89

Abụ *maskil* nke Etan, onye Ezra.

### *Ọgbugba ndụ Chineke na Devid*

- <sup>1</sup> Aga m abụ abụ banyere oke ihunanya ONYENWE  
ANYỊ ruo mgbe ebighị ebi;  
aga m eji ọnụ m mee ka ọgbọ niile mara  
maka ikwesi ntụkwasi obi gị.
- <sup>2</sup> Aga m ekwuputa na ihunanya gị na-adigide  
ruo mgbe ebighị ebi;  
na i mere ka ikwesi ntụkwasi obi gị, guzosie  
ike n'eluigwe.
- <sup>3</sup> Onyenwe anyị siri, "Mụ na onye m hoputara  
agbaala ndụ.  
Añuokwala m iyi nye ohu m Devid si,
- <sup>4</sup> 'Aga m eme ka agburu gị guzosie ike ruo mgbe  
ebighị ebi  
meekwa ka ocheeze gị digide ruo ọgbọ  
niile.'"

Sela

- <sup>5</sup> O ONYENWE ANYỊ, eluigwe na-eto ọrụ ebube gị  
niile,  
na ikwesi ntụkwasi obi gị, n'etiti nzuko ndi  
di nsọ.
- <sup>6</sup> N'ihi, ọ bu onye n'eluigwe niile, ka a ga-eji  
tunyere ONYENWE ANYỊ?  
Onye yiri ONYENWE ANYỊ n'etiti ndi mmuo ozi  
niile?
- <sup>7</sup> Na nzuko ndi nsọ, Chineke bu onye a na-atu oke  
egwu;  
ọ di oke egwu karia ndi niile gbara ya  
gburugburu.

- 8 O ONYENWE ANYỊ Chineke Onye pụrụ ime ihe niile, onye dika gị?  
Gị, O ONYENWE ANYỊ, dị ike nke ukwuu, ikwesi ntụkwasi obi gị na-agba gị gburugburu.
- 9 I na-achị osimiri nke ji ike na-asọ;  
mgbe ebili mmiri ya na-amali elu; i na-eme ka ha dajụọ.
- 10 I zọpịara Rehab dika otu n'ime ndị ahụ e gburu egbu;  
jiri aka gị dị ike chụsasịa ndị iro gị.
- 11 O bụ gị nwe eluigwe; gị nwekwa ụwa,  
ọ bụ gị toro ntọala elu ụwa dum, na ihe niile dị n'ime ya.
- 12 O bụ gị kere ugwu na ndịda;  
Taboa na Hemon na-abụ abụ ọñụ n'ihia aha gị.
- 13 Aka gị ka e mejuputara n'ike;  
aka gị dị ike, a na-ebuli aka nri gị elu.
- 14 Ezi omume na ikpe ziri ezi, bụ ntọala ocheeze gị;  
ihunanya na ikwesi ntụkwasi obi, na-aga n'ihu gị.
- 15 Ndị a goziri agozi ka ndị ahụ bụ ndị na-eji olu iti mkpu ọñụ na-abuku gị abụ,  
ndị na-ejegharikwa n'ihè nke ihu gị, O ONYENWE ANYỊ.
- 16 Ha na-anụrị ọñụ n'aha gị ogologo ụbọchị niile;  
ha na-anụrị n'ezi omume gị.
- 17 N'ihia na i bụ ebube na ike ha,  
site n'ihuoma gị, i na-ebuli mpi anyị elu.

- 18 N'ezie, ọta anyị bu nke ONYENWE ANYI,  
eze anyị bukwa nke Onye nsọ Izrel.
- 19 I kwuru okwu otu mgbe site n'ọhụ,  
nye ndị gị kwesiri ntụkwasi obi si:  
"Enyela m otu onye di ike agha ike;  
Ebuliela m otu nwa okorobia elu site n'etiti  
ndi m.
- 20 Achotala m Devid ohu m,  
were mmanu nsọ m tee ya.
- 21 Aka m ga-agba ya ume;  
n'ezie, aka m ga-eme ka o di ike.
- 22 O dighi onye iro ga-abiakwasị ya, na mberede;  
o dighi onye ajo omume ga-emegbu ya.
- 23 Aga m etigbu ndi iro ya niile n'ihu ya.  
Aga m emekwa ka ndi niile na-akpo ya asi  
laa n'iyi.
- 24 Ihunanya m kwesiri ntụkwasi obi ga-adinyere  
ya,  
site n'aha m, a ga-ebuli mpi ya elu.
- 25 M ga-edo aka ya n'oke osimiri,\*  
dokwaa aka nri ya n'osimiri niile.†
- 26 O ga-akpo m si m, 'I bu Nna m,  
burukwa Chineke m, na oke Nkume nzoputa  
m.'
- 27 Aga m eme ya nwa mbu m,  
onye kachasi di elu n'ebe eze niile nke uwa  
no.

---

\* **Abụ Qma 89:25** 89:25 O ga-achị oke osimiri na osimiri niile

† **Abụ Qma 89:25** 89:25 Oke osimiri na osimiri niile a na-ekwu banyere ha n'ebe a, bu osimiri Mediterenja na Yufretis, na osimiri ndi ozo niile na-asobanye n'ime ha. Oke ala ochie ahụ e kwere Devid na Solomon na nkwa jedebere n'osimiri ndi a.

- 28 Aga m eme ka ihunanya m nwere n'ebe o no  
digide ruo ebighi ebi,  
ogbugba ndu mu na ya ga-adigidekwa.
- 29 Aga m eme ka agburu ya guzosie ike ruo mgbe  
ebighi ebi,  
ocheeze ya ga-adigidekwa dika eluigwe na-  
adigide.
- 30 "O buru na umu ya elefuo iwu m niile anya,  
gharakwa ijeghari n'uzo m niile,
- 31 o buru na ha elelia ukpuru m niile anya,  
hapukwa idebe ihe m nyere ha n'iwu,
- 32 aga m eji mkporo taa ha ahuhu maka mmehie  
ha,  
tikwaa ha utari maka njehie ha;
- 33 ma agaghi m ewezuga ihunanya m, n'ebe ha  
no.  
Ma o bu laa azu n'ikwesi ntukwasi obi m.
- 34 Agaghi m emeru ogbugba ndu m.  
Agakwaghi m agbanwe ihe obula siterela  
n'onu m puta.
- 35 Ejirila m idi nsu m nuu iyi, kpebie  
na m apughi ighara Devid ugha,
- 36 na agburu ya ga-adigide ruo mgbe ebighi ebi,  
ocheeze ya ga-adigidekwa n'ihu m ka  
anyanwu na-adigide.
- 37 O ga-adigide ruo ebighi ebi dika onwa.  
E, dika onwa ahu, onye akaebe m kwesiri  
ntukwasi obi na mbara eluigwe."

Sela

- 38 Ma i jula, i werela nleli jukwa,

- i na-ewe iwe dị ukwu megide onye gị e tere mmanụ.
- 39 I jula ogbugba ndụ gị na ohu gị gbara i meruola okpueze ya n'ime ntụ dị n'ala.
- 40 I kutuola mgbidi gbara ya gburugburu, i meela ka ebe ya niile e wusiri ike buru ihe dapịara adapịa.
- 41 Ndị niile si ụzọ ahụ na-agafe, ezuruchaala ihe niile o nwere.  
Ndị agbataobi ya na-akwakwa ya emo.
- 42 I meela ka aka nri ndị iro ya dị elu; mekwaa ka ndị iro ya nuriya onu.
- 43 I meela ka aka o ji jide mma agha ya sọ ngongo,  
i nyereghị ya aka mgbe agha dara.
- 44 I meela ka ịma mma ya gwusia.  
I tudakwala ocheeze ya n'ala.
- 45 I meela ka ubochi ndu nke okorobia ya di mkpumkpụ.  
I ji ihere dika akwa kpuchie ya.
- 46 Ruo ole mgbe ONYENWE ANYI, ka i ga-ezonari onwe gi?  
Ruo ole mgbe ka iwe gi di ukwu ga-eregide dika oku?
- 47 Cheta, na ndu m bu ihe na-agafe ngwangwa.  
N'ihi ihe efu ginị ka i ji kee mmadu niile!
- 48 Olee onye ahụ nwere ike idi ndu ghara ihu onwu anya,  
maobu zoputa onwe ya site n'ike nke ili‡?
- Sela

---

‡ **Abụ Qma 89:48** 89:48 Ya bu, ala mmuo

- 49 O Onyenwe anyị, olee ebe oke ihunanya mbu  
dị,  
nke i sitere n'ikwesị ntụkwasi obi gị n'ụrọ  
Devid n'iyi?
- 50 Onyenwe m, cheta otu e si leda ndị ohu gị anya,  
otu m si anagide n'ime obi m ichi ọchi niile  
nke ndị mba niile.
- 51 O ONYENWE ANYỊ, ichi ọchi nke ndị iro gị ji  
akwa m emo,  
nke ha ji lelia nzo ukwu niile nke onye gị i  
tere mmanu.

- 52 Otuto dirị ONYENWE ANYỊ ruo mgbe ebighi ebi.  
Amen na Amen.

## **Nchikota nke anọ**

### **90**

*Abụ Qma 90–106*

Ekpere Mosis, bu onyeozu Chineke.

*Ebighi ebi Chineke na idi mkpumkpu nke ndu  
mmadu*

- 1 O Onyenwe anyi, ebe obibi ka gi onwe gi burii  
nye anyi  
n'ogbo niile.
- 2 Tupu e kee uguwu niile,\*  
na tupu a kpuo uwa na elu uwa,  
siteri na mgbe ebighi ebi ruo ebighi ebi, i bu  
Chineke.

- 3 I na-eme ka mmadu laghachi buru aja

---

\* **Abụ Qma 90:2** 90:2 Job 15:7; Ilu 8:25

- mgbe i kwuru okwu si, “Unu umu mmadu,  
laghachi buru aja.”
- 4 Puku afo di n’anya gi dika otu ubochi;  
ha dika unyaahu gafere agafe  
maobu ka otu awa nke anyasi.†
- 5 N’ime ura nke onwu ka i na-ekpochapu  
mmadu;  
ha dika ahia oheru nke na-epuputa n’isi  
utu,
- 6 o bu ezie na o na-agbawa uzari na-etokwa eto  
n’utu,  
ma n’anyasi, o na-akponwu ma-  
achanwukwaa.
- 7 E meela ka anyi gwusia n’ihi oke iwe gi megide  
anyi;  
anyi na-amakwa jijiji n’ihi onuma gi.
- 8 I gbasaala njehie anyi niile n’ihu gi.  
I na-ahuzukwa mmehie nzuzo anyi niile.
- 9 Ogologo ubochi anyi niile na-agabiga n’oke iwe  
gi;  
afu ndu anyi nke foduru ka anyi na-ebi dika  
okwu e ji nwayo kwuo na mwute.
- 10 Ogologo ubochi anyi niile nwere ike ruo afo iri  
asaa,  
maobu afo iri asato, ma o buru na ike anyi  
adigide,  
ma otu o di, nke a ga-asu na o bu ya kachasi mma  
na-epuputa na nsogbu na isu ude,  
n’ihi na ha na-agabiga osiso, anyi onwe  
anyi na-efelakwa.
- 11 Onye puru ighota idi ike nke oke iwe gi?

---

† **Abụ Qma 90:4** 90:4 2Pt 3:8

- N'ihì na oke iwe gị dị ukwuu dika ìtù egwu kwesiri gị si dị ukwuu.
- 12 Kuziere anyị ìgụ ùbòchì niile nke ndụ anyị ọ̀nụ,  
ka anyị si otu a nweta obi amamihe juputara.
- 13 O ONYENWE ANYI, nwee ntughari obi! Tutu ruo ole mgbe ka o ga-adi?  
Meere ndi ohu gi ebere.
- 14 Jiri ihunanya gi nke na-adigide adigide, mejuputa anyi n'ututu,  
ka anyi nwee ike ibu abu onu ma nwekwaa obi utọ ogologo ubochi ndu anyi niile.
- 15 Mee ka anyi nwee obi utọ, nke onuogugu ubochi ya ga-adikwa ka onuogugu ubochi niile i tara anyi ahuhu,  
ka onuogugu afo ya dikwa ka onuogugu afo niile anyi hurula nsogbu.
- 16 Kwere ka ndi ohu gi hu oru gi di iche iche,  
ka umu ha hukwa ima mma gi.
- 17 Ka ihuma Chineke, Onyenwe anyi dikwasi anyi;  
mee ka oru aka anyi guzosie ike,  
e, mee ka oru aka anyi guzosie ike.

## Abụ Qma 91

### *Chineke onye na-echebe anyi*

- 1 Onye ahụ na-ebi n'ebe mgbaba Onye kachasi ihe niile elu

ga-ezu ike n'okpuru ndo Onye puru ime ihe niile.

<sup>2</sup> Nke a ka m ga-ekwu maka ONYENWE ANYI, "O bu ebe mgbaba m na ebe nchebe m e wusiri ike, Chineke m, onye m na-atukwasị obi m."

<sup>3</sup> N'ezie, o ga-anaputa gi site n'onya nke onye osi onya na site n'aka ajo oria na-efe efe na-eweta ila n'iyi.

<sup>4</sup> O ga-eji nku ya kpuchie gi. O bukwa n'okpuru nku ya abuo, ka i ga-agbaba zere ndu, ikwesi ntukwasị obi ya ga-echebe gi, ghokwaara gi ota.

<sup>5</sup> I gaghi atu egwu ihe itu oke egwu nke abali, maobu aku na-efeghari n'ehihie,

<sup>6</sup> maobu ajo oria na-efe efe, nke na-ejeghari n'ochichiri, ma o bukwanu ihe mbibi mberede na-eme n'ehihie.

<sup>7</sup> Puku mmadu puru ida n'akuku gi, iri puku mmadu nwekwara ike ida n'akuku aka nri gi, ma ihe ojo ndi a agaghi erute gi nso.

<sup>8</sup> O bu naani anya gi abuo ka i ga-eji hu ntaramahuhu nke ndi ajo omume.

<sup>9</sup> O bu ru na i mee Onye kachasi ihe niile elu ebe obibi gi, o buladi ONYENWE ANYI, onye bu ebe mgbaba m,

- 10 mgbe ahụ, ihe ojọọ ọbụla enweghị ike  
 ịdakwasị gị;  
 ihe ike ọbụla enweghị ike ịbịaru ụlọ obibi gị  
 nso.
- 11 N'ihì na ọ ga-enye ndị mmuọ ozi ya iwu  
 banyere gị,  
 ka ha chebe gị n'uzọ gị niile.\*
- 12 Ha ga-eji ọbụ aka ha,  
 bulie gị elu ime ka ị ghara ịkpọbi ụkwụ gị na  
 nkume.
- 13 Ị ga-azọkwasi ọdum na ajuala ụkwụ,  
 zọgbukwaa ọdum na-akpa ike, na agwo  
 ojọọ.
- 14 “N'ihì na ọ huru m n'anya, Mụ onwe m ga-  
 agbaputa ya, ka ONYENWE ANYỊ kwuru;  
 aga m echebe ya, n'ihì na ọ maara aha m.
- 15 Ọ ga-akpọku m, aga m azakwa ya.  
 Aga m anonyere ya n'ime nsogbu ya,  
 aga m adọputa, ma sọpurukwa ya.†
- 16 Aga m eji ogologo ndu mee ka afọ ju ya,  
 gosikwa ya nzoputa m.”

## Abụ Ọma 92

Abụ Ọma. Abụ maka ụbọchị izuike.

*Ekele maka ịdị mma Chineke*

- 1 Ọ bụ ihe ziri ezi ito ONYENWE ANYỊ,  
 na iti egwu nye aha gị, gị Onye kachasi ihe  
 niile elu,
- 2 ikwuputa ihunanya gị n'ututu,

\* **Abụ Ọma 91:11** 91:11 Abụ 34:7; Mat 4:6; Luk 4:10; Hib 1:14

† **Abụ Ọma 91:15** 91:15 Job 12:4; Abụ 50:15; Aiz 43:2

- na ikwesi ntụkwasi obi gị n'abali,  
<sup>3</sup> jiri ihe iti egwu ụbọ akwara  
 na une buoro gị abụ di uto.
- <sup>4</sup> N'ihi na i na-eme ka obi di m uto, site n'oru gi  
 niile, o ONYENWE ANYI,  
 O bu ya mere m ji na-abu abu onu.
- <sup>5</sup> Lee ka oru gi si di ukwu, ONYENWE ANYI.  
 Leekwa udi echiche miri emi i na-eche.
- <sup>6</sup> Ndi uche koru amaghi nke a,  
 ndi nzuzu enweghi nghota,
- <sup>7</sup> o bu ezie na ndi ajo omume na-etoputa dika  
 ahija  
 ndi na-emekwa ajo ihe na-eto na-awasa,  
 a ga-ala ha n'iyi ruo mgbe ebighi ebi.
- <sup>8</sup> Ma gi, O ONYENWE ANYI, bu onye e buliri elu  
 ruo mgbe ebighi ebi.
- <sup>9</sup> N'ezie, ndi iro gi niile, ONYENWE ANYI,  
 e ndi iro gi niile ga-ala n'iyi;  
 ndi niile na-eme ajo ihe ka a ga-achusa.
- <sup>10</sup> I meela ka mpi m di elu dika oke ehi na-akpa  
 ike;  
 awusala m mmanu di mma.
- <sup>11</sup> Ejirila m anya m abuo hu ka e meriri ndi iro  
 m;  
 ejirila m nti m nu maka ila n'iyi nke ndi iro  
 m afọ tara mmiri.
- <sup>12</sup> Ma ndi ezi omume ga-awa igu dika osisi nkwu;  
 ha ga-ebukwa ibu dika osisi ukwu sida nke  
 Lebanon,

- 13 nke a kpuru n'ime ulo ONYENWE ANYI,  
ha ga-eto, wasaakwa n'ime ogige Chineke  
anyi.
- 14 Ha ga-amị mkpuru, o buladi mgbe ha mere  
agadi.  
Ha ga-ajuputakwa n'ahija ndu,
- 15 na-ekwuputa, "ONYENWE ANYI bu Onye ziri ezi;  
o bu Oke Nkume m, o dikwaghi ajo omume  
di n'ime ya."

## Abụ Ọma 93

### *Idi ukwu nke Onyenwe anyi*

- 1 ONYENWE ANYI bu eze, o na-eyikwasị ima mma  
dika uwe;  
ONYENWE ANYI na-eyikwasị ima mma dika  
uwe, o dikwa ike nke ukwu;  
n'ezie, uwa niile na-eguzosikwa ike;  
apughikwa iwezuga ya n'onodu ya.
- 2 Ocheeze gi eguzosiela ike siteri na mgbe ochie;  
i na-adikwa site n'ebighi ebi ruo ebighi.
- 3 Oke osimiri niile amaliela elu, O ONYENWE ANYI;  
oke osimiri niile eweliela olu ha elu;  
ebili mmiri niile nke oke osimiri na-amali  
elu na-eme mkpotu.
- 4 ONYENWE ANYI onye no n'elu, di ukwu  
karia mkpotu nke oke osimiri niile na-eme,  
ma kariakwa uda nke ebili mmiri nke oke  
osimiri.
- 5 Ukpuru gi niile, ONYENWE ANYI na-eguzosi ike;  
idi nsọ bu ihe e ji choo ulo gi mma  
ruo ubochi na-enweghi ogwugwu.

## Abụ Ọma 94

*Chineke, onye ikpe nke mmadụ niile*

- 1 O ONYENWE ANYỊ, Chineke onye na-abọ ọbọ,  
o Chineke, onye na-abọ ọbọ, ziputa onwe gi.
- 2 Bilie, o Onye Ikpe nke ụwa;  
kwughachi ndị nganga ụgwọ ọrụ ruuru ha.
- 3 ONYENWE ANYỊ, ọ bụ ruo ole mgbe?  
Ọ bụ ruo ole mgbe ka ndị na-eme ajọ omume  
ga-anọgide na-anụrị ọñụ?
- 4 Ha na-ekwuwapụ okwu mpako;  
ndị niile na-eme ajọ ihe juputara n'itu ọñụ.
- 5 Ha na-azọpịa ndị gi, O ONYENWE ANYỊ;  
ha na-eme gbụ ihe nketa gi.
- 6 Ha na-egbu ndị di ha nwurụ na ndị ọbia;  
ha na-egbu ndị na-enweghị nna.
- 7 Ha na-asị, "ONYENWE ANYỊ anaghị ahụ ihe ndị  
a;  
Chineke Jekọb na-agba nkịti."
- 8 Lezienụ anya, unu ndị amamihe kọrọ n'etiti ndị  
m;  
unu ndị nzuzu, olee mgbe unu ga-amụta ihe?
- 9 Ọ pụtara na onye kpurụ ntị anaghị ahụ ihe?  
Ọ pụtara na onye kere anya anaghị ahụ ụzọ?
- 10 Ọ pụtara na onye na-adọ mba niile aka na ntị  
agaghị ata ha ahụhụ?  
Ọ pụtara na onye na-ezi mmadụ ihe enweghị  
ihe ọmụma?
- 11 ONYENWE ANYỊ maara echiche obi mmadụ;  
ọ maara na ihe mmadụ na-eche n'obi ya bụ  
naanị ihe na-enweghị isi.

- 12 Onye a goziri agozi ka mmadu ahụ bu, onye i na-adọ aka na ntị, O ONYENWE ANYI, onye ahụ i na-akuziri ihe site n'iwu gi;
- 13 i na-enye ya izuike site n'ụbọchị nsogbu; tutu ruo mgbe a ga-egwuru ndi ajo omume olulu.
- 14 N'ihia na ONYENWE ANYI agaghị aju ndi ya; o gaghi agbakuta ihe nketa ya azu.
- 15 Ezi omume ga-abu ntọala ikpe ikpe niile; ndi niile ndi ziri ezi n'obi ga-agbasokwa ya.
- 16 Onye ga-ebiliri m imegide ndi ajo omume? Onye ga-eguzo n'onodu m imegide ndi na-eme ajo ihe?
- 17 A si na ONYENWE ANYI abighi nyere m aka, agaara m rii abu onye nwuru anwu.
- 18 Mgbe m kwuru si, "Ukwu m na-agbuchapu," o bu ihunanya gi, O ONYENWE ANYI, kwagidere m.
- 19 Mgbe oke nchekasi obi batara n'ime m, nkasiobi gi wetara mkpuruobi m onu.
- 20 A ga-ejikota gi na ocheeze ochichi ya ruru aru, nke na-eweta mmekpa ahụ site n'iwu ya?
- 21 Ndi ajo omume na-ejikota onwe ha imegide ndi ezi omume na-amakwa ndi aka ha di ocha ikpe onu.
- 22 Ma ONYENWE ANYI a burula ebe mgbaba e wusiri ike nye m, na Chineke m na oke nkume ebe m na-ezere ndu.
- 23 O ga-akwughachi ha uguo oru kwesiri mme-hie ha,

lakwaa ha n'iyi n'ih i a jọ omume ha;  
 ONYENWE ANYI Chineke anyi ga-ala ha n'iyi.

## Abụ Qma 95

### *Toonu Onyenwe anyi*

- 1 B ianụ ka anyi jiri onu bukuo ONYENWE ANYI  
 abụ;  
 ka anyi tikuo oke nkume nzoputa anyi mkpu  
 onu.
  - 2 Ka anyi jiri ekele biakwute ya  
 jirikwa iti egwu na ibu abụ jaa ya mma.
  - 3 N'ih i na ONYENWE ANYI bu Chineke di ukwu,  
 eze ukwu kachasi chi niile elu.
  - 4 Ebe niile michasiri emi nke uwa di n'aka ya,  
 ebe kachasi elu nke ugwu niile bukwa nke  
 ya.
  - 5 Osimiri niile bu nke ya, n'ih i na o bu ya kere  
 ha,  
 aka ya kpuru ala akoro niile.
  - 6 B ianụ ka anyi kpo isiala n'ofufe,  
 ka anyi gbuo ikpere n'ala n'ihu ONYENWE  
 ANYI, onye kere anyi;
  - 7 n'ih i na o bu Chineke anyi  
 anyi bukwa ndi o na-azu dika aturu,  
 igwe aturu o na-elekota anya.
- Taa, o buru na unu anu olu ya,
- 8 "Unu emela ka obi unu sie ike dika unu mere  
 na Meriba,  
 maobu dika unu mere n'ubochi ahụ na  
 Masa n'ime ozara,

- <sup>9</sup> ebe nna nna unu ha nwara m,  
n'agbanyeghị na ha hụrụ ihe niile m mere.
- <sup>10</sup> Iri afọ anọ ka m were iwe megide ọgbo ahụ;  
ekwuru m sị, 'Ndị a bụ ndị obi ha na-akpafu  
akpafu site n'ebe m nọ,  
ha amatabeghị ụzọ m niile.'
- <sup>11</sup> N'ihì nke a, anụrụ m iyi n'iwe, sị,  
'Ha agaghị abanye n'izuike m ma ọlì.' "

## Abụ Ọma 96

### *Kpọọnu isiala nye Onyenwe anyị*

- <sup>1</sup> Bụkuonụ ONYENWE ANYỊ abụ ọhụrụ,  
bụkuonụ ONYENWE ANYỊ abụ, unu ụwa niile.
- <sup>2</sup> Bụkuonụ ONYENWE ANYỊ abụ, toonu aha ya;  
kwupụtanụ nzọpụta ya site n'otu ụbọchị  
ruo n'ụbọchị nke ọzọ.
- <sup>3</sup> Kwusaanụ ebube ya n'etiti mba niile,  
kọsakwanụ banyere oke ọrụ ya niile n'etiti  
ndị niile dị iche iche.
- <sup>4</sup> N'ihì na ONYENWE ANYỊ dị ukwuu, bụrụkwa  
onye kwesiri inata otuto;  
onye a na-atụ egwu karịa chi ọzọ niile ka ọ  
bụkwa.
- <sup>5</sup> N'ihì na chi niile nke mba niile dị iche iche bụ  
arụsị efu,  
maọbụ ONYENWE ANYỊ kere eluigwe niile.
- <sup>6</sup> Ima mma na ebube dị n'ihu ya;  
ike na otuto dị n'ebe nsọ ya.
- <sup>7</sup> Nyenụ ONYENWE ANYỊ, unu ezinaụlọ nke mba  
niile dị iche iche,

- nyenu ONYENWE ANYI nsopuru na ike.  
 8 Nyenu ONYENWE ANYI nsopuru ruuru aha ya;  
 werenu onyinye bata n'ime ogige ya.  
 9 Kpooonu isiala nye ONYENWE ANYI n'ima mma  
 nke idi nsọ ya;  
 maa jijiji n'ihu ya, unu uwa niile.  
 10 Kwusaa n'etiti mba niile si, "ONYENWE ANYI na-  
 achị."  
 Elu uwa kwu chim, a pughị iwezuga ya  
 n'onodu ya;  
 o ga-eji ikpe ziri ezi kpee ndi niile ikpe.  
 11 Ka mbara eluigwe nuria, ka uwa nwekwa obi  
 uto;  
 ka osimiri bigbo, na ihe niile di n'ime ya.  
 12 Ka ala ubi niile na ihe niile di n'ime ha juputa  
 n'obi uto.  
 Ka osisi niile nke oke ohia buo abụ n'ihu onu.  
 13 Ka ihe niile e kere eke nuria onu n'ihu  
 ONYENWE ANYI, n'ihu na o na-abia,  
 o na-abia ikpe uwa ikpe.  
 O ga-eji ezi omume kpee elu uwa ikpe,  
 jirikwa ikwesi ntukwasị obi kpee ndi niile di  
 iche iche ikpe.

## Abụ Ọma 97

### *Chineke onye na-achị ihe niile*

- 1 ONYENWE ANYI bu eze,\* ka uwa niile nwee obi  
 uto;  
 ka ndi niile bi n'ebe di anya nuria.  
 2 Igwe ojii na oke ochichiri gbara ya gburugburu;

\* **Abụ Ọma 97:1** 97:1 Abụ 96:10; Abụ 99:1

ezi omume na ikpe ziri ezi bụ ntọala ocheeze ya.

- <sup>3</sup> Oku na-enwu enwu na-aga n'ihu ya  
 o na-erepiasi ndi iro ya n'akuku ya obula.
- <sup>4</sup> Amuma ya na-acha chazuo elu uwa niile;  
 uwa niile na-ahu ya na-ama jijiji.
- <sup>5</sup> Ugwu niile na-agbaze dika mmanu n'ihu  
 ONYENWE ANYI,  
 n'ihu Onyenwe uwa niile.
- <sup>6</sup> Eluigwe na-ekwuwaputa ezi omume ya;  
 ndi niile bi n'uwa na-ahukwa ebube ya.
- <sup>7</sup> A na-eme ka ihere mee ndi niile na-efe arusi  
 niile a piru api ofufe,  
 ndi na-anya isi na chi niile e jiri aka mee  
 feenu ya ofufe, unu chi niile!
- <sup>8</sup> Zayon na-anu ma na-anurikwa onu,  
 obodo nta niile nke Juda na-enwekwa obi  
 utu  
 n'ihu ikpe gi, O ONYENWE ANYI.
- <sup>9</sup> N'ihu na gi, O ONYENWE ANYI, bu Onye kachasi  
 ihe niile elu n'uwa niile;  
 i bu onye e buliri elu karia chi ndi ozo niile.
- <sup>10</sup> Ka unu, ndi huru ONYENWE ANYI n'anya, kpo  
 ihe ojojo asi,  
 n'ihu na o na-echebe ndu ndi nke ya, ndi  
 tukwasiri ya obi  
 ma na-anaputakwa ha site n'aka ndi ajo  
 omume.
- <sup>11</sup> Ihe na-amukwasi onye ezi omume,  
 onu na-adikwa n'ime obi onye na-eme ihe  
 ziri ezi.

12 Nụrianyụ ọnyụ n'ime ONYENWE ANYỊ, unu ndị ezi omume,  
tookwanụ aha nsọ ya.

## Abụ Ọma 98

Abụ Ọma.

*Toonu Onyenwe anyị onye ezi omume*

- 1 Bụkuonyụ ONYENWE ANYỊ abụ ọhụrụ,\*  
n'ihị na ọ ruọla ọtụtụ ọrụ dī ebube;  
aka nri ya na aka nsọ ya  
aruputarala ya nzọputa.
- 2 ONYENWE ANYỊ emeela ka a mata nzọputa ya  
o kpugheela ezi omume ya nye mba niile.
- 3 O chetala ihunanya ya  
na ikwesi ntukwasị obi ya n'ebe ụlọ Izrel dī;  
nsọtụ nke ụwa niile ahụla  
nzọputa Chineke anyị.
- 4 Tikusienụ ONYENWE ANYỊ mkpu ọnyụ ike, ụwa  
niile  
jirinụ iti egwu tiwaa mkpu abụ ọnyụ;
- 5 werenụ ụbọ akwara bụkuo ONYENWE ANYỊ abụ,  
e, were ụbọ akwara na olu abụ ọma,
- 6 jirinụ opi na opi ike,  
tisie mkpu ọnyụ ike n'ihu ONYENWE ANYỊ,  
Onye bụ Eze.
- 7 Ka oke osimiri niile gbọọ ụja, ya na ihe niile dī  
n'ime ya,  
ụwa na ndị niile bi n'ime ya.
- 8 Ka osimiri na iyi niile kuọ aka ha,

---

\* **Abụ Ọma 98:1** 98:1 Abụ 96:1

ka ugwu niile bụkuokwa ya abụ n'ihu ọnu;  
 9 ka ha bụọ abụ n'ihu ONYENWE ANYỊ,  
 n'ihu na ọ na-abia ikpe ụwa ikpe.  
 Ọ ga-eji ezi omume kpee ụwa ikpe.  
 Ọ ga-eji ikpe ziri ezi kpee ndi niile ikpe.

## Abụ Ọma 99

### *Toonu Chineke di nsọ*

- 1 ONYENWE ANYỊ bụ eze,  
 ka mba niile maa jijiji!  
 O wuru ocheeze ya n'etiti cherubim,  
 ka elu ụwa maa jijiji.
- 2 ONYENWE ANYỊ di ukwuu n'ime Zayon;  
 ọ bụ onye e buliri elu karịa mba niile di iche  
 iche.
- 3 Ka ha too aha gi nke di ukwuu, dikwa oke egwu,  
 ọ di nsọ.
- 4 Eze bụ onye di ike, ọ hụrụ ikpe ziri ezi n'anya,  
 i meela ka ihe ziri ezi guzosie ike;  
 n'ime Jekob ka i mere  
 ihe ziri ezi na ihe di mma.
- 5 Bulienụ ONYENWE ANYỊ Chineke anyi elu,  
 feenu ofufe n'ihu ebe ihe itukwasi ukwu ya;  
 ọ di nsọ.
- 6 Mosis na Eron so n'etiti ndi nchujaja ya,  
 Samuel sokwa n'etiti ndi kpokuru aha ya;  
 ha kpokuru ONYENWE ANYỊ  
 ọ zakwara ha.
- 7 Ọ gwara ha okwu site n'ogidi igwe ojii.  
 Ha debere ukpuru ya na iwu niile o nyere  
 ha.

- 8 O ONYENWE ANYỊ, Chineke anyị,  
     ị zara ha;  
 ị bụrụ Izrel Chineke onye na-agbaghara mme-  
     hie,  
     n'agbanyeghị na ị tara ha ahụhụ n'ihì mme-  
     hie ha.
- 9 Bulienụ ONYENWE ANYỊ Chineke anyị elu;  
     na-eфе ya ofufe n'elu ugwu ya dị nsọ,  
     n'ihì na onye dị nsọ ka ONYENWE ANYỊ  
     Chineke anyị bụ.

## Abụ Ọma 100

Abụ Ọma maka ikele ekele afọ ojuju.

### *Toonu Chineke*

- 1 Tikusienụ ONYENWE ANYỊ mkpu ọñụ ike, ụwa  
     niile.  
     2 Jiri obi ụtọ fee ONYENWE ANYỊ ofufe;  
     jirinụ ịbụ abụ ọñụ bịa n'ihu ya
- 3 Matanụ na ONYENWE ANYỊ bụ Chineke.  
     Ọ bụ ya onwe ya kere anyị,\* ọ bụkwa ya nwe  
     anyị,  
     anyị bụ ndị ya, igwe aturụ nke ọ na-azụ.
- 4 Jirinụ ekele banye n'ọñụ ụtọ ama ya  
     jiri otuto baa n'ogige ya;  
     keleenụ ya, tookwa aha ya.
- 5 N'ihì na ONYENWE ANYỊ dị mma, ịhụnanya ya  
     na-adigide ruo mgbe ebighị ebi.  
     Ruo ọgbọ niile ka ikwesi ntụkwasi obi ya na-  
     adigidekwa.

---

\* **Abụ Ọma 100:3** 100:3 Job 10:3; Efe 2:10

## Abụ Ọma 101

Abụ Ọma Devid.

### *Nkwa eze*

- 1 Aga m abụ abụ banyere ihunanya gị na ikpe gị ziri ezi;  
o ONYENWE ANYI, o bụ gị ka m ga-abụku abụ otuto.
- 2 Aga m enwe uche i hụ na m biri ndụ na-enweghị ịta ụta ọbụla,  
olee mgbe i ga-abiakwute m?

Aga m ejikwa obi nke a na-agaghị ata ụta ọbụla jeharịa n'ime ụlọ m.

- 3 Agaghị m edo ihe jọgburu onwe ya n'ihu m.

Ana m akpọ ọrụ ndị na-ekwesighị ntụkwasi obi asi.

Agaghị m enwekwa oke n'ime ya.

- 4 Ndị obi ha gbagoro agbago agaghị anọ m nso.  
Agakwaghị m etinye aka n'ọrụ ojọọ ọbụla.

- 5 Onye ọbụla na-ekwulu onye agbataobi ya na nzuzo,  
onye ahụ ka m ga-emechi ọnụ;  
agaghị m anabata  
onye ọbụla dị mpako ma nwee obi nganga.

- 6 Aga m elekwasi ndị kwesiri ntụkwasi obi n'ala a anya,  
ka mụ na ha biri;  
onye ahụ na-eje ije na-enweghị ịta ụta ọbụla ga-ejere m ozi.

7 Onye ọbụla na-aghọ aghughọ  
 agaghị ebi n'ụlọ m;  
 onye ọbụla na-ekwu okwu ụgha  
 agaghị eguzokwa n'ihu m.

8 Ụtutu niile ka m na-eme ka ha dere duu  
 bụ ndị ajọ omume niile nọ n'ala a;  
 Aga m ebipụ ndị niile na-eme ajọ ihe  
 site n'obodo ONYENWE ANYỊ.

## Abụ Oma 102

Ekpere nke onye nọ na mmekpa ahụ na ọnođụ  
 ida mba, na-ekwuputa otu o si dịrị ya n'ihu  
 ONYENWE ANYỊ.

### *Arịrịọ maka ime ebere*

- 1 Nuru ekpere m, O ONYENWE ANYỊ;  
 ka ikwa akwa m maka inyeaka ruo gi ntị.
- 2 Ezonariła m ihu gi  
 n'ubochi nsogbu m.  
 Gee ntị n'ekpere m,  
 zakwaa m ngwangwa.
- 3 N'ih i na ubochi m niile na-agabiga, dika  
 anwuru oku;  
 okpukpu m niile dikwa ka oloko oku.
- 4 Mkpuruobi m etiwaala abuo na-achanwukwa  
 dika ahija;  
 ana m echefu iri nri m.
- 5 N'ih i oke isu ude m na-asu,  
 enwekwaghi m anu ahụ ọbula n'ahụ m. Abụ  
 m naanị okpukpu.
- 6 Adi m ka ikwighikwighi nke ozara,

- a dī m ka ikwighīkwighī n'etiti ebe dakposiri  
adakposi.
- 7 Ana m amụ anya abali niile;  
adi m ka nwa nnunụ naani ya bekwasiri  
n'elu ulo.
- 8 Ubochi niile, ndi iro m na-eji m eme ihe ochi;  
ndi na-akwa m emo na-eji aha m mere ihe  
ibu onu.
- 9 N'ih i na ejirila m ntụ mere ihe oriri m,  
anya mmiri m na-agwakota n'iko ihe onunu  
m
- 10 n'ih i oke iwe gi,  
i bulitela m, ma tupu m n'akuku.
- 11 Ubochi m niile dika onyinyo nke a na-ahu anya  
mgbe anwu na-ada.  
Ana m akponwu akponwu, dika ahija.
- 12 Ma gi ONYENWE ANYI, na-anogide n'ocheeze gi  
ruo mgbe ebighi ebi;  
aha gi ga-adigide site n'ogbo ruo n'ogbo.
- 13 I ga-ebili nwee omiiko n'ebe Zayon no,  
n'ih i na oge izi ya ihuoma eruola;  
oge ahụ a kara aka eruola.
- 14 N'ih i na nkume ya niile di oke onuahia nye ndi  
ohu gi;  
mgbe ha huru uzuzu ya, ha na-emere ya  
ebere.
- 15 Mba niile ga-atu egwu aha ONYENWE ANYI,  
ndi eze niile nke uwa ga-asopurukwa ebube  
gi.
- 16 N'ih i na ONYENWE ANYI ga-ewughari Zayon,  
o ga-aputa ihe n'ebube ya.
- 17 O ga-aza ekpere ndi no na mkpa;

ọ gaghị eleda arịrịọ ha anya.

18 Ka e deputa ihe ndị a maka ọgbọ nke dị n'ihu,  
ka ndị a na-amụbeghị nwee ike too

ONYENWE ANYỊ:

19 “ONYENWE ANYỊ sitere n’ebe nsọ ya dị elu  
ledata anya,

o sitere n’eluigwe ledata anya ya n’ụwa,

20 ịnu ịsụ ude nke ndị a tụtụ mkporo

na ịgbaputa ndị a mara ikpe onwu.”

21 N’ihi nke a, a ga-ekwuwaputa aha ONYENWE  
ANYỊ na Zayon;

a ga-eto ya na Jerusalem,

22 mgbe mba niile na alaeze niile,

ga-ezukota n’otu ebe, ife Onyenwe anyị  
ofufe.

23 O meela ka ike gwu m n’oge ndu m;

o meela ka ndu m diri mkpụmkpu.

24 N’ihi ya, ekwuru m si,

“Anapula m ndu m, o Chineke m, ugbu a m ka  
dị ndu;

ị na-adigide ndu site n’ogbo ruo n’ogbo.

25 Na mmalite, ị toro ntala ụwa,

eluigwe bukwa oru aka gi.

26 Ha ga-ala n’iyi, ma ị ga-adigide;

ha ga-erichasi dika akwa ochie.

Ị ga-agbanwe ha dika mmadu si agbanwe uwe  
ya,

ha ga-abu ndi ewezugara ewezuga.

27 Ma gi onwe gi enweghi mgbanwe,\*

\* **Abụ Qma 102:27** 102:27 Aiz 41:1; Aiz 43:10; Mal 3:6; Hib 13:8;  
Jem 1:17

28 ọnuoğugụ afo gi adighi agwukwa agwu.  
 28 Umụ ndi ohu gi ga-ebigide;  
 umu umu ha ga-eguzosie ike n'ihu gi."

## Abụ Ọma 103

Abụ Ọma Devid.

*Gozie Onyenwe anyi*

- 1 Mkpuruobi m, too ONYENWE ANYI;  
ka ihe niile di n'ime m too aha nsọ ya.
- 2 Mkpuruobi m, too ONYENWE ANYI;  
echefukwala mmeso oma ya niile,
- 3 o bu ya na-agbaghara gi mmehie gi niile;  
na-agwokwa gi oria gi niile,
- 4 onye na-agbaputa ndu gi site n'olulu  
werekwa ihunanya na omiiko kpukwasị gi  
dika okpueze,
- 5 onye na-eji ezi ihe na-emejuputa ochicho gi  
niile,  
ka oge okorobia gi buru ihe a gbanwere dika  
nke ugo.\*
- 6 ONYENWE ANYI na-arụ oru ezi omume,  
na-ekpe ikpe ziri ezi nye ndi a na-emegbu  
emegbu.
- 7 O mere ka Mosis mata uzọ ya,  
mekwaa ka umu Izrel mara oru ya di iche  
iche:
- 8 ONYENWE ANYI nwere obi omiiko na-emekwa  
amara.

---

\* **Abụ Ọma 103:5** 103:5 Ugo O bu idi ike na ndu ogologo ka e  
ji mara nnunu ugo.

- Ọ dighi ewe iwe osiiso, o juputara  
n'ihunanya.
- <sup>9</sup> Iwe ya anaghi adigide ruo mgbe ebighi ebi,  
o bughi oge niile ka o na-anogide na-ata  
mmadu uta;
- <sup>10</sup> o bughi dika mmehie anyi si di ka o na-emeso  
anyi,  
o dighi akwughachi anyi dika ajo omume  
anyi si di.
- <sup>11</sup> N'ihini na dika eluigwe si di elu kariya uwa,  
otu a ka ihunanya ya si di ukwu n'ebe ndi  
na-atu egwu ya no.
- <sup>12</sup> Dika owuwa anyanwu si di anya, site n'odida  
anyanwu,  
otu a ka o sirila mee ka mmehie anyi niile  
diri anya site n'ebe anyi no.
- <sup>13</sup> Dika nna si enwe obi ebere n'ebe umu ya no,  
otu a ka ONYENWE ANYI si enwe obi ebere  
n'ebe ndi na-atu egwu ya no,
- <sup>14</sup> n'ihini na ya onwe ya maara otu e si kpuo anyi,  
o na-echeta na anyi bu aja.
- <sup>15</sup> Ebe mmadu no, ubochi ya niile di ka ahija,  
o na-etoputa, na-awasa dika okoko osisi  
ohia,
- <sup>16</sup> ifufe na-efesi ya ike, o na-adakwa,  
adighi echetakwa ya n'onodu mbu ya.
- <sup>17</sup> Ma ihunanya ONYENWE ANYI na-adigide site  
n'ebighi ebi ruo ebighi ebi n'etiti ndi na-atu  
egwu ya.  
Ezi omume ya na-adigidekwara umu umu  
ha,
- <sup>18</sup> nye ndi ahụ niile na-edebe ogbugba ndu ya

na ndị na-echeta irubere ụkpụrụ ya isi.

19 ONYENWE ANYỊ emeela ka ocheeze ya guzosie  
ike n'eluigwe,  
alaeze ya na-achị ihe niile.

20 Toonu ONYENWE ANYỊ, unu ndị mmụọ ozi ya,  
unu ndị dị ike ndị na-eme ihe ọ chọrọ,  
na-erubere okwu ya isi.

21 Toonu ONYENWE ANYỊ unu usuu ndị agha ya  
niile;  
unu ndị na-ejere ya ozi, ndị na-eme uche ya.

22 Toonu ONYENWE ANYỊ, ọrụ aka ya niile  
n'ebe ọbụla ọ na-achị.

Mkpụrụobi m, too ONYENWE ANYỊ.

## Abụ Ọma 104

*Toonu Chineke onye okike*

<sup>1</sup> Mkpụrụobi m, too ONYENWE ANYỊ.

O ONYENWE ANYỊ na Chineke m, ị dị ukwu nke  
ukwu;  
ị na-eyikwasị ịma mma na ebube dika uwe.

<sup>2</sup> Ọ na-eji ihè kpuchie onwe ya dika akwa;  
ọ na-agbasa eluigwe dika ụlọ ikwu  
<sup>3</sup> na-atọ ntọala ụlọ elu ya n'elu mmiri.\*

Ọ na-eji igwe ojii emere onwe ya ụgbọ agha  
na-ejikwa nku nke ifufe felie elu.

<sup>4</sup> O ji oke ifufe mere ihe na-ejere ya ozi,

---

\* **Abụ Ọma 104:3** 104:3 Ems 9:6

meekwa ka ọkụ na-enwu enwu buru ndi na-  
ejere ya ozi.

- <sup>5</sup> Ọ bu ya toro ntoala uwa;  
agaghị ewezugakwa ya site n'ọnọdụ ya.
- <sup>6</sup> I gbokwasiri ogbu mmiri n'elu ya dika o bu uwe  
ka i yikwasiri ya,  
mmiri tokpukwara ugwu niile.
- <sup>7</sup> Ma mgbe i bara mba, mmiri ahụ gbapuru,  
n'uda oke olu nke egbe eluigwe gi, ha  
gbapuru ozo.
- <sup>8</sup> Ha sitere n'elu ugwu niile,  
soro gaa na ndagwurugwu,  
ruokwa n'ebe ahụ i kpara oke na ha ga-anọ.
- <sup>9</sup> I kpara oke nye ha, nke ha na-agaghị agafe,  
gbochie ha ikpuchi elu uwa ozo.
- <sup>10</sup> Ọ na-eme ka mmiri, site n'ala na-asoputa na  
ndagwurugwu,  
meekwa ka iyi niile site n'etiti ugwu na-  
asofe.
- <sup>11</sup> Ha na-enye anụ ohia niile mmiri onunu  
burukwa ebe akpisi ikpo nku nke inyinya  
ibu ohia na-adaju.
- <sup>12</sup> N'osisi di n'akuku ha ka umu anu ufe nke  
eluigwe ga-anọ wuo akwu ha;  
norokwa n'alaka ha buo abu.
- <sup>13</sup> Ọ na-esite n'eluigwe na-ezidata mmiri ozuzo  
n'elu ugwu niile;  
uwa niile na-ejuputakwa na mkpuru nke  
oru aka ya.
- <sup>14</sup> Ọ na-eme ka ahia puputara anu ulo,

- na-emekwa ka ihe a kuru n'ala puoro  
 mmadu n'ubi ya,  
 ime ka nri site n'ala puputa;
- 15 mmanya nke na-enye obi mmadu anuri,  
 mmanu nke na-eme ka ihu na-egbupu  
 amuma,  
 na achicha nke na-enye ya ume n'obi.
- 16 A na-agba osisi niile nke ONYENWE ANYI mmiri  
 nke oma,  
 osisi sida nke Lebanon nke o kuru.
- 17 Umụ nnunu na-ewu akwu ha;  
 n'osisi fia ka ugbara na-ewu akwu ya.
- 18 Ugwu niile di elu diri ewu oha;  
 n'ogba di na nkume ka ewi nkume na-ezo  
 onwe ha.
- 19 I mere onwa ka o buru ihe a ga-eji na-agu oge  
 na mgbe di iche iche;  
 anyanwu makwaara mgbe o ga-eji daa.
- 20 I na-eme ka ochichi bi, o buru abali;  
 umu anu oha niile nke oke oha na-  
 akpaghari.
- 21 Umụ odum na-agbo uja ha na-eleghari anya  
 anu ha ga-adogbu,  
 ichoro onwe ha ihe oriri ahụ Chineke na-  
 enye ha.
- 22 N'isi ututu mgbe anwu wara,  
 ha na-alaghachi zoo onwe ha n'ebe nzuzo  
 ha.
- 23 Umụ mmadu na-amalitekwa oru ha n'isi  
 ututu,  
 kwusikwa n'anyasi mgbe ochichi bidoro  
 igba.

- 24 ONYENWE ANYị, ọrụ aka gị dị ọtụtụ.  
 Ọ bụ site n'amamihe ka i ji kee ha.  
 Elu ụwa niile juputara n'ihe niile i kere eke.
- 25 Leenụ osimiri nke buru ibu saakwa mbara;  
 juputara n'ihe e kere eke na-akpụ akpụ nke  
 a na-apughị iguta ọnụ bi,  
 anụ dị ndụ ma ndị ukwu ma ndị nta.
- 26 N'ebe ahụ ka ụgbọ mmiri niile na-ejeghari,  
 n'ime ya kwa ka leviatan, nke gị onwe gị  
 kere, na-anọ egwuri egwu.
- 27 Ha niile na-adabere na gị,  
 ka i nye ha nri n'otu n'otu, mgbe oge iri nri  
 ha ruru.
- 28 Ị na-enye ha nri;  
 ha na-erikwa ya.  
 Mgbe i meghere ọbụ aka gị nye ha nri,  
 afọ na-eju ha nke ọma.
- 29 Mgbe i zonariị ha ihu gị,  
 egwu na-eju ha obi.  
 Mgbe ị napụkwara ha ume ndụ i nyere ha,  
 ha na-ekubi ume, nwụọ, laghachikwa n'aja  
 ebe ha siri pụta.
- 30 Mgbe i zipurụ mmụọ gị,  
 a na-eke ha;  
 ị na-agbanwekwa ihu elu ụwa.
- 31 Ka ebube ONYENWE ANYị dīgide site n'ebighị  
 ebi ruo n'ebighị ebi;  
 ka ọrụ aka ONYENWE ANYị niile wetara ya  
 ọñụ,
- 32 onye na-ele ụwa anya, ụwa amaa jijiji,

onye na-emetu ugwu niile aka, ha na-akwu  
anwuru oku.

- 33 Aga m abuku ONYENWE ANYI abu ogologo  
ubochi niile nke ndu m;  
aga m abuku Chineke m abu otuto oge niile  
m na-adi ndu.
- 34 Ka ntughari uche m niile buru ihe na-atọ ya  
uto,  
dika m na-anuri onu n'ime ONYENWE ANYI.
- 35 Ka e kpochapu ndi mmehie niile site n'owa.  
Ka ndi niile na-emebi iwu gharakwa idi ozọ.

Too ONYENWE ANYI gi mkpuruobi m!

Toonu ONYENWE ANYI!

## Abụ Oma 105

*Toonu Chineke onye na-edebe ogbugba ndu*

- 1 Nyenu ONYENWE ANYI otuto, kwuputakwa aha  
ya.  
Meenu ka amata n'etiti mba niile banyere  
ihe niile o ruru.
- 2 Bukuo ya abu, bukuo ya abu otuto;  
kwuputanu oru ihe iribama ya niile.
- 3 Nurianu n'ime aha nsọ ya;  
ka obi ndi niile na-achọ ONYENWE ANYI  
nuria.
- 4 Na-achonu ONYENWE ANYI na ike ya,  
chonụ ihu ya mgbe niile.
- 5 Chetanu oru ebube niile nke o ruru,

- ihe ịrịbama ya niile na ikpe ziri ezi niile si  
n'ọnu ya pụta,
- <sup>6</sup> unu ụmụ ụmụ Ebrahim, bụ ohu ya,  
unu ụmụ ụmụ Jekọb, ndị ọ họputara.
- <sup>7</sup> Ya onwe ya bụ ONYENWE ANYỊ Chineke anyị;  
ikpe ya dị n'ụwa niile.
- <sup>8</sup> Ọ na-echeta ọgbugba ndụ ya ruo mgbe ebighị  
ebi,  
bụ nkwa o kwere nye puku ọgbọ,
- <sup>9</sup> ọgbugba ndụ ahụ nke ya na Ebrahim gbara  
na iyi ọ n'uru nye Aizik.
- <sup>10</sup> O mere ka o guzoro nye Jekọb dika ụkpuru,  
ma n'ebe Izrel nọ, dika ọgbugba ndụ ebighị  
ebi:
- <sup>11</sup> “Aga m enye gi ala Kenan  
dika oke i ga-eketa.”
- <sup>12</sup> Mgbe ha dị ole na ole n'ọnuogugu,  
n'ezie ha dị ole na ole, burukwa ọbịa n'ime  
ya.
- <sup>13</sup> Ha waghari site n'otu mba gaa na mba ọzọ,  
sitekwa n'otu alaeze gaa alaeze ọzọ.
- <sup>14</sup> O kweghi ka onye ọbụla mekpaa ha ahụ;  
ọ baara ndị eze mba n'ihu ha;
- <sup>15</sup> si, “Unu emetukwala ndị m e tere mmanụ aka;  
unu emekpakwala ndị amụma m ahụ.”
- <sup>16</sup> O zitere unwu n'ala ahụ,  
bibie ụzọ niile ha si enweta ihe oriri;
- <sup>17</sup> o zipuru otu nwoke ka ọ gaa n'ihu ha,  
Josef, onye e refuru dika ohu.
- <sup>18</sup> Ha ji mkporo igwe meruo ya ahụ n'ukwu,

- nyanyekwa ya mkpọrọ igwe n'olu,  
 19 tutu ruo mgbe ihe ahụ o kwuru na ọ ga-eme  
 mezuru,  
 tutu ruo mgbe okwu ONYENWE ANYỊ  
 nwaputara ya dika onye eziokwu.
- 20 Eze ahụ zipurụ ozi ka a topu ya,  
 onye ahụ na-achị ndị dị iche iche mere ka o  
 nwere onwe ya.
- 21 O mere ya ka ọ buru onyenwe ezinaulo ya,  
 onye na-achị ihe niile o nwere,
- 22 ikuziri umu eze ndị ikom dika o si masị ya,  
 na izi ndị okenye ya amamihe.
- 23 Mgbe ahụ, Izrel bara n'ala Ijpt;  
 Jekob bikwara n'ala Ham dika onye si mba  
 ozo bịa.
- 24 ONYENWE ANYỊ mere ka ndị ya mubaa nke  
 ukwu;  
 o mere ka ndị ya dị ukwu n'onuogugu  
 karịa ndị iro ha,
- 25 ndị ọ tughariri obi ha ka ha kpoo ndị ya asi,  
 ka ha gbaa izu nzuzo megide ndị ohu ya.
- 26 O zipurụ Mosis, ohu ya,  
 na Eron, onye ọ hoputara.
- 27 Ha mere otutu ihe iribama di iche iche n'etiti  
 ha,  
 oru ebube ya di iche iche n'ala Ham.
- 28 O zipurụ ochichiri, mee ka ala ahụ gbaa  
 ochichiri,  
 n'ihi na ha nupuru isi megide okwu ya.
- 29 O mere ka mmiri ha niile gho obara,  
 nke mere ka azu niile di n'ime ya nwusia.
- 30 Ala ha niile juputara n'awo

- ọ bụladị n'ime ọnuụlọ ndina nke ndị na-achị  
achị.
- 31 O kwuru okwu, igwe ijiji na anwu nta  
dị iche iche ejuputa n'ala ha niile.
- 32 N'ọnođụ mmiri ozuzo, o zitere ha  
mkpuru mmiri na amuma egbe eluigwe  
n'ala ha niile;
- 33 o tijisiri osisi vaini na osisi fig niile ha,  
kwatusiakwa osisi niile di n'ala ha.
- 34 O kwuru okwu, igurube na ukpana  
a na-apughị iguta onu juputara ebe niile;
- 35 ha richapuru ihe niile bu ahija ndu di n'ala  
ahu,  
ripiakwa mkpuru niile ha kuru n'ubi ha.
- 36 Mgbe ahu, o gburu ndi niile e buru uzọ muo  
n'ala ahu,  
mkpuru mbu nke ndi ikom ha.
- 37 O kpoputara umu Izrel, ndi chiri olaocha na  
olaedo,  
o dighi otu onye n'ime ebo ya niile nke ahu  
na-esighi ike.
- 38 Obi di Ijpt utọ mgbe ha puru,  
n'ih i na oke egwu ndi Izrel dakwasiri ha.
- 39 O gbasara igwe ojii dika ihe mkpuchi,  
na oku na-enye ihè n'abalị.
- 40 Ha rioro ya, o zitere ha umu nnunu kweel,  
jirikwa achicha si n'eluigwe nyejuo ha afo.
- 41 O tiwara nkume ahu, mmiri sputara;  
o sghariri n'ime ozara dika iyi.
- 42 N'ih i na o chetara nkwa ya di nsọ,  
nke o kwere ohu ya Ebrahim.

- 43 O ji anụrị duputa ndị ya,  
jirikwa onodu iti mkpu onu duputa ndi ya o  
hoputara;
- 44 o nyere ha ala niile nke mba di iche iche,  
ha ghoru ndi nnweta nke ihe ndi ozo rupuata,
- 45 ka ha nwee ike debe ukpuru ya niile  
ma na-erubekwa isi n'iwu ya niile.

Toonu ONYENWE ANYI.

## Abụ Oma 106

*Toonu Chineke onye ebere*

1 Toonu ONYENWE ANYI.

Keleenu ONYENWE ANYI n'ihu na o di mma;  
Ihunanya ya na-adigide ruo mgbe ebighi  
ebi.

2 Onye puru ikwuputasicha ihe ukwu niile nke  
ONYENWE ANYI na-aru  
maobu kwuputa otuto ya niile?

3 Ndi a goziri agozi ka ha bu, bu ndi na-edebe  
ikpe ziri ezi,  
ndi ahụ na-eme ezi ihe mgbe niile.

4 O ONYENWE ANYI, cheta m mgbe i ga-egosi ndi  
gi ihuma,

bia leta m, mgbe i na-azoputa ha,

5 ka m soro keta oke na ngozi ndi gi i hoputara,  
ka m keta oke n'onu ahụ diri mba gi  
sorokwa ihe nketa gi nye otuto.

6 Anyi emehiela, dika nna nna anyi ha mehiere;

anyị emeela ihe ojọọ, ruokwa ọrụ ajọ  
omume.

<sup>7</sup> Mgbe nna nna anyị ha nọ n'Ijpt,  
ha echeghi uche banyere ọrụ ebube gi niile;  
ha echetakwaghi iba uba nke ebere gi niile,  
kama ha nupuru isi n'akukụ oke osimiri  
ahụ, bụ Osimiri Uhie.

<sup>8</sup> Ma ọ zoputara ha n'ihia aha ya,  
ime ka a mara ike ya di ukwu.

<sup>9</sup> Ọ baara Osimiri Uhie mba, ọ tachaa;  
o dufere ndi ya site n'ebe di omimi gafee  
dika ọ bu ozara.

<sup>10</sup> Ọ zoputara ha site n'aka ndi kporo ha asi;  
gbaputakwa ha site n'aka ndi iro ha.

<sup>11</sup> Mmiri ahụ riri ndi iro ha niile;  
ọ dighi otu onye n'ime ha foduru.

<sup>12</sup> Mgbe ahụ, ha kweere okwu gi niile,  
ma bukuo gi abụ otuto.

<sup>13</sup> Ma o teghi aka, ha chefuru ihe niile ọ ruru,  
ha e chereghi ka ndumodu ya puta ihè.

<sup>14</sup> N'ozara, ha sooro ochicho nke obi ha;  
n'ala togboro n'efu, ha nwara Chineke  
onwunwa.

<sup>15</sup> N'ihia ya, o nyere ha ihe ha rioro ya,  
ma zite oria na-eefe efe ka ọ dakwasị ha.

<sup>16</sup> N'etiti omuma ulo ikwu ha, ha kworo ekworo  
megide Mosis  
na Eron, ndi e doro nsọ nye Onyenwe anyi.

<sup>17</sup> Ala meghere loda Datan,  
o likwara Abiram, na ndi otu ya.

<sup>18</sup> Oku repiara ndi niile sonyere ha;

- ire ọkụ repịara ndị ajọ omume.
- 19 Na Horeb, ha kpurụ nwa ehi,  
kpọọ isiala nye arụsị e jiri igwe pịa.
- 20 Ha jiri oyiyi oke ehi nke na-ata ahịhịa  
gbanwere Ebube ha.
- 21 Ha chefuru Chineke, onye zọputara ha,  
onye ruru ọtutu ọrụ dī ukwuu n'Ijpt,
- 22 ọtutu ihe iribama n'ala Ham,  
na ọtutu ọrụ itunanya n'akụkụ Osimiri Uhie.
- 23 N'ihī ya, o kwuru na ọ ga-ala ha n'iyi,  
ma Mosis, onye ya ọ họtara,  
guzoro n'etiti ndị ahụ na Chineke,  
ka oke iwe ya ghara ịla ha n'iyi.
- 24 Emesịa, ha ledara ala ọma ahụ anya,  
ha ekwenyeghị na nkwa ya.
- 25 Ha tamuru ntamu n'ime ulọ ikwu ha;  
ha erubekwaghị isi nye ONYENWE ANYỊ.
- 26 N'ihī nke a, o weliri aka ya elu nūọrọ ha iyi  
na ọ ga-eme ka ha niile nwuọ n'ọzara,
- 27 mee ka agburu ha daa n'etiti mba dī iche iche,  
ma chūsasịa ha n'ala niile.
- 28 Ha dīnyeere ndị na-efe arụsị Baal nke Peoa,  
riekwa ihe e ji chūọrọ chi na-enweghị ndu  
aja;
- 29 ha sitere n'ajọ omume ha kpasuo ONYENWE  
ANYỊ iwe,  
nke mere ka ọrịa na-efe efe dakwasị ha.
- 30 Ma Finehaz guzoro ọtọ, mee ihe ziri ezi,  
ọrịa ahụ na-efe efe kwusikwara.
- 31 A gūnyere nke a dika ezi omume nye ya  
site n'ogbọ ruo n'ogbọ.

- 32 N'akụkụ mmiri Meriba, ha kpasuru ONYENWE  
 ANYỊ iwe,  
 n'ihì ha, nsogbu dakwasịrị Mosis;
- 33 n'ihì na ha nupuru isi megide Mmụọ nke  
 Chineke,  
 Mosis kwuru okwu, na-echeghị echiche  
 banyere ihe ọ na-ekwu.
- 34 Ha egbuchapughị mba niile bi n'ala ahụ  
 dịka ONYENWE ANYỊ dọrọ ha aka na ntị ka ha  
 mee.
- 35 Kama ha gwakọtara onwe ha na mba niile nke  
 ala ahụ,  
 site otu a, mụta ime ka ha na-eme.
- 36 Ha fere arụsị ha ofufe,  
 nke ghorọ ihe ịma n'onyanya ha.
- 37 Ha gara n'ihu were ụmụ ha ndị ikom na ndị  
 inyom chụọrọ chi na-abughị chi aja.\*
- 38 Ha na-awufu ọbara ndị na-emeghị ihe ọbụla,  
 ọbara ụmụ ha ndị ikom na ndị inyom,  
 bụ ndị ha churụ dịka aja nye arụsị niile nke ala  
 Kenan,  
 si otu a jiri ọbara ha merụọ ala ahụ.
- 39 Ha sitere n'ihe ha na-eme merụọ onwe ha;  
 site n'aka ọrụ ha, maka uru ha nyefere onwe  
 ha n'aka ndị na-emerụ ha.
- 40 N'ihì nke a, iwe were ONYENWE ANYỊ megide  
 ndị ya;  
 ọ gukwara ihe nketa ya dịka ihe ruru arụ.
- 41 Ọ raara ha nye n'aka ndị mba ọzọ dị iche iche,  
 ndị kporọ ha asị chikwara ha.

---

\* **Abụ Ọma 106:37** 106:37 Maọbụ, ajọ mmụọ

- 42 Ndi iro ha mekpara ha ahụ  
chie ha ọnu n'ala n'okpuru ike ha.
- 43 Ọtutu oge, ọ naputara ha,  
ma ha noğidesiri ike n'inupu isi site na  
ndumodu ya,  
buru ndi lara n'iyi n'ime mmehie ha.
- 44 Ma mgbe ọ nuru mkpu akwa ha,  
onodu mkpagbu ha metutara ya;
- 45 n'ihhi ha, o chetara oğbugba ndu ya,  
sitekwa n'oke ihunanya ya, meere ha ebere.
- 46 Ọ na-emekwa ka ndi ahụ dotara ha n'agha  
nwee omiiko n'ahụ ha.
- 47 O ONYENWE ANYI Chineke anyi, zoputa anyi,  
chikota anyi site n'aka mba di iche iche,  
ka anyi nwee ike nye aha nsọ gi ekele  
ma nyaakwa isi n'ime otuto gi.
- 48 Otuto diri ONYENWE ANYI, bu Chineke nke Izrel,  
site n'ebighi ebi ruo ebighi ebi.

Ka mmadu niile si, "Amen!"

Toonu ONYENWE ANYI.

## **Nchikota nke ise**

### **107**

*Abụ Ọma 107-150*

*Ekele maka Chineke onye na-anaputa*

<sup>1</sup> Keleenu ONYENWE ANYI, n'ihhi na o di mma;

ihunanya ya na-adighi ruo mgbe ebighi ebi.

- <sup>2</sup> Ka ndi niile ONYENWE ANYI gbaputara kwuo otu a,  
ndi niile o gbaputara site n'aka onye kporo ha asi,
- <sup>3</sup> ndi o kpolatara site n'ala niile di iche iche,  
site n'owuwa anyanwu na odida anyanwu,  
site n'ugwu na ndida.
- <sup>4</sup> Ufodu waghari n'ozara, ala nke togboro n'efu,  
ha enweghi ike ichota uzọ nke ga-eduba ha n'obodo ebe ha ga-ebi.
- <sup>5</sup> Aguu guru ha, akpiri kpokwara ha nku,  
olileanya gwuru ha n'obi.
- <sup>6</sup> Mgbe ahụ, ha kpokuru ONYENWE ANYI, n'ime nsogbu ha,  
o naputakwara ha site na mkpagbu ha niile.
- <sup>7</sup> O duuru ha n'uzo ziri ezi  
baa n'obodo ha ga-ebi.
- <sup>8</sup> Ka ha kelee ONYENWE ANYI n'ih iahunanya ya  
nke na-adighi agwu agwu  
na n'ih i oru ebube ya niile nye umu mmadu,
- <sup>9</sup> n'ih na o jirila otutu ezi ihe nyejuo ndi aguu  
na-agu afọ  
meekwa ka onye akpiri na-akpo nku njuo afọ.
- <sup>10</sup> Ufodu noduru ala n'ochichiri na n'onodu oke  
ihe mwute nke obi,

- ndị nọ n'ụlọ mkpọrọ na-ata ahụhụ ndị e ji  
mkpọrọ igwe kee ha agbụ,
- 11 n'ihị na ha nupuru isi megide okwu niile nke  
Chineke  
ma lelikwaa ndumọdụ niile nke Onye  
kachasi ihe niile elu.
- 12 N'ihị ya, Chineke mere ka ha hujuo anya site  
n'idogbu onwe ha n'orụ,  
ha sụrụ ngongọ daa, ma ọ dighi onye obula  
nyeere ha aka ibilite otọ.
- 13 Mgbe ahụ, ha kpokuru ONYENWE ANYI n'ime  
nsogbu ha,  
ọ zoputara ha site na mkpagbu ha niile.
- 14 O mere ka ha site n'ochichi na oke ihe mwute  
nke obi pụta.  
O tijikwara agbụ ha niile.
- 15 Ka ha kelee ONYENWE ANYI n'ihị ihunanya ya,  
nke na-adighi agwu agwu  
na n'ihị orụ ebube ya niile nye umu mmadu,
- 16 n'ihị na o tijisiela onu uzọ ama niile e ji bronzi  
kpụọ  
gbujiekwa mkpọrọ ikpochi uzọ niile e ji igwe  
kpụọ.
- 17 Ufodu ghorọ ndi nzuzu site na nnupu isi  
taakwa ahụhụ n'ihị njehie ha niile.
- 18 Ihe oriri obula ghororo ha ihe ruru aru  
ha biakwara onu uzọ ama onwu nso.
- 19 Mgbe ahụ, ha kpokuru ONYENWE ANYI n'ime  
nsogbu ha  
ọ zoputara ha site na mkpagbu ahụ niile.
- 20 O zipuru okwu onu ya, gworo ha;  
ọ naputara ha site n'ili.

- 21 Ka ha kelee ONYENWE ANYỊ n'ihì ihunanya ya  
nke na-adighi agwu agwu  
na n'ihì oru ebube ya niile nye umu mmadu.
- 22 Ka ha choro aja ekele nye ya  
jirikwa otutu abụ onu kwuputa banyere oru  
ya niile.
- 23 Ufodu ji ugbo mmiri na-ejeghari n'elu oke  
osimiri;  
ha bu ndi na-azu ahia ma na-ebugharikwa  
ngwa ahia n'elu oke osimiri.
- 24 Ha huru oru niile nke ONYENWE ANYI,  
otutu oru ebube ya n'ogbu mmiri.
- 25 N'ihì na o kwuru okwu mere ka oke ifufe kuo  
nke buliri ebili mmiri elu.
- 26 Ha bu ndi e buliri nnozo ezigbo elu, ma  
budatakwa ruo ogbu mmiri niile;  
n'onodu ihe egwu ahụ, obi loro ha mmiri.
- 27 Ha na-adaghari, na-anagharikwa dika ndi  
nubigara mmanya oke.  
Mmuta ha banyere inya ugbo mmiri adighi  
enyekwara ha aka n'oge di otu a.
- 28 Mgbe ahụ, ha kpokuru ONYENWE ANYI n'ime  
nsogbu ha,  
o mere ka ha puta na mkpagbu ahụ niile.
- 29 O mere ka oke ifufe dere duu;  
o mekwara ka ebili mmiri nke oke osimiri  
dajuro.
- 30 Ha nuriri onu mgbe o dajuru,  
o duuru ha ruo ebe ha na-aga n'udo.
- 31 Ka ha kelee ONYENWE ANYI n'ihì ihunanya ya  
nke na-adighi agwu agwu  
na n'ihì oru ebube ya niile nye umu mmadu.

- 32 Ka ha bulie ya elu n'etiti ọgbakọ ukwu ụmụ  
mmadu  
ma tookwa ya na nzukọ ndị okenye.
- 33 Ọ na-eme ka iyi ghọọ ọzara;  
na-emekwa ka ebe mmiri si asọputa ghọọ  
ala kpọrọ nkụ.
- 34 Ọ na-eme ka ala na-amị mkpụrụ hiri nne ghọọ  
ọzara,  
n'ihì ajọ omume nke ndị bi n'ime ya.
- 35 Ọ na-eme ka ọzara ghọọ ala nke ọdọ mmiri  
juputara  
mee ka ala akọrọ ghọọ isi iyi nke na-asọ asọ;
- 36 ebe ahụ ka ọ kpọbatara ndị agụụ na-agụ ka ha  
biri,  
ebe ahụ ka ha wuru obodo ebe ha ga-ebi.
- 37 Ha ghara mkpụrụ n'ubi ha dị iche iche,  
kuokwa ọtụtụ ubi vainị  
ndị miri mkpụrụ dị ukwuu;
- 38 ọ gọziri ha, ọnuogugụ ha bakwara ụba,  
o mekwara ka anụ ụlọ ha mụbaa.
- 39 Mgbe ahụ, ọnuogugụ ha adighikwa ka ọ di na  
mbụ,  
ha bu ndi e ji mkgpagbu na ihe ndakwasị na  
iru ụjụ wedata n'ala;
- 40 onye ahụ na-eleda ndị na-achị achị anya  
mere ka ha wagharia n'ọzara, ebe ụzọ na-  
adighi.
- 41 Ma ọ na-anaputa ndi mkpa na-akpa site na  
nhuju anya ha,  
mee ka ezinaulo ha mubaa dika igwe anu  
ulo.

- 42 Ndi ezi omume na-ahụ ya na-anụrị ọhụ,  
ma ndi ajọ omume na-emechi ọhụ ha nọọ  
duu.
- 43 Onye ọbụla maara ihe ga-echezi echiche  
banyere ihe ndi a,  
ma tuleekwa ọrụ ihunanya ONYENWE ANYI  
nke di ukwuu.

## Abụ Ọma 108

Abụ, Abụ Ọma Devid.

### *Ekpere n'oge nsogbu*

- 1 Obi m di njikere, o Chineke;  
aga m eji mkpuruobi m niile buọ abụ ma  
kukwaa egwu.
- 2 Teta! Ubo akwara na une!  
Aga m akpote chi obubọ.
- 3 Aga m eto gi, O ONYENWE ANYI, n'etiti mba niile;  
aga m abụ abụ banyere gi n'etiti ndi niile di  
iche iche.
- 4 N'ihi na ihunanya gi di ukwuu karịa eluigwe;  
ikwesi ntukwasị obi gi na-erukwa mbara  
eluigwe.
- 5 Ka e bulie gi elu, o Chineke, karịa eluigwe niile,  
ka ebube gi di n'elu ụwa niile.
- 6 Were aka nri gi zoputa anyi ma nyere anyi aka,  
ka a gbaputa ndi i huru n'anya.
- 7 Chineke esitela n'idi nsọ ya kwuo, si,  
"N'onodu ọhụ nke mmeri, aga m ekesa  
Shekem,  
tukwaa Ndagwurugwu Sukot n'ihe otutu,  
nyepu ya.

- 8 Gilead bụ nke m, Manase bụkwa nke m;  
Ifrem bụ okpu igwe m,  
Juda bụ mkpara eze m.
- 9 Moab bụ efere ikwọ aka m,  
aga m atusa akpukpoukwu m n'elu Edom  
n'elu isi Filistia, ana m eti mkpu mmeri."
- 10 Onye ga-akporo m gaa n'obodo e wusiri ike?  
Onye ga-edu m gaa Edom?
- 11 O bughị gi, o Chineke? Gi onye juru anyi,  
onye na-adighi esokwa ndi agha anyi aga  
agha?
- 12 Nyere anyi aka ka anyi puo n'aka ndi iro,  
n'ihi na inyeaka mmadu bu ihe efu.
- 13 Site na Chineke, anyi ga-enwe mmeri,  
o ga-azopia ndi iro anyi niile n'ala.

## Abụ Ọma 109

Abụ Ọma nke diri onyeisi Abụ. Abụ Ọma Devid.

### *Ntamu n'oge nsogbu*

- 1 O Chineke, onye m na-eto,  
anogidekwala na-agba nkiti,  
2 n'ihi na ndi ajo omume na ndi aghugho  
emegheela onu ha megide m;  
ha aghaala ugha megide m.
- 3 Ha na-eji okwu ikpo asi gbaa m gburugburu;  
na-ebuso m agha n'efu.
- 4 N'onodu ihunanya m huru ha, ha na-ebo m  
ebubo  
ma abụ m nwoke onye ekpere.
- 5 Ha ji ihe ojojo na-akwu m ugwo ihe oma m  
mere,

ìkpọ asị n'ònoḍu ìhunanya.

- <sup>6</sup> Hòpùta otu onye ajọ omume ka o guzogide ya;  
ka onye na-ebo ebubo ụgha guzokwa n'aka  
nri ya.
- <sup>7</sup> Mgbe a ga-ekpe ya ikpe, ka ọ buru onye ikpe  
mara,  
ka ekpere ya maa ya ikpe onwu.
- <sup>8</sup> Ka ubochi ndu ya di ole na ole,  
ka onye ozọ nara ya okwa ya.
- <sup>9</sup> Ka umu ya ghọ ndi na-enweghi nna,  
ka nwunye ya buru nwanyi na-enweghi di.
- <sup>10</sup> Ka umu ya ghọ ndi aririọ na-enweghi ebe  
obibi,  
ndi e si na mkpomkpọ ebe ha bi chupu.
- <sup>11</sup> Ka ndi o ji ugwo kwakoro ihe niile o nwere,  
ka ndi obia baa bukorọ ihe niile o rupuataara  
onwe ya.
- <sup>12</sup> Ka onye obula ghara igosi ya obioma;  
ka onye obula gharakwa imere umu ya ndi  
o hapuru ebere.
- <sup>13</sup> Kama ka umu umu ya niile nwusia,  
ka a ehichapukwa aha ha n'ogbo nke na-  
abia n'ihu.
- <sup>14</sup> Ka ONYENWE ANYI chetakwa mmehie niile nke  
nna nna ya ha,  
ka Onyenwe anyi hapukwa igbaghara mme-  
hie nne ya.
- <sup>15</sup> Ka ONYENWE ANYI na-echeta mmehie ha oge  
niile;  
ma ka o mee ka ha buru ndi a ga-echefu  
echefu n'ogbo niile.

- 16 N'ihì na ọ dighị mgbe o chere echiche banyere  
imere onye ọzọ obi ebere,  
ọ kpagburu ndị ogbenye, ndị nọ na mkpa  
na ndị obi ha tiwara etiwa ruo n'ọnwu.
- 17 Ọ hụrụ ibu ndị ọzọ ọnụ n'anya,  
ka ọbubu ọnụ biakwasị ya;  
ọ dighị atọ ya utọ igozi onye ọbula,  
ka ngozi di anya site n'ebe ọ nọ.
- 18 O yikwasiri ibu ọnụ dika uwe ya;  
ọ bara n'ime ahụ ya dika mmiri,  
bakwaa n'ime ọkpukpu ya dika mmanụ.
- 19 Ka ọ diiri ya ka uwe mwuda nke e kere ya  
gburugburu dika akwa,  
dika belit e kegidere ya gburugburu ruo  
mgbe ebighi ebi.
- 20 ONYENWE ANYI, mee ka nke a buru udi ugwo  
oru ndi iro m ga-anata,  
bu ndi ahụ niile na-ekwu okwu ojojo megide  
m.
- 21 Ma gi onwe gi, Onye kachasi ihe niile elu, bu  
ONYENWE ANYI  
nyere m aka n'ihì aha gi,  
site n'idi mma nke ihunanya gi, naputa m.
- 22 N'ihì na abụ m ogbenye na onye nọ na mkpa,  
obi m tiwakwara etiwa n'ime m.
- 23 Ana m efu\* dika onyinyo nke a na-ahụ anya  
mgbe anwu dara;  
adikwa m ka igurube nke onye m bekwasiri  
n'ahụ ya na-efechapu.
- 24 Ike agwula ikpere m, n'ihì ibu ọnụ;  
ataakwala m ahụ, buru naani ọkpukpu.

---

\* **Abụ Qma 109:23** 109:23 Maobu, agba barij

- 25 Aghoọla m onye e ji eme ihe ọchi nye ndị na-  
ebo m ebubo,  
mgbe ha hụrụ m, ha na-efufe isi ha.
- 26 Nyere m aka, o ONYENWE ANYỊ Chineke m;  
zọpụta m dika ihunanya gi si di.
- 27 Ka ha mara na ọ bu aka gi,  
na ọ bu gi, o ONYENWE ANYỊ, mere ya.
- 28 Ha nwere ike nọgide na-abụ ọnụ, ma i ga-  
agọzi;  
mgbe ha ga-abia ọgụ, a ga-eme ha ihe ihere,  
ma ohu gi ga-añurị ọnụ.
- 29 A ga-eji ihere yikwasị ndị na-ebo m ebubo dika  
uwe  
werekwa ihere kee ha gburugburu dika uwe  
mwuda.
- 30 Aga m eji ọnụ m jaa ONYENWE ANYỊ mma nke  
ukwuu;  
n'etiti ọha mmadụ di ukwuu, aga m eto ya.
- 31 N'ihia na ọ na-eguzo n'aka nri nke onye nọ na  
mkpa,  
izoputa ya site n'aka ndi na-ama ya ikpe  
onwu.

## Abụ Ọma 110

Abụ Ọma Devid.

*Onyenwe anyi na onye ya o tere mmanu*

<sup>1</sup> ONYENWE ANYỊ gwara Onyenwe m okwu si ya:

“Nọdụ ala n'aka nri m  
ruo mgbe m ga-eme ndi iro gi

ihe mgbakwasị ụkwụ nye ụkwụ gị.”\*

<sup>2</sup> ONYENWE ANYỊ ga-eme ka ike ọchịchị gị site na  
Zayọn ruo ala ndị ọzọ;  
ị ga-achị n’etiti ndị iro gị niile.

<sup>3</sup> N’ụbọchị ị ga-ebu agha,  
ndị agha gị niile ga-ahọrọ n’onwe ha i soro  
gị.

Ndị yikwasiri ịma mma nke ịdị nsọ ka uwe,  
bụ ụmụ okorobia gị ga-abiakwute gị  
dịka igirigi site n’afọ ụtutu.

<sup>4</sup> ONYENWE ANYỊ anụọla iyi,  
ọ gaghi agbanwe uche ya:  
“Gị onwe gị bụ onye nchụaja ruo mgbe ebighi  
ebi,  
n’usoro Melkizedek.”

<sup>5</sup> Onyenwe anyi nọ n’aka nri gị.  
Ọ ga-egwepia ndị eze n’ụbọchị oke iwe ya.

<sup>6</sup> Ọ ga-ekpe mba niile ikpe, na-atukọta ndị nwuru  
anwu,  
ma gwepia ndị na-achị achị n’elu uwa niile.

<sup>7</sup> Ọ ga-anụ mmiri site n’iyi nta nke di n’akuku  
uzo;  
n’ihi nke a, ọ ga-eweli isi ya elu.

## Abụ Ọma 111

### *Toonu Onyenwe anyi*

\* **Abụ Ọma 110:1** 110:1 N’oge ochie, a na-arụ ocheeze n’ebe  
dị elu, ma nwee ihe nri go e ji arigoru ya. Mgbe ahụ, ndị eze  
na-achikwasa ụkwụ ha n’olu ndị ha meriri n’agha, Mat 22:44;  
Mak 12:36; Luk 20:42-43; Hib 1:13; 1Kọ 15:25.

1 Toonu ONYENWE ANYỊ!

Aga m eji obi m niile jaa ONYENWE ANYỊ mma  
n'ime nzukọ ndị ụzọ ha ziri ezi na n'ime  
ogbakọ ukwuu.

2 Ọrụ niile ONYENWE ANYỊ na-arụ dị ukwuu;  
ndị niile na-enwe mmasị na ha na-atughari  
uche n'ime ha.

3 Ọrụ ya juputara n'ebube na ịma mma,  
ezi omume ya na-adigidekwa ruo mgbe  
ebighi ebi.

4 O meela ka e cheta ọrụ ebube ya niile;  
ONYENWE ANYỊ bụ onye amara na onye  
omịiko.

5 Ọ na-egboro ndị na-atụ egwu ya mkpa ihe oriri;  
ọ na-echetakwa ogbugba ndụ ya ruo mgbe  
ebighi ebi.

6 O gosila ndị ya ike nke ọrụ ya niile,  
site n'inye ha ala niile nke ndị mba ọzọ.

7 Ọrụ aka ya niile bụ ihe kwesiri ekwesị na ikpe  
ziri ezi;  
ụkpurụ ya niile bụ ihe kwesiri ntụkwasi obi.

8 E hiwere ha ịdị ruo mgbe niile ebighi ebi,  
ha bụ ihe e mere n'ikwesị ntụkwasi obi na  
izi ezi.

9 O wetaara ndị ya mgbaputa;  
o meela ka ogbugba ndụ ya guzosie ike ruo  
ebighi ebi,  
aha ya dị nsọ dika oke egwu.

10 Ịtụ egwu ONYENWE ANYỊ bụ mmalite amamihe;

ndị niile na-edebe ụkpuru ya nwere ezi  
nghota.

Otuto ya na-adị ruo mgbe ebighị ebi.

## Abụ Ọma 112

*Ugwọ ọrụ nke onye ezi omume*

<sup>1</sup> Toonu ONYENWE ANYỊ.

Onye a gọziri agọzi ka nwoke ahụ bụ onye na-atụ  
egwu ONYENWE ANYỊ;  
onye na-enwe oke mmasị idebe iwu ya niile.

<sup>2</sup> Ụmụ ya ga-abụ ndị dị ike n'ala ahụ;  
ogbo ndị na-eme ihe ziri ezi ga-abụ ndị a  
gọziri agọzi.

<sup>3</sup> Akunuba na-adigide n'ulo ya;  
ezi omume ya na-adigidekwa ruo mgbe  
ebighị ebi.

<sup>4</sup> Ìhè na-enwuru ndị na-eme ihe ziri ezi, ọ bụladi  
n'ime ọchịchiri,  
nyekwa ndị na-eme amara, ndị obioma na  
ndị ezi omume.

<sup>5</sup> Ihe ọma ga-abịara onye ahụ na-eme ebere na-  
ejikwa obi ya agbazinye ndị mmadu ihe,  
onye na-eji ikpe ziri ezi arụ ọrụ ya niile.

<sup>6</sup> N'ezie, agaghị ewezuga ya n'ọnoḍu ya;  
a ga-echeta onye ezi omume ruo mgbe ebighị  
ebi.

<sup>7</sup> Ọ gaghị atụ egwu akuko oḗo;  
obi ya na-eguzosi ike, na-atukwasị ONYENWE  
ANYỊ obi.

- 8 Obi ya siri ike, ọ gaghị atụ egwu ihe ọbụla;  
n'ikpeazu, ọ ga-ele ndị na-akpọ ya asị anya  
na mmeri.
- 9 Ọ gbasapụrụ aka ya nye ndị ogbenye onyinye  
dị iche iche,  
ezi omume ya na-adịgide ruo mgbe ebighị  
ebi;  
a ga-ewere nsọpụrụ welie mpi ya elu.
- 10 Iwe ga-ewe onye ajọ omume mgbe ọ ga-ahụ ya,  
ọ ga-atagide ikikere eze tutu ọ nwụọ;  
olileanya niile nke ndị ajọ omume ga-ala  
n'iyi.

## Abụ Oma 113

### *Abụ otuto*

- 1 Toonu ONYENWE ANYỊ!
- Toonu ONYENWE ANYỊ unu ndị ohu ya.  
Toonu aha ONYENWE ANYỊ.
- 2 Ka aha ONYENWE ANYỊ buru ihe a goziri agozi  
site ugbo a ruo mgbe ebighị ebi.
- 3 Site n'ọwụwa anyanwụ ruo n'ọdịda ya,  
aha ONYENWE ANYỊ ga-abụ ihe a na-eto eto.
- 4 ONYENWE ANYỊ dị elu kariya mba niile,  
ebube ya dị elu kariya eluigwe.
- 5 Onye dị ka ONYENWE ANYỊ Chineke anyị,  
onye nọkwasiri ocheeze n'ebe dị elu,
- 6 onye na-eme onwe ya ka ọ dị ala ilekwasi  
eluigwe na ụwa anya?
- 7 Ọ na-esi n'uzuzu bulie ogbenye elu

sitekwa n'ebe ikpofu ahịhịa bulie onye nọ na  
mkpa elu;

<sup>8</sup> ọ na-eme ka ya na ụmụ eze ndị ikom nọkọọ,  
ọ na-eme ka o soro ndị a maara aha ha n'etiti  
ụmụ mmadụ nọkọọ.

<sup>9</sup> Ọ na-eme ka nwanyị aga biri n'ụlọ nke ya  
dịka nne mụrụ ọtụtụ ụmụ ọhụ juru obi.

Toonu ONYENWE ANYI.

## Abụ Ọma 114

### *Abụ ncheta ngabiga*

<sup>1</sup> Mgbe ụmụ Izrel si n'ala Ijipt pụta,  
mgbe ezinaulo Jekob sitekwara n'ebe ndị  
asụsụ ha dị iche pụta,

<sup>2</sup> Juda ghọrọ ebe nsọ Chineke,  
Izrel ghọrọ ala ọ na-achị.

<sup>3</sup> Osimiri hụrụ ya, gbaa ọsọ,\*  
osimiri Jodan hụkwara ya chigharịa laa  
azụ†;

<sup>4</sup> Ugwu ukwu niile wuliri elu dika ebule;  
ugwu nta niile wulikwara elu dika ụmụ  
atụrụ.

<sup>5</sup> Gịni mere gị oke osimiri, i ji na-agba ọsọ?  
Osimiri Jodan, gịni na-eme gị i ji chigharịa  
laa azụ?

<sup>6</sup> Gịni na-eme unu, ugwu ukwu niile unu ji na-  
awuli elu dika ụmụ ebule?

---

\* **Abụ Ọma 114:3** 114:3 Ọpụ 14:21 † **Abụ Ọma 114:3** 114:3  
Jos 3:12-16

Gịni na-emekwa unu, ugwu nta niile, unu ji na-awụli elu dika ụmụ atụrụ?

- <sup>7</sup> Ka ụwa niile maa jijiji n'ihu Onyenwe anyị,  
ka ọ maakwa jijiji n'ihu Chineke nke Jekọb,  
<sup>8</sup> onye mere ka oke nkume ghoọ ọdọ mmiri,  
onye mere ka ọmụ nkume ghoọ isi iyi  
mmiri.‡

## Abụ Ọma 115

### *Nyenụ Chineke otuto*

- <sup>1</sup> Ọ bughị anyị ka ọ dịrị, o ONYENWE ANYỊ, ọ bughị anyị ka ọ dịrị,  
kama ọ bụ aha gị ka ebube na-adịrị,  
n'ihì ihunanya gị na ikwesi ntukwasị obi gị.
- <sup>2</sup> Gịni mere ọtụtụ mba niile nke ụwa ji na-ajụ si,  
“Olee ebe Chineke ha nọ?”
- <sup>3</sup> Chineke anyị bi n'eluigwe.  
Ọ bụkwa ihe tọrọ ya uto n'obi ka ọ na-eme.
- <sup>4</sup> Arụsị ha niile bụ ọlaọcha na ọlaedo ka e ji kpọọ  
ha,  
ha bụ ọrụ aka mmadụ.
- <sup>5</sup> Ha nwere ọnu ma ha adighị ekwu okwu,  
ha nwere anya abụọ ma ha adighị ahụ ụzọ;
- <sup>6</sup> ha nwere ntị ma ha adighị anụ ihe,  
ha nwekwara imi ma ha adighị anụ isisi  
ọbụla;
- <sup>7</sup> ha nwere aka, ma ha adighị emetụ ihe ọbụla  
aka,  
ha nwere ụkwụ, ma ha adighị eje ije;

‡ **Abụ Ọma 114:8** 114:8 Aiz 48:21; 1Kọ 10:4

ha enweghị ike ịji akpịrị ha mee mkpọtụ  
 ọbụla.

<sup>8</sup> Ndi na-eme ha ga-adikwa ka ha.

Ndi na-atukwasị ha obi ga-adikwa ka ha.

<sup>9</sup> Ụmụ Izrel, tukwasinụ ONYENWE ANYỊ obi  
 ọ bụ onye inyeaka ha na ọta ha.

<sup>10</sup> Ezinaulo Eron, tukwasinụ ONYENWE ANYỊ obi.  
 Ọ bụ ya bụ onye inyeaka ha na ọta ha.

<sup>11</sup> Unu ndi na-atụ egwu ya, tukwasinụ ONYENWE  
 ANYỊ obi  
 ọ bụ onye inyeaka ha na ọta ha.

<sup>12</sup> ONYENWE ANYỊ na-echeta anyị, ọ ga-agozikwa  
 anyị,  
 ọ ga-agozị ndi ya bụ Izrel,  
 ọ ga-agozị ezinaulo Eron,

<sup>13</sup> ọ ga-agozị ndi niile na-atụ egwu ONYENWE ANYỊ,  
 ma onye nta ma onye ukwu.

<sup>14</sup> Ka ONYENWE ANYỊ mee ka unu mubaa,  
 unu na umu unu.

<sup>15</sup> Ka ONYENWE ANYỊ onye kere eluigwe na elu  
 uwa  
 gozie unu.

<sup>16</sup> Eluigwe niile bụ nke ONYENWE ANYỊ,  
 ọ bukwa ya nyere umu mmadu elu uwa  
 niile.

<sup>17</sup> Ọ bughị ndi nwuru anwu na-eto ONYENWE  
 ANYỊ,  
 ndi na-arida n'ebe ino duu;

<sup>18</sup> ọ bụ anyị ga-aja ONYENWE ANYỊ mma,  
 site ugbo a ruo mgbe ebighi ebi.

Toonu ONYENWE ANYỊ.

## Abụ Ọma 116

### *Chineke na-anaputa*

- 1 Ahuru m ONYENWE ANYỊ n'anya, n'ihì na ọ nuru olu m;  
ọ nuru mkpu akwa m maka ebere.
- 2 N'ihì na o gere m ntị,  
aga m akpoku ya oge ndu m niile.
- 3 Agbu nke onwu kekoro m,  
oke ihe mgbu nke ili biakwasiri m;  
nsogbu na iru uju dakwasiri m.
- 4 Mgbe ahụ, akpokuru m aha ONYENWE ANYỊ:  
"O ONYENWE ANYỊ, zoputa m!"
- 5 ONYENWE ANYỊ bu onye na-eme ebere na onye ezi omume.  
Chineke anyi juputakwara n'omjiko.
- 6 ONYENWE ANYỊ na-echebe ndi na-enweghi uche;  
mgbe m no n'onodu mkpa, o zoputara m.
- 7 Laghachi azu zuru ike, gi mkpuruobi m,  
n'ihì na ONYENWE ANYỊ emesola gi mmeso oma.
- 8 N'ihì na gi, o ONYENWE ANYỊ, naputara mkpuruobi m site n'onwu,  
anya m site na anya mmiri akwa,  
naputakwa ukwu m site n'iso ngongo,
- 9 ka m nwee ike jegharja n'ihu ONYENWE ANYỊ  
n'ime ala ebe ndi di ndu bi.

- 10 Ekwenyere m na ONYENWE ANYỊ mgbe m  
kwuru si,  
“Abụ m onye nọ n’oke nsogbu,”
- 11 n’ime ịda mba m, ekwuru m si,  
“Mmadu niile bu ndi ugha.”
- 12 Gini ka m ga-enyeghachi ONYENWE ANYỊ  
n’ihi mmeso oma niile o mesoro m?
- 13 Aga m eweli iko nke nzoputa m elu  
kpokuokwa aha ONYENWE ANYỊ.
- 14 N’ihu ndi ya niile ka m ga-anọ  
mezuo nkwa m kwere ONYENWE ANYỊ.
- 15 Onwu nke ndi nsọ ya  
di oke onuahia n’anya ONYENWE ANYỊ.
- 16 O ONYENWE ANYỊ, n’ezie, abụ m ohu gi;  
abụ m ohu gi, nwa nwoke nke ohu gi  
nwanyi;  
i zoputala m site na agbu e kere m.
- 17 Aga m achuru gi aja ekele  
kpokuokwa aha ONYENWE ANYỊ.
- 18 O bukwa n’ihu ndi ya niile  
ka m ga-anọ kwughachi ONYENWE ANYỊ  
nkwa m kwere,
- 19 n’ime ogige ulo ONYENWE ANYỊ,  
n’etiti gi, O Jerusalem.

Toonu ONYENWE ANYỊ.

## Abụ Ọma 117

*Too ya n'ihì ihunanya ya*

- 1 Toonu ONYENWE ANYÌ, unu mba niile dị iche iche.  
Jaakwa ya mma, unu ndị niile dị iche iche.
- 2 N'ihì na ihunanya ya n'ebe anyị nọ dị ukwu.  
Ikwesi ntụkwasi obi ONYENWE ANYÌ na-  
adikwa ruo mgbe ebighị ebi.

Toonu ONYENWE ANYÌ!

## Abụ Ọma 118

*Kelee Onyenwe anyị*

- 1 Keleenụ ONYENWE ANYÌ n'ihì na ọ dị mma;  
ihunanya ya na-adigide ruo mgbe ebighị ebi.
- 2 Ka ụmụ Izrel kwuputa n'onwe ha si,  
“Ihunanya ya na-adigide ruo mgbe ebighị ebi.”
- 3 Ka ndị ezinaụlọ Erọn kwuokwa si,  
“Ihunanya ya na-adigide ruo mgbe ebighị ebi.”
- 4 Ka ndị niile na-atụ egwu ONYENWE ANYÌ kwuo si,  
“Ihunanya ya na-adigide ruo mgbe ebighị ebi.”
- 5 N'ọnọdụ oke ihe mgbu m, akpọkuru m  
ONYENWE ANYÌ,  
ọ zara m, mee ka m nwere onwe m.
- 6 ONYENWE ANYÌ nonyeere m, agaghị m atụ egwu.  
Gini ka mmadụ puru ime m?

- 7 ONYENWE ANYỊ nonyere m; ọ bụ onye na-enyere m aka.  
Aga m ele ndị iro m anya na mmeri.
- 8 Ọ kachasi mma igbaba n'ime ONYENWE ANYỊ  
karịa itukwasị umu mmadu obi.
- 9 Ọ kachasi mma igbaba n'ime ONYENWE ANYỊ  
karịa itukwasị ndi amara aha ha obi.
- 10 Mba niile gbara m gburugburu  
ma site n'aha ONYENWE ANYỊ aga m ala ha  
n'iyi.
- 11 Ha gbara m gburugburu,  
ma site n'aha ONYENWE ANYỊ ka m na-egbuda  
ha.
- 12 Ha gbara m gburugburu dika anu,  
ma e menyula ha dika ogwu na-ere oku;  
site n'aha ONYENWE ANYỊ, ka m na-egbuda  
ha.
- 13 Akwaghachiri m azu, agaara m ada,  
ma ONYENWE ANYỊ nyere m aka.
- 14 ONYENWE ANYỊ bu ike m na abụ m;  
o ghoala nzoputa m.
- 15 Olu iti mkpu onu na mmeri  
na-ada n'ime ulo ikwu ndi ezi omume:  
"Aka nri ONYENWE ANYỊ emeela otutu ihe di  
ukwu!"
- 16 Aka nri ONYENWE ANYỊ bu ihe e weliri elu;  
aka nri ONYENWE ANYỊ emeela otutu ihe di  
ukwu!"
- 17 Agaghi m anwu,  
kama aga m adi ndu kwusaara ndi ozo oru  
ebube ONYENWE ANYỊ ruwu.
- 18 ONYENWE ANYỊ tara m ahuhu nke ukwu,

- ma o nyefeeghi m n'aka ọnwu.
- 19 Megheere m ọnu ụzọ ama nke ezi omume;  
aga m abanye nye ONYENWE ANYI ekele.
- 20 Nke a bu ọnu ụzọ ulonso ONYENWE ANYI,  
ebe ndi ezi omume ga-esite na ya banye.
- 21 Aga m enye gi ekele, n'ihi na i zara m;  
i ghoala nzoputa m.
- 22 Nkume ahụ ndi na-ewu ulo juru,  
aghoala nkume isi ntoala\* ulo;
- 23 nke a bu oru aka ONYENWE ANYI,  
o bukwala ihe itunanya n'anya anyi.
- 24 Nke a bu ubochi ONYENWE ANYI anyi mere,  
ka anyi nuria onu, nweekwa obi utọ n'ime  
ya.
- 25 O ONYENWE ANYI, zoputa anyi;  
o ONYENWE ANYI, mee ka ihe gaara anyi nke  
oma.
- 26 Onye a goziri agozi ka onye ahụ bu, nke na-  
abia n'aha ONYENWE ANYI.  
Anyi sitere n'ulo ONYENWE ANYI na-agozi gi.
- 27 ONYENWE ANYI bu Chineke,  
o bu ya mere ka ihe ya mukwasị anyi.  
Chiri igu nkwa n'aka gi, soro ndi ji onu bata  
n'ogige Chineke  
biaruo n'ebe ichu aja.
- 28 I bu Chineke m, aga m eto gi;  
i bu Chineke m, aga m ebuli gi elu.

---

\* **Abụ Ọma 118:22** 118:22 Ya bu, isi nkuku ulo

- 29 Keleenu ONYENWE ANYI n'ihì na o dị mma,  
ihunanya ya na-adigide ruo mgbe ebighi  
ebi.

## Abụ Oma 119

### § Alef

- 1 Ndi a goziri agozi ka ha bu, bu ndi uzọ ha na-  
enweghi ihe ita uta obula,  
ndi na-ejeghari dika iwu ONYENWE ANYI si di.
- 2 Ndi a goziri agozi ka ha bu, bu ndi na-edebe  
ukpuru ya  
ma jirikwa obi ha niile na-achosi ya ike.
- 3 Ha adighi eme ihe ojoo obula;  
ha na-ejeghari n'uzo ya niile.
- 4 I doola ukpuru  
ndi a ga-erubekwara isi.
- 5 O ga-adi m mma ma o buru na m anogidesie  
ike  
na-erube isi nye iwu gi niile!
- 6 Mgbe ahụ, ihere agaghị eme m  
mgbe m tulere uche n'iwu gi niile.
- 7 Aga m eji obi ziri ezi too gi  
dika m na-amu ihe banyere iwu gi ziri ezi.
- 8 Aga m erubere iwu gi niile isi;  
biko ahapukwala m.
- ▣ Bet
- 9 Olee uzọ nwa okorobia ga-esi bie ndu di nsọ?  
O bu site n'ibi ndu dika okwu gi si di.
- 10 Eji m obi m niile na-achosi gi ike.  
Ekwela ka m kpafuo site n'ihe niile i nyere  
n'iwu.
- 11 Ezoola m okwu gi niile n'obi m,  
igbochi m imehie imegide gi.

- 12 Otuto dịrị gị, o ONYENWE ANYỊ;  
kuziere m iwu gị niile.
- 13 Aga m eji egbugbere ọñụ m gugharịa  
iwu niile nke si n'ọñụ gị.
- 14 Ana m anụrị ọñụ n'igbaso iwu gị niile  
dịka mmadụ si anụrị ọñụ n'ime oke ịba ụba.
- 15 Ana m atugharị uche n'ụkpụrụ gị  
na-atulekwa uche n'ụzọ gị niile.
- 16 Iwu gị na-amasị m;  
agaghị m elefu okwu gị anya.
- ‡ *Gimel*
- 17 Meere ohu gị ihe ọma, ka m nwe ike dị ndụ;  
aga m erubere okwu gị isi.
- 18 Kpughee anya m abụọ  
ka m hụ oke ihe ebube niile dị iche iche dị  
n'ime okwu gị.
- 19 Abụ m onye ọbịa n'elu ụwa;  
ezonarịla m iwu gị niile.
- 20 N'oge niile, ihe banyere iwu gị niile  
na-agụ mkpụrụobi m agụ.
- 21 Ị na-abara ndị mpako mba, ha bụ ndị a bụrụ  
ọñụ  
na ndị na-anaghị agbaso iwu gị.
- 22 Site n'ebe m nọ wepụ ịchị ọchị na nlelị,  
n'ihì na m na-edebe ụkpụrụ gị niile.
- 23 N'agbanyeghị na ndịisi nọkorọ na-ekwulu m,  
ohu gị ga-atugharị uche n'iwu gị.
- 24 Ụkpụrụ gị niile bụ ihe na-amasị m;  
ha bụ ndị ndumọdu m.
- † *Dalet*
- 25 Mkpụrụobi m na-arapara n'uzuzu;  
kpoghachite ndụ m dịka okwu gị si dị.
- 26 Akọwaara m gị ụzọ m niile, ị zakwara m;

- ugbu a, kuziere m iwu gị.  
 27 Mee ka m ghọta ozizi ụkpụrụ gị;  
     ka m nwe ike tugharịa uche n'ọrụ ebube gị  
     niile.  
 28 Iru ụjụ emeela ka mkpụrụobi m daa mba;  
     gbaa m ume dika okwu gị si dị.  
 29 Chebe m pụọ n'ụzọ aghughọ niile;  
     site n'iwu gị meere m amara.  
 30 Ahọrọla m ụzọ ikwesi ntụkwasi obi;  
     e kpebiela m idebe obi m n'iwu gị niile.  
 31 O ONYENWE ANYỊ, ana m ejigidesi iwu gị niile  
     aka ike;  
     ekwela ka ihere mee m.  
 32 Aga m agbaso iwu gị niile  
     n'ihina i meela ka obi m nwere onwe ya.
- ▮ *He*
- 33 O ONYENWE ANYỊ, zi m ụzọ m ga-esi gbasoo iwu  
     gị niile;  
     mgbe ahụ, aga m edebe ha ruo n'ogwugwu.  
 34 Nye m nghọta, aga m edebe iwu gị  
     ma jiri obi m niile rubere ya isi.  
 35 Duo m n'ụzọ nke iwu gị niile,  
     n'ihina ọ bụ n'ime ha ka m na-achọta obi  
     utọ.  
 36 Mee ka obi m chee ihu n'iwu gị niile  
     ọ bughị nye uru na-esite n'ochịchọ nke  
     onwe.  
 37 Wepụ anya m site n'ihe na-abaghị uru;  
     chebe ndụ m dika okwu gị si dị.\*  
 38 Mezuo nkwa i kwere ohu gị,  
     ka a tụtọ egwu gị.  
 39 Wepụ nkọcha nke m na-atụ egwu ya,

---

\* **Abụ Ọma 119:37** 119:37 Mee ka m dị ndụ n'ụzọ gị

n'ihì na iwu gị niile ziri ezi.

40 Ụkpụrụ gị na-agụsị m agụụ ike!

Chebe ndụ m site n'ezì omume gị.

† *Waw*

41 O ONYENWE ANYÌ, ka ìhụnanya gị nke na-  
adịgide bjakwasị m,

nzọputa gị dika nkwa i kwere si dị;

42 mgbe ahụ, aga m azaghachi onye ahụ na-achị  
m ọchị,

n'ihì na ana m atụkwasi obi m n'okwu gị.

43 Esitela n'ọnu m napụ okwu nke eziokwu,

n'ihì na olileanya m dị n'iwu gị niile.

44 Aga m anọgide na-erubere iwu gị isi

ruo mgbe ebigị ebi.

45 Aga m ejegharị n'ọnođụ inwere onwe

n'ihì na achorputala m ụkpụrụ gị niile.

46 Aga m ekwuputa banyere ụkpụrụ gị n'ihu ndị  
eze

ma ihere agaghị eme m,

47 n'ihì na iwu gị na-amasi m

n'ihì na ahụrụ m ha n'anya.

48 Ana m eweliri iwu gị niile aka elu, bụ ndị m

hụrụ n'anya,

ana m atugharịkwa uche n'iwu gị niile.

† *Zayin*

49 Cheta okwu i nyere ohu gị,

n'ihì na i nyela m olileanya.

50 Nkasiobi m n'ime ita ahụhụ m bụ nke a:

nkwa gị na-echebe ndụ m.

51 Ndị mpako na-akwa m emo na-esepughị aka,

ma anaghị m esite n'iwu gị wezuga onwe m.

52 O ONYENWE ANYÌ, ana m echeta iwu gị niile, ndị

dị site na mgbe ochie,

- ha na-ewetara m nkasiobi.  
 53 Ana m ewe iwe nke ukwu n'ihì ndị ajoy omume,  
 ndị gbakutara iwu gi azu.  
 54 Iwu gi niile bu isi okwu abụ m  
 ebe obula m na-anọ.  
 55 N'abali, o ONYENWE ANYI, ana m echeta aha gi,  
 aga m edebekwa iwu gi.  
 56 Nke a buriji ihe m na-eme oge niile:  
 ana m erubere ukpuru gi isi.
- ⌌ *Het*
- 57 O ONYENWE ANYI, i bu ihe nketa m;  
 ekweela m nkwa irube isi nye okwu gi niile.  
 58 Ejirila m obi m niile choo ihu gi;  
 meere m ebere dika nkwa gi si di.  
 59 Echeela m echiche banyere uzọ m niile,  
 chighariakwa na-agbaso ukpuru gi niile.  
 60 Aga m eme ngwangwa, agaghi atufu oge  
 irubere iwu gi niile isi.  
 61 A sikwari na ndi ajoy omume ejiri udọ kee m  
 agbu,  
 agaghi m echefu iwu gi.  
 62 N'etiti abali, aga m ebili nye gi ekele  
 n'ihì iwu gi niile ziri ezi.†  
 63 Abụ m enyi ndi niile na-atu egwu gi,  
 ndi niile na-agbaso ukpuru gi.  
 64 O ONYENWE ANYI, uwa niile juputara  
 n'ihunanya gi;  
 kuziere m iwu gi niile.
- ⌌ *Tet*
- 65 Meere ohu gi ihe oma  
 dika okwu gi si di, o ONYENWE ANYI.  
 66 Zi m ihe omuma na ikpe ziri ezi

---

 † **Abụ Ọma 119:62** 119:62 Ọrụ 16:25

- n'ihì na ekwenyere m n'iwu gị niile.
- 67 Tupu m nwee nsogbu, a kpafuru m,  
ma ugbu a, ana m erubere okwu gị isi.
- 68 I dī mma, ihe i na-eme ziri ezi;  
kuziere m iwu gị niile.
- 69 N'agbanyeghị na ndị mpako a gbasaala okwu  
ughā techie m,  
ana m eji obi m niile na-edebe ụkpụrụ gị.
- 70 Obi ha siri ike, ọ dighị ihe na-emetuta ha,  
ma ana m enwe mmasị n'iwu gị.
- 71 Ọ dī mma na m tara ahụhụ  
ka m nwee ike mụta iwu gị niile.
- 72 Iwu si n'ọnu gị pụta dī oke ọnuahịa nye m  
karịa imerime puku ọlaocha na ọlaedo.
- ` *Yod*
- 73 Aka gị kere m, kpuokwa m;  
nye m nghota ka m mụta iwu gị niile.
- 74 Ka ndị na-atụ egwu gị nūrịa mgbe ha hụrụ m,  
n'ihì na olileanya m dī n'okwu gị.
- 75 O ONYENWE ANYị, amaara m na iwu gị niile ziri  
ezi,  
ọ bụkwa n'ikwesị ntụkwasi obi ka ị tara m  
ahụhụ.
- 76 Ka ihunanya gị nke na-adighị agwụ agwụ  
kasịe m obi,  
dika nkwa i kwere ohu gị si dī.
- 77 Ka omiiko gị biakwasị m, ka m nwee ike dī  
ndu,  
n'ihì na iwu gị na-amasị m.
- 78 Ka ihere mee ndị mpako n'ihì ihe ọjọọ ha mere  
m na-enweghị ihe m mere;  
ma aga m atugharị uche n'ụkpụrụ gị.
- 79 Ka ndị niile na-atụ egwu gị biakwute m,

ndị na-aghọta ụkpụrụ gị niile.

80 Ka m were obi zuruoke na-agbaso ụkpụrụ gị niile,  
ka ihere ghara ime m.

↳ *Kap*

81 Mkpụrụobi m na-ada mba site n'ọchịchọ ya maka nzọpụta gị,  
ma olileanya m dị n'okwu gị.

82 Anya na-egbu m mgbu ebe m na-ele anya nkwa gị;  
ana m asị, "Olee mgbe ị ga-akasi m obi?"

83 N'agbanyeghi na adi m ka karama akpukpo‡ nke di n'anwuru oku,  
anaghi m echefu iwu gi niile.

84 Ruo olee mgbe ka ohu gi ga-anogide na-eche? Olee mgbe ka ị ga-ata ndi na-akpagbu m ahuhu?

85 Ndi mpako na-egwuru m olulu,  
bu ihe nke na-adighi ka iwu gi si di.

86 Iwu gi niile kwesiri ntukwasị obi;  
nyere m aka, n'ihi na ndi mmadu na-akpagbu m ma o nweghi ihe m mere ha.

87 O foduru ntakiri ihe, ha gaara ala m n'iyi,  
ma agbakutaghi m ukpuru gi azu.

88 Site n'ihunanya gi nke na-adigide chebe ndu m,  
ka m nwe ike rube isi n'iwu nke onu gi.

‡ **Abụ Oma 119:83** 119:83 O bu ihe eji agbanye mmanya, n'elu ekwu isi nri a kwanyere oku ka a na-ekonye karama akpukpo anu a gbanyere mmanye ohuru. Nke a bu iyi mee ka mmanya ahụ nwee ike gbaa uka osiiso. N'ihi na-edebere ya n'oku, akpukpo anu ahụ na-akpo nku, taa ahụ, di ochie, burukwa ihe na-abaghi uru ozo na ihe a na-atufu atufu.

↳ *Lamed*

- 89 O ONYENWE ANYI, okwu gị na-adigide ruo mgbe ebighị ebi;§  
 ọ na-eguzosi ike n'eluigwe.
- 90 Ikwesi ntụkwasi obi gị na-adigide site n'ogbo ruo n'ogbo;  
 ọ bụ gị kere ụwa, ọ na-eguzosikwa ike.
- 91 Ruo taa, iwu gị niile na-eguzosi ike, n'ihi na ihe niile na-ejere gị ozi.
- 92 A sịkwari na iwu gị anaghị amasi m, agaara m anwu n'ime nsogbu m.
- 93 Agaghị m echefu ụkpuru gị niile, n'ihi na ọ bụ ha ka i ji chebe ndu m.
- 94 Zoputa m, n'ihi na abụ m nke gị; achoputala m ụkpuru gị niile.
- 95 Ndi ajọ omume na-eche ịla m n'iyi, ma aga m atughari uche n'ụkpuru gị.
- 96 Ana m ahụ nsotu ihe niile zuruoke, ma iwu gị niile enweghi nsotu.

↳ *Mem*

- 97 O, otu m si hu iwu gị n'anya!  
 Ana m atughari uche na ya ogologo ubochi niile.
- 98 Iwu gị na-eme ka amamihe m karịa nke ndi iro m,  
 ha na-anonyere m oge niile.
- 99 Enwere m nghota karịa ndi na-ezi m ihe, n'ihi na ana m atugharia uche n'iwu gị niile.
- 100 Enwere m nghota karịa ndi okenye n'ihi na ana m erubere ụkpuru gị niile isi.
- 101 Ajuru m ajụ ije ije n'uzo ojoo obula

---

§ **Abụ Ọma 119:89** 119:89 Aiz 40:8; Mat 24:35; 1Pt 1:25

- ka m nwee ike rubere okwu gị isi  
 102 Ewezugaghị m onwe m n'iwu gị niile,  
 n'ihì na ọ bụ gị onwe gị ziri m ha.
- 103 Lee ka okwu gị niile si atọ m ụtọ,  
 ha dị ụtọ n'ọnụ m karịa mmanụ anụ!
- 104 A na-enweta nghọta site n'ụkpụrụ gị niile;  
 ya mere ana m akpọ ụzọ ọjọọ ọbụla asi.
- ♪ Nun**
- 105 Okwu gị bụ oriọna diri ụkwụ m  
 burukwa ihè n'ụzọ m.
- 106 Anụọla m iyi, mee ka o guzosie ike,  
 na aga m agbaso iwu ezi omume gị niile.
- 107 Ataala m ahụhụ nke ukwuu;  
 chebe ndụ m, o ONYENWE ANYI, dika okwu gị  
 si dị.
- 108 O ONYENWE ANYI, nabata otuto afọ ofufu niile  
 nke si n'ọnụ m,  
 kuziekwara m iwu gị niile.
- 109 Mkpụrụobi m na-adị m n'ọbụaka m oge niile,  
 ma echezọghị m iwu gị.
- 110 Ndị ajọ omume esielera m ọnya,  
 ma esitebeghị m n'ụkpụrụ gị kpafuo.
- 111 Iwu gị niile bụ ihe nketa m ruo mgbe ebighị  
 ebi;  
 ha bụ ihe na-enye obi m ọnụ.
- 112 Obi m ekpebiela idebe ụkpụrụ gị  
 ruo na ngwucha.
- ♫ Samek**
- 113 Ana m akpọ ndị na-enwe obi abụọ asi,  
 ma ahụrụ m iwu gị n'anya.
- 114 I bụ ebe mgbaba m na ọta m;  
 olileanya m dị n'okwu gị.

- 115 Sitenụ n'ebe m nọ puo, unu ndi na-eme ihe  
ojojo,  
ka m nwee ike idebe iwu niile nke Chineke  
m!
- 116 Gbaa m ume dika nkwa gi si di, aga m adikwa  
ndu;  
ekwekwala ka olileanya m daa.
- 117 Kwagide m, aga m abụ onye a gbaputara;  
aga m anogide na-asopuru iwu gi niile.
- 118 I na-aju ndi niile na-adighi edebe iwu gi,  
nzube aghugho ha niile bu ihe na-enweghi  
isi.
- 119 I na-ekpochapu ndi ajo omume dika unyi a  
na-ekpofu ekpofu;  
n'ih i ya, ahuru m ukpuru gi niile n'anya.
- 120 Anu ahụ m na-ama jijiji n'ih i itu egwu gi;  
ana m eguzo n'oke egwu n'ih i iwu gi niile.
- ↳ Ayin*
- 121 Emeela m ihe di mma na ihe ziri ezi;  
ahapukwala m n'aka ndi na-emegbu m.
- 122 Kwee ohu gi nkwa na i ga-elekota ya;  
ekwela ka ndi mpako kpagbuo m.
- 123 Anya na-egbu m mgbu ebe m na-ele anya  
nzoputa gi  
ebe m na-ele anya nkwa gi ziri ezi.
- 124 Biko mesoo ohu gi mmeso dika ihunanya gi  
si di  
ma kuziekwara m ukpuru gi niile.
- 125 Abụ m ohu gi, nye m nghota,  
ka m nwee ike mara ukpuru gi niile.
- 126 O ONYENWE ANYI, oge eruola mgbe i ga-aru  
oru,  
n'ih i na a na-emebi iwu gi.

- 127 N'ihì na ahụrụ m iwu gị niile n'anya  
     karịa ọlaedo, e karịa ọlaedo a nụchara  
     anụcha,  
 128 n'ihì na m na-ahụta ụkpụrụ gị niile ka ihe ziri  
     ezi,  
     akporo m ụzọ niile na-ezighị ezi asị.

**▣ Pe**

- 129 Iwu gị niile dị ịtụnanya;  
     ya mere, ana m erubere ha isi.  
 130 Mkpughepụ na nkowa nke okwu gị na-enye  
     ihè;  
     ọ na-eme ka ndị na-enweghị uche ghotà ihe.  
 131 Ana m asaghe ọñụ m na-ekupụ ume ike ike,  
     na-achosi iwu gị niile ike.  
 132 Chee m ihu, meere m ebere,  
     dịka i si emere ndị niile hụrụ aha gị n'anya  
     ebere.  
 133 Mee ka nzọ ụkwụ m niile na-aga dịka okwu  
     gị si dị;  
     ekwela ka mmehie chịa m.  
 134 Gbaputa m site n'aka ndị na-emegbu m,  
     ka m nwee ike debe iwu gị.  
 135 Mee ka ihuoma gị dịkwasi n'ahụ ohu gị.  
     Kuziere m ụkpụrụ gị niile.  
 136 Anya mmiri akwa na-agba m nke ukwu  
     n'ihì na ndị mmadụ adighị erube isi nye iwu  
     gị.

**▣ Tsade**

- 137 O ONYENWE ANYI, ị bụ onye ezi omume,  
     iwu gị niile zikwara ezi.  
 138 Ụkpụrụ gị niile ziri ezi;  
     ha kwesiri ntukwasi obi.  
 139 N'ihì na ndị iro m na-elefu okwu gị anya,  
     inụ oku n'obi m na-ada mba.

- 140 Nkwa gị niile bụ ihe enyochara nke ọma,  
ohu gị na-ahụkwa ha n'anya.
- 141 Ọ bụ ezie na m bụ onye dị ala, na onye a na-  
eleda anya,  
ma adighị m eleda ụkpụrụ gị niile anya.
- 142 Ezi omume gị na-adị ruo mgbe ebighị ebi.  
Iwu gị niile bụkwa eziokwu.
- 143 Nsogbu na ihe mgbu adakwasịla m,  
ma iwu gị niile bụ ihe na-amasị m.
- 144 Iwu gị niile bụ ezi omume ruo mgbe ebighị  
ebi;  
nye m nghọta, ka m nwe ike dị ndụ.
- ↪ *Kwof*
- 145 Eji m obi m niile na-akpọ oku; zaa m o  
ONYENWE ANYỊ,  
aga m erubekwa isi nye ụkpụrụ gị niile.
- 146 Ana m akpọku gị; zọpụta m  
aga m erube isi nye ụkpụrụ gị niile.
- 147 Tupu chị na-abọ, ana m ebili, na-akwa akwa  
maka enyemaka;  
olileanya m dị n'okwu gị.
- 148 Ana m amụ anya abalị n'elu ihe ndina m,  
n'ihi ịtugharị uche na nkwa gị niile.
- 149 Nụrụ olu m dika ihunanya gị si dị;  
chebe ndụ m, o ONYENWE ANYỊ, dika iwu gị  
niile si dị.
- 150 Ndi na-atuputa atumatụ ojọọ nọ nso  
ma ha nọ iwu gị niile n'ebe dị anya.
- 151 Ma ị nọ nso, ONYENWE ANYỊ;  
ihe niile i nyere n'iwu bụ eziokwu.
- 152 Site na mgbe ochie ka m mụtara site  
n'ụkpụrụ gị,

na i mere ka ha guzosie ike ruo mgbe ebighị ebi.

↵ *Resh*

- 153 Ledata anya ka ị hụ ịta ahụhụ m ma gbaputa m,  
n'ihì na echefughị m iwu gị.
- 154 Kpeputa m, gbaputa m,  
chebe ndụ m dika nkwa gị si dị.
- 155 Nzoputa dị anya n'ebe ndị na-eme ihe ojoo nọ,  
n'ihì na ha anaghị agbaso ukpuru gị niile.
- 156 O ONYENWE ANYỊ, omiiko gị dị ukwu;  
chebe ndụ m dika iwu gị niile si dị.
- 157 Ndị iro m na ndị na-akpagbu m dị otutu,  
ma aga m anogide na-edebe iwu gị.
- 158 Ana m aso ndị niile na-enweghị okwukwe  
n'ime gị oyi,  
n'ihì na ha anaghị erubere okwu gị isi.
- 159 Lee ka m si hụ ukpuru gị niile n'anya;  
chebe ndụ m, o ONYENWE ANYỊ, dika ihunanya gị si dị.
- 160 Okwu gị niile bu eziokwu;  
iwu gị niile ziri ezi na-adigide ruo mgbe ebighị ebi.

↵ *Sin na Shin*

- 161 Ndiisi na-emegbu m na-enweghị ihe m mere,  
ma obi m na-ama jijiji n'ihì okwu gị.
- 162 Ana m anuri onu n'ime nkwa gị  
dika onye chotara otutu ihe nkwata n'agha.
- 163 Akporo m okwu ugha asi, o bukwa ihe aru  
n'ebe m nọ,  
ma ahuru m iwu gị n'anya.
- 164 Aga m eto gị ugboro asaa n'ubochi,  
n'ihì iwu gị ziri ezi.

- 165 Ndi hụrụ iwu gị n'anya nwere udo dị ukwuu,  
 ọ dighị ihe ga-eme ka ha sụọ ngọngo.
- 166 Ana m echere nzọpụta gị, o ONYENWE ANYỊ,  
 na-agbasokwa iwu gị niile.
- 167 Ana m erubere ụkpụrụ gị niile isi  
 n'ihị na m hụrụ ha n'anya nke ukwuu.
- 168 Ana m erubere ụkpụrụ na iwu gị niile isi,  
 n'ihị na ị maara uzo m niile.
- ✪ *Taw*
- 169 Ka akwa m ruo gị ntị, o ONYENWE ANYỊ;  
 nye m nghota dika okwu gị si dị.
- 170 Ka arịrịọ m ruo gị ntị;  
 gbaputa m dika nkwa gị si dị.
- 171 Ka ọnụ m juputa n'otuto,  
 n'ihị na ị na-ezi m iwu gị niile.
- 172 Ka m jiri ire m buo abụ banyere okwu gị,  
 n'ihị na iwu gị niile ziri ezi.
- 173 Noo na njikere oge niile inyere m aka,  
 n'ihị na ahoroala m ụkpụrụ gị niile.
- 174 Ana m ele anya nzọpụta gị, o ONYENWE ANYỊ,  
 iwu gị bu ihe na-amasi m.
- 175 Kwere ka m diri ndu ka m nwee ike ito gị,  
 ka iwu gị niile gbaa m ume.
- 176 Akpafuola m dika aturu nke furu efu,  
 choo ohu gị,  
 n'ihị na echefubeghi m iwu gị niile.

## Abụ Ọma 120

Abụ nrigo.

*Ekpere maka nnaputa*

- <sup>1</sup> Ana m akpokwu ONYENWE ANYỊ n'ime nsogbu m,  
 ọ na-azakwa m.

- 2 O ONYENWE ANYI, zọputa m  
site n'egbugbere ọnu okwu ụgha  
na ire na-ekwu okwu aghugho.
- 3 Gini ka a ga-eme gi,  
o bukwa gini ozọ ka a gatukwasiri gi,  
gi ire aghugho?
- 4 O ga-eji akụ di nkọ nke dike n'agha taa gi  
ahuhu,  
ya na icheku oku osisi brum na-ere ere.
- 5 Ahuhu diiri m n'ihi na m bi na Meshek,  
n'ihi na m bikwa n'etiti ulo ikwu ndi Keda!
- 6 Ogologo oge  
ka m binyere ndi kporo udo asi.
- 7 Abụ m onye udo;  
ma mgbe m kwuru okwu, okwu ha bu okwu  
agha.

## Abụ Ọma 121

Abụ nrigo.

*Inyeaka si n'ebe Onyenwe anyi no*

- 1 Aga m eweli anya m abuo elu, lee ha n'elu ugwu  
niile,  
olee ebe inyeaka ga-esi biara m?
- 2 Inyeaka m na-esite n'aka ONYENWE ANYI,\*  
onye kere eluigwe na uwa bia.
- 3 O gaghị ekwe ka ukwu gi gbuchapu,  
onye na-eche gi nche na-amu anya oge niile;
- 4 n'ezie onye na-eche Izrel nche

\* **Abụ Ọma 121:2** 121:2 Abụ 124:8

adighi arahụ ụra, ọ dighi atụkwa oru ụra.

- <sup>5</sup> ONYENWE ANYI na-eche gi nche,  
 ONYENWE ANYI bu ndo† gi n'aka nri gi;  
<sup>6</sup> anyanwu agaghi achagbu gi n'ehihie,  
 onwa agaghi etigbukwa gi n'abali.
- <sup>7</sup> ONYENWE ANYI ga-edebe gi ka ihe ojojo obula  
 ghara idakwasị gi.  
 O ga na-eche ndu gi nche mgbe niile.
- <sup>8</sup> ONYENWE ANYI ga-echebe gi mgbe i na-apu na  
 mgbe i na-abata abata,  
 site ugbu a ruo mgbe niile ebighi ebi.

## Abụ Ọma 122

Abụ nrigo, nke Devid.

### *Ekpere maka udo Jerusalem*

- <sup>1</sup> Anuriri m onu mgbe ha si m,  
 "Ka anyi gaa n'ulonso ONYENWE ANYI."\*  
<sup>2</sup> Ukwu anyi eguzola ugbu a  
 n'onu uzọ ama gi niile, gi obodo Jerusalem.
- <sup>3</sup> E wuru Jerusalem dika obodo  
 a chikotara onu nke oma.
- <sup>4</sup> O bu ebe ahụ ka ebo niile na-arigo,  
 bu ebo niile nke ONYENWE ANYI,  
 ibuku aha ONYENWE ANYI abụ  
 dika iwu o nyere ndi Izrel si di.
- <sup>5</sup> N'ebe ahụ ka ocheeze niile nke ikpe di,  
 bu ocheeze niile nke ezinaulo Devid.

---

† **Abụ Ọma 121:5** 121:5 Ajz 25:4 \* **Abụ Ọma 122:1** 122:1 Ajz 2:3; Mai 4:2; Zek 8:21

- 6 Kpeenu ekpere maka udo Jerusalem:  
 “Ka ndi niile huru gi n’anya noo n’udo.  
 7 Ka udo diri n’ime mgbidi gi niile  
 nchekwa dirikwa n’ime ebe nche gi niile e  
 wusiri ike.”  
 8 N’ihi umunne m na ndi enyi m,  
 ana m ekwu okwu si, “Udo diri gi.”  
 9 N’ihi ulo ONYENWE ANYI, Chineke anyi,  
 aga m achọ oganihu gi.

## Abụ Ọma 123

Abụ nrigo.

### *Ekpere maka ebere*

- 1 Ana m eweli anya m abuo elu ile gi,  
 gi onye ocheeze ya di n’eluigwe.  
 2 Dika ohu si elekwasi nna ya ukwu anya ya,  
 na dika ohu nwanyi na-eje ozi si elekwasi  
 nne ya ukwu anya, inata ozi o ga-eje,\*  
 otu a ka anyi si na-elekwasi ONYENWE ANYI bu  
 Chineke anyi anya,  
 ruo mgbe o ga-emere anyi ebere.  
 3 Meere anyi ebere, O ONYENWE ANYI, meere anyi  
 ebere,  
 n’ihi na anyi aburu la ndi a na-akocha  
 akocha.  
 4 N’ihi na nnagide anyi na-anagide  
 ichi ochi ndi nganga,  
 na ileda anya ndi mpako adila ukwu.

---

\* **Abụ Ọma 123:2** 123:2 N’oge ochie, ndi nwere ohu adighi e kwuru ha okwu mgbe a na-ezi ha ozi, kama o bu aka ka nne ha ukwu maobu nna ha ukwu ji agwa ha ihe ha kwesiri ime.

## Abụ Ọma 124

Abụ nrigo. Nke Devid.

### *Ekele maka mgbaputa*

- 1 A sị na ONYENWE ANYỊ adinyereghị anyị,  
ka Izrel kwuo,
- 2 a sị na ONYENWE ANYỊ adinyereghị anyị,  
mgbe ndị mmadụ biliri imegide anyị,
- 3 mgbe iwe ha rere dika oku megide anyị,  
ha gaara eloda anyị na ndụ;
- 4 idee mmiri gaara iri anyị,  
oke mmiri gaara ebufu anyị,
- 5 ebili mmiri niile  
gaara ebufu anyị.
- 6 Ma otuto dirị ONYENWE ANYỊ, onye na-ekweghị  
ka ha jiri eze ha dorie anyị.
- 7 Anyị agbanarịla ha dika nwa nnunụ si  
gbanarị ọnya osi ọnya choro iji jide ya;  
ọnya ahụ agbajela,  
anyị ewezugakwala onwe anyị, nwere onwe  
anyị.
- 8 Inyeaka anyị dī n'aha ONYENWE ANYỊ,  
onye kere eluigwe na ụwa.

## Abụ Ọma 125

Abụ nrigo.

### *Chineke onye na-echebe ndi ya*

- 1 Ndi niile na-atukwasi ONYENWE ANYI obi na-  
anogidesi ike di ka ugwu Zayon  
nke a na-apughị inughari, nke na-  
adigidekwa n'onodu ya ruo mgbe ebighi  
ebi.

2 Dịka ugwu niile si gbaa obodo Jerusalem  
gburugburu,  
otu a ka ONYENWE ANYỊ na-agba ndị ya  
gburugburu  
ugbu a na ruo mgbe ebigị ebi.

3 Mkpara ọchịchị ndị ajoy omume agaghị adigide\*  
n'ala ndị ezi omume ketara n'ife nza,  
n'ihhi na ndị ezi omume nwere ike  
itinye aka ha na-ime ihe ojọọ.

4 O ONYENWE ANYỊ, meere ndị niile na-eme ezi  
omume ihe ọma,  
ya bụ, ndị niile obi ha ziri ezi.

5 Ma ONYENWE ANYỊ ga-achụpụ ndị niile na-  
agbaso ụzọ aghughọ  
na ndị niile na-eme ajoy ihe.

Ka udo dịrị Izrel.

## Abụ Ọma 126

Abụ nrigo.

*Abụ ekele maka mgbaputa*

1 Mgbe ONYENWE ANYỊ kpoghachitere ndị e mere  
ka ha lọta na Zayon,\*  
anyị dī ka ndị na-arọ nrọ.

2 Ọchị juru anyị ọnụ,  
abụ ọnụ jukwara anyị ire.

Mgbe ahụ, e kwukwara ya na mba niile sị,

---

\* **Abụ Ọma 125:3** 125:3 Aiz 14:5 \* **Abụ Ọma 126:1** 126:1  
Jer 29:14; Jul 3:1

“ONYENWE ANYỊ emeerela ha ọtụtụ ihe dị ukwuu.”

<sup>3</sup> ONYENWE ANYỊ emeerela anyị ọtụtụ ihe dị ukwuu,  
obi anyị jupụtakwara n’ọñụ.

<sup>4</sup> Nyeghachi anyị akunuba anyị, o ONYENWE ANYỊ,  
dịka mmiri iyi na-asọ n’ala Negev.

<sup>5</sup> Ndị niile na-eji anya mmiri na-arụ ọrụ ịkụ  
mkpuru  
ga-emesia jiri abụ ọñụ wee ihe ubi ahụ.

<sup>6</sup> Onye ji ịkwa akwa  
buru mkpuru ubi ọ ga-aga na-aga,  
ga-emesia jiri abụ ọñụ na-aoghachi azụ,  
mgbe ha bu ukwu oka ha.

## Abụ Oma 127

Abụ nrigo, nke Solómón.

### *Chineke dị mkpa*

<sup>1</sup> Ọ bụrụ na ONYENWE ANYỊ ewughị ụlọ,  
ndị na-ewu ya na-adogbu onwe ha n’ọrụ  
n’efu.

Ọ bụrụ na ONYENWE ANYỊ echehị obodo,  
n’efu ka ndị nche na-amụ anya.

<sup>2</sup> Ọ bụ n’efu ka ị na-ebili n’isi ụtutu  
na-adogbu onwe gị n’ọrụ  
ịchota ihe ị ga-eri ruo n’abalị,  
n’ihi na ọ na-eme ka ndị niile ọ hụrụ n’anya  
hie ura n’udo.

<sup>3</sup> Ụmuntakiri bụ ihe nketa si n’aka ONYENWE  
ANYỊ,  
umuntakiri bụ ụgwọ ọrụ ọ na-enye.

- 4 Dịka àkụ n'aka dike n'agha,  
otu a, ka ụmụ a mụtaara na mgbe okorobia  
dị.
- 5 Onye a goziri agozi ka nwoke ahụ bu  
onye kpojuru àkụ ndị a n'akpa àkụ ya.  
Ihere agaghị eme ha mgbe ha na ndị iro  
na-arurita ụka n'ama.

## Abụ Ọma 128

Abụ nrigo.

*Ngọzi dịrị ndị na-atụ egwu Onyenwe anyị*

- 1 Ngọzi na-adịrị ndị niile na-atụ egwu ONYENWE  
ANYỊ,  
ndị na-aga ije n'irube isi nye ya.
- 2 I ga-eri mkpuru ọrụ aka gị;  
ọtụtụ ngozi na ihe ịga nke oma ga-abụ nke  
gị.
- 3 Nwunye gị ga-adị ka osisi vainị  
na-amị mkpuru n'ime ulọ gị;  
ụmụ gị ndị ikom ga-adikwa ka ome osisi oliv  
gburugburu tebul gị.
- 4 Otu a ka a ga-esi gozie nwoke ahụ  
na-atụ egwu ONYENWE ANYỊ.
- 5 Ka ONYENWE ANYỊ gozie gị site na Zayon  
ubochi niile nke ndụ gị;  
ka i hukwa odimma Jerusalem,
- 6 ka ị dị ndụ hụ ụmụ ụmụ gị.  
Ka udo dịrị Izrel.\*

---

\* **Abụ Ọma 128:6** 128:6 Abụ 125:5

## Abụ Ọma 129

Abụ nrigo.

*Ekpere megide ndị iro Izrel*

- 1 Site na mgbe m bụ nwantakiri, ha kpagburu m ọtụtụ oge,  
ka Izrel kwuo.
- 2 “Site na mgbe m bụ nwantakiri, ha kpagburu m ọtụtụ oge,  
ma ha enweghị ike merie m.
- 3 Ndi ikom na-akọ ubi akọgharịala azụ m dika ala ubi,  
mee ebe ha kọrọ akọ ka ọ dị ogologo.
- 4 Ma ONYENWE ANYI bụ onye ezi omume;  
ọ topụla m site n’agbụ niile nke ndi ajoy omume.”
- 5 Ka ndi niile kporo Zayon asi  
buru ndi ga-alaghachi azu n’ihere.
- 6 Ka ha niile diri ka ahija na-epu n’elu ulo  
nke na-akponwu tupu o puputa;\*
- 7 nke onye na-ewe ihe ubi na-adighi eji ha kpojua  
aka ya abuo,  
maobu onye mkpokota e nwee ike kpojua  
aka ya.
- 8 Ka ndi si n’uzo na-agafe hapu i si ha,  
“Ngosi ONYENWE ANYI diri unu.  
Anyi na-agosi unu n’aha ONYENWE ANYI.”†

---

\* **Abụ Ọma 129:6** 129:6 Ọ bụ urọ a gwakọtara ntụ na aja ka e ji emechi elu ulo n’Izrel. N’oge mmiri ozuzo, ahija na-epu n’elu ulo ndi a n’ihi na ha di larị, ma ha adighi adigide. Mgbe okochi bira, n’ihi na mgborogwu ha abanyeghi n’ime aja elu ulo ndi a, ha na-akponwu Abụ 37:2 † **Abụ Ọma 129:8** 129:8 Rut 2:4

## Abụ Ọma 130

Abụ nrigo.

*Mkpuruobi na-ele anya Chineke*

<sup>1</sup> O ONYENWE ANYI, ọ bụ site n'ebe dị omimi ka m na-ebeku gị akwa.

<sup>2</sup> Onyenwe anyi, nuru olu m.

Ka ntị gị na-anakwa ntị  
n'olu aririọ m, maka amara.

<sup>3</sup> O ONYENWE ANYI, a si na i detuo mmehie niile,  
Onyenwe anyi, onye puru iguzo?

<sup>4</sup> Ma ọ bụ n'aka gị ka mgbaghara mmehie\* dị;  
ime ka anyi tụọ gị egwu, ma jeere gị ozi.

<sup>5</sup> Ana m echere ONYENWE ANYI, mkpuruobi m na-  
echekwa ya,  
ọ bụ n'okwu ya ka olileanya m di.

<sup>6</sup> Mkpuruobi m na-echere Onyenwe anyi  
karia ndi nche abali na-echere chi obubo,  
e, karia ndi nche abali na-echere chi obubo.

<sup>7</sup> Ndi Izrel, ka olileanya unu diri na ONYENWE  
ANYI,  
n'ihi na ihunanya ya na-adigide adigide,  
n'aka ya ka nzoputa zuruoke dikwa.

<sup>8</sup> Ya onwe ya, ga-agbaputa Izrel  
site na mmehie ya niile.

## Abụ Ọma 131

Abụ nrigo, nke Devid.

---

\* **Abụ Ọma 130:4** 130:4 Ọpụ 34:7; Neh 9:17; Dan 9:9

*Abụ nke ndị dị nwayọọ n'obi*

- <sup>1</sup> O ONYENWE ANYI, nganga adighi n'obi m,  
ndu mpako abukwaghi ochicho m;  
adighi m etinye onwe m n'okwu kariri m  
maobu n'ihe ndi di ukwuu kara m.
- <sup>2</sup> Ma ana m edere duu, mkpuruobi m nokwa juu;  
dika nwantakiri a napuru ara, ya na nne ya  
no,  
e, dika nwantakiri a napuru ara, otu a ka  
mkpuruobi m no n'ime m.
- <sup>3</sup> Ndi Izrel, ka olileanya unu diri na ONYENWE  
ANYI\*  
ugbu a na mgbe niile ebighi ebi.

**Abụ Ọma 132**

Abụ nrigo.

*Devid na igbe ogbugba ndu Onyenwe anyi*

- <sup>1</sup> O ONYENWE ANYI, cheta Devid,  
n'ihe niile bu ndi o gbakutara azu.
- <sup>2</sup> O nuru iyi nye ONYENWE ANYI,  
kwee nkwa nye Onye di ukwuu nke Jekob:
- <sup>3</sup> "Agaghi m abanye n'ime ulo m  
maobu rigoo n'ihe ndina m,
- <sup>4</sup> agaghi m arahu ura,  
egbugbere anya m agaghi atu oru ura,
- <sup>5</sup> tutu ruo mgbe m chotaara ONYENWE ANYI  
onodu  
ebe obibi nye Onye di ukwuu nke Jekob."

---

\* **Abụ Ọma 131:3** 131:3 Abụ 130:7

- 6 Anyị nūrụ ihe banyere ya n'Efrata,  
anyị chọtara ya n'ubi niile nke Jearim.
- 7 "Ka anyị gaa na-ebe obibi ya;  
ka anyị kpọọ isiala n'ebe ihe mgbakwasị  
ụkwụ ya.
- 8 'Bilie, ONYENWE ANYỊ, bata n'ebe izuike gị,  
gị na igbe ogbugba ndụ nke ike gị.
- 9 Ka ndị nchụaja gị yiri ezi omume gị dika uwe;  
ka ndị gị kwesiri ntụkwasị obi buọ abụ n'ih  
onụ.'"
- 10 N'ih ohu gị, bu Devid,  
agbakatala onye gị e tere mmanụ azụ.
- 11 ONYENWE ANYỊ nūrụ Devid iyi n'eziokwu,  
bụ iyi nke o gaghị esi na ya laghachi azụ:  
"Otu n'ime umụ gị,  
ka m ga-eme ka o nọdụ n'ocheeze gị,
- 12 o buru na umụ ndị ikom gị edebe ogbugba  
ndụ m  
na ụkpuru niile m kuziri ha,  
mgbe ahụ umụ ha ga-anọdụ ala  
n'ocheeze gị ruo mgbe ebighi ebi."
- 13 N'ih na ONYENWE ANYỊ ahọrọla Zayon,  
o bu o chichọ obi ya ime ya ebe obibi ya;
- 14 "Ebe a bu ebe izuike m ruo mgbe ebighi ebi,  
ebe a ka ocheeze m ga-adikwa, n'ih na o bu  
ihe m choro.
- 15 Aga m eji otutu nri di iche iche gozie ya;  
aga m eji nri mee ka afọ ju ndi ogbenye ya.
- 16 Aga m eji nzoputa yinye ndi nchujaja ya niile  
dika uwe,

ndị nsọ ya ga-abụ abụ n'ihì ọ̀nụ.

17 “N’ebe a ka m ga-eme ka mpi\* puputara Devid ma debekwa oriọna n’ihì onye m e tere mmanụ.

18 A ga m eyikwasị ndị iro ya ihere dika uwe ma aga eji okpueze mara mma chọọ isi ya mma.”

## Abụ Ọma 133

Abụ nrigo, nke Devid.

*Ngozi nke ibi n’otu*

1 Lee ka o si buru ihe di mma na ihe onu mgbe umunne na-ebiko n’otu!\*

2 O di ka mmanu di oke onuahia a wuru n’isi, nke na-asodata ruo n’ahunu, e, nke na-asodata ruo n’ahunu Eron, ruokwa n’olu uwe mwuda ya.

3 O di ka a ga-asị na igirigi si na Hemon na-ada n’elu n’ugwu Zayon.

N’ihì na n’ebe ahụ ka ONYENWE ANYỊ na-enye onyinye ngozi ya, o buladi ndu na-adị ruo mgbe ebighi ebi.

## Abụ Ọma 134

Abụ nrigo.

*Toonu Onyenwe anyi*

1 Toonu ONYENWE ANYỊ, unu ndi ohu ONYENWE ANYI niile

---

\* **Abụ Ọma 132:17** 132:17 N’ebe a mpi na-egosi idi ike \* **Abụ Ọma 133:1** 133:1 Hib 13:1

ndị na-eje ozi n'ime ụlọ ONYENWE ANYỊ n'oge abali.

<sup>2</sup> Chilieṅụ aka unu abụọ elu n'ime ụlọnsọ ya\* ma toonu ONYENWE ANYỊ.

<sup>3</sup> Ka ONYENWE ANYỊ, onye kere eluigwe na ụwa site na Zayṅon gozie unu.

## Abụ Ọma 135

### *Toonu Onyenwe anyi*

<sup>1</sup> Toonu ONYENWE ANYỊ.

Toonu aha ONYENWE ANYỊ,  
toonu ya, unu ndị ohu ONYENWE ANYỊ niile,

<sup>2</sup> unu ndị na-eje ozi n'ime ụlọ ONYENWE ANYỊ,  
n'ime oge ụlọ Chineke anyị.

<sup>3</sup> Toonu ONYENWE ANYỊ, n'ihia na ONYENWE ANYỊ di  
mma;  
bụkwo aha ya abụ otuto, n'ihia na ọ bụ ihe  
ziri ezi.

<sup>4</sup> N'ihia na ONYENWE ANYỊ ahọpụtala Jekob nye  
onwe ya,  
ọ họtụtala Izrel ka ọ bụrụ ihe oke ọṅahia  
nke aka ya.

<sup>5</sup> Amaara m na ONYENWE ANYỊ di ukwu,  
na Onyenwe anyi di ukwu karịa chi niile.

<sup>6</sup> ONYENWE ANYỊ na-eme ihe ọbụla masiri ya  
n'eluigwe na elu ụwa  
na n'oke osimiri na n'ime ogbu mmiri niile.

---

\* **Abụ Ọma 134:2** 134:2 1Tm 2:8

- 7 O bụ ya na-eme ka igwe ojii na-apụta site  
n'akụkụ niile nke ụwa.  
O bụkwa ya na-ezite amụma nke na-eweta  
mmiri ozuzo.  
O na-ewepụtakwa ifufe site n'ụlọ ifufe ya  
niile.
- 8 O tigburu ụmụ niile e buru ụzọ mụọ n'ala Ijpt,  
ụmụ mmadụ buru ụzọ mụọ na ụmụ anụ ụlọ  
e buru ụzọ mụọ.
- 9 O zipurụ ihe iribama ya dị iche iche na orụ  
ebube ya niile n'etiti unu, o Ijpt,  
megide Fero na ndị niile na-ejere ya ozi.
- 10 O tigburu otutu mba dị ukwu n'ọnuogugụ,  
tigbukwaa ndị eze ha, ndị dị ike n'agha.
- 11 Ufodu n'ime ha bụ Saịhọn, eze ndị Amọrait,  
na Oğ eze Bashan,  
na ndị eze niile dị na Kenan.
- 12 O weere ala ndị obodo ahụ niile nye ndị ya,  
nye ya ụmụ Izrel dika ihe nketa ha.
- 13 O ONYENWE ANYI, aha gị na-adịgide ruo mgbe  
ebighi ebi  
a maara aha gị ruo ogbo niile.
- 14 N'ihia na ONYENWE ANYI ga-ekpeputa ndị ya.  
O ga-enwekwa omiiko n'ahụ ndị ohu ya.
- 15 Chi ndị mba ozọ bụ arusi e jiri aka kpuo,  
nke e ji olaocha na olaedo kpuo.
- 16 Ha nwere onu ma ha adighi ekwu okwu,  
ha nwere anya ma ha adighi ahụ ụzọ.
- 17 Ha nwere nti ma ha adighi anụ ihe,  
o dikwaghị nkuume di n'ime onu ha.

- 18 Ndi na-eme ha ga-adi ka ha.  
 O bukwa otu a ka ndi na-atukwasị ha obi  
 ga-adi.
- 19 Ndi Izrel, toonu ONYENWE ANYI.  
 Unu ndi ulo Eron, toonu ONYENWE ANYI.
- 20 Unu ndi ulo Livayi, toonu ONYENWE ANYI;  
 unu ndi na-atu egwu ya, toonu ONYENWE  
 ANYI.
- 21 Ka otuto diri ONYENWE ANYI site na Zayon,  
 nye onye ahụ na-ebi na Jerusalem.

Toonu ONYENWE ANYI.

## Abụ Oma 136

### *Abụ ekele*

- 1 Keleenu ONYENWE ANYI, n'ihia na o di mma.  
 Ihunanya ya na-adigide ruo mgbe ebighi ebi.
- 2 Keleenu Chineke kachasi chi niile elu.  
 Ihunanya ya na-adigide ruo mgbe ebighi ebi.
- 3 Keleenu Onyenwenu kachasi ndi nweni niile.  
 Ihunanya ya na-adigide ruo mgbe ebighi ebi.
- 4 Keleenu onye ahụ naani ya na-arụ orụ ebube  
 di iche iche,  
 ihunanya ya na-adigide ruo mgbe ebighi ebi.
- 5 Keleenu onye ahụ ji nghota ya kee mbara  
 eluigwe niile,  
 Ihunanya ya na-adigide ruo mgbe ebighi ebi.
- 6 Keleenu onye wuru uwa n'elu ogbu mmiri,  
 Ihunanya ya na-adigide ruo mgbe ebighi ebi.
- 7 Keleenu onye ahụ kere anyanwu na onwa,

- Ịhunanya ya na-adigide ruo mgbe ebighị ebi.  
8 Onye mere anyanwu ka ọ na-acha n'ehihie,  
Ịhunanya ya na-adigide ruo mgbe ebighị ebi.  
9 Onye mere ka ọnwá na kpakpando na-achị  
n'abalị,  
Ịhunanya ya na-adigide ruo mgbe ebighị ebi.
- 10 Onye ahụ tìgburu ụmụ niile e buru ụzọ mụọ  
n'Ijìpt,  
Ịhunanya ya na-adigide ruo mgbe ebighị ebi.
- 11 O duuru ndị Izrel site n'Ijìpt pụta,  
Ịhunanya ya na-adigide ruo mgbe ebighị ebi.
- 12 O jì aka ya dì ike nke o setipụrụ esetipụ dupụta  
ha;  
Ịhunanya ya na-adigide ruo mgbe ebighị ebi.
- 13 Onye ahụ kewara Osimiri Uhie abụọ,  
Ịhunanya ya na-adigide ruo mgbe ebighị ebi.
- 14 Onye duuru ndị Izrel gafee n'etiti ya,  
n'ìhì na ịhunanya ya na-adigide ruo mgbe  
ebighị ebi.
- 15 Ma Osimiri Uhie riri Fero na ndị agha ya niile;  
Ịhunanya ya na-adigide ruo mgbe ebighị ebi.
- 16 Keleenụ onye duuru ndị ya gafee ọzara,  
Ịhunanya ya na-adigide ruo mgbe ebighị ebi.
- 17 Onye ahụ tìgburu ndị eze dì ukwu,  
Ịhunanya ya na-adigide ruo mgbe ebighị ebi.
- 18 O gbukwara ndị eze dì ike nke ukwu,  
Ịhunanya ya na-adigide ruo mgbe ebighị ebi.
- 19 O gburu Saịhọn eze ndị Amọrait,  
Ịhunanya ya na-adigide ruo mgbe ebighị ebi.

- 20 Na Oḡ eze Bashan,  
 Ịhunanya ya na-adigide ruo mgbe ebighị ebi.
- 21 Were ala ha nye dika ihe nketa,  
 Ịhunanya ya na-adigide ruo mgbe ebighị ebi.
- 22 O nyere ohu ya Izrel ala ahụ ka ọ buru ihe  
 nketa ha,  
 Ịhunanya ya na-adigide ruo mgbe ebighị ebi.
- 23 Onye chetara anyị mgbe anyị na-adighị ike,  
 Ịhunanya ya na-adigide ruo mgbe ebighị ebi.
- 24 Mee ka anyị nwere onwe anyị site n'aka ndị  
 iro anyị,  
 Ịhunanya ya na-adigide ruo mgbe ebighị ebi.
- 25 O na-enye ihe niile dị ndụ nri,  
 Ịhunanya ya na-adigide ruo mgbe ebighị ebi.
- 26 Keleenụ Chineke nke eluigwe ekele.  
 Ịhunanya ya na-adigide ruo mgbe ebighị ebi.

## Abụ Oma 137

### *Abụ ndị a dotara n'agha*

- 1 N'akuku iyi niile Babilon ka anyị nọduru ala  
 kwaa akwa  
 mgbe anyị chetara Zayon.
- 2 O bu n'osisi popla  
 ka anyị kokwasiri ubo akwara anyị niile.
- 3 N'ebe ahụ ka ndị dotara anyị n'agha gwara  
 anyị ka anyị buoro ha abụ,  
 ndị na-emekpa anyị ahụ rioro anyị ka anyị  
 buoro ha abụ onu;  
 ha kwuru si, "Buoronu anyị otu abụ n'ime  
 abụ Zayon!"

- 4 Ma, olee otu anyị ga-esi buọ abụ ONYENWE ANYỊ ebe anyị nọ n'ala ọzọ?
- 5 Ọ buru na m echezọọ gi, Jerusalem, ka aka nri m chefuo ñka ya.
- 6 Ọ buru na m echezọọ gi, ọ burukwa na m akwusi ichie echiche banyere Jerusalem, oke onu m, ka ire m rapara n'okpo onu m.
- 7 Cheta, o ONYENWE ANYỊ, ihe ndi Edom mere n'ubochi ahụ a dotara Jerusalem n'agha.\*  
“Tikposia ya,” ka ha tiri,  
“Tikposia ya ruo na ntala ya niile!”
- 8 Gi ada Babilon, onye a ghaghị ila n'iyi, onu ga-abu nke onye ahụ ga-akwughachi gi ugwo oru ruru gi n'ih ihe i mere anyi,
- 9 onye ahụ ga-achiri umu gi ndi na-anu ara tupia ha n'elu nkume.†

## Abụ Ọma 138

Abụ Ọma Devid.

*Onyenwe anyi bu onye kwesiri ntukwasị obi*

---

\* **Abụ Ọma 137:7** 137:7 Mgbe Nebukadneza meriri Jerusalem, ma bibiekwa ya, ndi Edom nuriri oke onu n'ih na ndi Izrel bu ndi iro ha. Ma omume a ezighi ezi n'ih na ndi Edom na ndi Izrel bu umunna. Ndi Edom bu umu umu Iso, Izk 25:12-14; Ems 1:11; Qbd 10-14 † **Abụ Ọma 137:9** 137:9 N'oge agha, ndi meriri n'agha na-achikota umuaka niile di n'obodo ahụ ha meriri, tupiasia ha isi na nkume. Ha na-eme nke a i ji mesie mmeri ha meriri obodo ahụ ike, nakwa i ji mee ka a ghara inwe ogbo ozo ga-ebili n'obodo ahụ. 2Ez 8:12; Aiz 13:16; Hos 13:16; Nhu 3:10

- 1 O ONYENWE ANYỊ, aga m eji obi m niile too gi;  
n'ihu chi niile dị iche iche ka m ga-abụku gi  
abụ otuto.
- 2 Aga m akpọ isiala n'ebe ụlọnsọ ukwu gi dị  
aga m etokwa aha gi  
n'ihu ihunanya gi na ikwesi ntukwasị obi gi,  
n'ihu na i meela ka aha gi na okwu gi  
dị elu karịa ihe niile.\*
- 3 Mgbe m kpọkuru gi, ị zara m;  
i mere m ka m nwee nkwuwa okwu ma  
guzosiekwa ike.
- 4 O ONYENWE ANYỊ, ka ndị eze niile nọ n'ụwa too  
gi,  
mgbe ha nụrụ ihe niile i nyere n'iwu.
- 5 Ka ha bụọ abụ banyere ụzọ niile nke ONYENWE  
ANYỊ,  
n'ihu na ebube ONYENWE ANYỊ dị ukwu.
- 6 N'agbanyeghi na ONYENWE ANYỊ dị ukwu, ọ na-  
elekwasị ndị dị umeala n'obi anya,  
ma ọ naghị ekwe ka ndị nganga bịa ya nso.
- 7 A sịkwari na m na-eje ije n'etiti nsogbu,  
ị na-echebe ndụ m;  
ị na-esetipụ aka gi megide iwe ndị kpọrọ m asị,  
ị na-eji aka nri gi zọputa m.†
- 8 ONYENWE ANYỊ ga-emezuru m ihe niile o  
kwadoro m;‡  
ihunanya gi, o ONYENWE ANYỊ, na-adigide  
ruo mgbe ebighị ebi,  
ahapụkwala ọrụ aka gi niile.

\* **Abụ Ọma 138:2** 138:2 Ajz 42:21 † **Abụ Ọma 138:7** 138:7  
Abụ 23:3-4 ‡ **Abụ Ọma 138:8** 138:8 Fil 1:6

## Abụ Ọma 139

Abụ nke dịrị onyeisi abụ. Abụ Ọma Devid.

### *Chineke maara ihe niile*

- 1 O ONYENWE ANYI, ị nyochaala m,  
ị makwaara m nke ọma
- 2 Ị maara mgbe m na-anọdụ ala na mgbe m na-  
eguzo ọtọ;  
site n'ebe dị anya, ị na-aghọta echiche obi m  
niile.
- 3 Ị na-ahụzu ọpụpụ m na ndina ala m;  
ị mazukwara ụzọ m niile.
- 4 O ONYENWE ANYI, ị maara ihe m gaje ikwu  
tupu m kwuo ya.
- 5 Ị na-anọ m n'ihu, ma na-esokwa m n'azụ,  
ị tụtwasịla m aka gị.
- 6 Ihe ọmụma dị otu a dị oke omimi nye m,  
ọ dịkwa elu apughị m iru ya.
- 7 Ebee ka m ga-ezo onwe m si otu a zonari Mmụọ  
gị?  
Ebeekwa ka m puru igbaga ka m si n'ihu gị  
zoo onwe m?
- 8 Ọ buru na m arigoro n'eluigwe ị nọ n'ebe ahụ.  
Ọ burukwa na m arida zoo onwe m n'ala  
mmụọ, ị nọkwa n'ebe ahụ.
- 9 Ọ buru na m efepu n'isi ututu dika nwa nnunu,  
felagaa  
n'ebe dị nnọọ anya nke oke osimiri,
- 10 ọ buladi n'ebe ahụ ka aka gị ga na-edu m  
aka nri gị ga-ejidesi m ike.
- 11 Ọ buru na m asi, "N'ezie, ọchịchiri ga-ekpuchi  
m  
ihè ga-aghọ abali gbaa m gburugburu."

- 12 Ọ bụladị ọchịchiri agaghị abụ ọchịchiri n'ebe  
 ị nọ;  
 abali ga-enye ihè dika ehie,  
 n'ihì na ọchịchiri dī ka ihè n'ebe ị nọ.\*
- 13 Ọ bụ gị kpuru akuku niile dī m n'ahụ.  
 Ọ bụkwa gị jikọtara ha niile ka ha buru otu  
 mmadu n'ime afọ nne m.
- 14 Ana m eto gị n'ihì na abụ m onye e sitere n'oke  
 egwu na ebube kee;  
 ọrụ gị niile dī ebube;  
 amaara m nke a nke ọma.
- 15 Ụdidi m abughị ihe zoro ezo n'ebe ị nọ  
 mgbe a kpuru m n'ebe nzuzo ahụ,  
 mgbe a kpakọtara m n'ebe omimi nke uwa.
- 16 Anya gị abụọ huru ahụ m mgbe ọ na-enweghị  
 ụdidi ọbụla.  
 E dere ụbọchị niile a kwadoro m n'ime  
 akwukwo gị  
 tupu otu n'ime ha adiri.
- 17 Lee ka echiche ị na-eche banyere m si dī oke  
 ọnuahia, o Chineke!  
 Leekwa ka ha si dī ukwu.
- 18 Ọ buru na m aguo ha onu,  
 ha ga-adị ukwu karịa ọnuogugu aja dī  
 n'ala.  
 Mgbe m tetara, mụ na gị ka nọ.
- 19 O Chineke, a sịkwari na ị ga-ala ndi ajo omume  
 niile n'iyi!

---

\* **Abụ Ọma 139:12** 139:12 Job 26:6; Job 34:22; Hib 4:13

- Sitenụ n'ebe m nọ puo, unu ndi na-akwafu  
 ọbara!
- 20 Site n'echiche ojoo, ha na-ekwu okwu banyere  
 gi;  
 ndi iro gi na-ekwuto aha gi.
- 21 O ONYENWE ANYI, o bu na m akpoghi ha asi bu  
 ndi kporo gi asi,  
 na-asokwa ndi na-enupu isi megide gi oyi?
- 22 O bu naani ikpo asi ka m nwere n'ebe ha no?  
 Ana m agunye ha dika ndi iro m.
- 23 O Chineke, nyochaa m, mara obi m.  
 Nwaa m, matakwa echiche uche m niile.
- 24 Chopta ma o nwere ihe ojoo di n'ime m,  
 ma duo m n'uzo ebighi ebi.

## Abụ Ọma 140

Abụ nke diri onyeisi abụ. Abụ Ọma Devid.

### *Ekpere maka nchebe*

- 1 O ONYENWE ANYI, doputa m site n'aka ndi na-  
 eme ihe ojoo.  
 Chebe m ka m ghara idaba n'aka ndi na-eme  
 ihe ike di iche iche.
- 2 Ndi na-atu atumatu ime ihe ojoo n'obi ha  
 na-akpali agha ubochi niile.
- 3 Ha na-eme ire ha ka ha di nko dika nke agwo;  
 elo ajuala di n'egbugbere onu ha.\*

Sela

- 4 Chebe m ONYENWE ANYI, ka m ghara idaba  
 n'aka ndi na-emebi iwu;

---

\* **Abụ Ọma 140:3** 140:3 Rom 3:13; Jem 3:8

chebe m ka m ghara ịdaba n'aka ndị na-eme  
ihe ike,  
ndị na-eche echiche ọdịda m.

<sup>5</sup> Ndi mpako esielera m ọnya igbudu;  
ha agbasaala ụgbụ ha na udo ha,  
siekwara m ọnya ị iche iche n'ụzọ m na-  
aga.

Sela

<sup>6</sup> A siri m ONYENWE ANYI, "Gị onwe gị bụ Chineke  
m."  
Nurụ, O ONYENWE ANYI, olu aririọ m maka  
amara.

<sup>7</sup> Onye kachasi ihe niile elu, bu ONYENWE ANYI  
Onye nzọputa m ị ike,  
ị na-ekpuchi isi m n'ụbọchi agha.

<sup>8</sup> Ekwekwala ka ndi ajo omume chota ihe ha na-  
achọ, o ONYENWE ANYI,  
ekwekwala ka nzube ha mezu.

Sela

<sup>9</sup> Ndi niile gbara m gburugburu na-ebuli isi ha  
elu na nganga  
ka ndu ojoọ nke egbugbere onu ha rikpuo  
ha.

<sup>10</sup> Ka icheku oku na-ere ere dakwasị ha;  
ka a tuba ha n'ime oku na-ere ere,  
n'ime olulu apiti juputara, nke ha na-  
enweghi ike isite n'ime ya puta ozọ.

<sup>11</sup> Ekwela ka ndi na-ekwu okwu nkwulu guzosie  
ike n'ala,  
ka ihe ojoọ chuda ndi na-eme ihe ike.

- 12 Amaara m na ONYENWE ANYị ga-ekpe ikpe ziri ezi nye ndị ogbenye na-emekwa ka ndị nọ na mkpa nweta ihe ruuru ha.
- 13 N'ezie, ndị ezi omume ga-eto aha gi, ndị ziri ezi ga-ebikwa n'ihu gi.

## Abụ Ọma 141

Abụ Ọma Devid.

### *Arịrịọ nke ezi mmadu*

- 1 O ONYENWE ANYị, ana m akpọku gi; bịakwute m ọsịisọ.  
Nuru olu m mgbe m na-akpọku gi.
- 2 Ka ekpere m bịa n'ihu gi dika ihe na-esi isi uto; ka nchili elu nke m chiri aka m abụọ diri ka aja a na-achụ n'anyasi.
- 3 Nyere m aka ka m mechie ọnu m, o ONYENWE ANYị;  
na-echekwa egbugbere ọnu m nche.
- 4 Ekwela ka obi m nwee mmasị n'ihe ojọọ, isonye ndị na-eme ihe ojọọ ruo ọru ajọ omume niile di iche iche; ekwela ka m soro ha rikọọ ihe uto ha niile.\*
- 5 Ka onye ezi omume tie m ihe, nke a na-egosi obi ebere;  
ka o baara m mba, nke a bu mmanu n'elu isi m.
- Isi m agaghị aju ya.  
Otu o di, ekpere m na-emegide ọru niile nke ndi na-eme ihe ojọọ.

---

\* **Abụ Ọma 141:4** 141:4 Ilu 23:6

- 6 A ga-esite n'elu nkume dị elu tuda ndị na-achi ha,  
mgbe ahụ, ndị ajọ omume ga-amata na okwu m niile bụ eziokwu.
- 7 Ha ga-ekwu sị, "Dịka mmadụ na-egburi, na-akọgharị ala,  
otu a ka a ghasasiri okpukpụ anyị n'ọnu ili."
- 8 Ma olileanya m dị na gị, Onye kachasi ihe niile elu, bụ ONYENWE ANYỊ  
n'ime gị ka m gbabara izere ndụ, ararala m nyefee n'aka ọnwụ.
- 9 Naputa m ka m ghara idaba n'ime ọnya igbudu niile nke ndị na-eme ajọ ihe siiri,  
sitekwa n'ọnya niile ha siiri m.
- 10 Ka ndị ajọ omume daba n'ime ụgbụ ha,  
ma mụ onwe m ga-agabiga na-emeru ghi ahụ ọbụla.

## Abụ Ọma 142

Abụ *maskil* nke Devid. Mgbe ọ nọ n'ọgba nkume. Ekpere.

### *Ekpere nke onye mkpọrọ*

- 1 Etikuru m ONYENWE ANYỊ mkpu akwa;  
ewelitara m olu m riọ ONYENWE ANYỊ ka o meere m ebere.
- 2 Ekwuputara m ihe na-esogbu m n'ihu ya,  
gwakwa ya ahụhụ nke m nọ n'ime ya.
- 3 Mgbe mmụọ m dara mba n'ime m,  
ọ bụ gị maara ụzọ m.  
N'ụzọ ebe m na-esi aga  
ka ndị mmadụ siiri m ọnya.

<sup>4</sup> Lee anya n'aka nri m ma hụ  
na ọ dighị onye ọbụla na-eche ihe banyere  
m.

Enweghị m ebe mgbaba.

Ọ dighị onye ọbụla ihe banyere m na-  
emetụta n'obi.

<sup>5</sup> Ana m etiku gị mkpu akwa, o ONYENWE ANYỊ,  
na-asị, "Gị bụ ebe mgbaba m,  
oke m n'ala ndị dị ndụ."

<sup>6</sup> Gee ntị na mkpu akwa m,  
n'ihị na anọ m n'ọnođụ ihe isiike;  
gbapụta m site n'aka ndị na-achụ m ọsọ,  
n'ihị na ha siri ike karịa m.

<sup>7</sup> Mee ka m nwere onwe m site n'ụlọ mkpọrọ,  
ka m nwee ike too aha gị.

Mgbe ahụ ndị ezi omume ga-agba m gburugburu  
n'ihị ịdị mma gị n'ebe m nọ.

## Abụ Ọma 143

Abụ Ọma Devid.

### *Ekpere maka enyemaka*

<sup>1</sup> O ONYENWE ANYỊ, nụrụ ekpere m,  
gekwaa ntị n'akwa arịrịọ m maka amara;  
n'ihị ikwesi ntụkwasi obi gị na ezi omume gị,  
bịa nyere m aka.

<sup>2</sup> Edubatala m n'ọnođụ ikpe m ikpe,  
n'ihị na ọ dighị onye ọbụla dị ndụ bụ onye  
ezi omume n'ihu gị.\*

<sup>3</sup> Onye iro na-achụ m ọsọ,

---

\* **Abụ Ọma 143:2** 143:2 Job 4:17; 9:2; Ekl 7:20

ọ na-azọpịa ndụ m n'ala;  
na-emekwa ka m nọdụ n'ọchịchiri,  
dịka ndị nwurụ anwụ n'ogologo oge gara  
aga.

<sup>4</sup> Ya mere mmụọ m na-ada mba n'ime m  
ujọ juputakwara m n'obi.

<sup>5</sup> Ana m echeta ubochi niile ndi ahụ gara aga;  
ana m atughari uche n'oru gi niile  
na-echekwa echiche banyere ihe niile aka gi  
ruru.

<sup>6</sup> Ana m agbasa aka m abuo nye gi;  
aguu gi na-agu mkpuruobi m dike aguu  
mmiri ozuzo si agu ala kporo nku.

Sela

<sup>7</sup> O ONYENWE ANYI, zaa m osiiso;  
mmuọ m na-ada mba.

Ezonarila m ihu gi,  
ma o buhi ya, aga m adi ka ndi na-arida  
ruo n'ili.

<sup>8</sup> Mee ka m nuru okwu ihunanya gi nke na-  
adighi agharipu n'isi ututu,  
n'ih na o bu gi ka m tukwasiri obi.

Zi m uzọ m kwesiri igbaso,  
n'ih na o bu gi ka m na-eweli mkpuruobi m  
nye.

<sup>9</sup> O ONYENWE ANYI, gbaputa m site n'aka ndi iro  
m,  
n'ih na o bu n'ime gi ka m na-ezo onwe m.

<sup>10</sup> Kuziere m ime uche gi,  
n'ih na i bu Chineke m;  
ka ezi Mmuo gi  
duo m n'ala di larii.

- 11 O ONYENWE ANYị, n'ihì aha gị chebe ndụ m;  
n'ime ezi omume gị, napụta m site na  
nsogbu.
- 12 N'ime ihunanya gị na-adighi agharipu,  
kpochapu ndi iro m;  
laa ndi niile kporo m asi n'iyi,  
n'ihì na abụ m ohu gị.

## Abụ Ọma 144

Abụ Ọma nke David.

### *Abụ nke dike n'agha*

- 1 Otuto diri ONYENWE ANYị, onye bu oke nkume  
m,  
onye na-ezi aka m abuo ibu agha,  
na mkpisiaka m ilu ogo.
- 2 O bu Chineke m, onye juputara n'ihunanya,  
burukwa ebe mgbaba m e wusiri ike,  
ebe m e wusiri ike na onye mgbaputa m,  
o bu ota m, onye m na-agbaba n'ime ya,  
onye ji aka ike mee ka ndi di iche iche nodu  
n'okpuru m.
- 3 O ONYENWE ANYị, gini ka mmadu bu i ji na-eche  
echiche banyere ya,\*  
gini ka nwa nke mmadu bu ihe banyere ya  
ji na-emetu gi n'obi?
- 4 Mmadu di ka otu nkuume;  
ubochi ndu ya niile na-agafe ngwangwa  
dika onyinyo.
- 5 O ONYENWE ANYị, kewaa eluigwe ridata;

---

\* **Abụ Ọma 144:3** 144:3 Abụ 8:4

metu ugwu niile aka ka ha kwuo anwuru  
oku.

<sup>6</sup> Zipu amuma ka o chusasia ndi iro niile;  
gbaa ha aku gi niile ma chusasia ha.

<sup>7</sup> Site n'elu setipu aka gi;  
gbaputa m, naputakwa m  
site n'oke osimiri,

site n'aka ndi si mba ozo,

<sup>8</sup> ndi onu ha juputara n'ugha,  
ndi aka nri ha juputakwara n'aghughu.

<sup>9</sup> O Chineke, aga m abuku gi abu ohu.

Une e ji akwara iri mee ka m ga-eji kporo  
gi egwu;

<sup>10</sup> gi onye na-enye ndi eze mmeri,  
onye na-agbaputa ohu ya Devid.

Site na mma agha di njo <sup>11</sup> gbaputa m;

naputakwa m site n'aka ndi si mba ozo

ndi onu ha juputara n'ugha,

ndi aka nri ha juputakwara n'aghughu.

<sup>12</sup> Mgbe ahụ, umu ndi ikom anyi, n'oge okorobia  
ha,

ga-adị ka ihe a kuru n'ala e lekotara anya  
nke oma,

umu anyi ndi inyom ga-adị ka ogidi a piri api  
e ji achọ uloze mma.

<sup>13</sup> Oba anyi niile ga-ejuputa n'ihe oriri  
di iche iche si n'ubi anyi.

Aturu anyi ga-amuba n'otutu puku n'onuogugu,  
ha ga-adị iri puku kwuru puku n'ubi anyi;

<sup>14</sup> igwe ehi anyi ga-adokpu ibu di aru.

A gaghi enwe ntipu na mgbidi anyi niile,  
 a gaghi adota anyi n'agha gaa obodo ozo,  
 akwa ihe mgbu agaghi adi n'okporozo anyi  
 niile.

<sup>15</sup> Ndi a goziri agozi ka ndi ahụ bu, ndi ihe ndi a  
 diiri;  
 ndi a goziri agozi ka ndi ahụ bu, ndi Chineke  
 bu ONYENWE ANYI ha.

## Abụ Ọma 145

Abụ Ọma otuto, nke Devid.

### *Idi mma nke Chineke*

<sup>1</sup> Aga m ebuli gi elu, Chineke m onye bu eze;  
 aga m eto aha gi, site n'ebighi ebi ruo ebighi  
 ebi.

<sup>2</sup> Ubochi niile ka m ga-eto gi  
 jaakwa aha gi mma site n'ebighi ebi ruo  
 ebighi ebi.

<sup>3</sup> ONYENWE ANYI di ukwuu, burukwa onye kwe-  
 siri inata otuto;  
 idi ukwuu ya kariri ihe onye obula puru  
 ighota.

<sup>4</sup> Otu ogbo ga-eto oru gi niile n'ihu ogbo ozo;  
 ha ga-ekwuputa maka oru ukwuu gi niile di  
 iche iche.

<sup>5</sup> Ha ga-ekwuputa ihe banyere idi ebube nke ima  
 mma gi,  
 aga m atugharikwa uche n'oru ebube gi  
 niile.

<sup>6</sup> Ha ga-ekwuputa ihe banyere ike nke oru  
 itunanya gi niile,  
 aga m ekwusakwa oru ukwuu gi niile.

7 Ha ga-eme mmemme n'ihì ịdị mma gị dị ukwuu  
jirikwa ọñụ buọ abụ banyere ezi omume gị.

8 ONYENWE ANYỊ na-eme amara nweekwa obi  
omịiko,  
ọ dighị ewe iwe ọsiiso, ọ bara ụba  
n'ihunanya.

9 ONYENWE ANYỊ dị mma n'ebe mmadụ niile dị;  
o nwere omịiko n'ebe ihe niile o kere eke dị.

10 O ONYENWE ANYỊ, ihe niile i kere eke ga-eto gị;  
ndị nsọ gị na-aja gị mma.

11 Ha ga-ekwuputa banyere ebube nke alaeze gị.  
Kwuputakwa maka ịdị ike gị,

12 ka mmadụ niile mata ihe banyere ọrụ ukwuu  
gị niile dị iche iche  
na ebube nke ịdị mma alaeze gị.

13 Alaeze gị bụ alaeze na-adigide ruo mgbe  
ebighị ebi,  
ochichi gị na-adigidekwa site n'ogbo ruo  
n'ogbo.

ONYENWE ANYỊ na-emezu nkwa ya niile  
na-ahukwa ihe niile o kere eke n'anya.

14 ONYENWE ANYỊ na-ekulite ndị niile dara ada  
na-akwagide ndị niile dara mba.

15 Olileanya ihe niile dị na gị,  
ị na-enye ha nri ha mgbe oge ya ruru.

16 I na-asaghepụ aka gị  
na-emezu ochichọ ihe niile dị ndụ.

17 Ụzọ ONYENWE ANYỊ niile ziri ezi;  
ọ na-ahukwa ihe niile o kere eke n'anya.

- 18 ONYENWE ANYỊ na-anọ nso ndị niile na-akpọku ya,  
bụ ndị niile na-akpọku ya n'eziokwu.
- 19 Ọ na-emezu ọchịchọ niile nke ndị na-atụ egwu ya;  
ọ na-anụ akwa ha na-azọputakwa ha.
- 20 ONYENWE ANYỊ na-echebe ndị niile hụrụ ya n'anya,  
ma ọ ga-ala ndị ajọ omume niile n'iyi.
- 21 Ọnụ m ga-ekwuputa otuto ONYENWE ANYỊ;  
ka ihe niile e kere eke too aha nsọ ya ruo mgbe ebighị ebi.

## Abụ Ọma 146

### *Tukwasị Chineke obi*

1 Toonu ONYENWE ANYỊ.

O mkpụrụobi m, too ONYENWE ANYỊ.

- 2 Aga m eto ONYENWE ANYỊ ogologo ndụ m niile;  
aga m abụ abụ otuto nye Chineke m mgbe m nọ na-adị ndụ.
- 3 Atukwasịla ụmụ eze obi gị,  
ndị bụ mmadụ efu na-apughị ịzọputa.
- 4 Mgbe mmụọ ha pụrụ, ha na-alaghachi n'aja\*;  
n'ụbọchị ahụ, atumatụ ha na-aghọ ihe efu.
- 5 Onye a gọziri agozi ka onye ahụ bụ, onye inyeaka ya bụ Chineke nke Jekọb,  
onye olileanya ya dị na ONYENWE ANYỊ,  
Chineke ya.

---

\* **Abụ Ọma 146:4** 146:4 Ekl 12:7

- 6 Onye kere eluigwe na uwa,  
na osimiri, na ihe niile dị n'ime ha,  
ONYENWE ANYỊ, onye ikwesi ntụkwasi obi ya  
na-adịgide ruo mgbe ebighị ebi.
- 7 Ọ na-ekpe ikpe ziri ezi nye ndị a na-akpagbu  
na-enyekwa ndị agụụ na-agụ nri.  
ONYENWE ANYỊ na-eme ka ndị nọ n'ụlọ mkporo  
nwere onwe ha,
- 8 ONYENWE ANYỊ na-emegehe anya ndị kpuru  
isi,  
ONYENWE ANYỊ na-akwagide ndị niile dara mba,  
ONYENWE ANYỊ hụrụ ndị ezi omume niile  
n'anya.
- 9 ONYENWE ANYỊ na-echebe ndị ọbịa,  
na-elekotakwa ndị na-enweghị nna na ndị di  
ha nwurụ anwụ,  
ma ọ na-eme ka ihe ghara ịgara ndị ajo  
omume nke ọma.
- 10 ONYENWE ANYỊ na-achị ruo ebighị ebi,  
Chineke gị, o Zayon, site n'ogbo ruo n'ogbo.

Toonu ONYENWE ANYỊ.

## Abụ Ọma 147

*Onyenwe anyị dike, na onye amara*

1 Toonu ONYENWE ANYỊ!

Ọ bụ ihe dị mma ịbuku Chineke anyị abụ otuto.  
Ọ bụ ihe na-eweta mmasị, burukwa ihe ziri  
ezi ito ya!

2 ONYENWE ANYỊ na-ewu Jerusalem:

- ọ na-akpoghachita ụmụ Izrel ndị a doọrọ  
 n'agha gaa n'ala ọzọ.
- 3 Ọ na-agwọ ndị niile obi ha tiwara etiwa  
 na-ekechikọtakwa ebe niile ha meruru ahụ.
- 4 Ọ bụ ya na-ekpebi ọnuogugụ kpakpando niile  
 na-akpọkwa ha n'otu na otu.\*
- 5 Onyenwe anyị dī ukwuu, ike ya dīkwa ukwuu;  
 nghota ya enweghị nsotu.
- 6 ONYENWE ANYỊ na-agba ndị dī umeala n'obi ume  
 ma ọ na-atụda ndị ajọ omume n'ala.
- 7 Jirinụ ekele bụkuo ONYENWE ANYỊ abụ;  
 jirinụ ụbọ akwara kpọrọ Chineke anyị  
 egwu.
- 8 Ọ na-eji igwe ojii na-ekpuchi mbara eluigwe;  
 ọ na-ewetara elu ụwa mmiri ozuzo  
 na-eme ka ahịhia puo n'elu ugwu niile.
- 9 Ọ na-enye ehi niile nri  
 na-enyekwa ụmụ ugołoma nri mgbe ha na-  
 ebeku ya akwa n'ihī nri.
- 10 Mmasị ya adighi n'ike nke inyinya,  
 maobu n'ike ukwu nke mmadu.
- 11 ONYENWE ANYỊ na-enwe mmasi n'ebe ndi na-  
 atụ egwu ya nọ,  
 ndi olileanya ha di na ihunanya ya nke na-  
 adighi agharipu.
- 12 O Jerusalem, jaa ONYENWE ANYỊ mma;  
 o Zayon, too Chineke gi.

---

\* **Abụ Ọma 147:4** 147:4 Aiz 40:26

- 13 N'ihì na o wusiela mkpọrọ ọnu ụzọ ama gị niile  
ike,  
na-agọzikwa ndị niile bi n'ime gị.
- 14 Ọ na-eme ka oke ala gị nwee udo,  
jirikwa ọka wiiti kachasi mma nyejuo gị afọ.
- 15 Ọ na-ezipu iwu ya n'elu ụwa niile;  
okwu ya na-agbasa ngwangwa.
- 16 Ọ na-atụsa snoo n'ala dika aji anụ,  
na-efesasi igirigi snoo dika ntụ.
- 17 Ọ na-atụdata mkpuru mmiri ya di ka mkpuru  
okwute.  
Onye puru iguzogide oke ifufe oyi ya?
- 18 Ọ na-ezipu okwu ya na-agbaze ha;  
ọ na-akpalite ikuku ya mee ka mmiri bido  
isoghari.
- 19 Ọ kpugheela okwu ya nye Jekob,  
iwu ya na ukuru ya niile nye Izrel.
- 20 Ọ mesobeghi mba ozọ udi mmeso di otu a.  
Ha amakwaghi iwu ya niile.

Toonu ONYENWE ANYI!

## Abụ Ọma 148

*Toonu Onyenwe ihe niile*

1 Toonu ONYENWE ANYI.

Toonu ONYENWE ANYI site n'eluigwe,  
toonu ya n'ebe niile kachasi elu.

2 Toonu ya, ndi mmuo ozi ya niile,  
toonu ya, unu usuu ndi agha ya niile.

- <sup>3</sup> Toonu ya, anyanwụ na ọnwá  
toonu ya, kpakpando niile.
- <sup>4</sup> Toonu ya, unu eluigwe kachasi elu  
na unu mmiri di n'elu mbara eluigwe.
- <sup>5</sup> Ka ha niile too aha ONYENWE ANYI,  
n'ihu na ha niile malitere idi site n'okwu onu  
ya.
- <sup>6</sup> O doro ha n'onodu ha ga-anu ruo mgbe ebighi  
ebi;  
o nyere iwu nke a na-agaghi agabiga.
- <sup>7</sup> Toonu ONYENWE ANYI, site n'owa,  
unu oke anu mmiri niile na ogbu mmiri niile,
- <sup>8</sup> na amuma, na mkpuru mmiri, na snoo na igwe  
ojii niile,  
na oke ifufe niile na-eme ihe o nyere n'iwu,
- <sup>9</sup> unu ugwu ukwu niile, na ugwu nta niile  
na osisi niile na-amu mkpuru na osisi sida  
niile
- <sup>10</sup> na anu ohia, na anu ulo niile,  
na ihe niile na-akpu akpu n'ala na nnunu  
niile,
- <sup>11</sup> ndi eze niile nke uwa na mba niile di iche iche,  
unu umu eze na ndi niile na-achi chi n'owa,
- <sup>12</sup> umu okorobia na umu agboghohu,  
ndi okenye na umuntakiri.
- <sup>13</sup> Ka ha niile too aha ONYENWE ANYI,  
n'ihu na o bu naani aha ya ka e buliri elu;  
ebube ya di ukwu karia eluigwe na uwa.

14 O meela ka mpi\* ndị ya dị elu,  
otuto ndị nsọ ya niile,  
nke Izrel ndị ọ hụrụ n'anya.

Toonu ONYENWE ANYỊ.

## Abụ Ọma 149

### *Abụ otuto*

<sup>1</sup> Toonu ONYENWE ANYỊ!

Bụkuonu ONYENWE ANYỊ abụ ọhụrụ.  
Bụonu abụ ito ya n'etiti ndị nsọ ya.

<sup>2</sup> Ka Izrel n'urịa ọnu n'ime onye kere ha;  
ka ndị bi na Zayon nwee obi uto n'ime Eze\*  
ha.

<sup>3</sup> Ka ha jiri ite egwu too aha ya  
ka ha jiri ọyo na ubo akwara kpọọọ ya  
egwu.

<sup>4</sup> N'ihị na ihe banyere ndị ya na-atọ ONYENWE  
ANYỊ uto.  
Ọ na-eji nzọpụta† kpukwasị ndị dị umeala  
n'obi n'isi dika okpueze.

<sup>5</sup> Ka ndị nsọ n'urịa ọnu n'ime nsọpuru a,  
bụkwaa abụ n'ihị ọnu n'elu ihe ndina ha.

<sup>6</sup> Ka otuto Chineke diri n'onu ha,  
ka mma agha ihu abụọ‡ dirikwa n'aka ha,

<sup>7</sup> iji bọọọ mba niile ọbọ

---

\* **Abụ Ọma 148:14** 148:14 Mpi bụ ihe na-egosiputa ike, guo akwukwo 1Sa 2:1 \* **Abụ Ọma 149:2** 149:2 Nkp 8:23; Zek 9:9; Mat 21:5 † **Abụ Ọma 149:4** 149:4 Abụ 132:16; Aiz 61:10 ‡ **Abụ Ọma 149:6** 149:6 Hib 4:12; Mkp 1:16

taakwa ndị niile dị iche iche ahụhụ,  
<sup>8</sup> iji mkporo igwe kee ndị eze ha  
 na ndị ha a na-asopuru agbụ igwe,  
<sup>9</sup> imezu ihe ahụ e kpebiri, deputakwa megide ha.  
 Nke a bụ nsopuru diri ndi nsọ ya.

Toonu ONYENWE ANYI.

## Abụ Ọma 150

*Ka ihe niile too Onyenwe anyi*

<sup>1</sup> Toonu ONYENWE ANYI.

Toonu Chineke n'ime ulonso ya.

Toonu ya, na mbara igwe nke ike ya.

<sup>2</sup> Toonu ya, n'ih i oru niile o ruru site n'ike ya.

Toonu ya, n'ih i idi ukwuu ya nke kachasi idi  
 ukwuu niile.

<sup>3</sup> Werenu opi ike too ya,

werekwanu ubo akwara na une too ya,

<sup>4</sup> jirinu ihe iti egwu na ite egwu too ya,

jirikwanu ubo akwara di iche iche na oja too  
 ya,

<sup>5</sup> werenu ogene too ya,

werekwanu ogene na-ada oke uda too ya.

<sup>6</sup> Ka ihe niile na-eku ume too ONYENWE ANYI.

Toonu ONYENWE ANYI.\*

---

\* **Abụ Ọma 150:6** 150:6 Mgbe mmadu na-eti, Toonu Onyenwe anyi, ya na onye na-eti Halleluya, na-ekwu otu ihe ahụ.

**Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu**  
**The Holy Bible in the Igbo language of Nigeria:**  
**Biblica® Baiḅḅuḅ Nḅo n'Igbo Ndḅ Ugbu a nke dḅrḅ**  
**onye oḅuḅa igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at [www.biblica.com](http://www.biblica.com) and [open.bible](http://open.bible)."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu

Ndḅ Biblica, Inc. degħarḅrḅ ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ḅḅu a, nke edebanyere dḅka iwu si kwado n'ḅḅo ḅḅu dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

---

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78